



یو۔ ڈی۔ 03

وردهمان مہاویر کھلا وشوودیالیہ، کوٹھ

افسانوی نثر اور ترجمہ

کورس ڈلپیمنٹ کمیٹی

چیرین : پروفیسر (ڈاکٹر) ونے کمار پاٹھک، واس چانسلر، وردھمان مہاویر گھلا و شوودیالیہ، کوٹھ

کنوینر

ڈاکٹر یعقوب علی خان

مبران

- ۱۔ پروفیسر قاضی جمال حسین، شعبہ اردو، اے۔ ایم۔ یو، علی گڑھ
- ۲۔ پروفیسر محیں الدین جینا بڑے، شعبہ اردو، جے۔ این۔ یو، دہلی
- ۳۔ پروفیسر فیروز احمد (ریٹائرڈ)، شعبہ اردو، راجستان یونیورسٹی، جے پور
- ۴۔ پروفیسر فاروق بخشی، شعبہ اردو، ایم۔ ایل۔ ایس۔ یو، اڈے پور
- ۵۔ ڈاکٹر محمد نعیم فلاجی، شعبہ اردو، گورنمنٹ کالج، کوٹھ

ایڈیٹر

چیف ایڈیٹر

پروفیسر محمد انور الدین

ڈاکٹر یعقوب علی خان

شعبہ اردو، سینٹرل یونیورسٹی، حیدر آباد

کنوینر اردو، وردھمان مہاویر گھلا و شوودیالیہ، کوٹھ

اکائی نمبر

مضمون نگار

1	شعبہ اردو، گورنمنٹ کالج، کوٹھ، راجستان	ڈاکٹر حسن آرا
16,7,2	گیٹ فیکٹری (اردو)، وی ایم او یو، کوٹھ جناب عبدالحقین	ڈاکٹر ریاض الدین انصاری
15,6,3	سابق صدر شعبہ اردو، یونیورسٹی آف دہلی، دہلی پروفیسر عتیق اللہ	ڈاکٹر محمد حسین
4	کے بی ایم ٹی ٹی کالج، بولی، راجستان ڈاکٹر ریاض الدین انصاری	پروفیسر صغیر افراہیم
5	صدر، شعبہ اردو، گورنمنٹ ڈنگر کالج، بیکانیر، راجستان ڈاکٹر محمد حسین	ڈاکٹر علی عمران عثمانی
8	شعبہ اردو، مسلم یونیورسٹی، علی گڑھ پروفیسر صغیر افراہیم	ڈاکٹر سیمہ صغیر
9	شعبہ اردو، ویمنس کالج، مسلم یونیورسٹی، علی گڑھ ڈاکٹر علی عمران عثمانی	ڈاکٹر صولات علی خان
10	شعبہ اردو، ویمنس کالج، مسلم یونیورسٹی، علی گڑھ ڈاکٹر سیمہ صغیر	پروفیسر محمد علی اثر
11	شعبہ اردو، گورنمنٹ کالج، اجیہر، راجستان ڈاکٹر صولات علی خان	پروفیسر نعمان خان
12	شعبہ اردو، عثمانی یونیورسٹی، حیدر آباد ڈاکٹر صولات علی خان	مسعود علی خان
14,13	اپنی ای آرٹی، نئی دہلی پرنسپل، چلڈرن ٹی ٹی کالج، کوٹھ	پروفیسر نعمان خان
17		

اکیڈمک اور ایڈمنیسٹریٹو نظام

جناب یوگیندر گویل	پروفیسر (ڈاکٹر) ونے کمار پاٹھک	پروفیسر ایل۔ آر۔ گرج
وَسْ چانسلر	ڈاکٹر اکیڈمک	ڈاکٹر اکیڈمک
انچارج، ایم۔ پی۔ ڈی	وردھمان مہاویر گھلا و شوودیالیہ، کوٹھ	وردھمان مہاویر گھلا و شوودیالیہ، کوٹھ



بیو۔ ڈی۔ 03

ور دھمان مہا ویر گھلا و شو و دیالیہ، کوٹھ

افسانوی نثر اور ترجمہ

فہرست مضمونیں	صفحہ نمبر
اکائی 1 داستان: تعارف اور صنفی خصوصیات	5
اکائی 2 سیر پہلے درویش کی (انتخاب باغ و بہار)	13
اکائی 3 ناول: تعارف اور صنفی خصوصیات	20
اکائی 4 توبتہ انصوح (مرزا ظاہر دار بیگ)	35
اکائی 5 انتخاب شریف زادہ (مرزا محمد ہادی رسو)	50
اکائی 6 افسانہ: تعارف اور صنفی خصوصیات	62
اکائی 7 پوس کی رات (مشی پریم چند)	74
اکائی 8 لا جونتی (راجندر سنگھ بیدی)	83
اکائی 9 چوتھی کا جوڑا (عصمت چفتائی)	100
اکائی 10 پیتل کا گھنٹہ (قاضی عبدالستار)	122
اکائی 11 تازہ روٹی کی مہک (مہدی ٹوکی)	133
اکائی 12 ڈارما: تعارف اور صنفی خصوصیات	145
اکائی 13 یہودی کی لڑکی (آغا حشر کاشمیری)	156
اکائی 14 آزمائش (محمد مجیب)	186
اکائی 15 آگرہ بازار (حسیب نوری)	195
اکائی 16 ترجمے کافن	205
اکائی 17 پیرا گراف: انگلش، فارسی اور ہندی سے اردو	212

اکائی 1 داستان: تعارف اور صنفی خصوصیات

اکائی کے اہم اجزاء

- 1.1 اغراض و مقاصد
- 1.2 تمہید
- 1.3 داستان کی تعریف
- 1.4 داستان کی صنفی خصوصیات
- 1.5 اردو داستان کا آغاز اور ارتقا
- 1.6 اردو کی چند اہم داستانیں
- 1.7 خلاصہ
- 1.8 نمونہ برائے امتحانی سوالات
- 1.9 فرہنگ
- 1.10 معاون کتب

1.1 اغراض و مقاصد

اس اکائی میں داستان کی تعریف اور اس کے فن کا جائزہ لیا گیا ہے۔ داستان کی صنفی خصوصیات بیان کی گئی ہیں۔ اردو میں داستان کے آغاز اور ارتقا کی تاریخ بیان کی گئی ہے اور چند اہم داستانوں کو متعارف کیا گیا ہے۔ اس اکائی کو پڑھنے کے بعد طلبہ سے توقع کی جاتی ہے کہ وہ

- ☆ داستان کی تعریف اور اس کے فن کا جائزہ لے سکیں۔
- ☆ داستان کی صنفی خصوصیات کو سمجھا سکیں۔
- ☆ اردو داستان کے آغاز اور ارتقا کو بیان کر سکیں۔
- ☆ چند اہم اردو داستانوں کا تعارف کر سکیں۔

1.2 تمہید

داستان اردو ادب کے قدیم ترین صنف ہے۔ اس اکائی میں اردو داستان کی تعریف، فن، صنفی خصوصیات، آغاز اور ارتقا اور چند اہم داستانوں کا جائزہ لیا جائے گا۔

1.3 داستان کی تعریف

داستان اردو شتر کی قدیم ترین صنف میں سے ایک اہم صنف ہے۔ یہ اس زمانے کی پیداوار ہے جب انسان کو بولنا نہیں آتا تھا اور وہ اپنے خیالات کا اظہار اشاروں میں کیا کرتا تھا۔ جب انسان شعور کی حد میں داخل ہوا تو اشاروں کی جگہ منہ سے لکھنے والی آوازوں نے لے لی اور تحریر کی وجود کے ساتھ ہی کہانی کا باقاعدہ آغاز ہو گیا کہانی اتنی ہی قدیم ہے جتنی کہنسل انسانی۔

داستانیں قصہ کہانی کا اضافی روپ ہیں، قصے نے ترقی کر کے داستان کی شکل اختیار کر لی۔ ہماری قدیم تہذیب، معاشرت، انداز فکر، اور تخيیل کی بڑی دلکش تصویریں داستانوں میں محفوظ ہیں، یہ ایک ایسے دور کی پیداوار ہیں جب انسان کے پاس فراغت تھی اور داستانیں انسان کا دل بہلانے اور وقت گزاری کا بہترین ذریعہ تھیں۔ غالباً نے داستان گوئی کے لیے سچ ہی کہا ہے کہ داستان گوئی مجملہ فنون سخن ہے۔ سچ ہے دل بہلانے کا اچھا فن ہے۔

جب کہ **کلیم الدین احمد** داستان کے بارے میں لکھتے ہیں کہ

داستان گوئی انسان کا قدیم مشغلہ رہا ہے اور کسی نہ کسی صورت میں تقریباً ہر ملک اور ہر قوم میں پایا جاتا ہے۔ اردو میں اس مشغلہ کا وجود لازمی تھا۔ دوسری ادبی صنفوں کی طرح سے یہ بھی ایران سے اخذ کیا گیا۔

اس طرح سے داستان بنیادی طور پر سننے سنانا اور بیان کرنے کا فن ہے، داستانیں تحریر میں آنے سے پہلے سنائی جاتی تھیں۔ ہندوستان میں انسیوں صدی کی ابتداء میں باقاعدہ داستانیں لکھی جانے لگیں، لکھنو، حیدر آباد اور رام پور میں داستانوں کو زیادہ فروغ ہوا۔ داستان کے موضوعات میں عشق اہم ترین موضوع رہا ہے۔ ما فوق الفطری عناصر داستانوں کے اہم عناصر ہیں: جن، دیو، پری، بھوت، جادوئی ٹوپی، اڑتی ہوئی قالین وغیرہ۔

داستانوں میں حقیقت کی جھلک کم دکھائی دیتی ہے۔ ظلماتی اور عجیب و غریب واقعات سے بھر پور بڑی انوکھی و دل فریب، عیش و عشرت اور سرست و شادمانی کی رنگین دنیا نظر آتی ہے۔ یہاں پر انسان ہر طرح کی فکر اور پریشانی سے دور ہوتا ہے۔ داستانیں اپنے عہد کی تہذیب اور معاشرے کی ترجمان ہیں۔

محضراً یہ کہ جس قصے میں حسن و عشق کی رعنائیاں، خیر و شر کے معمر کے اور فوق الفطری عناصر ہوں ان کو داستان کہا جاتا ہے۔ اس کی اساس زیادہ تر خیال آرائی پر ہوتی ہے، کردار عام طور پر مثالی ہوتے ہیں اور ان کی زبان پر تکلف ہوتی ہے۔

1.4 داستان کی صنفی خصوصیات

داستان اردو ادب کی سب سے دلکش اور دل فریب صنف ہے اور ہر صنف اپنی خصوصیات کی بنابر ایک مقام رکھتی ہے۔

داستان کی خصوصیات مندرجہ ذیل ہیں:

- ۱۔ طوالت: ابتداء میں داستانیں دل بہلانے اور وقت گزارنے کے لیے ہو اکرتی تھیں۔ داستان گوداستان سنایا کرتے تھے۔ رات کے وقت میں خواص و عوام داستانیں سنائے کرتے تھے اور داستان گواں وقت تک سلسلہ بیان جاری رکھتا تھا جب

تک کہ داستان سنتے والے سونہ جائیں اور اگلی رات کو داستان وہیں سے شروع کی جاتی تھی جہاں پر پچھلی رات ختم کی تھی۔ اس لیے یہ ضروری تھا کہ داستان کو طول دیا جائے۔ اس لیے قصہ درقصہ یا کہانی درکہانی سنائی جاتی تھیں جن کا اصل قصہ سے کبھی کوئی تعلق ہوتا تھا تو کبھی کوئی تعلق نہیں ہوتا تھا۔ یہی طوال داستان کی اہم خصوصیت ہے۔

۲۔ پلاٹ: پلاٹ کا وجود ناول کے ساتھ ہوا۔ داستان میں مر بوط پلاٹ کا تصور نہیں ہے۔ داستان کے واقعات میں کوئی بھی ترتیب نہیں ہوتی تھی اور قصے کے اندر قصے شامل کیے جاتے تھے جن کا مقصد داستان کو طویل کرنا ہوتا تھا اور قاری کی دلچسپی کو برقرار رکھنا ہوتا تھا۔ اس لیے داستان گوانپی قوت تخيیل سے داستان سرانی کرتا ہے۔

۳۔ کردار نگاری: داستانوں میں زندگی کے حقیقی اور فطری کردار بہت کم ہوتے ہیں۔ ان میں زیادہ تر کردار اعلیٰ طبقے کے ہوتے ہیں جو کو دیکھنے میں ہماری دنیا کے انسانوں سے ملتے جلتے ہیں لیکن وہ اپنی غیر معمولی صلاحیت کی بنابر اکثر مثالی نظر آتے ہیں۔ اپنے سے زیادہ قوی اور خوفناک جنوں، بھوتوں، اور پریوں کا مقابلہ کرتے ہیں۔ ویسے انسان کی یہ فطری خواہش ہوتی ہے کہ تمام رکاوٹوں کے باوجود اصل مقصد حاصل ہو جائے۔ اسی انسانی خواہش کا اظہار داستانوں میں خوب ملتا ہے، یہ داستان کی اصل خصوصیت ہے۔

۴۔ مافق الفطری عناصر: مرکزی کرداروں کے علاوہ داستانوں میں فوق الفطری عناصر بھی ہوتے ہیں، یعنی دیو، پریاں، بھوت، اڑنے والے گھوڑے، جادوئی ٹوپی، تقش، تعویذ اور اڑنے والے قالین وغیرہ وغیرہ جن کا عام اور فطری زندگی سے کوئی تعلق نہیں ہوتا۔ لیکن داستانوں کے یہ غیر فطری عناصر ہی داستانوں کے اہم عناصر ہیں، ان ہی سے داستان کی شناخت ہوتی ہے اور اسے دوسرا نتھی اضافہ سے ممیز کرتی ہے اور اسی سے داستان کی جیزت انگیز دنیا آباد ہے۔

۵۔ منظر نگاری: منظر نگاری کے نقطہ نظر سے داستانیں اردو ادب کا ایک بیش بہا انشا ہیں۔ داستان نگاروں نے مختلف ممالک کے جغرافیائی حالات، ریگ زار، پہاڑ، دریا، سبزہ زار، موسم، شادی، پیاہ، میلے، عرس، وغیرہ کے مناظر کا بڑے سلیقے اور تفصیل سے ذکر کیا ہے اور اس خوبصورتی سے پیش کیا ہے کہ تمام مناظر ہمارے آنکھوں کے سامنے حرکت کرتے نظر آتے ہیں۔

۶۔ تہذیب و معاشرت کی عکاسی: اردو داستانوں کی ایک اہم خصوصیت اپنے عہد کی تہذیب و معاشرت کی بھرپور عکاسی ہے۔ شمالی ہند کی اردو داستانوں سے لکھنؤ اور دہلی کی تہذیب و معاشرت کی پوری تاریخ مرتب کی جاسکتی ہے۔ داستان نگاروں نے اپنے عہد کی تہذیب و معاشرت کی زندہ تصویریں ہمارے سامنے پیش کی ہیں۔ ان داستانوں میں رہنمائیں کے آداب، کھانوں کے اقسام، ملبوسات، سواریاں، زیورات، ملازموں، چوروں اچکوں، جانوروں غرض کہ ہر چیز کا ذکر کر اس طرح سے کیا ہے کہ ہماری معاشرت کی تاریخ ان تھیم داستانوں میں محفوظ ہے۔

۷۔ درس اخلاق: داستانوں کے ذریعہ اخلاق کا درس بھی دیا جاتا ہے۔ داستان کا انجام ہمیشہ طربیہ اور نصیحت آموز ہوتا ہے۔ ہر جگہ حق کی فتح اور باطل کی شکست ہوتی ہے، اس میں ہمدردی، نیکی، وفاداری، ایثار، اور شجاعت کا درس موجود ہوتا ہے اور اخلاق کی تبلیغ ہوتی ہے، انسانیت، محبت، حراثت کی تلقین ہوتی ہے۔

۸۔ انجام: داستانوں کا انجام ہمیشہ طربیہ ہوتا ہے۔ یہاں پر ہمیشہ بدی پر نیکی کی فتح ہوتی ہے اور داستان کا ہیر و ہزاروں کٹھن

منزلوں سے گزر کر کامیاب و کامران ہوتا ہے اور اپنے گوہ مقصود کو پاتا ہے۔ ان داستانوں میں ہماری زندگی کی امیدیں، امنگیں اور آرزوئیں پوری ہوتی نظر آتی ہیں۔

۹۔ زبان و بیان: زبان و بیان کے اعتبار سے داستانوں عموماً دو اسالیب کا استعمال ہوتا ہے۔ ایک رنگین، مسح، فارسی آمیز اور دوسرا سادہ، سلیس اور بامحاورہ۔ دونوں اسالیب میں داستان نگاروں نے اپنے اپنے اسلوب کے کمال کا مظاہرہ کیا ہے اور اردو نثر کے فروع میں ناقابل فراموش کارنا مے انجام دیے ہیں۔

مجموعی طور پر یہ کہا جاسکتا ہے کہ داستان اپنی ان صفحی خصوصیات کی بنابر ایک دلچسپ فن ہے یہ غیر فطری، طویل اور تختیلی ہونے کے باوجود دلچسپ ہوتی ہے اور اپنے دور کی تہذیب و معاشرت کی عدکاں ہوتی ہے۔ اسی بنابر آج تک داستانوں کی اہمیت برقرار ہے۔

1.5 اردو داستان کا آغاز وارتقا

اردو میں داستان نگاری کی ابتداد کن میں ہوئی البتہ پہلے منظوم داستان نگاری کا آغاز ہوا۔ نثر میں سب سے پہلی داستان ملا اسد اللہ جہی کی ”سب رس“ ہے جو کہ تقریباً ۱۸۳۵ء (۱۰۲۵ھ) میں دکنی زبان میں لکھی گئی۔ شمالی ہند کی پہلی داستان عیسوی خان بہادر نے ”قصہ مہر افروز دلبر“ ہے۔ میر حسین عطا شعیین نے ”نو طرز مرصع“، لکھی۔ یہ داستان فارسی کے قصہ چہار درویش کا ترجمہ ہے۔ مہر چند کھتری نے ”نو آئین ہندی“، عرف قصہ ملک محمد اور گیتی افروز لکھا۔ شاہ عالم ثانی نے عجائب القصص لکھی۔

اردو داستان کی تاریخ میں فورٹ ولیم کا لمح کی خدمات ناقابل فراموش ہیں، یہ کانگریز ۱۸۰۰ء میں کلکتہ میں قائم ہوا تھا۔ اس کا لمح کے شعبہ ہندوستانی کے صدر اور پروفیسر ڈاکٹر جان گل کرسٹ تھے جنہوں نے اردو اور ہندی کے ادیبوں کو جمع کیا اور ان سے مختلف موضوعات پر کتابیں تصنیف اور تالیف کرائیں۔ فورٹ ولیم کا لمح کی نثری خدمات کا زیادہ تر حصہ داستانوں پر مشتمل ہے۔ یہ داستانیں فارسی اور سنسکرت قصوں یا داستانوں کا ترجمہ ہیں۔

میر امن نے داستان ”باغ و بہار“، حیدر بخش حیدری نے ”آرائش محفل“، اور ”طوطا کہانی“، شیر علی افسوس نے ”باغ اردو“، مظہر علی خاں والانے ”ہفت گلشن“، مرزا ظمیم علی جواں نے کالی داس کی مشہور تصنیف ابھیکیان شاکنتم کا ترجمہ ”شکنتما“ کے نام سے کیا ہے۔ میر بہادر علی حسینی نے ”اخلاق ہندی“، نہال چند لاہوری نے قصہ گل بکاولی کو ”مذہب عشق“ کے نام سے کیا، جب کہ للوال جی نے ”سنگھاسن بیتیسی“ اور بنی نارائن نے ”چار گلشن“، جیسی مشہور داستانیں لکھیں۔

اس دور میں فورٹ ولیم کے باہر بھی داستانیں لکھی گئیں۔ ان داستانوں کی بھی ایک طویل فہرست ہے، ان میں شیخ علی بخش کی قصہ: بیل و دمن: انشاء اللہ خان انشاء کی: رانی کیتکنی کی کہانی: حقیقت بریلوی کی: بہشت گلزار: محمد بخش مجبور کی انشائے نورتن اور رجب علی بیگ سرور کی فسانہ عجائب، شیخو، محبت، گلزار سرور، شبستان سرور خاص طور پر قابل ذکر ہیں۔

اردو داستانوں کے آخری دور میں لکھی گئی داستان ”بوستان خیال“ ہے جس کے مصنف خواجه امان دہلوی اور مرزا محمد عسکری ہیں۔ ان کے علاوہ داستان امیر حمزہ اور داستان الف لیلی بھی کافی اہم ہیں۔ داستان امیر حمزہ ایک بے مثال اور کافی ضخیم داستان ہے۔ اردو داستانوں کا دور تقریباً ایک صدی پر بحیط ہے۔ ۱۸۵۰ء کے بعد ہندوستان کے حالات بدل گئے اور زندگی کے ہر شعبے میں اک طوفان برپا ہو گیا، سوچنے سمجھنے اور عمل کرنے کا ایک نیا رجحان و احساس بیدار ہوا، جس کے نتیجے میں ادب نئے نئے

خیالات اور موضوعات سے روشناس ہوا اور فرصت کے طویل لمحات ختم ہو گئے۔ اب انسان مختصر وقت میں حقیقت پر مبنی ادب کا آرزومند ہوا، لہذا داستان نگاری زوال کا شکار ہوئی۔ داستانوں کی بجائے ناولوں کا دور شروع ہوا۔

آج کا دور داستانوں کا درجہ نہیں ہے لیکن آج سائنس نے داستانوں کی دنیا کو حقیقت میں بدل دیا ہے۔ کل داستان میں انسان اڑنے کا خواہش مند تھا، آج سائنس نے اس کی یہ خواہش بھی پوری کر دی۔ کل داستان ٹلسی آئینہ خانہ تھیں آج ٹیلی ویژن نے اس کو سچ کر دکھایا ہے۔ کل انسان ہزاروں میل کی باتیں سن لیا کرتا تھا جو کہ حیرت انگیز ہوا کرتی تھی، آج ہم ٹیلی فون، مو بائل اور انٹریٹ سے نہ صرف ہزاروں میل کی باتیں سن سکتے ہیں بلکہ ان کو دیکھ سکتے ہیں۔ کل جو خواب داستانوں میں دیکھے گئے تھے وہ آج سائنس نے حقیقت میں تبدیل کر دیا۔

1.6 اردو کی چند اہم داستانیں

اردو داستانیں ہمارے ادب کا بیش قیمت سرمایہ ہیں۔ لہذا یہاں چند اہم اردو داستانوں کا تعارف پیش کیا جاتا ہے۔

۱۔ سب رس: سب رس اردونشر کی سب سے پہلی داستان ہے جس کے مصنف ملا اسد اللہ وجہی ہیں۔ جس کو ۲۵۴ء میں لکھا گیا۔ یہ داستان دنی زبان میں لکھی گئی ہے۔ اس داستان میں عقل و عشق اور حسن و دل کی باہمی کشمکش بتائی گئی ہے، اس کے علاوہ دیگر کروار تمثیلی انداز میں پیش کیے گئے ہیں۔ مثلاً دل کا دوست نظر ہے تو زہد ایک پہاڑ ہے نیز زلف، قامت، خیال کو بھی مجسم پنا کر پیش کیا گیا ہے۔ اس طرح سے وجہی نے خیالات، محوسات اور جمادات کو بھی مجسم بنایا کر پیش کیا ہے۔ اسی لیے سب رس کو ایک تمثیلی داستان کہا جاتا ہے۔

سب رس کا اسلوب دلچسپ اور رنگیں ہے کردار نگاری، منظر نگاری، سرپا نگاری، غرض ہر جگہ پر شاعرانہ زبان کا استعمال کیا گیا ہے، اس لیے نثر میں شعریت کا لطف پیدا ہو گیا ہے، اس کے علاوہ قرآنی آیتیں اور احادیث بھی موجود ہیں اور جا بجا ایرانی، دنی، برج بھاشا، مرہٹی اور دہلوی زبان کے قول، کہاویں اور ضرب الامثال وغیرہ بھی تحریر کی گئی ہیں۔ سب رس میں داستانی اور صوفیانہ نگ موجود ہے۔ اس داستان کو اردونشر کا شاہکار کہا جانا بجا ہے۔

۲۔ نظر زمر صع: اٹھارہویں صدی کے سب سے اہم اردو داستان: نظر زمر صع: ہے جس کے مؤلف میر حسین عطا خاں تھیں ہیں۔ یہ فارسی داستان چہار درویش کا ترجمہ ہے۔ اس کا اسلوب مصنوعی اور پر تکلف ہے، مبالغہ آرائی حد سے زیادہ ہے، تشبیہ اور استعارے کا استعمال بکثرت ہے، عربی الفاظ کثرت سے استعمال کیے گئے ہیں۔

۳۔ داستان امیر حمزہ: یہ عربی کی داستان ہے جس کا اردو میں ترجمہ کیا گیا ہے۔ اس کا پہلا اردو ترجمہ خلیل خان اشک نے کیا تھا۔ اس کا دوسرا اردو ترجمہ امان علی خان غالب لکھنؤی نے کیا۔ ان کی زبان خلیل خان اشک کی زبان سے سلیس اور بہتر ہے۔ اس کی وجہ یہ ہے کہ اس وقت تک اردونشر نے ترقی کی کافی منازل طے کر لی تھیں۔ داستان امیر حمزہ اردو کی سب سے طویل داستان کی جاتی ہے۔

۴۔ الف لیلیا: یہ تقریباً دسوکہانیوں کا مجموعہ ہے۔ روایتوں کے مطابق یہ داستان ہزار راتوں میں مکمل ہوئی ہے۔ کہا جاتا ہے کہ ایران کا ایک بادشاہ تھا۔ وہ جس عورت سے شادی کرتا تھا اسے صبح قتل کرادیتا تھا۔ آخر اس کا واسطہ ایک عقلمند

عورت سے پڑا۔ اس نے جان بچانے کے لیے بادشاہ کو کہانی سنانا شروع کی جو اس رات مکمل نہیں ہوتی۔ لہذا اکئی راتوں تک یہ سلسلہ چلتا رہا اور کہانی ختم نہیں ہوتی۔ اس درمیان عورت کو ایک بیٹا پیدا ہو گیا۔ بادشاہ نے اس عورت کو قتل نہیں کیا اور اس سے محبت کرنے لگا۔ یہ کہانیاں ایران میں ”ہزار افسانہ“ کے نام سے مقبول ہیں اور اردو میں الف لیلی کے نام سے مقبول ہیں۔ شاکر علی نے فورٹ ولیم کا لج میں اردو میں اس کا ترجمہ کیا۔

۵۔ باغ و بہار: اردو داستانوں میں باغ و بہار سب سے زیادہ مقبول داستان ہے۔ یہ فارسی قصہ چہار درویش کا اردو ترجمہ ہے، جس کو میر امن نے ۱۸۰۴ء میں مکمل کیا۔ یہ داستان میر امن کا وہ کارنامہ ہے جو ان کا اردو ادب میں ہمیشہ زندہ رکھے گا۔ باغ و بہار اپنے عہد کی آئینہ دار ہے داستان میں چار درویش کا باہم ربط بتایا گیا ہے جس کی وجہ سے داستان میں پلاٹ کی موجودگی نظر آتی ہے۔ یہی نہیں باغ و بہار آسان سادہ اور عام فہم زبان کا پہلا نمونہ ہے، سادگی میں بھی دلکشی موجود ہے، روائی ایسی ہے کہ بلا تکان پڑھتے چلے جائیں لیکن اکتا ہٹ محسوس نہیں ہوتی ہے، اس میں انھوں نے عربی فارسی کے ساتھ ہندی الفاظ کا بھی استعمال کیا ہے۔

بااغ و بہار میں چاروں درویش اور ایک بادشاہ آزاد بخت الگ الگ ملکوں سے تعلق رکھتے ہیں۔ لیکن سب کے کردار خالص ہندوستانی ہیں۔ زبان و بیان کی شاستری نے اس داستان کو بہترین داستان کا درجہ عطا کیا ہے۔ اور بااغ و بہار کو سدا بہار بنادیا۔ فن اور مقصود و نونوں اعتبار سے یہ ایک مکمل داستان ہے۔

۶۔ فسانہ عجائب: رجب علی بیگ سرور نے ۱۸۲۳ء میں فسانہ عجائب کے نام پر داستان لکھی۔ کہا جاتا ہے کہ یہ میر امن کی؛ بااغ و بہار کے جواب میں لکھی گئی ہے۔ مضف نے لکھنؤی تہذیب کو حقیقی انداز میں پیش کیا ہے ساتھ ہی مخلوط ہندوستانی تہذیب کو بھی پیش کیا ہے۔ جان عالم داستان کا ہیر ہے اور انجام آراہیروں میں ہے، اس میں ایک کردار مہر نگار کا بھی ہے، اس میں کردار نگاری کی خوبی یہ ہے کہ داستان میں کردار فرضی ہونے کے باوجود حقیقی نظر آتے ہیں۔ سرور نے اپنی داستان کی بنیاد فارسی کی پر تکلف عبارت پر رکھی ہے لیکن زندگی کی صداقتوں اور جذبات نگاری کی جیتی جاگتی تصویروں سے سادہ اور شفافتہ بنادیا ہے۔ کہیں کہیں تو نثر میں نظم کا سالطف آتا ہے۔ اعلیٰ درجے کے طبقات کے علاوہ ادنیٰ طبقے کی گفتگو کو بھی نہایت کامیابی کے ساتھ پیش کیا گیا ہے۔ مکالمہ نگاری میں سرور نے معاشرت کے ساتھ ساتھ حفظ مراتب کا بھی خاص خیال رکھا ہے۔

غرض یہ کہ فسانہ عجائب اردو نشر کی تاریخ میں ایک یادگار داستان ہے۔ یہاں پر اردو کی چند اہم داستانوں کا ذکر کیا گیا ہے، ان میں سے ہر داستان اردو ادب کی تاریخ میں سُنگ میل کی حیثیت رکھتی ہے، اگرچہ اور بھی داستانیں ہیں جو کہ نہایت اہم ہیں لیکن طوالت کی وجہ سے ان پر گفتگو نہیں کی گئی ہے۔

خود جانچنے کے سوالات

- ۱۔ داستان کے کہتے ہیں؟
- ۲۔ داستان کی صرفی خصوصیات تحریر کریں۔

داستان اردو ادب کی قدیم ترین صنف ہے، یا اس زمانے کے پیداوار ہے جب انسان شعور کی حدود میں داخل ہوا تب اشاروں کی جگہ منہ سے نکلنے والی آواز نے لے لی، اور تحریر کے وجود کے ساتھ ہی کہانی کا باقاعدہ آغاز ہو گیا، داستان قصہ، کہانی کا ہی ایک اضافی روپ ہے۔ داستانیں انسان کا دل بہلانے اور وقت گزاری کا بہترین ذریعہ تھیں۔ داستانیں تحریر میں آنے سے پہلے سنائی جاتی تھیں۔

داستانوں کے موضوعات میں عشق اہم ترین موضوع رہا ہے۔ محیر العقول واقعات اور ما فوق الفطری عناصر داستانوں کے اہم عناصر ہے ہیں۔ جن، دیو، پری، بھوت، جادوئی ٹوپی، وغیرہ داستانوں کے اہم اجزاء ہیں۔ ان کے اندر حقیقت کی جھلک کم دکھائی دیتی ہے۔ اس میں عجیب و غریب واقعات سے بھر پور بڑی انوکھی اور دل فریب دنیا نظر آتی ہے۔ یہاں پر انسان ہر طرح کی فکر اور پریشانی سے دور ہوتا ہے، داستانیں اپنے عہد کی تہذیب اور معاشرت کی عکاس ہیں۔

داستان کی سب سے اہم خصوصیت کہانی یا قصہ در قصہ پن ہے۔ داستانیں طویل بھی ہوتی ہیں اور مختصر بھی۔ داستان میں واقعات کی ترتیب نہیں ہوتی ہے، اور قصہ کے اندر سے قصہ نکلتا ہے جن کا مقصد داستان کو طویل کرنا ہوتا ہے۔

داستان کے کردار زیادہ تر اعلیٰ طبقے سے تعلق رکھتے ہیں اور وہ بھی مثالی ہوتے ہیں اور اپنے سے زیادہ قوی اور خوفناک جنوں، اور بھتوں سے مقابلہ کر کے فتح حاصل کرتے ہیں۔ داستانوں میں غیر فطری عناصر محیر العقول واقعات ہوتے ہیں۔

داستانوں کی اہم ایک اہم خوبی اس دور کی تہذیب و معاشرت کی عکاسی بھی ہے، درس اخلاق، منظر نگاری، اور زبان و بیان کے اعتبار سے بھی اہمیت کی حامل ہیں۔ اردو میں داستان نگاری کی ابتداء مظلوم داستانوں سے ہوئی ہے، نشر میں سب سے پہلی داستان ملا اسد اللہ وجہی کی ”سب رس“ ہے۔ شماں ہند کی پہلی داستان قصہ مہر افروز و دلببر ہے جس کے مصنف عیسوی خاں بہادر ہیں۔ اس کے بعد محمد حسین عطا خاں تھیں کی ”نو طرز مرصع“ ہے، میر امن کی ”باغ و بہار“، حیدر بخش حیدری کی ”آرائش محلل“، کاظم علی جوان کی ”شکنستلا“، بہادر علی حسین کی ”اخلاق ہندی“، نہال چندا لاہوری کی ”مذہب عشق“، انشاء اللہ خان انشاء کی ”رانی کیتکلی کی کہانی“، رجب علی بیگ سرور کی ”فسانہ عجائب“، امان کی ”بوستان خیال“ اور ”داستان امیر حمزہ“ اور ”الف لیلی“، غیرہ اردو کی بے مثال اور مقبول داستانیں ہیں۔

داستانوں کا دور تقریباً ایک صدی تک رہا لیکن ۱۸۵۷ء کے بعد ہندوستان کے حالات بدل گئے اور زندگی کے ہر شعبے میں تبدیلی رونما ہوئی۔ سوچنے سمجھنے اور عمل کرنے کا ایک نیا احساس بیدار ہوا اس کے ساتھ ادب میں بھی نئے نئے خیالات اور موضوعات در آئے جس کے نتیجے میں انسان حقیقت پر مبنی ادب کا خواہش مند ہوا۔ لہذا یہیں سے داستانوں کا زوال شروع ہوا اور اس کے جگہ ناول نے لے لی۔

آج سائنس کا دور ہے اور داستانوں کی دنیا کو سائنس نے حقیقت میں بدل دیا ہے، ٹیلی ویژن، ٹیلی فون، اسٹرینیٹ اور ہوائی جہاز نے اس کی خواہش کو کسی حد تک حقیقت میں بدل دیا ہے۔

1.8 نمونہ برائے امتحانی سوالات

مندرجہ ذیل سوالات کے جواب تیس (۳۰) سطروں میں دیں

۱۔ داستان کے کہتے ہیں؟ اس کی صنفی خصوصیات تحریر کیجیے۔

۲۔ داستانوں کے آغاز و ارتقاء کا جائزہ لیجیے۔

مندرجہ ذیل سوالات کے جواب پندرہ سطروں میں دیجیے۔

۱۔ داستان سب رس کا جائزہ پیش کیجیے۔

۲۔ باغ و بہار کی مقبولیت اور اس کی اہمیت کو واضح کیجیے۔

۳۔ فسانہ عجائب پر اظہار خیال کیجیے۔

1.9 فرہنگ

قوتِ تخیل	سوچنے کی طاقت۔ قدرت
ما فوق الفطري	غیر فطری یا غیر حقیقی
لباس کی جمع، کپڑے	لباسات
مشغلہ	المحیہ
امید، خوش گوار	رجائی
نادر	طریقہ
طوالت	اسلوب
خواص	مسجد
ذخیرہ	مبالغہ
ریگستان	ٹنگفتہ
بنیاد	حفظ مراتب

1.10 معاون کتب

۱۔ اردو کی نشری داستانیں پروفیسر گیان چند جیں

۲۔ ہماری داستانیں وقار عظیم

۳۔ اردو داستان ڈاکٹر سہیل بخاری

۴۔ فن داستان گوئی کلیم الدین احمد

اکائی 2 سیر پہلے درویش کی (انتخاب باغ و بہار)

اکائی کے اہم اجزاء

اغراض و مقاصد	2.1
تمہید	2.2
مصنف کا تعارف	2.3
زبان و اسلوب	2.4
”سیر پہلے درویش کی“ کا متن	2.5
”سیر پہلے درویش کی“ کے اقتباس کا خلاصہ	2.6
نمونہ برائے امتحانی سوالات	2.7
فرہنگ	2.8
معاون کتب	2.9

2.1 اغراض و مقاصد

اس اکائی میں میر امن کی حالات زندگی، ”سیر پہلے درویش کی“ کا خاکہ، متن اور تشریح بیان کی گئی ہے۔ اس اکائی کو پڑھنے کے بعد طلبہ سے توقع کی جاتی ہے کہ وہ:

- ☆ میر امن دہلوی کے مختصر حالات زندگی کو بیان کر سکیں۔
- ☆ میر امن کے اسلوب بیان پر روشنی ڈال سکیں۔
- ☆ ”سیر پہلے درویش کی“ کے متن کی تشریح کر سکیں۔

2.2 تمہید

اس اکائی میں میر امن دہلوی کی مختصر حالات زندگی بیان کی جائے گی، ان کی اہم تصنیف باغ و بہار کے اقتباس ”سیر پہلے درویش کی“ کا خاکہ اور متن کی تشریح پیش کی جائے گی۔ میر امن کے زبان و اسلوب سے طلبہ کو واقعیت حاصل ہوگی۔

2.3 مصنف کا تعارف

میر امن دہلوی میں پیدا ہوئے تھے لیکن ان کی پیدائش کس سنہ میں ہوئی تھی، اس کا پتانہ چل سکا۔ میر امن کے اسلاف

مغل بادشاہ ہمایوں کے زمانے میں مغلیہ سلطنت کے دربار سے وابستہ تھے۔ مغل بادشاہوں نے میر امن کے اسلاف کو خطاب اور جاگیریں عطا کی تھیں۔ ۱۵۳۷ءے میں جب سورج مل جات نے دہلی کے آس پاس بہت لوٹ مار مچائی تو اس نے میر امن کی جاگیر بھی ضبط کر لی اور پھر اس کے بعد دہلی پر احمد شاہ ابدالی کے حملوں کا آغاز ہوتا ہے۔ ۱۶۲۳ءے میں احمد شاہ کی فوجیں مرہٹوں کو شکست دے کے دہلی میں داخل ہوئیں اور تین دن تک دہلی میں خوب لوٹ مار کرتی رہیں جس میں میر امن کا گھر بار بھی لوٹ گیا۔ حالات سے تنگ آ کر ۱۶۲۱ءے میر امن دہلی سے نکل کر عظیم آباد (پنڈ) پہنچ عظیم آباد میں انھوں نے ایک طویل مدت تک قیام کیا لیکن جب وہاں پر بھی حالات ناسازگار ہوئے تو انھوں نے مکلتہ کارخ کیا مکلتہ میں انھوں نے ایک نواب کے یہاں بہ حیثیت معلم ملازمت اختیار کی، دوساری کے بعد میں بہادر علی حسینی کے ویلے سے ڈاکٹر جان گل کرسٹ تک رسائی حاصل کی، ڈاکٹر گل کرسٹ نے ان کی لیاقت کی قدر کی اور ان کو فورٹ ولیم کالج میں ہندوستانی شعبہ میں ماتحت فنشی کے عہدے پر مامور کیا۔ میر امن فورٹ ولیم کالج سے پانچ سال تک وابستہ رہے اس کے بعد ۱۸۰۲ءے میں ضعیفی کی وجہ سے وہ کالج کی خدمات سے سبک دوش ہو گئے، انھوں نے مکلتہ ہی میں وفات پائی لیکن سنہ پیدائش کی طرح سے ہی سال وفات کا بھی پتائے چل سکا۔

میر امن نے فورٹ ولیم کی ملازمت کے دوران دو کتابیں؛ باغ و بہار؛ اور؛ گنج خوبی بلکھیں، میر امن شاعر بھی تھے اور سنتھاں کیا کرتے تھے۔ باغ و بہار میں چار درویشوں کا قصہ بیان کیا گیا ہے۔ باغ و بہار فارسی کی مشہور کتاب ”اخلاق حسنی“ کا ترجمہ ہے۔ یہ دونوں کتابیں گل کرسٹ کی فرماش پر لکھی گئی تھیں۔ اس اکائی میں باغ و بہار کا ایک اقتباس دیا گیا ہے جو ”سیر پہلے درویش کی“ سے لیا گیا ہے۔

2.4 زبان و اسلوب

میر امن کی تصنیف باغ و بہار انیسویں صدی کے اوائل اور عہد متوسط کے دور آغاز کی تصنیف ہے۔ جس طرح سے قدیم نشر کی کچھ امتیازی خصوصیات ہیں اسی طرح سے عہد متوسط کی بھی کچھ نہایاں خصوصیات ہیں۔ اس عہد میں اردو نثر پر فارسی زبان کا گھر اثر نظر آتا ہے۔ ادیب فارسی اسلوب کی تقلید میں اردو نثر نگار بھی مسح اور مقتفي عبارت لکھنا کمال سمجھتے تھے۔ کسی بات کو سیدھے سادے اور بے تکلف انداز میں بیان کرنے کے بجائے شبیہات اور استعارات کی کثرت سے اپنی نثر کو نقل اور بوجھل بنانا علم و فضل کی دلیل سمجھا جاتا تھا۔ مختصر یہ ہے عہد متوسط کی نثر فطری اسلوب سے دور تھی۔ اس پر قصع اور بناؤٹ کارنگ غالب تھا۔ محمد عطا حسین خاں تحسین کی ”نو طرز مرصع“ عہد متوسط کی نگین و پر تکلف نثر کا عمدہ نمونہ ہے۔ میر امن دہلوی نے نو طرز مرصع کو سامنے رکھ کر ”باغ و بہار“ تصنیف کی، لیکن میر امن کی زبان اور اسلوب نو طرز مرصع کی زبان و اسلوب سے بالکل مختلف اور عہد متوسط کے مقابله میں عہد جدید کی نثر سے زیادہ قریب ہے۔

2.5 ”سیر پہلے درویش کی“ کا متن

پہلا درویش دوز انو بیٹھا اور اپنی سیر کا قصہ اس طرح سے کہنے لگا..... اے یاراں! میری پیدائش اور وطن

بزرگوں کا ملک یہیں ہے۔ والد اس عاجز کا ملک التجار خواجه احمد نام بڑا سودا گرتھا۔ اس وقت میں کوئی مہا جن یا بیوپاری ان کے برابر نہ تھا۔ اکثر شہروں میں کوٹھیاں اور گماشیتے خرید و فروخت کے واسطے مقرر تھے اور لاکھوں روپے نقد اور جنس ملک کی گھر میں موجود تھی۔ ان کے بیہاں دولڑ کے پیدا ہوئے۔ ایک تو یہی فقیر..... دوسرا ایک بہن جس کو قبلہ گاہ اپنے جیتے جی اور شہر کے سودا گر بچ سے شادی کر دی تھی، وہ اپنی سرال میں رہتی تھی۔

غرض جس کے گھر میں اتنی دولت اور ایک اڑکا ہوتا اس کیلا ڈپیار کا کیا ٹھکانہ! مجھ فقیر نے بڑے چاؤ چوزے سے ماں باپ کے گھر میں پروردش پائی تھی اور پڑھنا لکھنا سیکھا، سپہ گری کا کسب و فن، سودا گری کا بہنی کھاتہ، اور روز نامے سیکھنے لگا۔ چودہ برس تک عمر نہایت خوشی اور بے فکری کے ساتھ بسر ہوئی اور کچھ دنیا کا اندر یہ نہ رہا یک بے یک ایک ہی سال میں والدین قضاۓ الہی سے مر گئے۔ عجب طرح کاغم ہوا جس کا بیان نہیں کر سکتا، ایکبار گی ہی یتیم ہو گیا، کوئی سر پر بوڑھا ہاتھ نہ رہا، اس مصیبت ناگہانی سے دن رات رویا کرتا، کھانا پینا سب چھوٹ گیا۔

چالیس دن جوں توں کر کے کٹھے اور چہلم میں اپنے بیگانے چھوٹے بڑے سب جمع ہوئے۔ سب نے فقیر کو باپ کی پیڑی پہنانی اور سمجھایا کہ۔ دنیا میں سب کے ماں باپ مرتے ہیں اور اپنے تینیں بھی ایک روز مرنے ہے۔ پس صبر کرو اور اپنے گھر کو دیکھو، اب باپ کی جگہ پر تم سردار ہو اپنے کار و بار اور لین دین سے ہوشیار رہو۔ تسلی دے کر سب رخصت ہوئے اور نوکر چاکر، کار و باری سب آن کر حاضر ہوئے اور نذریں دیں اور بولے کہ کوٹھے، لفڑ و جنس اپنی نظر مبارک سے دیکھ لیں۔ ایک بارگی جو اس دولت بے انتہا پر نظر پڑی تو آنکھیں کھلی کی کھلی رہ گئیں۔ دیوان خانے کی تعمیر کا حکم دیا۔ فرائشوں نے فرش فروش بچا کر، چھت پر دے، چلوں، ہنکلف کی لگادیں اور اچھے اچھے خدمت گار، دیدار نوکر کر کے۔ سرکار سے زرق برق پوشاکیں بنوادیں۔ فقیر مند پر تکیہ لگا کر بیٹھا۔ ویسے ہی آدمی غندے، پھانکڑے، مفت پر کھانے پینے والے، خوشامدی، آآ کر آشنا ہوئے اور مصاحب بنے ان سے آٹھ پہر صحبت رہنے لگی، ہر کہیں کی باتیں اور زمیں وہی تباہی ادھر ادھر کی کرتے اور کہتے اس جوانی کے عالم میں عیش کیجئے۔

غرض آدمی کا شیطان آدمی ہے اور ہر دم کہنے سننے اپنا بھی مزاج بہک گیا۔ شراب، ناق، جوئے کا چرچا شروع ہوا۔ پھر تو یہ نوبت پہنچی کہ سودا گری بھول کر تماش بینی کا اور دینے لینے کا سودا ہوا۔ اپنے نوکر، اور فیقوں نے جب یہ غفلت دیکھی توجہ جس کے ہاتھ لگا الگ کیا، گویا لوٹ مچا دی، پچھھے خبر نہ تھی کہ کتنا روپیہ خرچ ہوتا ہے۔ کہاں سے آتا ہے اور کیدھر جاتا ہے، مال مفت دل بے رحم۔ اس ورخرچی کے آگے اگر گنج قاروں کا ہوتا تو بھی وفا نہ کرتا۔ کئی برس میں ایک بارگی یہ حالت ہوئی کہ فقط ٹوپی اور لنگوٹی ہی باقی رہی۔ دو آشنا (جودانت کاٹی روئی کھاتے تھے.....!) کافور ہو گئے، بلکہ راہ ہاٹ میں کبھی بھی بھیت ملاقات ہو جاتی تو آنکھیں چراکر منہ پھیر لیتے۔ اور نوکر چاکر۔ خدمت گار پہلے خاص بردار، ثابت خانی، سب چھوڑ کر کنارے لگے۔ کوئی بات کا پوچھنے والا نہ رہا جو کہے یہ کیا تمہارا حال ہوا؟ سوائے غم اور فسوس کے کوئی رفیق نہ تھہرا۔ اب دمڑی کی ٹھڈیاں میسر نہیں جو چاکر پانی پیوں۔ دو تین فاقہ کڑا کے کھنچے، تاب بھوکھی نہ لاسکا، لاچار بے حیائی کا برق منہ پر ڈال کر یہ قصد کیا، بہن کے پاس چلیے لیکن یہ شرم دل میں آتی تھی کہ قبلہ گاہ کی وفات کے بعد نہ بہن سے کوئی سلوک کیا نہ خالی خط لکھا، بلکہ اس نے دو تین خط ماتم پر سی اور اشتیاق کے لکھے ان کا بھی جواب اس نے خواب خرگوش میں نہ بھیجا۔ اس شرم دل میں سے جی تو نہ چاہتا تھا پر سوائے اس گھر کے اور کوئی ٹھکانہ نظر میں نہ تھہرا۔ جوں توں پاپیا دہ خالی ہاتھ گرتا پڑتا ہزار منزل سے وہ کئی منزليں کاٹ کر ہمیشہ کے شہر میں جا کر اس کے مکان پر پہنچا۔

وہ مائی جائی میرا یہ حال دیکھ کر بلائیں لے اور گلے مل کے بہت روئی۔ تیل ماش اور کالے ٹیکے مجھ پر صدقے کئے۔ کہنے لگی..... اگرچہ ملاقات سے دل بہت خوش ہوا لیکن بھیا! تیری یہ کیا صورت بنی؟ اس کا جواب میں کچھ نہ دے سکا۔ آنکھوں میں آنسو ڈبڈا کر چپکا ہو رہا، بہن نے جلدی خاصی پوشاک سلوا کر حمام میں بھیجا، نہاد ہو کو وو کپڑے، ایک مکان اپنے پاس بہت اچھا ساتھ کامیرے رہنے کو مقرر کیا۔ صبح کو شربت اور لوازمات، حلوا سونہن، پستہ مغزی، ناشتے کو اور تیسرے پہر میوے خشک و تر پھل پھلاری، اور رات دن دونوں وقت پلاو، نان، قنیے، کباب، تکھہ تکھہ مزے دار منگو اکرا پنے رو برو کھلا کر جاتی، سب طرح سے خاطر داری کرتی۔ میں نے ویسی تصدیق کے بعد جو یہ آرام پایا خدا کی درگاہ میں ہزار ہزار شکر بجالا یا۔ کئی مہینے اس فراغت سے گزارے کہ پانوں اس خلوت سے باہر نہ رکھا۔

ایک دن وہ بہن (جو کہ بجائے والدہ کے میری خاطر کرتی تھی) کہنے لگی! اے بیرن تو میری آنکھوں کی تپی اور ماباپ کی موئی مٹی کی نشانی ہے، تیرے آنے سے میرا کلیجہ ٹھنڈا ہوا جب تھے دیکھتی ہوں باغ باغ ہوتی ہوں، تو نے مجھے نہال کیا لیکن مردوں کو خدا نے کمانے کے لئے بنایا ہے۔ گھر میں بیٹھے رہنا ان کو لازم نہیں جو مرد کھٹو ہو کر گھر سیتا ہے اس کو دنیا کے لوگ طعنہ مہمن دیتے ہیں، خصوص اس شہر کے آدمی چھوٹے بڑے بے سبب تمہارے رہنے پر کہیں گے اپنے باپ کی دولت دنیا کھو لکھا کر بہنوئی کے ٹکڑوں پر آپڑا۔ یہ نہایت بے غیرتی اور میرے تمہاری بہنائی اور ماباپ کے نام کو سبب لاج لگنے کا ہے نہیں تو میں اپنی چڑی کی جو تیال بنا کر تھے پہنادوں اور کلیجے میں ڈال کر رکھوں۔ اب یہ صلاح ہے کہ سفر کا قصد کرو خدا چاہے تو دن پھرے اور اس جیرانی اور مفلسی کے بد لے خاطر جمعی اور خوشی حاصل ہو۔

یہ بات سن کر مجھے غیرت آئی جواب دیا اچھا بتم ما کی جگہ ہو جو کھوسو کروں یہ میرے مرضی پا کر گھر میں جا کے پچاس اشرنی کے اصول اور لوئنڈیوں کے ہاتھوں میں لو کر میرے آگے لارکھے اور بولی! ایک قافلہ سوداگروں کا مشق کو جاتا ہے تم ان روپیوں سے جنس تجارت خرید کرو، ایک تاجر ایمان دار کے حوالے کر کے دست آؤیز پکی لکھوا لوا اور آپ بھی قصد مشق کا کرو، وہاں جب خیریت سے جا پہنچو پاناماں مع منافع سمجھ بوجھ لجو یا آپ بچو۔ میں وہ نقد لے کر بازار گیا، اس باب سوداگری کا خرید کر ایک بڑے سوداگر کے سپرد کیا، نوشت و خواند سے خاطر جمع کر لی وہ تاجر دریا کی راہ سے جہاڑ پرسوار ہو کر روانہ ہو فقیر نے خشکی کی راہ چلنے کی تیاری کی جب رخصت ہونے لگا۔ بہن نے ایک سرے پاؤ بھاری اور ایک گھوڑا جڑ اوساز سے تواضع کیا اور مٹھائی پکوان ایک خاص دان میں بھر کر ہرنے سے لٹکا دیا اور چھاگل پانی کی شکار بند میں بندھوادی امام ضامن کارو بیہمیرے بازو پر باندھا، دہنی کا یہاں کا ما تھے پر لگا کر آنسو پی کر بولی سدھارو! تمہیں خدا کو سونپا بیٹھ دکھاتے جاتے ہو اس طرح جلدی اپنا منہ دکھائیو۔ میں نے فاتح خیر کی پڑھ کر کہا تمہارا بھی اللہ حافظ ہے۔ میں نے قبول کیا اور وہاں سے نکل کر گھوڑے پر سوار ہوا اور خدا کے توکل پر بھروسہ کر کے دو منزل کی ایک منزل کرتا ہوا مشق کے پاس جا پہنچا۔

غرض جب شہر کے دروازے پر گیا بہت رات ہو چکی تھی، دربان اور نگاہ بانوں نے دروازہ بند کیا تھا، میں نے بہت منت کی، مسافر ہوں دور سے دھاوما رے آتا ہوں اگر کواڑ کھوں دو تو شہر میں جا کر دانے گھاس کا آرام پاؤں، اندر سے گھر کر بولے..... اس وقت دروازہ کھونے کا حکم نہیں کیوں اتنی رات گئے تم آئے جب میں نے جواب صاف ان سے نا شہر پناہ کی دیوار تل گھوڑے سے اتر زین پوش بچا کر بیٹھا جا گئے کی خاطر ادھر ادھر ٹہننے لگا۔

(یہ اقتباس باغ و بہار مرتبہ رشید حسن خاں ناشر انجمن ترقی اردو دہلی ۱۹۹۲ء سے لیا گیا ہے)

2.6 ”سیر پہلے درویش کی“ کے اقتباس کا خلاصہ

باغ و بہار ۸۰۲ء میں میرامن دہلوی نے گل کرست کی فرماش پڑھی تھی۔ باغ و بہار ایک داستان ہے جس کے اندر چار درویشوں کا قصہ بیان کیا گیا ہے۔ اس اکائی میں باغ و بہار کا جوا اقتباس دیا گیا ہے، اس میں پہلے درویش کے ابتدائی حالات بیان کیے گئے ہیں۔

پہلا درویش اپنے بارے میں بتاتا ہے کہ وہ ملک یمن کا باشندہ ہے۔ اس کا باپ خواجہ احمد یمن کا بہت بڑا سوداگر تھا۔ کئی شہروں میں اس کی تجارتی کوٹھیاں تھیں جہاں پر اس کے ملازم خرید فروخت کیا کرتے تھے۔ گھر میں مختلف ممالک کی قیمتی اشیاء اور لاکھوں روپیے موجود تھے۔

درویش کے باپ کو دو اولادیں ہوئیں۔ ایک تو خود درویش اور دوسری اس کی بہن، جس کی شادی اس کے والد نے اپنی زندگی ہی میں دوسرے شہر کے ایک تاجر کے لڑکے کے ساتھ کر دی تھی اور وہ اب اپنے سرال میں رہتی تھی۔

بہت دولت مند آدمی کا اکلوتا بیٹا ہونے کی وجہ سے درویش کی پرورش نہایت لاڈ بیمار سے ہوئی تھی، اس کے والد نے اس کی تربیت کا اچھا انتظام کیا تھا، چودہ برس کی عمر تک تو درویش کی زندگی خوشی اور بے فکری میں گزری، لیکن بد قسمتی ایک ہی سال میں اس کے والدین انتقال کر گئے اور وہ بیتیم ہو گیا، اس کا کوئی سر پرست بھی نہ تھا، رنج و غم کے مارے وہ دن روتا رہتا۔ اسی حال میں اس کو چالیس دن گزر گئے۔ جب چہلم کا موقع آیا تو تمام عزیز واقارب جمع ہوئے، انہوں نے درویش کو باپ کا جانشین بنایا اور صبر کی تلقین کی، انہوں نے درویش کو سمجھایا کہ اب باپ کی جگہ پر تم سردار ہو۔ اپنے کار و بار اور لین دین سے ہوشیار رہو۔ جب وہ اس کو تسلی دے کر چلے گئے تو پھر اس کے ملازم میں اور نوکر چاکر حاضر ہوئے اور اس سے اپنی دولت اور سامان تجارت دیکھنے کی درخواست کی۔

درویش نے جب اپنے باپ کی کثیر دولت دیکھی تو حیرت سے اس کی آنکھیں کھلی کی کھلی رہ گئیں۔ اس نے ایک شاندار دیوان خانہ بنوایا، خوبصورت نوکروں کو ملازم رکھا اور ان کے لیے زرق برق بس سلوائے اور خود مند پر شان سے بیٹھ گیا۔ شہر کے بد معاش اور خوشامدی لوگوں کے ساتھ غنڈے قسم کے لوگ بھی اس کے اطراف جمع ہونے لگے۔ درویش کی کم عمری کا ناجائز فائدہ اٹھا کر انہوں نے اس کو برے کاموں کے لیے ورغلانا شروع کر دیا۔ درویش بھی اپنی کم عمری کی وجہ سے ان کے بہکاوے میں آگیا جس کے نتیجے میں وہ سوداگری کو چھوڑ کر کھیل تباشے میں لگ گیا۔ اس کو غافل پا کر اس کے مصادجوں نے لوٹ مارچا دی اور اگر قارون کا خزانہ بھی ہوتا تو وہ بھی خالی ہو جاتا۔ لہذا کچھ عرصہ بعد ہی اس کا خزانہ بھی خالی ہو گیا اور وہ بالکل ہی فلاش ہو گیا۔ اس کے پاس صرف ایک ٹوپی اور لگنگوٹی ہی رہ گئی۔ اس کے دوست احباب جو کہ ہر دم اس کے پر جان ثار کیا کرتے تھے ایک ایک کر کے الگ ہو گئے۔ نوکر وغیرہ بھی چلے گئے، یہاں تک کہ فاقوں کی نوبت آگئی لیکن اس کی مدد کوئی بھی نہیں آیا۔

ان حالات سے مجبور ہو کر درویش نے اپنی بہن کے پاس جانے کا ارادہ کیا۔ وہ اپنی بہن سے بہت شرمندہ تھا کیونکہ اس نے اپنے اچھے دنوں میں اپنی بہن سے کوئی سلوک نہیں کیا تھا، لیکن ایک بہن کے گھر کے سوا اس کے پاس کوئی سہارا بھی نہ تھا، چنانچہ وہ مجبوراً خالی ہاتھ گرتا پڑتا بہن کے گھر پر پہنچا۔

درویش جب اپنی بہن کے گھر پر پہنچا تو اس کی تباہ حالی کو دیکھ کر بہن کو بڑا ہی رنج ہوا۔ اس نے بھائی کے لیے فوراً اپنے لباس سلوائے اور ایک آرام دہ مکان کا انتظام کیا۔ وہ اس کے لیے تینوں وقت اچھی غذا میں اور میوے منگواتی اور اپنے سامنے کھلاتی، سخت فاقوں کے بعد جب درویش نے یہ آرام پایا تو کئی مہینوں تک وہ گھر سے باہر قدم نہ نکلا۔ ایک روز اس کی بہن نے اس سے کہا کہ خدا نے مردوں کو کمانے کے لیے پیدا کیا ہے۔ ان کے لیے گھر میں بیکار بیٹھنا مناسب نہیں ہے۔ اس کے علاوہ ایک اور بات کہی کہ ایک بھائی کو اپنی بہن کے یہاں زیادہ دنوں تک رہنا بھی اچھا نہیں۔ لوگ طعنہ دیتے ہیں۔ اس سے بہتر یہی ہے کہ اب تم سفر کا ارادہ کرو، خدا نے چاہا تو اس کی برکت سے تمہاری غربت دور ہو جائے گی۔

درویش نے اپنی بہن کے مشورے کو قبول کر لیا اور اس کی بہن نے اس کو کئی توڑے اشرفتی کے دیئے درویش نے اس قم سے سامان تجارت خریدا اور دمشق جانے والے قافلے کے ایک ایمان دار تاجر کو اپنا سامان تجارت سونپ دیا اور اس سے دستاویز لکھوائی، تاجر دریا کے راستے سے دمشق روانہ ہوا اور درویش نے خشکی کی راہ سے سفر کا ارادہ کیا، اس کی بہن نے اس کے لئے ایک گھوڑا تیار کروایا اور اپنے پکوان بھرا تو شہ اس کی زین سے لٹکا دیا۔ بہن کو خدا حافظ کہ کر درویش سفر پر روانہ ہوا اور تیز رفتاری کے ساتھ سفر کرتا ہوا دمشق پہنچ گیا۔

جب وہ شہر کے دروازے پر گیا تو رات ہو چکی تھی جس کی وجہ دربانوں نے دروازہ بند کر دیا تھا، درویش نے ان سے درخواست کی کہ وہ دروازہ کھول دیں تاکہ وہ شہر میں کہیں پر آرام کر سکے لیکن دربانوں نے اس کی بات نہ مانی اور دروازہ کھولنے سے منع کر دیا۔ آخر کار اس نے فصیل کی دیوار کے نیچے اپنے گھوڑے کو باندھ دیا اور خود وقت گزانے کے لئے ادھر ادھر ٹھہمنے لگا۔

2.7 نمونہ برائے امتحانی سوالات

مندرجہ ذیل سوالات کے جواب تیس (۳۰) سطروں میں دیں۔

۱۔ پہلے درویش کے حالات زندگی بیان کیجیے۔

۲۔ ”سیر پہلے درویش کی“ کا قصہ اپنے الفاظ میں لکھیے۔

مندرجہ ذیل سوالات کے جواب پندرہ (۱۵) سطروں میں دیں۔

۱۔ میرا من دہلوی کی حیات اور ادبی خدمات کا تعارف پیش کیجیے۔

۲۔ میرا من کی زبان و بیان اور اسلوب پر روشنی ڈالیے۔

۳۔ ”باغ و بہار“ کا مختصر تعارف پیش کیجیے۔

2.8 فرہنگ

مہاجن	ساہوکار	ہنز، فن	کسب
قبلہ گاہ	والد	ایک بارگی	اچانک
سوداگر بچ	تاجر کا بچ	چلون	چلن

گماشہ	کارندہ وہ ملازم جس کے ذمہ لین دین اور تجارت سے متعلق کوئی خاص کام دیا گیا ہو
ہی کھاتہ	بنیا یا پھر تاجر کے حساب کتاب کا کھاتہ
روزنامہ	وہ رجسٹر جس کے اندر دن بھر کا حساب لکھا جاتا ہے
فراش	وہ ملازم جس کے ذمہ فرش اور روشنی کی خدمت ہو
دیدارو	خوبصورت
پھانٹرے	لفگے، منڈے
بھیلیہ	تیر کمان سے سلح ملازم پرندوں کا شکاری
ورخرچی	فضول خرچی
داشت کالی روٹی کھانا	بہت قریبی دوست ہونا
راہ ہاٹ	رستہ اور بازار
دمڑی	پرانے زمانے کا ایک بیسہ کا چوتھائی حصہ
ٹھڈیاں	بھونے اناج کے دانے جو کہ کھیل نہ بنے ہوں
ارادہ	
لوزیات	بادام سے بنی ہوئی مٹھائی
معزی	ایک قسم کا سفید حلوجہ جس میں بادام پتے کے ٹکڑے ڈال کر قرص بناتے ہیں
تصدیع	تکلیف

2.9 معاون کتب

میر امن دہلوی مرتبہ رشید حسن خاں (ناشر انجمن ترقی اردوئی دہلی ۹۹۲ء)

۱۔ باغ و بہار
۲۔ اردو کی نظری داستانیں

ڈاکٹر گیلان چند

اکائی 3 ناول: تعارف اور صنفی خصوصیات

اکائی کے اہم اجزاء

- 3.1 اغراض و مقاصد
- 3.2 تمہید
- 3.3 ناول کا تعارف
- 3.4 ناول کی صنفی خصوصیات
- 3.5 نمونہ برائے امتحانی سوالات
- 3.6 فرہنگ
- 3.7 معاون کتب

3.1 اغراض و مقاصد

اس اکائی میں ناول کا تعارف اور اس صنف کی خصوصیات بیان کی گئی ہیں۔ اس اکائی کو پڑھنے کے بعد طالب علم اس قابل ہو جائیں گے کہ وہ

- ☆ ناول کی تعریف بیان کر سکیں اور
- ☆ ناول کی صنفی خصوصیات کی وضاحت کر سکیں۔

3.2 تمہید

ناول، ایک جدید صنف ادب ہے، اگرچہ ہمارے یہاں گز شستہ سوسائٹی سوسائٹی سے ناول لکھنے جا رہے ہیں لیکن اردو ادبی اصناف کی تاریخ میں شعری اصناف کے حوالے تو دستیاب ہیں، ان جدید اصناف ادب کا کوئی تذکرہ نہیں ملتا جو بالخصوص نثر سے تعلق رکھتی ہیں۔ یہ اصناف انیسویں صدی کے اوخر میں متعارف ہوئی تھیں اور ان کی جڑیں مغرب میں ملتی ہیں۔ ہمارے طلباء کے لیے ناول کے فن کے بارے میں جانا یوں بھی ضروری ہے کہ ناول کی صنف اب پوری طرح قائم ہو چکی ہے اور ان کے نصابات میں کسی نہ کسی ناول کو ضرور رکھا جاتا ہے۔ اس کے علاوہ ادب کی تاریخ کو اب اس وقت تک مکمل نہیں کہا جا سکتا جب تک کہ ناول کی تاریخ بھی اس میں شامل نہ ہو۔ اس خطاب کا مقصد بھی یہی ہے کہ ہمارے طلباء ناول کے فن، اس کے مختلف اجزاء اور اس کے دوسرے متعلقات کے علم سے بہرہ ور ہوں۔

3.3 ناول کا تعارف

ناول کو ایک ایسا انسانوں بیانیہ کہا جاتا ہے، جس میں ایسے کردار اور واقعات پیش کیے جاتے ہیں جو خیالی ہوتے ہیں۔ لیکن وہ حقیقت کا تاثر دیتے ہیں۔ جیسے وہ کسی خاص زمان اور کسی خاص مکان یا صورت حال میں واقع ہوئے تھے۔ ناول اپنا سارا مواد زندگی سے اخذ کرتا ہے اور زندگی کا دائرہ دور درستک پھیلا ہوا ہے۔ ہزاروں واقعات ہر روز رونما ہوتے ہیں۔ ہزاروں طرح کے کردار جنم لیتے رہتے ہیں۔ اس لیے ناول میں پیش کیا جانے والا واقعہ یا واقعات یا کردار ہمیں خواہ کتنے ہی نامانوس محسوس ہوں یا وہ ہمارے تجربے سے نہ گزرے ہوں اس کا یہ مطلب نہیں کہ ان کا تجربہ کسی دوسرے کو نہ ہوا ہو۔ ناول نگار کا مقصد تو ایسے واقعات کو پیش کرنا ہوتا ہے اور ایسے کردار خلق کرنے ہوتے ہیں جن سے ہمیں براہ راست کبھی کوئی سابقہ نہ پڑا ہو لیکن پڑستا ہے یا کسی دوسرے کو پڑستا ہے۔ اس کی وجہ یہ ہے کہ انسانی زندگیوں میں بعض چیزیں اور جذبے بڑی مماثلت رکھتے ہیں۔ اچھے انسانوں کے علاوہ بڑے انسانوں سے بھی ہمیں واسطہ پڑتا رہتا ہے۔ حرص، لالچ، حسد، خود غرضی، جاہ طلبی، مسابقت، ناالنصافی، جھوٹ اور دعا جیسی بڑی قدروں کے علاوہ ایسی اقدار بھی ہیں جو نیک اور اچھی کہلاتی ہیں جیسے سچائی، رفاقت، قرابت داری، ہم دردی، بے نیازی، وفاداری، صلح جوئی، وسیع المشربی، انسان دوستی، عدل اور دیانت داری جیسی قدریں بھی ہیں۔ ہمیں ناول میں ان دونوں قدروں کی نمائندگی کرنے والے کردار ملتے ہیں۔ تمام ناول انھیں قدروں کے ارد گرد گھومتے ہیں۔ یہ سب مل کر زندگی کا ایک ایسا نقشہ تشکیل دیتے ہیں جو نہ تو غیر یقینی ہوتا ہے اور نہ ہم یہ کہہ سکتے ہیں کہ وہ غیر حقیقی ہے۔ جو چیز ہمارے تجربے سے نہیں گزری اس کا مطلب نہیں ہے کہ وہ کوئی وجود ہی نہیں رکھتی۔ ناول نگار کی یہ کوشش ہوتی ہے کہ زندگی جیسی ہے یا جیسی نظر آ رہی ہے وہ اسے زیادہ سے زیادہ حقیقی بنا کر پیش کر سکے۔ ناول کو جدید عہد کا رزمیہ epic اسی لیے کہا جاتا ہے کہ وہ عصری تاریخ و تہذیب کا ایک مرقع ہوتا ہے۔ ہم اسے پڑھ کر یہ قیاس کر سکتے ہیں کہ یہ کس عہد کا لکھا ہوا ناول ہے۔ یہ چیز یاد رکھنے کی ہے کہ ناول میں کردار اور صورت حال تخلیقی ہوتی ہے لیکن یہ ہمیشہ نہیں ہوتا۔ اکثر ناول نگار حقیقی مقامات، کرداروں اور واقعات کا حوالہ بھی دیتے ہیں۔ یہ ضروری نہیں کہ وہ واقعات یا کردار جوں کے توں اصل کے مطابق ہوں۔ ناول نگار انھیں از سر نو خلق کرتا ہے۔ وہ نقل نہیں ہوتی بلکہ نمائندگی ہوتی ہے۔ اسی لیے اس میں کشش بھی ہوتی ہے وہ پوری طرح مانوس بھی نہیں ہوتی بلکہ ایک نئی چیز کا تاثر فراہم کرتی ہے۔

آکسفورڈ انگلش ڈکشنری کے مطابق ”ناول ایک خیالی نثری بیانیہ یا قصہ ہے جس کی ایک مناسب ضخامت ہوتی ہے (جو اپنی طوالت میں ایک یا ایک سے زیادہ جلوں پر مشتمل ہو سکتی ہے) جس میں کردار اور اعمال ماضی یا موجودہ وقت کی حقیقی زندگی کی نمائندگی کرتے ہیں جنھیں کم یا زیادہ پیچیدہ بنا کر کسی پلاٹ میں ڈھال دیا جاتا ہے۔

3.4 ناول کی صنفی خصوصیات

کسی بھی ناول کے لیے درج ذیل پانچ خصوصیات کی خاص اہمیت ہے:

1. ناول ایک نثری بیانیہ ہے

2. ناول ایک ایسا بیانیہ ہے جو افسانوی (Fictitious) ہوتا ہے۔
3. جس کی ایک مناسب ضخامت ہوتی ہے (جس کے بارے میں کوئی حقیقی رائے قائم نہیں کی جاسکتی۔)
4. جس میں کچھ کردار ہوتے ہیں، کردار اور ان کے اعمال، حقیقی زندگی کی نمائندگی کرتے ہیں۔
5. ایک پلاٹ ہوتا ہے جو ناول کے تمام اجزاء کو مربوط کر کے رکھتا ہے۔

1. ناول ایک نثری بیانیہ ہے

بیانیہ ایک ملنکیک ہے جسے کسی بھی تھی کی ادائیگی کے لیے استعمال کیا جاتا ہے۔ داستان بھی ایک بیانیہ صنف ہے۔ لیکن داستان اور ناول میں بعض اجزاء مثال ضرور ہیں لیکن تنظیم اور درو بست کے علاوہ زندگی کی طرف رویوں میں بہت زیادہ فرق پایا جاتا ہے۔

داستان کے کردار فوق الفطری اور مثالی ہوتے ہیں۔ ان میں تدریجی ارتقانیں پایا جاتا۔ نسلی کردار اگر خوبصورت ہیں تو وہ اتنے خوبصورت ہیں کہ ارضی سے زیادہ سماوی معلوم ہوتے ہیں۔ مرد کردار اپنی بہادری میں بے مثال، شخصیت میں لاثانی، اپنی پہم کے دوران جس حیینہ پران کا دل آ جاتا ہے پھر اسے وہ حاصل کر کے ہی دم لیتے ہیں۔ کوئی بھی چیز کہیں پر بھی رونما ہو سکتی ہے۔ اس کا کوئی معقول سبب نہیں ہوتا۔ ہمیں یہ پتہ نہیں چلتا کہ کوئی واقعہ کیوں رونما ہوا تھا۔ وہ کون سے اسباب تھے جو واقعے کے پیچے کار فرماتھے۔ داستان گو صرف خارجی زندگی کو پیش کرتا ہے اس کے باطن میں جھانکنے کی کوشش نہیں کرتا۔ ناول میں داخلی تجزیے interior analysis کا عمل شروع سے آخر تک جاری رہتا ہے۔ ناول نگار ایک ہمہ بین اور ہمہ دان کا کردار بھی ادا کرتا ہے۔ وہ یہ باور کرتا ہے جیسے اسے سارا علم ہے اور اس کے مشاہدے میں ساری چیزیں ہیں۔

2. ناول ایک ایسا بیانیہ ہے جو افسانوی (Fictitious) ہوتا ہے

ناول میں جو زندگی پیش کی جاتی ہے وہ تخلی ہوتی ہے۔ تخلی ہونے کے یہ معنی نہیں ہیں کہ اس کا تعلق حقیقت سے قطعی نہیں ہوتا بلکہ فن میں ڈھلنے کے بعد حقیقت ایک نئی ادوار دوسرا ٹکل اختیار کر لیتی ہے۔

ناول میں زندگی کو ایک خاص فن کارانہ طریقے سے پیش کیا جاتا ہے اس لیے وہ کئی اعتبار سے اپنے قاری کو پڑھنے کے لیے اکساتا ہے۔ مغرب میں 1770 کے بعد جس صنف نے قاری کو سب سے زیادہ اپنا گروہ بنا یا وہ ناول ہی ہے۔ ناول پڑھنا ایک شوق کی چیز ہی نہیں رہا، ایک فیشن بن گیا اور انیسویں صدی تک پہنچتے پہنچتے طبقہ اولیٰ کی خواتین میں اس فیشن نے دیوانگی mania کی صورت اختیار کر لی۔ بیسویں صدی میں جاسوئی، سائنسی، جرائی، سنتی رومانی، فخش اور ہیری پوڑھ جیسے نئے داستانوی فنون کے ناولوں نے اس صنف کو مقبول ترین عوامی صنف بنا دیا۔ ہمارے یہاں بیسویں صدی میں سنجیدہ اور ادبی ناولوں کے پہلوں پہلو مقبول عام ناولوں نے بھی غیر معمولی شہرت پائی۔ ناول کو خوش گوار خوابوں کی دنیا میں داخل ہونے کا ایک دروازہ بھی کہا جاسکتا ہے۔ انسان جیسی اور جن حالات میں زندگی گزارتا ہے وہ تجربات اس کے اپنے ہوتے ہیں۔ ان کی حدود بھی ہوتی ہیں۔ ناول میں ہم ایسے بہت سے انسانوں کے گوناگون تجربات سے دوچار ہوتے ہیں جو ہمارے لیے اجنبی ہونے کے باوجود احساسات کا ایک

مشترک جہاں رکھتے ہیں۔ وہ بعض ایسی وارداتوں سے گزرتے ہیں جو ہمیں حرمت میں ڈال دیتی ہیں۔ بعض کے نفس میں ہم اپنا نفس اور بعض کے مزاج اور طبیعتوں میں ہم اپنی طبیعت کا مشاہدہ کرتے ہیں۔ اس کا ایک مطلب یہ بھی ہوا کہ صرف عدم مماثلتیں ہی جیران کن نہیں ہوتیں مماثلتیں بھی جیران کن ہوتی ہیں۔ ناول ہمیں یہی تاثر فراہم کرتا ہے کہ اپنے غموں اپنی خوشیوں، اپنے اتفاقات اور اپنے جذبوں میں ہم تہاں نہیں ہیں۔ اس معنی میں ناول ایک دوسرے طریقے سے ہمیں اپنے وجود کا اثبات کرتا اور دوسرے انسانوں کے احساسات میں شمولیت کی راہ فراہم کرتا ہے۔

آل احمد سرور نے ریکس وارنر Rex Warner کے نووال سے یہ بات لکھی ہے کہ ناول ایک فلسفیانہ مشغلہ ہے۔ ظاہر ہے ناول میں فنی تقاضوں کی خاص اہمیت ہے۔ فلسفے کے تقاضے مختلف ہیں۔ ریکس وارنر نہیں کہتا کہ ناول نگاری فلسفہ طرازی ہے یا ناول وہی کچھ کرتا ہے جو ایک فلسفی کرتا ہے بلکہ ناول نگاری اس کے نزدیک ایک فلسفیانہ مشغلہ ہے۔ جس میں انسانی زندگیوں کو فونوگرافیکل مخدود تصاویر کی شکل میں نہیں پیش کیا جاتا بلکہ جن زندگیوں کو پیش کیا جاتا ہے ان کے بارے میں ہم make believe یعنی یہ یقین کر کے چلتے ہیں جیسے وہ حقیقی زندگیوں کی پیش کش ہے۔ ناول کافن ہو بہو کسی کی حقیقی زندگی کو از سر نو خلق نہیں کرتا بلکہ کسی کی زندگی کا کوئی عکس اس میں اتفاق آنومو پاسکتا ہے۔ یہ بھی کہا جاسکتا ہے کہ زندگی کے بعض تجربے ایسے ہوتے ہیں جو عمومی حیثیت رکھتے ہیں جیسے ہمارے جذبوں کا نظام، بعض تجربے ایسے ہوتے ہیں جو خصوصی حیثیت رکھتے ہیں یعنی بے حد نامانوس ہوتے ہیں اور جو یک لخت ہمیں بھونچکا کر دیتے ہیں کیوں کہ ان کی حیثیت روزمرہ کی نہیں ہوتی۔ وہ عام زندگیوں کے معمولات کا حصہ نہیں ہوتے۔ ان تجربات پر غور کرنا اور نتانج اخذ کرنے کا کام ناول نگار کا ہوتا ہے جو ناول کا تصنیف کا رہوتا ہے۔ ناول نگار طریقے سے واقعات پر اپنی رائے قائم کرتا ہے۔ صورتِ حال اور کرداروں کا تجزیہ کرتا ہے۔ وہ ایک فلسفی کارول ہی ادا کرتا ہے۔ آل احمد سرور نے ناول نگار کے فلسفیانہ مشغلے کی وضاحت ان لفظوں میں کی ہے کہ فلسفیانہ مشغلے سے ریکس وارنر کی غالباً یہ مراد ہے کہ:

”ناول لکھنے کے لیے ایک سنجیدہ و مہذب شعور اور خیال کی ایک خاص گہرائی اور گیرائی ضروری ہے، واقعہ یہ ہے کہ ناول اس وقت وجود میں آیا جب ادبیات میں ایک نمایاں پختگی اور گہرائی آپنی تھی اور سوسائٹی تہذیب کا ایک اچھا خاصاً معیار حاصل کر چکی تھی۔ یہی وجہ ہے کہ ناول کا مطالعہ بے یک تفریجی چیز ہی نہیں، تہذیبی اور زندگی مطالعہ بھی ہے۔“

(ناول کافن: نور الحسن ہاشمی، احسن فاروقی، ص 5)

ناول کے فن میں جو پچیدگی پیدا ہوئی ہے وہ بیسویں صدی کی تہذیبی اور فلسفیاتی زندگی کی پچیدگیوں کی مظہر ہے۔ ستر ہویں صدی سے انیسویں صدی تک کے ناولوں میں زیادہ نظم و ضبط اور ظاہری شیرازہ بندی نظر آتی ہے۔ پہلے کے ادوار میں انسانی شخصیت بھی اتنی اچھی ہوئی، اتنی تہذیب دار، اتنی گردہ دار نہیں تھی اور نہ اسے اتنے بہت سے ظاہرہ مسائل کا سامنا تھا اور نہ باطنی مسائل کا۔ انسان اس قدر ہوں پرست، حریص، تعقل پسند، اور خود پرست نہیں تھا جتنا موجودہ زمانوں میں اس نے ان قدر لوں کو اپنا وطیہہ بنالیا ہے۔ آج کے دور میں انسان کی فہم یا انسان کے باطن کو سمجھنا ایک دشوار گزار عمل ہے۔

3. ناول کی ضخامت

ناول کی ضخامت کے بارے میں مختلف نقادوں کی مختلف رائے میں ہیں۔ آسکسپورڈ کشنری نے 'مناسب ضخامت' کہا ہے لیکن 'مناسب' سے اس کی کیا مراد ہے یہ واضح نہیں ہے۔ کافکا کے 'دی ٹرائل'، اور 'دی کاسل'، کا جنم مختصر ہے جیسے ہمارے یہاں راجندر نگہ بیدی کے ناول 'ایک چادر میلی سی'، کا جنم مختصر ہے۔ انھیں ناول بھی کہا جاتا ہے۔ حیات اللہ انصاری کا ناول 'لہو کے پھول'، کئی جلدیوں پر مشتمل ہے۔ اس طرح ناول یا ناول کے لیے ضخامت کا تعین کرنا مشکل ہے۔

4. کردار نگاری

قدیم زمانے کی کہانیوں میں کرداروں کو کوئی خاص اہمیت نہیں دی جاتی تھی۔ ارسطو نے ڈرامے اور رزمیے جیسی اصناف میں پلاٹ کو اولیت کا درجہ دیا تھا۔ وہ ادبی تخلیق میں ہر سطح پر ایک ایسے نظم و ضبط decorum کو ضروری خیال کرتا تھا جو اسے شروع سے آخر تک ایک وحدت میں باندھ سکے۔ اسی لیے اس کا اصرار پلاٹ کی تعمیری تنظیم پر زیادہ تھا۔ کردار کو وہ دوسرا درجہ پر رکھتا ہے۔ جدید فلکشن میں پلاٹ سے زیادہ کردار کی اہمیت ہے۔ کیوں کہ انسان جتنا باہر دکھائی دیتا ہے اس سے زیادہ وہ اپنے باطن میں ہوتا ہے۔ اس کی داخلی الجھنوں اور نفسیاتی گرہوں کو سمجھنا اتنا آسان نہیں ہوتا۔ پہلے کا انسان اتنا پچیدہ اور اتنے بہت سے مسائل سے الجھا ہوانہیں تھا۔ وہ سماجی ضابطوں اور روایتی اخلاقی قوانین کا پابند تھا اور ان کے مطابق اپنی زندگی یا اپنے معمولات کا خاکہ بناتا تھا۔ جب کہ موجودہ ادوار میں انسان کو ذہن و ضمیر کی آزادی میسر ہے۔ وہ اپنے طور پر اپنی زندگی کا لاٹھ عمل تیار کر سکتا ہے۔ وہ احتجاج بھی کرتا ہے، بغاوت بھی کرتا ہے اور بعض چیزوں اور مسلمات سے انکار کرنے کی جرأت بھی رکھتا ہے۔ باوجود اس کے بعض ایسے طبقاتی، اقتصادی، سماجی اور اخلاقی اجبار compulsions بھی ہیں جن سے اُسے آج بھی چھکا رہنیں ہے۔ جن کے باعث پہلے کے انسان کے مقابلے میں آج کا انسان کئی طرح کی ہٹنی اور جذباتی کشاکشوں میں گرفتار ہے۔ جدید ناولوں یعنی مغرب میں ستر ہوئی صدی کے بعد کی ناولوں اور ہمارے یہاں بیسویں صدی کی ناولوں میں کردار کا مطالعہ خاص دلچسپی کا موضوع ہے۔

عام سماجی زندگی میں ہمارا واسطہ جن انسانوں سے ہوتا ہے وہ فرد افراد اکسی نہ کسی کردار اور شخصیت کے حامل ہوتے ہیں۔ ان کا بھی کوئی نقطہ آغاز ہوتا ہے بچپن کی بے شعوری کی زندگی سے لے کر شعور مند زندگی کے ادوار تک وہ کئی مختلف قسم کے مرحلوں سے گزرتے ہیں۔ اس طرح ہر شخص کو یہ میرٹ ہے راستوں سے گزرا پڑتا ہے۔ کسی کی زندگی میں خطرات اور آزمائشیں کم حائل ہوتی ہیں اور کسی کی تمام تر زندگی ان سے جو بھتے ہوئے گزرتی ہے۔ کسی کو اس کی ناکامیاں اور شکستیں اگلی کامیابیوں کے لیے اکساتی ہیں اور کسی کے حوصلے پست ہو جاتے ہیں اور وہ انھیں مقدر کا نام دے کر قول کر لیتا ہے۔ زندگی اور اس کے تجربات کی رنگارنگی نے ہماری دنیا کو ایک عظیم تماشہ گاہ بنادیا ہے۔ جیسے ہر شخص کو کوئی خاص روں یا کردار ادا کرنا ہے۔ کسی نے اسے مقدر کا نام دے رکھا ہے اور کسی کے لیے وہ روں مقدر سے وابستہ نہیں ہے بلکہ اپنی جتو اور حکمت عملی سے اس کا رخ بدلا بھی جاسکتا ہے۔ ناول انھیں کرداروں کو ان کی مختلف خصوصیات کے ساتھ پیش کرتا ہے۔ ہمیں اکثر اپنی روزمرہ کی زندگی اس قسم کے کرداروں سے

واسطہ پڑتا ہے۔ وہ ہو بہتوں یہ نہیں ہوتے لیکن کچھ چیزوں کی جھلک کسی کردار میں ملتی ہے۔ کچھ کسی دوسرے کردار میں۔ کلیم، ظاہردار بیگ، (توبہ النصوح)، آزاد، خوبی، (فسانہ آزاد)، امرا و جان (اما و جان ادا)، پریم شنکر (میدان عمل)، ہوری، گوبر (گودان)، رضا بھائی (سفینہ غم دل)، شمن (ٹیرھی لکیر)، نعیم (گریز)، رخشندہ (میرے بھی صنم خانے)، جمی (شب گزیدہ)، ایلی (متاز مفتی) راجہ، نوشہ، نیاز (خدا کی بستی)، منگل، رانو (ایک چادر میلی سی) جیسے کرداروں سے ہم ناولوں میں متعارف ہوتے ہیں۔ ہر کردار دوسرے کردار سے کئی اعتبار سے مختلف ہے۔ ان کی عادات، ان کے مزاج، ان کے خیالات مجموعی طور پر ان کے طرز زندگی میں ان کی شاخت پچھی ہوئی ہے۔ ہماری روزمرہ کی زندگی میں یہ دوسرے ناموں سے ہمارا تجربہ بنتے ہیں۔ فنی اعتبار سے کردار سازی کی وہ معراج ہے جب وہ زندہ ہستی، تاثر مہیا کرے۔ ایسا معلوم نہ ہو کہ وہ کسی دوسری دنیا کی مخلوق ہے۔ ای۔ ایم۔ فارسٹ نے دو طرح کے کرداروں کی طرف اشارہ کیا ہے:

تہہ دار Round

سپاٹ Flat

تہدار کردار نسبتاً پچیدہ ہوتے ہیں۔ ان کے اندر زندگی کا قوت کا احساس ہوتا ہے جو انھیں ہم وقت سرگرم رکھتی ہے۔ وہ ایک خاص ماحول کی کوکھ سے پیدا ہوتا ہے اور اپنے موافق ایک ماحول پیدا بھی کرتا ہے۔ وہ اپنے انسان ہونے یعنی ایک ایسی زندہ ہستی کا تاثر فراہم کرتا ہے جو متاثر بھی ہوتی ہے اور دوسروں پر اثر انداز بھی ہوتی ہے۔ ناول نگار اس کے اندر ورن میں جھانک کر انکتوں کو برآمد کرتا ہے جو دوسروں کے لیے انوکھے اور ناموس کا تاثر فراہم کرنے کی قوت رکھتے ہیں۔ ناول کا قاری جانی ہوئی چیزوں کے بجائے انجانی چیزوں کے اکشاف کا زیادہ مشتاق ہوتا ہے۔ وہ کردار ہی زیادہ معنی خیز، یادگار اور اپنی زندگی کا از خود ثبوت فراہم کرتا ہے جو آہستہ آہستہ اپنی اصل شخصیت کو منشف کرتا ہے۔ ناول نگار بھی بڑے صبر کے ساتھ اس قسم کے کردار خلق کرتا ہے۔ اس طور پر اسے موقعہ ب موقعہ ہم پر ظاہر ہونا چاہیے کہ فطری معلوم ہو جیسے اُسے کسی نے بنایا خلق نہیں کیا ہے۔ وہ از خود پیدا ہوا ہے اور اپنی اگلی راہ اسے خود تلاش کرنی ہے۔ یہ ایک طرح سے اس کی اپنی دریافت کا عمل ہے۔ کردار جتنا اپنے باطن سے پرده اٹھاتا ہے اس سے زیادہ اس پر کچھ اور پردے پڑے ہوتے ہیں۔ بہت کچھ کھلنے کے باوجود وہ بہت کچھ بندہ ہی ہوتا ہے۔ ایک سربستہ راز، ایک پچیدہ وجود، ایک زندہ عضویت۔

سپاٹ کردار

تہدار کردار کی طرح سپاٹ کردار بھی خاصی مہارت کا تقاضہ کرتے ہیں۔ ای۔ ایم۔ فارسٹ ایک جگہ تہدار کردار اور سپاٹ کردار کے فرق کو ان لفظوں میں واضح کرتے ہیں:

”کسی تہدار کو جانچنے کا معیار یہ ہے کہ وہ موثر انداز سے متھیر کرنے کی صلاحیت رکھتا ہے کہ نہیں؟ اگر وہ کبھی حیرت و استحباب کا باعث نہیں بنتا تو وہ سپاٹ کردار ہے، اگر وہ قابل کرنے کی صلاحیت سے عاری ہے تو وہ تہدار ہونے کا ڈھونگ رچانے والا سپاٹ کردار ہے۔“

(ناول کافن از ای۔ ایم۔ فارسٹ، ترجمہ: ابوالکلام قاسمی، ص 54)

یہاں ای۔ ایم۔ فارسٹر نے تدارکدار کی جن خصوصیات کی طرف اشارہ کیا ہے وہ یہ ہیں:

• اس میں موثر انداز کے ساتھ متغیر کرنے کی الہیت ہوئی چاہیے۔

• اسے اپنے افعال و اعمال سے قائل کرنے کی صلاحیت ہوئی چاہیے۔

ان صلاحیتوں سے عاری کردار ان کے خیال کے مطابق سپاٹ، ہی کہلانیں گے۔ ہم کہہ سکتے ہیں کہ امراء جان یا کئی چاند تھے سر آسمان کا کردار و زیر خانم، قرقا لعین حیر کا چمپایا گوتمن نیلبر، خدا کی بستی کے راجہ، شامی اور نوشائے کردار، آنگن میں صدر کا کردار، شکست میں شیام کا کردار ایسے کردار ہیں جن میں مدرجی ارتقا پایا جاتا ہے۔ یہ زندگی سے معمور ہیں۔ وقت ان پر اپنی پوری قوت کے ساتھ اثر انداز ہوتا ہے اور وقت کو اپنے بس میں کرنے کی خواہش بھی یا اپنے اندر رکھتے ہیں۔ ان کے عکس سپاٹ کردار ناول میں شروع سے آخر تک اپنی ایک دھنگ اپنے ایک رنگ پر قائم رہتے ہیں۔ یہ وقت اور حالات کے ساتھ بدلتے ہیں نہ بدلا چاہتے ہیں۔ اپنی ایک ہی حالت میں قانع رہنے کی وجہ سے ان سے کسی چھوٹی یا بڑی تبدیلی کی توقع بھی نہیں کی جاتی۔

اس طرح کے کردار کی تشكیل کے پس پشت گروہ یا طبقے کی نمائندگی کا مقصد کار فرم ہوتا ہے اور اسی مقصد کے تحت ان کی محض ان عمومی علامات و مظاہر کو ابھارا جاتا ہے جو ان کے گروہ کی خصوصیات ہیں۔ انھیں گروہی کردار stock characters بھی کہا جاتا ہے۔ ظاہردار بیگ، ججۃ الاسلام، اصغری، اکبری، خوبی، حاجی بغلول، وغیرہ جیسے کردار ٹائپ کہلاتے ہیں۔ لیکن ٹائپ کردار زیادہ مہارت فن کا تقاضہ کرتے ہیں۔ وہ بھی ہمارے سماج ہی کے نمائندہ ہوتے ہیں۔ کبھی کبھی وہ مرکزی کرداروں سے زیادہ اپنی طرف متوجہ کرنے کی صلاحیت رکھتے ہیں۔ خوبی یا ظاہردار بیگ کی کردار سازی میں مہارت فن کی جو صورت نظر آتی ہے وہ آزاد یا کلیم میں نظر نہیں آتی۔ ان کرداروں کو ان کے مقتضاد کردار کے طور پر خلق کیا گیا تھا۔ یہ دونوں کردار بھی ایسی کٹھ پتیلوں کی طرح ہیں جن کی تکمیل ناول نگار کے ہاتھ میں ہے۔ وہ جیسا انھیں بنانا چاہتے ہیں۔ وہ ویسے بن جاتے ہیں۔ خوبی ایک خواب کی دنیا میں رہتا ہے اور اتنی سخت بھی نہیں رکھتا کہ صورت حال کو بدل سکے لیکن وہ اپنے آپ کو ہمیشہ طاقتو اور ناقابلی تشكیت سمجھتا ہے۔ وہ ہر جگہ اپنی طاقت کا مظاہرہ کرتا ہے مگر ہر وقت منہ کی کھانی پڑتی ہے۔ آزاد کو دلیر اور جنگ جو بتا گیا ہے۔ عشق اس کا نہ ہب ہے۔ ایک کے بعد ایک کئی معاشرے کرتا ہے۔ ایک جاں باز سپاہی کی حیثیت سے ترکی جاتا ہے وہاں بھی حسن پرستی کے موقع وہ نہیں چھوڑتا۔ خوبی ایک ٹائپ کردار ہونے کے باوجود قاری کے لیے بہت دلچسپی کے سامان اپنی ذات میں رکھتا ہے جب کہ آزاد ہیر و ہونے کے باوجود ایک داستانی کردار کا روول ادا کرتا ہوا نظر آتا ہے۔ درحقیقت خوبی اور آزاد دونوں خود ہی اپنی اور اپنے عہد کی تشكیت کی آواز ہیں۔

جیسا کہ عرض کیا جا چکا ہے کہ گروہی کردار بھی ٹائپ ہوتے ہیں۔ ان میں بالعموم عادت اور طبیعت کے لحاظ سے کوئی ٹیڑھ یا کبھی ہوتی ہے۔ اس قسم کا عیب ان کی نہیاتی کم زوری کا باعث بن جاتا ہے۔ ہم انھیں ان کے اسی کردار کی روشنی میں بخوبی پہچانتے ہیں۔ جیسے کوئی مریض، بخیل، کوئی بھلکڑ، پروفیسر، کوئی بے دوقوف حاکم یا مرکزی جاسوس کا ساتھی، چرب زبان دوست، ٹھنڈی یا سخت مزاج شوہر یا والدین، ناقابلیت اندیش بیوی، غصیلا پولیس میں، استاد یا کوئی شیخی بازو وغیرہ۔ اس قسم کے کرداروں کے تین ہماری توجہ محض ان کی اس یک رنگ فطرت کی باعث ہوتی ہے جو ہماری حس مزاج کو برانگیخت رکھتی ہے۔

5. پلاٹ

ناول میں پلاٹ کی خاص اہمیت ہے۔ بلکہ یہ کہا جائے تو غلط نہ ہوگا کہ پلاٹ ہی ناول میں ریڑھ کی ہڈی ہوتا ہے۔ ادب کی تاریخ میں پلاٹ کے تصور پر سب سے پہلی بحث ارسٹوکی 'فن شاعری' میں ملتی ہے۔ ارسٹونے ڈرامے کے فن اور بالخصوص ٹریجڈی کے ذیل میں پلاٹ کو اپنی بحث کا موضوع بنایا ہے۔ ارسٹو کے وقت تک رزمیہ اور ڈرامے کافن کئی مرحلے سے گزر چکا تھا۔ خطابت کے فن کے تحت نشر اور اسلوب نشر کو مسئلہ ضرور بنایا گیا لیکن ارسٹو کا خاص زور ڈرامے کے فن پر تھا اور بالخصوص اس ڈرامے پر جس کے لیے اسٹچ کے تقاضوں کی بھی خاص اہمیت تھی۔

ارسٹونے پلاٹ پر گفتگو کرتے ہوئے اسے عمل کی نقل کا نام دیا ہے اور جسے کردار پر فوقیت حاصل ہے۔ عزیز احمد نے ارسٹو کے تصور پلاٹ کے بارے میں لکھا ہے:

"رویداد (پلاٹ) عمل کا ڈھانچہ ہے۔ ضروری ہے کہ رویداد مکمل ہو اور مکمل وہ شے ہے جس میں آغاز، درمیان اور انجام تینوں مدارج موجود ہوں۔ رویداد میں عظمت و طوالت ہونی چاہیے۔ مگر حد سے زیادہ نہیں کیونکہ حسن، تناسب میں مضمیر ہے۔"

ظاہر ہے جہاں آغاز، درمیان اور انجام میں ایک منطقی ربط ہوگا۔ وہیں ایک جمالياتي تنظیم بھی ہوگی۔ منطقی ربط ہی سارے ڈراماتی ڈھانچے کو ایک وحدت میں ڈھالنے کا کام کرتا ہے۔ جس کے باعث ڈرامے میں عظمت کا پہلو بھی ابھرتا ہے اور وہ حسن بھی جسے ہر تخلیق کے تقاضے کے نام سے بھی موسوم کر سکتے ہیں۔ عزیز احمد نے اس سلسلے میں لکھا ہے:

"رویداد (پلاٹ) کو صرف ایک ہی ایسے عمل کی نقل ہونی چاہیے جو واحد اور مکمل ہو۔ اس کے اجزا اس طرح مربوط ہوں کہ اگر ان میں سے ایک کی بھی ترتیب بدل دی جائے یا اسے خارج کر دیا جائے تو پورا عمل تباہ ہو جائے یا بالکل بدل جائے۔ اسی باعث اکھری ترتیب کی رویداد (پلاٹ) کو دو ہری ترتیب کی رویداد (پلاٹ) پر فضیلت حاصل ہے۔"

عزیز احمد کا یہ بھی کہنا ہے کہ ارسٹونے اگر صاف صاف کسی وحدت کی ضرورت کا ذکر کیا ہے تو وہ صرف وحدتِ عمل ہے۔ پہلے یہ ذکر کیا جا چکا ہے کہ ارسٹو کے ذہن میں اسٹچ کے تقاضے بھی تھے۔ ڈرامے کے فن کو وہ اسٹچ کے تقاضوں کے ساتھ وابستہ کر کے دیکھتا ہے۔ بالخصوص وحدتِ عمل، اسٹچ ڈرامے کی ضرورت تھی۔ عزیز احمد کے لفظوں میں یہ کہا جاسکتا ہے کہ:

"اس (ارسٹو) کے پیش نظر یونانی ڈراما اور یونانی اسٹچ کی ضرورتیں تھیں۔ یونانی اسٹچ میں سامنے کا پرده نہیں ہوتا تھا جو مناظر کی تبدیلی کے لیے ضروری ہے اور وہی اداکار (اکیٹر) شروع سے آخر تک ڈرامے میں پارٹ کرتے تھے۔ یونانی اسٹچ کے ان حالات کا تقاضہ ہی یہ تھا کہ ایک اور صرف ایک مکمل عمل دکھایا جائے۔"

ڈرامے کی فنی تنظیم میں وحدت و تناسب پر ارسٹو کی خاص تاکید اس لیے ہے کہ ڈرامے کا تعلق دیکھنے سے ہے جسے اسٹچ کی حدود میں کر کے دکھایا جاتا ہے۔ جو ایک خاص نقطے سے شروع ہو کر ایک خاص نقطے پر ختم ہو جاتا ہے یا اسے ایک خاص اختتامیہ

موڑتک لانا پڑتا ہے۔ بہت زیادہ داخلی پیچیدگیوں اور طوالت سے بھی ڈرامے کی جمالیاتی تنظیم پر منفی اثر پڑتا ہے۔ سوال یہ اٹھتا ہے کہ کیا اسطو کے تصور پلاٹ کا اطلاق ناول پر کیا جاسکتا ہے۔ ظاہر ہے اسٹچ ڈرامے اور ناول کے تقاضے ایک دوسرے سے مختلف ہیں۔ اول الذکر صنف کا تعلق ڈرامے کے دکھانے سے ہے اور مؤخر الذکر ایک بیانیہ صنف ہے جسے پڑھا جاتا ہے۔ ڈرامے میں وقت کی قید کی خاص اہمیت ہے۔ اس لیے اسے کئی ادوار تک نہیں پھیلایا جاسکتا اور نہ ہی فلیش بیک اور نہ فلیش فاورڈ کی اس میں گنجائش ہوتی ہے۔ اسطو کے سامنے ہومر کا منظوم رزمیہ اوڈیسی Odyssey تھا۔ رزمیہ میں ڈرامے کے مقابل میں آزادی سے کھل کھینے کے موقع زیادہ ہیں۔ چوں کہ رزمیہ کی صنف بیانیہ ہے، اس لیے رزمیہ میں ازخود بہت سی آسانیوں کی گنجائش نکل آتی ہے۔ یہ گنجائش وہی ہیں جن سے ناول کے چھوٹے سے رقبے میں زمان کوئی زمانوں تک پھیلایا جاسکتا ہے۔ اسطو نے رزمیہ کے لچکدار کردار کے باعث جو شرائط ٹریجڈی سے وابستہ کی ہیں وہ شرائط ہی نہیں حدود بھی ہیں جن سے اسٹچ ڈراما تجاوز نہیں کرسکتا۔ لیکن رزمیہ ان شرائط اور ان حدود سے مستثنی ہے۔ بالکل اسی طرح ناول کے پلاٹ کی تنظیم پر بھی ان شرائط اور ان حدود کا اطلاق نہیں ہوتا۔ ناول کو عہد جدید کا رزمیہ اس لینہیں کہا جاتا کہ اس کی ترتیب و تکمیل میں کام آنے والے اجزار زمیہ کے اجزاء سے مثالیں ہیں۔ بلکہ اس لیے کہ ناول ہمیشہ اپنے عصر کی زندگی اور پیچیدگی پر اپنے پلاٹ کی اساس رکھتا ہے۔

پلاٹ، ناول میں ایک نظم و ضبط discipline کا مظہر ہوتا ہے۔ وہ ہمارے سامنے ایک جہان حقوق کے باب کھول دیتا ہے۔ واقعات کی ایک دنیا خلق ہوتی ہوئی نظر آتی ہے۔ ان واقعات میں کہیں بے ظاہر بکھرا و نظر آتا ہے۔ کہیں ان واقعات کے پیچے کا فرم اسباب بالکل واضح ہوتے ہیں۔ کہیں واقعات باطنی سطح پر ایک وحدت پر میں پروئے نظر آتے ہیں۔ ہماری زندگی میں بھی بڑی حد تک انتشار پایا جاتا ہے۔ ہم بارہائی طرح کے اتفاقات سے بھی گزرتے رہتے ہیں۔ ہم اپنے کچھ ارادے رکھتے ہیں، ہمارا کوئی مشن ہوتا ہے۔ کسی ایک بڑے مقصد یا مقاصد کی ایک لمبی فہرست ہوتی ہے۔ جنہیں حاصل کرنے کے لیے ہم اپنی تمام طرح کی ہنگامی اور عملی قوتیں صرف کر دیتے ہیں۔ پھر بھی بعض حالات میں ہمیں ناکامیوں اور بکھی بکھی پے بہ پے شکستوں کا سامنا ہوتا ہے بعض حالات اتنے سازگار ہوتے ہیں کہ کامیابی ہمارے قدم چوتی ہے۔ ناول کے پلاٹ میں بھی زندگی کے یہ حقوق پلاٹ کے ایک خاص ضابطے کے تحت نمایاں کیے جاتے ہیں۔ جب پورے ایک خاندان کے کئی کرداروں کی زندگی اور کئی نسلوں کی زندگیوں کو موضوع بنایا جاتا ہے تو پلاٹ میں بے ظاہر بیرونی قائم رکھنا تنا آسان نہیں ہوتا۔ اس قسم کے پلاٹ کو نہیانا ایک چیلنج سے کم نہیں ہوتا۔ ایک ماہر فن کار جو بیانیہ پر پوری دستگاہی رکھتا ہے۔ چیزوں کو پہلو بہ پہلو بڑی مہارت کے ساتھ جسے جمانا آتا ہے۔ وہی اس راستے سے بخوبی واقف ہوتا ہے کہ پلاٹ میں فنی ناسب کو کس طرح اور کس ہنرمندی سے قائم رکھا جاسکتا ہے۔ پلاٹ کے بارے میں یہ عام خیال ہے کہ وہ اس باب پر سے پرده اٹھاتے ہوئے چلتا ہے۔ لیکن یہ ہر بار نہیں ہوتا۔ بہت سی چیزیں پھر بھی چھوٹ جاتی ہیں۔ بلکہ انھیں چھوٹ جانا چاہیے کیوں کہ ناول اگر ہر بات واضح کرنے کا بیڑہ اٹھانے لگے تو قاری کے فہم و ادراک کے لیے بچ گا ہی کیا؟ پلاٹ میں تجسس کر برقرار رکھنے کے لیے بعض اسرار کو اسرار ہی کے طور پر رکھنا ضروری ہوتا ہے۔ ہر قاری اپنے علم، اپنے وجدان اور اپنے تجربے کی روشنی میں ان گھنیوں کو سمجھاتے ہوئے لطف اندوڑ ہوتا ہے۔ لطف اندوڑ کیا یہ وہ حق ہے جو اسے تقریباً ہر ناول نگار فراہم کرتا ہے۔ یہاں پہنچ کرایم۔ ایم فارسٹ کا وہ اقتباس یاد آ رہا ہے جس میں وہ ایک مثال دے کر پلاٹ کے معنی کا تعین کرتا ہے۔ وہ لکھتا ہے:

”پلاٹ کا خالق ہم سے واقعات کو یاد رکھنے کی امید رہتا ہے اور ہم اس سے یہ موقع رکھتے ہیں کہ وہ کوئی سر اڑھیلانہ چھوڑے گا۔ پلاٹ کے اندر کا ہر فعل اور ہر لفظ شمار کیا جانا چاہیے، اسے مختصر اور فاضل ہونا چاہیے۔ اگر پلاٹ پیچیدہ ہوت بھی اسے بے جان مواد سے پاک اور نامیائی ہونا چاہیے۔ پلاٹ مشکل یا آسان ہو سکتا ہے، اس کے اندر پراسراریت ہو سکتی ہے یا ہونی چاہیے، لیکن اسے گراہ کن نہیں ہونا چاہیے۔ جس طرح اس کی گرہیں کھلتی جاتی ہیں اسی طرح اس کے گرد قاری کی یادداشت منڈلاتی رہتی ہے۔ (ذہن کی وہ دھنڈلی سے رمق جس کا ایک چمکدار اور نوکیلا سر اڑھانت ہے) اور وہ نئے نشانات اور سبب و علت کے نئے سلسلوں کی تلاش میں واقعات کو از سرنو ترتیب دیتی ہے اور ان پر دوبارہ غور کرتی ہے اس طرح آخری احساس (اگر پلاٹ عمدہ ہے) نشانات یا سلسلوں کا نہیں رہے گا بلکہ یہ احساس، جمالیاتی طور پر مر بوط کسی اور چیز کا ہوگا۔ ایسی چیز جس کا مظاہرہ برآہ راست ناول نگار کی طرف سے ہونا چاہیے۔ اگر اس کا برآہ راست مظاہرہ صرف ناول نگار کی طرف سے نہ ہوا ہوتا تو وہ ہرگز خوبصورت نہ ہو پاتی۔“ (ناول کافن: ای۔ ایم۔ فارسٹر، ترجمہ: ابوالکلام قاسمی، ص 64-65)

صورتِ حال (Setting)

درج بالا پانچ نکات کے علاوہ ناول میں صورتِ حال کی بھی خاص اہمیت ہے۔ یہ صورتِ حال، وہ جگہ بھی ہو سکتی ہے جہاں واقعہ رومنا ہوا ہے۔ تاریخی، تمدنی اور سماجی صورتِ حال بھی ہو سکتی ہے۔ ظاہر ہے ناول ایک یا یہی صنف ہے جو کسی ایک مرکزی عمل یا واقعے پر مبنی ہوتا ہے یا بہت سے واقعات مل کر اس کا تابانا باندھتے ہیں۔ واقعہ یا واقعات کسی خاص صورتِ حال میں واقع ہوتے ہیں۔ ان کے رومنا ہونے کے پیچھے کوئی نہ کوئی سبب ضرور کا فرمہ ہوتا ہے۔ صورتِ حال اس setting میں منظر سے الگ کوئی چیز نہیں ہوتی جس میں کوئی عمل واقع ہوتا ہے۔ اس طرح ایک طرف پس منظر کرداروں اور عمل کے تعلق کی طرف اشارہ کرتا ہے تو دوسری طرف اس سیاق context کی طرف جس میں عمل اور کردار واقع ہوئے ہیں۔ پس منظر میں جغرافیائی گرد و پیش، شہری یا دیہی اطراف کا ماحول ہی شامل نہیں ہے۔ سماجی اور تاریخی حقائق کی بھی کم اہمیت نہیں ہوتی۔ پس منظر کی تشكیل یا اسے ابھارنے کے پیچھے کوئی منطقی جواز ضرور ہونا چاہیے۔ داستانوں میں اور بعض ناولوں میں زور بیان کے بل پر جو منظر کشی کی جاتی ہے یا جزئیات کی تفصیل بیان کی جاتی ہے۔ اس کا سیدھا تعلق کردار یا عمل سے نہیں ہوتا اس لیے پلاٹ میں چستی باقی رہتی ہے اور نہ قاری کی توجہ برقرار رہتی ہے۔ اطہر پر ویز نے ایک جگہ لکھا ہے:

”اگر ناول کے پس منظر کو اس کے مخصوص حالات اور ان کرداروں سے کوئی تعلق نہ رہ جائے اور اس کی حیثیت ایک علیحدہ اکائی سی ہو تو یہ کسی طرح مناسب نہیں کیوں کہ پڑھنے والے کے لیے اس میں کوئی کشش باقی نہ رہے گی۔ اس لیے بہتر طریقہ یہی ہے کہ پس منظر اس طرح پیش کیا جائے کہ وہ ناول کا حصہ بن جائے اور اگر اسے ناول سے علاحدہ کر دیا جائے تو ناول میں بڑی کمی رہ جائے۔ یہ فضایا اور پس منظر اگر اچھی طرح چاہک دستی سے پیش کر دیا جائے تو ناول کے تاثر میں اضافہ ہو جائے اور پس منظر

ناول کے کردار کو اور ابھار کر سامنے لائے۔” (اطہر پرویز؟ ادب کا مطالعہ، علی گڑھ 1980، ص 86)

پرانے قصے کہانیوں میں واقعے کا بیان ہی خاص اہمیت رکھتا تھا۔ واقعے کے پیچھے کا فرمांگ کات کے بارے میں یہ قصے خاموش رہا کرتے تھے۔ قصہ گو کے لیے کردار کی بھی کوئی خاص وقت نہیں تھی۔ وقت تھی صرف اس واقعے کی جو زندگی کو الٹ پلٹ دینے کی قوت رکھتا ہے اور واقعہ نام تھا مقدر کے جرکا جس کے تحت انسان محض کٹلی کی طرح ایک غیبی طاقت کے حرم و کرم پر ہے۔ ناول کے فن نے کردار کو بھی ایک خاص درجہ دیا۔ کردار کی اپنی ذہنی قوتیں، ارادوں اور منصوبوں سے بھی حالات کا رخ بدلا جاسکتا ہے۔ ماحول یا صورت حال یا پس منظر جو روں ادا کرتا ہے ناول نگار اسے بھی ایک کردار کے طور پر پیش کرتا ہے جو صرف ماحول نہیں ہوتا بلکہ وہ زندگیوں کو ایک خاص معنی مہیا کرنے کا ذریعہ بھی ہوتا ہے۔ وہ چیز کا کام بھی کرتا ہے۔ مہیز کا کام بھی انجام دیتا ہے۔ حوصلوں اور ارادوں کے لیے سازگار بھی ہوتا ہے اور کبھی انتہائی برخلاف بھی۔ ناول نگار اسے ایک قوت کے طور پر نمایاں کرتا ہے۔ کبھی کردار اپنی ذہنی قوت سے اسے زیرِ دام کر دیتا ہے اور کبھی زیرِ دام آبھی جاتا ہے۔ زندگی انھیں بلند یوں اور پستیوں، کامیابیوں اور ناکامیوں سے عبارت ہے۔

ماحول ہمارے ذہنوں اور جذبوں پر کس طور سے اثر انداز ہوتا ہے اور ہمارے رویوں میں کس طرح کی منفی یا ثابت تبدیلیاں واقع ہوتی یا ہو سکتی ہیں۔ اس ضمن میں ممتاز شیریں نے اپنے مضمون ‘ٹکنیک کا تنوع’ میں اظہارِ خیال کرتے ہوئے لکھا ہے:

”ماحول اور کرداروں کے احساسات کی ہم آہنگی سے افسانے کی فضائی مکمل تر ہو جاتی ہے۔

کیتھرائن، میسفیلڈ کے مشہور افسانے Bliss اور علی عباس حسینی کے افسانے بُرف کی سل، میں برخا اور جمیلہ کے فرطِ انبساط کو اتنی اچھی طرح برتا گیا ہے کہ ہم اسے محسوس کر سکتے ہیں۔ بہار کی شنگفتگی اور حسرت برخ کے انگ انگ میں سرایت کر گئی ہے۔ شادی کی حسرت بھری فضائیلہ کی نس کو پھر کارہی ہے۔ احمد عباس نے چڑھاؤ اتار میں خارجی ماحول اور فضائی تبدیلی کو احساسات کی تبدیلی کے ساتھ استعمال کیا ہے۔ اس افسانے میں خارجی فضا اور احساسات پر اثر کا موازنہ کیا گیا ہے۔ راستے کا چڑھاؤ اور اتار جذبات کا چڑھاؤ اور اتار۔ چڑھائی خوش گوارتھی اور نزل اور شیریں کے احساسات بھی بدل گئے۔ گوراستہ وہی تھا اور شیریں اور نزل کمار بھی وہی تھے لیکن واپسی پر یہ راستہ اتار بن گیا تھا اور نزل اور شیریں کے دماغ سے محبت کا پہلانہ ترچکا تھا اور دماغ یہ سوچنے کے قابل ہو چکا تھا کہ ان دونوں کے رہن سہن میں کتنا فرق ہے۔ اس کا نباہ کیسے ممکن ہوگا؟“

(اردو افسانہ، روایت اور مسائل، ص 75)

ناول کا ماحول، ناول کے پلاٹ سے الگ نہیں ہوتا وہ قصے کے لیے آرائش و زیبائش کا کام بھی نہیں کرتا بلکہ اسے پلاٹ کا ایک لازمی جزو ہونا چاہیے۔ ہمیں اس ذریعے سے پتہ چلتا ہے کہ ناول کے افراد کی زندگیاں کسی خاص عہدہ تاریخ سے تعلق رکھتی ہیں۔ اس کے سیاسی، سماجی اور تہذیبی تناظر کی نویسیت کیا تھی۔ کن خاص اقدار و عقائد، روایتوں اور رسموں سے وہ زمانہ وابستہ تھا۔ ناول نگار کا مقصد ان معلومات کو ہم تک پہنچانا نہیں ہوتا بلکہ ان افراد پر پڑنے والے ان اثرات کو نمایاں کرنا اس کا مقصد ہوتا ہے جو

کبھی براہ راست اور کبھی بے حد غیر محسوس طور پر زندگیوں کا نقشہ ہی بدلتے ہیں۔ پریم چند کے ناول میں سیاسی اور تاریخی قوتیں ایک جبرا حکم بھی رکھتی ہیں۔ اخلاقی و مذہبی اخلاقیات کی پاس داری بھی ان کرداروں کو اپنے حدود سے تجاوز کرنے سے باز رکھتی ہے۔ پریم چند کے ناولوں میں سماج ایک بڑی قوت کے طور پر مختلف زندگیوں پر اثر انداز ہوتا ہے، ان کے اکثر کردار حوصلہ بھی رکھتے ہیں۔ اپنی اپنی صورتِ حالات situations سے باہر نکلنا بھی چاہتے ہیں۔ انتہائی ناموافق حالات کے باوجود جدوجہد بھی کرتے ہیں۔ بالآخر انھیں شکست ہی سے دوچار ہونا پڑتا ہے۔ کیوں کہ نوآبادیاتی نظام کی جڑیں بے حد مضبوط تھیں۔ زمین داروں، جاگیرداروں اور مذہب کے ٹھیکے داروں کے مفادات اس نظام کے ساتھ وابستہ تھے سوان کی وفاداریاں بھی نوآبادیاتی نظام کے ساتھ ہی تھیں۔ پریم چند کی مغلوک الحال مخلوق کی روز بروز بگڑتی ہوئی صورتِ حال کے اور بہت سے اسباب میں سے یہ بھی ایک بہت بڑا سبب تھا۔ پریم چند اپنے عہد کی اس صورتِ حال سے پوری طرح آگاہ تھے انھوں نے اپنے عہد کی سیاسی سماجی اور مذہبی سطح پر استھصال کرنے والی قتوں کی پرده دری بھی کی، ان پر تقید بھی کی۔ 'میدانِ عمل' میں امرکانت، سکھدا، ڈاکٹر شانتی نکار، سلیم اور خود سکینہ جیسے کردار کئی سطھوں پر اس سیاسی اور سماجی صورتِ حال سے آمادہ جگ نظر آتے ہیں۔ لیکن پورے نظام کو بدلنا اور مخصوصی سے نجات دلانا ایک خوبصورت خواب ضرور تھا۔ اس خواب کی تعبیر ابھی مشکل ہی تھی۔

ان تاریخی قتوں کے عمل کی داستان بہت پرانی ہے۔ قرۃ العین نے ڈھائی ہزار برسوں پر پھیلے ہوئے عرصہ تاریخ کا احاطہ کرنے کی کوشش کی ہے۔ اور ہر مقام پر پس منظر کو بھی ایک خاص معنی میں پیش کرنے کی کوشش کی ہے۔ قرۃ العین نے جغرافیائی پس منظر اور تاریخی پس منظر کو بڑی فنکاری کے ساتھ ایک وحدت میں سمودیا ہے۔ مستنصر حسین تاریخ پاچ ہزار برس پہلے کی تاریخی اور تہذیبی زندگی کو راکھ میں کسب کرتے ہیں۔ عبداللہ حسین، شوکت صدیقی، جمیلہ ہاشمی اور حیات اللہ انصاری کے ناولوں میں بیسویں صدی اپنے تمام تر تضادات و نقاوت کے ساتھ اپنا تعارف کرتی ہے۔ ان میں جن زندگیوں کو پیش کیا گیا ہے ان کے مقاصد ان کے مشن، ان کے خواب اور ان کی بے چینیاں پریم چند کے کرداروں سے قطعاً مختلف ہیں کیوں کہ ناول کافن اب سیدھا سادافن نہیں رہا تھا۔ ان زمانوں کا سارا پس منظر، سارا ماحول ہی کافی حد تک تبدیل ہو چکا تھا۔

نور الحسن ہاشمی اور حسن فاروقی نے لکھا ہے:

”ناول نگار اپنے ماحول و طرح سے سامنے لاتا ہے۔ ایک یہ کہ وہ سماج کے نقشے، بازاروں، کلبوں، سڑکوں وغیرہ کی حالت پیش کرتا ہے، جن میں جنگلوں پہاڑوں، دریاؤں وغیرہ کی تصویریں ہمارے سامنے لائی جاتی ہیں ان دونوں حالتوں میں ناول نگار اپنی قوت واقعہ نگاری دکھاتا ہے۔ اچھے ناول میں یہ قوت بہت نمایاں ہوتی ہے اور اس کی مدد سے ناول نگار ماحول کو مکمل طور سے ہمارے سامنے پیش کر دیتا ہے۔“
(ناول کافن، ص 33)

ناول نگار کا مشابہہ اگر تیز ہے، مختلف ملکوں، علاقوں اور جغرافیائی خطوط کی اس نے سیاحت کی ہے اور ان تجربات کو اس نے اپنی یادداشت میں محفوظ رکھا ہے تو اس کی ماحول کشی میں بھی زندگی آیزی کا جو ہرشامل ہو سکتا ہے۔ دیہات اور دیہاتی زندگی اور اس کا سارا جغرافیائی پس منظر پریم چند کا ذاتی تجربہ تھا۔ پریم چند نے جہاں جہاں ماحول کی تصویر کشی کی ہے اس میں جذباتیت کا رنگ بھی شامل ہے جیسے انھوں نے اس ماحول کی از سر نو تخلیق کی ہو۔ اسی طرح عزیز احمد نے جدید زندگی کے پیچ و خم

ابھارنے اور انھیں زیادہ سے زیادہ حقیقت آفریں بنانے میں اپنے بھی تجربات ہی کو بنیاد بنا�ا ہے۔ عزیز احمد کے ناول ”گریز“ کی یہ مثال دیکھیں جس میں عزیز احمد نے جغرافیائی ماحول، بُنی زندگی کے آداب و اسالیب، فیشن اور تکلفات کو ایک ہی پیراگراف میں بڑی چاکب دستی سے سمجھا کر دیا ہے:

”اب نعیم نے ادھر ادھر دسرے مسافروں کی طرف دیکھا۔ ان میں ایک عورت تھی۔ نہایت اعلیٰ درجے کا سفید لباس پہنے۔ گلے میں سفید موتویوں کی ایک لڑی اور اس کے ساتھ ایک چھوٹا سا اون جیسے بالوں والا سفید کتا تھا۔ میونک سیر وزن ہام تک ہٹلر کی بنوائی ہوئی خوبصورت اور چوڑی سڑک پر نیم اس خاتون کی طرف دیکھتا رہا۔ پہلے تو سمجھ میں نہیں آیا کہ کس طرح اس سے بات کرے۔ بات کرنے کی کوشش کی۔ مگر وہ نہ فرانسیسی جانتی تھی نہ انگریزی۔ نعیم کی شکستہ جرمی پر وہ مسکرائی اور شاشتگی اور تکلف سے اس کی باتوں کا جواب دے کے پھر کھڑکی سے باہر دیکھنے لگتی۔ بس سے جو مناظر نظر آرہے تھے، وہ تھے بھی دلکش۔ میونک سے نکلنے کے بعد کچھ دور تک تو چوڑا میدان، پھر جنگل کے کٹکٹے، صنوبر، پہاڑ، بویریا کے اوپر پہاڑوں کے درمیان ایک چھوٹی سی خوبصورت جھیل تھی جس میں پہاڑ کی چوٹیوں کا عکس بڑا اور قریب معلوم ہوتا تھا۔ قریب ہی ٹیکر زی کا گاؤں تھا جس کے مکانوں کا رنگ قرون وسطی کی رنگ سازی اور جس کے مکانوں کی وضع قرون وسطی کے دیہی فن تعمیر کی یادگار تھے۔ قریب ہی جدید ترین نمونے کا کافی گھر تھا جس کی ایک پوری دیوار گویا شیشے کی تھی۔ اس سے جھیل اور پہاڑوں کا منظر بڑا، ہی خوشنا معلوم ہوتا تھا۔ ایک میز پر تین لڑکیاں ہنس بول رہی تھیں اور ان کے شہرے بال سرکی جنبشوں سے ادھر ادھر گر کے بنتے اور سنورتے۔ نعیم بار بار ان کی طرف بھی دیکھتا رہا۔ گھنٹے بھر بعد وہ کافی گھر سے باہر نکلا اور جھیل قدی کرنے چلا۔ شام کے وقت آفتاب کا اثر بڑا ہوا کا ساتھا اور جھیل میں آس پاس کے پہاڑوں کی تصویریوں کی بہار دیکھنے کے لائق تھی۔ جھیل کے کنارے وہی سفید پوش عورت اپنے سفید کتے کے ساتھ اکیلی ٹھہری ہوئی ملی اور مسکرا کے اس نے پھراپنی راہ لی۔ اس منظر کا اثر جادو کا ساتھا۔ کچھ دیہاتی اس اجنبی ہندوستانی کو حیرت سے دیکھ رہے تھے۔ شام کو، ہی بس اسے میونک واپس لائی۔ وہ اٹیشیں کے قریب اُترتا۔ وہیں کھانا کھانے ایک بڑی سی میز پر جا بیٹھا۔“

(گریز: عزیز احمد، ص 235-236)

اس اقتباس میں جس عورت کے بارے میں مصنف نے اظہار خیال کیا ہے وہ جرمنی ہے۔ اس کے لباس ہی میں شاشتگی نہیں ہے بلکہ اس کے طرزِ گفتگو میں بھی تکلف کا شاہراہ ہے۔ چوں کہ وہ عورت انگریزی اور فرانسیسی زبان سے واقف نہ تھی اس لیے نعیم اپنی شکستہ جرمی زبان میں اس سے بات کرنے کی کوشش کرتا مگر لا حاصل۔ ناول نگار صرف یہ نہیں بتا رہا ہے کہ وہ جس بس میں سوار تھا وہ میونخ میں واقع تھی۔ اور جسے ہٹلر نے بنوایا تھا، بس سے باہر کے جغرافیائی مناظر کے ساتھ قرون وسطی کی یادداں نے والے مکانوں کو بھی وہ دیکھتا اور دکھاتا ہے۔ یہ ٹیکر زی نام کا ایک دیہات ہے۔ ایک طرف قدیم طرز کی عمارتیں ہیں اور دوسری طرف جدید ترین نمونے کا کافی گھر۔ یہاں بھی نعیم کو تین خوبصورت اور خوش مزاج لڑکیوں سے سابقہ پڑتا ہے۔ وہ ان کی طرف حرث بھری نظروں سے دیکھتا

ہے۔ گویا نعیم ایک لاابالی اور حسن پرست واقع ہوا ہے۔ فطرت کے خوبصورت مناظر ہی کا وہ شید انہیں ہے بلکہ نسوانی حسن جہاں بھی ملتا ہے وہ اسے بھی زندگی کا ایک لطیف تجربہ خیال کرتا ہے۔ یہ ساری صورت حال نعیم کے کردار کو سمجھنے میں مدد کرتی ہے۔

عصمت چفتائی نے متوسط اور ادنیٰ مسلم گھر انوں کی زندگیوں اور ان کے گرد و پیش کو ایک تصویر کے درون کے طور پر پیش کیا ہے۔ اس گرد و پیش سے ان کے طرزِ زندگی، ان کے بود و باش اور ان کی اقتصادی حالتوں کا بھی بخوبی پتہ چلتا ہے مثلاً ”طیہی لکیر، کایا اقتباس دیکھیں:

”سوائے مرغیوں کی کڑکڑ کے بالکل سناثا چھایا ہوا تھا۔ اس کی سمجھ میں نہ آیا کہ اپنا کیا کرے۔ اتنے میں ایک بلی دیوار پر سے کوڈی، ڈربے میں مرغیاں چوکنی ہو کر کڑکڑائیں، وہ اٹھ کر برآمدے میں واپس بھاگی راستے میں اس کی نظر کیا ریوں پر پڑی جہاں دھنیا اور ساگ بوبیا ہوا تھا۔ اندھیرے میں بالکل ایسا معلوم ہوتا تھا کالا کالا اون الجھا ہوا پڑا ہے، بڑی آپا کی کیا ریاں۔ آناؤ ناً میں وہ بھوکی شیرنی کی طرح ہری بھری کیا ریوں پر پل پڑی۔ دونوں ہاتھوں سے اس نے کھسوٹا شروع کیا، جیسے وہ اپنی کسی دشمن کی آنسیں نکال رہی ہو اور مٹھیوں میں لے کر اس نے زمین پر رگڑ ڈالا۔ مرچوں کے پیڑ، لوکی کی بیل، چمیلی اور موگرے کے پودے جس میں سے روز پھول توڑ کر آپا جوڑے میں لگایا کرتی تھیں، توڑ موڑ کر پیروں سے مسل ڈالے۔ اب اسے بھی آنے لگی جیسے کسی نے پچکاریوں سے تازہ تازہ خون اس کے جسم میں بھر دیا۔“ (عصمت چفتائی: جلدیش چندر و دھاون، ص 406)

مرغیوں کا کڑکڑانا، بلی کا دیوار سے کوڈنا، آنگن کی کیا ریوں میں ساگ اور دھنیا کے پودے، مرچوں کے پیڑ، لوکی کی بیل، چمیلی اور موگرے کے پودے وغیرہ سے ان گھر انوں کی معاشرت اور ان کے رجحانات کو سمجھا جاسکتا ہے۔ عصمت نے صرف منظر کشی نہیں کی ہے بلکہ اس پورے اقتباس میں زندگی کوٹ کوٹ کر بھر دی ہے۔ عصمت جو ماحول پیش کرتی ہیں اس کا تعلق صرف اپنے اسلوب کی انفرادیت کو نمایاں کرنا نہیں ہوتا بلکہ وہ ان جزئیات کو اپنی زبان کی طاقت سے ڈرامے میں بدلنا چاہتی ہیں۔ یہ ماحول کردار اور ایک خاص طبقے کی نفیسیات اور اس کی جذباتی حالتوں کی کئی باریک گرہوں کا مظہر اور نمائندہ بن جاتا ہے۔

3.5 نمونہ برائے امتحانی سوالات

- (1) ناول کو ایک نئی صفحہ کیوں کہا جاتا ہے؟
- (2) کیا ناول کا مواد غیر حقیقی ہوتا ہے؟
- (3) ناول میں کردار کیا اہمیت ہوتی ہے؟
- (4) ناول میں پلات کو ریڑھ کی ہڈی کیوں کہا جاتا ہے؟
- (5) ناول میں صورت حال یا Setting کی کیا اہمیت ہے؟

3.6 فرنگ

بڑائی	عظمت	روک لوک، مناہی	قدعن
عمل کامنصولہ	لاجئ عمل	چھپا ہوا	مضمر
شرکت	شویلت	ثبوت	جواز

3.7 معاون کتب

خورشید الاسلام	تنقیدیں
مرتبہ: گوپی چند نارنگ	اردو افسانہ روایت اور مسائل
اطہر پرویز	ادب کامطالعہ
ارسطو/ عزیز احمد	بوطیقا
ای۔ ایم فارسٹر/ ابوالکلام قاسمی	ناول کافن

اکائی 4 توبۃ النصوح (مرزا طاہر داریگ) ڈپٹی نذری احمد

اکائی کے اہم اجزاء

مقصد	4.1
تمہید	4.2
نذری احمد کے حالات زندگی اور نشری خدمات	4.3
متن: انتخاب توبۃ النصوح	4.4
خلاصہ انتخاب توبۃ النصوح	4.5
نمونہ برائے امتحانی سوالات	4.6
فرہنگ	4.7
معاون کتب	4.8

4.1 اغراض و مقاصد

اس اکائی کو پڑھنے کے بعد طلبہ سے توقع کی جاتی ہے کہ وہ:

- ☆ ڈپٹی نذری احمد کے سوانحی حالات اور ان کے نشری خدمات بیان کر سکیں
- ☆ انتخاب توبۃ النصوح کا خلاصہ پیش کر سکیں

4.2 تمہید

اس اکائی میں ڈپٹی نذری احمد کے حالات زندگی اور نشری خدمات پر روشنی ڈالنے کے ساتھ انتخاب توبۃ النصوح پر مزید روشنی ڈالی جائے گی۔

4.3 ڈپٹی نذری احمد کے حالات زندگی اور نشری خدمات

نذری احمد ۶ دسمبر ۱۸۳۶ء کو ضلع بجنوہ کے ریہنامی گاؤں میں پیدا ہوئے تھے۔ ابتدائی عربی، فارسی کی تعلیم انھوں نے اپنے والد محترم مولوی سعادت علی سے حاصل کی۔ ان کے والد ان کو عالم و فاضل بنا ناچاہتے تھے اسی غرض سے انھوں نے نذری احمد کو دہلی کی مسجد اور نگ آباد کے مکتب میں قریب نو برس کی عمر میں داخلہ دلایا۔ اسی مکتب میں انھوں نے مولوی عبد الخالق سے تعلیم حاصل کی پھر روز یہاں پر تعلیم حاصل کرنے کے بعد ڈہنی طباعی کے سبب دہلی کالج میں داخلہ ہو گیا۔ ابتداء ہی آپ

بڑے ہی ذہین تھے جلد ہی دہلی کالج کے نامور طلباء میں ان کا شمار ہونے لگا۔ یہاں پر انہوں نے انگریزی، ریاضی، اور فلسفہ کی تعلیم حاصل کی۔

کالج کی تعلیم سے فارغ ہوتے ہی ۱۸۵۳ء میں ملازمت کا سلسلہ شروع ہوا، ابتداء میں گجرات میں ایک مدرسہ میں مدرسی کے فرائض انجام دیئے، پھر کان پور میں اسپکٹر آف مدارس ہو گئے لیکن یہاں کی ملازمت ان کو اس نہیں آئی تو استعفی دے دیا اور ۱۸۵۴ء کے بعد الہ آباد میں ڈپٹی اسپکٹر مدارس مقرر ہوئے، یہاں پر رہ کر انگریزی زبان میں خوب مہارت حاصل کی، اسی دوران نذری احمد نے حکومت کے کہنے پر ”انڈین پینل کوڈ“ کا ترجمہ: تعریفات ہند: کے نام سے کیا اس کام میں مولوی عظمت اللہ اور مولوی کریم بخش پہلے ہی سے شریک تھے۔ ان کا یہ کارنامہ انگریزی حکمرانوں کو بے حد پسند آیا تو انہوں نے نذری کو خوش ہو کر کان پور کا تحصیلدار بنادیا۔ کچھ روز افسر بندوبست بھی رہے اور پھر ترقی کرتے ہوئے ۱۸۶۲ء میں ڈپٹی گلکشیر کے عہدے تک پہنچے۔ بعد ازاں سر سالار جنگ نظام حیدر آباد نے نذری احمد کی قابلیت سے متاثر ہو کر ان کو آٹھ سور و پیہ ماہانہ کی تنخواہ پر حیدر آباد بلا لیا۔ ۱۸۸۳ء میں نظام کی وفات کے بعد نذری احمد واپس دہلی چلے آئے۔ اور پھر اپنی تمام زندگی تصنیف و تالیف اور درس و تدریس میں بسر کی۔ علمی خدمات کے سلسلے میں ان کو حکومت کی جانب سے ”شمی العلاماء“ کا خطاب ملا اور ۱۹۰۲ء میں ان کو ایڈنبری یونیورسٹی نے ایل، ایل، ڈی کی اعزازی ڈگری سے سرفراز کیا۔ نذری احمد کا انتقال ۱۹۱۲ء میں ہوا۔

نشری خدمات

فورٹ ولیم کالج نے جدید نشر کی بنیاد رکھی جس کے نتیجے میں ادیب طلباء اور خیالی دنیا سے باہر نکلے اور حقیقی واقعات و کردار کی تربیتی کرنے لگے، یہی تاثرات نذری احمد نے بھی محسوس کیے انہوں نے انسانوی ادب کو داستانی حدود سے نکال کر انسانی زندگی کا سچا ترجمان بنایا۔ نذری احمد کثیر تصانیف مصنف ہیں۔ انہوں نے اردو ناول نگاری کی ابتداء کے ساتھ ان ترجمہ نگاری اور راخلاق و مذہب میں بھی کئی اضافے کئے ہیں۔ ان کا پہلا ناول: مرأۃ العروس: ہے جو کہ ۱۸۶۹ء میں لکھا گیا تھا۔ یہ ناول وہ اپنی بیٹی کوارڈ سکھانے کی غرض سے قطع وار لکھ کر دیتے تھے۔

اس ناول میں دہلی کے شریف خاندانوں کی معاشرتی زندگی کا نقشہ کھینچا گیا ہے، اصغری اور اکبری اس کے خاص کردار ہیں، مسلمانوں اور ہندوؤں میں اس ناول کو بڑی مقبولیت حاصل ہوئی، اسی بنا پر حکومت نے ان کو اس ناول پر ایک ہزار روپیہ کا انعام بھی دیا تھا۔

نذری احمد کا دوسرا ناول ۱۸۷۷ء میں ”بناتِ العُش“ کے نام سے شائع ہوا، یہ دراصل مرأۃ العروس کا دوسرا حصہ ہے، جس میں اڑکیوں کو دستکاری اور عملی زندگی کی ترغیب دی گئی ہے۔ ان کا شاہ کار ناول ”توبۃ النصوح“ ۱۸۷۷ء میں منظر عام پر آیا، جس میں نصوح کا قصہ بیان کیا گیا ہے جو ابتداء میں فاسق و فاجر تھا لیکن وہ بعد میں توبہ کر کے پابند شرع ہو جاتا ہے اور پھر پورے خاندان کی اصلاح کی کوشش کرتا ہے، نذری احمد نے اس ناول میں اولاد کی تربیت اور غرمانی کی اہمیت پر اظہار خیال کیا ہے، اس ناول پر بھی حکومت نے ایک ہزار روپیہ انعام دیا ہے۔

محضنات یا فسانہ مبتلا نذری احمد کا چوتھا ناول ہے۔ اس کی اشاعت ۱۸۸۵ء میں عمل میں آئی۔ اس میں ایک سے زیادہ

شادیوں کے نقصانات بتائے گئے ہیں۔ ناول کا مرکزی کردار بنتاء ہے۔ مغرب کی اندری تقاضی کی نہاد کے مقصد سے ۱۸۸۸ء میں بہت ہی دلچسپ ناول؛ ابن الوقت؛ لکھا۔ ناول؛ ایامی؛ میں یہ عورتوں کی شادی پر زور دیا گیا ہے۔ آخری ناول؛ رویائے صادقہ ہے جو ۱۸۹۲ء میں شائع ہو کر منظر عام پر آیا۔ اس کا مرکزی کردار صادقہ ہے۔ ناول میں مذہبی عقائد کی بحث کو دلچسپ مکالموں کے ساتھ پیش کیا گیا ہے۔ دراصل یہ قدیم وجد یہ تہذب کے درمیان آنے والے مسائل کی عکاسی کرتا ہے۔

اس طرح نذری احمد نے اردو ادب میں نئے باب کا اضافہ کیا اور اردو ناول کے موجد کہلانے۔ وہ سر سید سے بے حد متأثر تھے۔ یہی سبب ہے کہ ہر ناول کی ابتداء میں مقصد کا اظہار کر دیتے ہیں۔ انہیں مغربی تہذب و معاشرت سے بھی نفرت تھی، اسی لئے قوم کو غفلت سے بیدار کرنا انہوں نے اپنا خاص مقصد سمجھا تھا۔ اصلاح قوم اور تعلیم نسوان ان کے ناولوں کے مقاصد خاص ہیں۔ جذبہ اصلاح کی انتہا یہ ہے کہ ہر ناول کے سروق پر ہی وہ اس کے مقصد کا اعلان کر دیتے ہیں۔ اگرچہ ان کے ناولوں میں بہتر کردار نگاری اور پلاٹ کافی نہ ہے لیکن یہ اصلاحی ناول اردو نثری ادب میں دور ابتداء کا پیش قیمت سرمایہ ہے۔

ناولوں کے علاوہ انہوں نے اخلاق و مذہب پر بھی کئی تصنیف یادگار چھوڑی ہیں، مثلاً منتخب الحکایات، ترجمہ قرآن مجید، وہ سورہ امہات الامم، اجتہاد، موعظ حسنہ، اور الحقوق الفراکض وغیرہ۔ ترجمہ نگاری پر بھی ان کو عبور حاصل تھا، نذری احمد نے ترجمہ نگاری کو ادب کا حصہ بنایا، اس ضمن میں قرآن مجید کے ترجمے کے علاوہ تعریفات ہند اور قانون شہادت ان کے ادبی شاہ کار ہیں، ان کے علاوہ نصاب خرسو، صرف صغیر نذری احمد کی تصنیف ہے۔

نذری احمد کو اردو کے عناصر خمسہ میں ایک ممتاز مقام حاصل ہے، ان کی تحریریں بے تکلف اور پرکشش ہیں، روزمرہ اور محاورے بڑی صفائی کے ساتھ استعمال کئے ہیں، بعض اوقات وہ عربی کے مغلق الفاظ بھی لکھ جاتے ہیں لیکن اس کے ساتھ ہی عام ہندی کے الفاظ بھی ان کی تحریریوں کی زینت بنتے ہیں، انگریزی زبان کے الفاظ بھی کام میں لئے ہیں، اس کے باوجود روانی اور سلاست میں کوئی بھی کمی نہیں آتی ہے۔

خود جانچنے کے سوالات

- ۱۔ نذری احمد کی ابتدائی حالات زندگی بیان کریں۔
- ۲۔ نذری احمد کی تصنیف کی ترتیب سے فہرست قلم بند کیجیے۔
- ۳۔ نذری احمد کی نثری خدمات پر روشنی ڈالیے۔

4.4 متن: انتخاب توبۃ الصور

پہلے جب بھی کلیم گھر سے ناخوش ہو کر نکلا تو کھانے کپڑے اور روپیہ پیسے کے لین دین پر، ماں بھائی بہنوں سے بھگڑے کے سبب، لیکن اس دفعہ دین کی بحث تھی، نہ لین دین کی، نہ باپ سے لڑائی تھی، نہ بھائی بہنوں سے۔ ذرا سی عقل معاملہ فہم بھی کلیم کو ہوتی تو وہ ایسی حالت میں گھر سے نکلنے پر دلیری نہ کرتا لیکن جیسا کہ نصوح تجویز کیا تھا، اس پر شاعری کی پچھلکار تھی اور سر پر شامت اعمال سوار ہوا، اور واقع میں جب انسان شبانہ و روز دا تحسین میں منہک رہے گا تو ضرور ہے خود پسندی، خود بینی، خود ستائی،

کے عیوب اس کی طبیعت میں راست ہوں۔

شعر و خن کے اعتبار سے ہم بھی کلیم کوشاباش دیتے ہیں کیوں کہ ہم دیکھتے ہیں کہ وہ معاملہ اچھا باندھتا ہے، تضمین میں گرہ خوب لگاتا ہے، بندش بھی خاصی ہوتی ہے۔ قصیدہ بھی بُرانیں کہتا، طبیعت مضمون آفرینی پر بھی مائل ہے۔ منشوی تو خیر، مگر رباعی اُس کی لا جواب ہوتی ہے۔ مقطع میں تخلص کا نبایا تو متاخرین میں مرحوم مومن میں دیکھا، یا ب ما شا اللہ میاں کلیم میں صنائع لفظی کے اتنے التزام پر بیساختگی اور قابل آفرین ہے۔ اب قصیدے کی تشییب بعد چندے سو دا کے لگ بھگ ہونے والی ہے۔ پشمیں بد دور، چھ سات برس کی مشق میں دودیوانوں کا مرتب ہو جانا، کچھ تھوڑی بات نہیں۔ شہر میں بھلا کچھ نہیں تو سود و سوغز لیں لوگوں کے زبان زد ہوں گی۔ حق ہے، ”قولِ خن خداداد بات ہے۔“

الغرض شاعری میں کلیم کی لن تر انیاں چند ایں بیجا نہ تھیں۔ لیکن دنیا کے معاملات میں از بسک غور و خوض کرنے کی عادت نہ تھی، اسی وجہ سے اس کی رائے بر سر غلط ہوتی تھی۔ وہ گھر سے نکل کر ایسا بے تکلف مرزا طاہر دار بیگ کی طرف کو مڑا، جیسے مطلق العنان گھوڑا امتحان کی طرف رخ کرتا ہے۔ مرزا کی ظاہر داری نے اس کو اس قدر دھوکا دے رکھا تھا کہ وہ ان کو ماں باپ، بھائی بھئں، خویش واقارب سب سے بڑھ کر اپنا خیر خواہ، سب سے زیادہ اپنا دوست سمجھتا تھا اور بے امتحان بے آزمائش اس کو مرزا پر ایسا تکلیف و اعتماد تھا کہ اتنا شاید انسمند آدمی کو متواتر تجربوں کے بعد بھی کسی دوست پر نہیں ہو سکتا۔ بات اصل یہ ہے کہ مردم شناسی کی جو ایک صفت ہے، کلیم میں مطلق نہ تھی۔ مرزا سے زیادہ اس کو اپنی نسبت مغالطہ تھا اور اس نے اپنے تینیں ایسا عزیز الا وجود فرض کر رکھا تھا کہ ایک سے ایک لاٹ نوکری کی جگتوں میں مارے مارے پھرتے ہیں اور نہیں ملتی۔ اور کلیم کے ذہن میں از خود یہ خناس سما یا ہوا تھا کہ گویا تمام ہندوستانی سرکاریں اس کے قدم میمننت لزوم کی متنبی اور منتظر ہیں اور جس طرف کو چل کھڑا ہو گا، وہاں کا والی ملک اس کی تشریف آوری کو بس غنیمت سمجھے گا۔ گھر سے نکلا تو محض تہہ دست لیکن اس خیال میں مگن کہ اب کوئی دم جاتا ہے، مالک خزان الارض بننے والا ہوں۔ چلا جو تیاں چھٹا تھا ہوا، مگر اس تصور میں مست کہ فیل کوہ پیکر میں ہو وہ زراس کی سواری کے لیے آ رہا ہے۔ باوجود یہ کہ شبِ خوابی کے کپڑوں کے سوائے بدن پر کچھ نہ تھا، تاہم خلعتِ ہفت پارچہ کی امید میں:

نظرِ اس کی نخوت کے زینہ پر تھی

کہ شانوں سے اُتری، تو سینہ پر تھی

قصہ کوتاہ کلیم شیخ چلی کے سے منصوبے سوچتا ہوا، اپنے دوست مرزا کے مکان پر پہنچا۔ ہر چندابھی کچھ بہت رات نہیں گئی تھی لیکن مرزا جیسے نکلے، بے فکرے کبھی کی لمبی تان کرسوچکے تھے۔ کلیم نے دروازے پر دستک دی تو جواب ندارد۔ اس مقام پر مرزا کا تھوڑا سا حال لکھ دینا مناسب معلوم ہوتا ہے۔ اس شخص کی کیفیت یہ تھی کہ شاید اس کا نانا، وہ بھی حقیقی نہیں، ابتدائے علمداری سرکار میں صاحب ریزیڈنٹ کی اردوی کاجماعت دار تھا۔ اول تو ایسی عالی جاہ سرکار، دوسرا بے اعتبار منصب اردوی کا جماعت دار، تیسرا ان دنوں کی بے عنوانی، اس پر خود اس کی رشوت ستانی بہت کچھ کمیا۔ یہاں تک کہ اس کا اعتداد دلی کے رُدداروں میں ہو گیا۔ مرزا کی ماں اول ان عمر میں یوہ ہو گئی۔ جماعت دار نے باوجود دے کہ دور کی قرابت تھی، حسبت اللہ اس کا تقلیل اپنے ذمہ لیا۔ جماعت دار اپنی حیات میں تو اتنا سلوک کرتا رہا کہ مرزا کو تیبی اور اس کی ماں کو بیوی بھول کر بھی یاد نہ آئی ہو گئی۔ لیکن جماعت دار کے مرنے پر اس کے بیٹے پوتے نواسے کثرت سے تھے، انہوں نے اعتمانی کی اور اگرچہ جماعت دار بہت کچھ وصیت کر مرے تھے مگر ان کے ورثا نے بہزادہ قتل محل سرا

کے پہلو میں ایک بہت چھوٹا سا قطعہ ان کے رہنے کو دیا اور سات روپے میئنے کے کرایے کی دکانیں مرزا کے نام کر دیں۔ یہ تو حال تھا مرزا، مرزا کی ماں، مرزا کی بیوی، تین تین آدمی اور سات روپے کی کل کائنات۔ اس پر مرزا کی شیخی اور نمود۔ یہ سختی پر چاہتا تھا، جماعت دار کے بیٹوں کی برا بری کرے، جن کو صد ہاروپے ماہواری کی مستقل آمدی تھی۔

اگرچہ جماعت دار اس کو منہبیں لگاتے تھے، مگر یہ بے غیرت زبردستی ان میں گھستا تھا۔ یہ کسی کو بھائی جان، کسی کو ماموں جان، کسی کو خالو جان بتاتا اور وہ لوگ اس کے ادعائی رشتؤں ناتوں سے جلتے اور دق ہوتے۔ اوپری حیثیت کے لوگوں میں بیٹھنا، اس کے حق میں اور بھی زبول تھا۔ ان کی دیکھادیکھی اس نے تمام عادتیں امیرزادوں کی اختیار کر رکھی تھیں۔ مگر امیرزادگی نہیں تو کیسے نہیں۔ دکانیں گروئی ہوتی جاتی تھیں۔ ماں بیچاری بہتیرا بکتی، مگر کون سنتا تھا! مرزا کو جب دیکھو! پانوں میں دیڑھ حاشیے کی جوتی، سر پر دو ہری بیبل کی مدارلوپی، بدن میں ایک چھوڑ، دو دو انگر کھے اور پشبتم یا ہلکی تن زیب، نیچے کوئی طرح دار سڑھا کے کا نینو، جاڑا ہوا تو بانات، مگر سات روپے گز سے کم نہیں۔ خیر یہ تو صبح و شام۔ اور تیرے پہر کا شانی محمل کی آصف خانی، جس میں حریر کی سنجاف کے علاوہ گنگا جمنی کم خواب کی عمدہ بیل ٹنکی ہوئی سرخ نیفہ، پایجامہ اگر ڈھیلے پاپکوں کا ہوا تو کلی دار اور اس قدر نیچا کہ ٹھوکر کے اشارے سے دو قدم آگے اور اگر تنگ مہری کا ہوا، تو نصف ساق تک چوڑیاں اور اور جلد بدن کی طرح مڑا ہوا، ریشمی ازار بند گھٹنوں میں لکتا ہوا اور اس میں بے قفل کی کنجیوں کا گچھا۔ غرض دیکھا تو مرزا صاحب اس بیت کذائی سے چھیلا بنے ہوئے سر بازار چھم چھم کرتے چلے جا رہے ہیں۔

کلیم سے اور مرزا سے محفل مشاعرہ میں تعارف ہوا۔ شدہ شدہ مرزا صاحب کلیم کے مکان پر تشریف لانے لگے، یہاں تک کہ اب چند روز سے تو دونوں میں ایسی گاڑھی چھنے لگی تھی کہ گویا ایک جان دوقاب تھے۔ کلیم کو تو مرزا کے مکان پر جانے کا کبھی بھی اتفاق نہیں ہوا مگر مرزا شام کو تو کبھی کبھی مرصح کو بلانا نہ آتے اور تمام تمام دن کلیم کے پاس رہتے۔ مرزا نے اپنا حالی اصلی کلیم پر ظاہر نہ ہونے دیا۔ کلیم یہی جانتا تھا کہ جماعت دار کا تمام تر کہ مرزا کو ملا اور وہ جماعت دار کی محلہ اور جماعت دار کے دیوان خانے کو مرزا کا دیوان خانہ اور جماعت دار کے بیٹوں پتوں کے نوکروں کو مرزا کے نوکر سمجھتا تھا اور اسی غلط فہمی میں وہ گھر سے نکلا تو سیدھا جماعت دار کی محلہ اکی دیور ہی پر جا موجود ہوا۔ بار بار کے پکارنے اور کنڈی کھڑکھڑانے سے دلوںڈیاں چراغ لیے ہوئے اندر سے نکلیں اور ان میں سے ایک نے پوچھا کون صاحب ہیں؟ اور اتنی رات گئے کیا کام ہے؟

کلیم : جاؤ، مرزا کو تھج دو!

لوئڈی : کون مرزا؟

کلیم : مرزا ظاہر دار بیگ، جن کا مکان ہے اور کون مرزا!

لوئڈی : یہاں کوئی ظاہر دار بیگ نہیں ہے۔

اتنا کہہ کر قریب تھا کہ لوئڈی پھر کوڑ بند کر لے کے کلیم نے کہا کہ ”کیوں جی، یہ جماعت دار صاحب کی محلہ انہیں ہے؟“

لوئڈی : ہے کیوں نہیں؟

کلیم : پھر تم نے یہ کیا کہا کہ یہاں کوئی ظاہر دار بیگ نہیں۔ کیا ظاہر دار بیگ جماعت دار کے وارث اور جانشین نہیں ہیں؟

لوئڈی : جماعت دار کے وارثوں کو خدا اسلامت رکھے، موا ظاہر دار بیگ جماعت دار کا وارث بننے والا کون ہوتا ہے؟

دوسری لوڈی : اری کم جنت! کہیں مرزا کے بیٹے کونہ پوچھتے ہوں۔ وہ ہر جگہ اپنے تیس جماد دار کا بیٹا تاتا پھرتا ہے (کلیم کی طرف مخاطب ہو کر) کیوں میاں! وہی ظاہر دار بیگ نا، جن کی رنگت زرد ہے، آنکھیں کرنجی، چھوٹا قدر، دبلاؤیں، اپنے تیس بہت بنائے سنوارے رہا کرتے ہیں۔

کلیم : ہاں، ہاں۔ وہی ظاہر دار بیگ۔

لوڈی : تو میاں! اس مکان کے پچھوڑے، اپلوں کی ٹال کے برابر ایک چھوٹا سا کچامکان ہے، وہ اس میں رہتے ہیں۔ کلیم نے وہاں جا آواز دی تو کچھ دیر بعد مرزا صاحب نگ دھڑنگ جانگھیہ پہنے ہوئے باہر تشریف لائے اور کلیم کو دیکھ کر شرماۓ اور بولے ”آہا! آپ ہیں۔ معاف کیجیے گا میں نے سمجھا کوئی اور صاحب ہیں۔ بندہ کو کپڑا پہن کر سونے کی عادت نہیں۔ میں ذرا کپڑے پہن آؤں تو آپ کے ہم رکاب چلوں۔“

کلیم : چلیے گا کہاں؟ میں آپ کے پاس تک آیا تھا۔

مرزا : پھر اگر کچھ دیر تشریف رکھنا منظور ہو تو میں اندر پرداہ کرداروں۔

کلیم : میں آج شب کو آپ ہی کے یہاں رہنے کی نیت سے آیا تھا۔

مرزا : بسم اللہ، تو چلیے، اسی مسجد میں تشریف رکھیے۔ بڑی فضائی جگہ ہے۔ میں ابھی آیا۔

کلیم نے جو مسجد میں آ کر دیکھا تو معلوم ہوا کہ ایک نہایت پرانی چھوٹی سی مسجد ہے۔ وہ بھی مسجد ضرار کی طرح ویران، وحشت ناک، نہ کوئی حافظ ہے، نہ ملا، نہ طالب علم، نہ مسافر، ہزار ہائی مگلڈریں اس میں رہتی ہیں کہ ان کی تسلیح بے ہنگام سے کان کے پردے پھٹے جاتے ہیں۔ فرش پر اس قدر بیٹ پڑی ہے کہ جائے خود کھر بنجے کافرش بن گیا ہے۔ مرزا کے انتظار میں کلیم کو چارونا چارا سی مسجد میں ٹھہرنا پڑا۔ مرزا آئے بھی تو اتنی دیر کے بعد کہ کلیم مایوس ہو چکا تھا۔ قبل اس کے کہ کلیم شکایت کرے، مرزا صاحب بے طور دفع مقدر فرمانے لگے کہ بندے کے گھر میں کئی دن سے طبیعت علیل ہے، خفغان کا عارضہ، اختلان قلب کا روگ ہے۔ اب جو میں آپ کے پاس سے گیا، تو ان کو غشی میں پایا۔ اس وجہ سے دیر ہوئی۔ پہلے تو یہ فرمائیے کہ اس وقت بندہ نوازی فرمانے کی کیا بجہ ہے؟

کلیم نے باپ کی طلب، اپنا انکار، بھائی کی التجا، ماں کا اصرار، تمام ماجرا کہہ سنا۔

مرزا : پھر اب ارادہ کیا ہے؟

کلیم : سوائے اس کے کہ اب گھروٹ کر جانے کا ارادہ تو نہیں ہے اور جو آپ کی صلاح ہو۔

مرزا : خیر ”نیت شب حرام“ صحیح تو ہو۔ آپ بے تکلف استراحت فرمائیے، میں جا کر پچھونا وغیرہ بھیج دیتا ہوں اور مجھ کو مریضہ کی تیارداری کے لیے اجازت دیجیے۔ آج اس کی علاالت میں اشتنداد ہے۔

کلیم : یہ ماجرا کیا ہے؟ تم تو کہا کرتے تھے کہ ہمارے یہاں دو ہری محلسرائیں، متعدد دیوان خانے، کئی پائیں باغ ہیں، حوض اور حمام اور کڑے اور گنچ اور دو کائیں اور سرائیں ہیں تو جانتا ہوں عمارت کی قسم سے کوئی چیز ایسی نہ ہوگی جس کو تم نے اپنی ملک نہ بتایا ہو۔ یہاں یہ حال ہے کہ ایک تنفس کے واسطے ایک شب کے لیے تم کو جگہ میسر نہیں۔ جو جو حالات تم نے اپنی زبان سے بیان کیے ان سے یہ ثابت ہوتا تھا کہ جماد دار کے تمام تر کہ پرتم قابض اور متصرف ہو۔ لیکن میں اس تمام جاہ و حشمت کا ایک شمشہ بھی نہیں دیکھتا۔

مرزا : آپ کو میری سخن سازی کا احتمال ہونا سخت تجھب کی بات ہے۔ اتنی مدت مجھ سے آپ سے صحبت رہی، مگر افسوس ہے

آپ نے میری طبیعت اور عادت کو نہ پہچانا۔ یہ اختلاف حالت جو آپ دیکھتے ہیں اس کی ایک وجہ ہے۔ بندہ کو جامعہ دار صاحب مرحوم مغفور نے متنبی کیا تھا اور اپنا جانشین کر مرے تھے۔ شہر کے کل رو سا اس سے واقف اور آگاہ ہیں۔ ان کے انتقال کے بعد لوگوں نے اس میں رخنہ اندازیاں کیں۔ بندہ کو آپ جانتے ہیں کہ بکھیرے سے کوسوں بھاگتا ہے۔ صحبت ناملاٰم دیکھ کر کنارہ کش ہو گیا لیکن کسی کو انتظام کا سلیقہ، بندو بست کا حوصلہ نہیں۔ اسی روز سے اندر باہر واپسی بھی ہوئی ہے اور اس بات کے مشورے ہو رہے ہیں کہ بندے کو منا لے جائیں۔

کلیم : لیکن آپ نے اس کا تذکرہ بھی نہیں کیا!

مرزا : اگر میں آپ سے یا کسی سے تذکرہ کرتا تو استقلال مزاج سے بے بہرہ اور غیرت و محیت سے بے نصیب ٹھہرتا۔ اب آپ کو کھڑے رہنے میں تکلیف ہوتی ہے، اجازت دیجیے کہ میں پچھونا بھجوادوں اور مریضہ کی تیارداری کروں۔

کلیم : خیر، بہ مقام مجبوری ہے لیکن پہلے ایک چراغ تو بھیج دیجیے، تاریکی کی وجہ سے طبیعت اور بھی گھبراتی ہے۔

مرزا : چراغ کیا، میں نے تو یہ روش کرانے کا پروگرام کیا تھا لیکن گرمی کے دن ہیں، پروانے بہت جمع ہو جائیں گے اور آپ زیادہ پریشان ہو جیے گا اور اس مکان میں اب ایلوں کی کثرت ہے۔ روشنی دیکھ کر گر نے شروع ہوں گے اور آپ کا بیٹھنا دشوار کر دیں گے۔ تھوڑی دیر صبر کیجیے کہ ماہتاب نکلا آتا ہے۔

کلیم جب گھر سے نکلا تو کھانا تیار تھا لیکن وہ اس قدر طیش میں تھا کہ اس نے کھانے کی مطلقاً پردازی کی اور بے کھانے نکل کھڑا ہوا۔ مرزا سے ملنے کے بعد وہ منتظر تھا کہ آخ مرزا پوچھیں ہی گے تو کہہ دوں گا۔ مرزا کو ہر چند کھانے کی نسبت پوچھنا ضرور تھا کیوں کہ اول تو کچھ ایسی رات زیادہ نہیں گئی تھی۔ دوسرا سے یہ اس کو معلوم ہو چکا تھا کہ گھر سے لڑ کر نکلا ہے۔ تیسرا دونوں میں بے تکلفی غایت درجہ کی تھی لیکن مرزا قصد اس بات سے متعرض نہ ہوا اور کلیم بیچارے کا بھوک کے مارے یہ حال کہ مسجد میں آنے سے پہلے اس کی انتہیوں نے قفل ہوا اللہ پڑھنی شروع کر دی تھی۔ جب اس نے دیکھا کہ مرزا کسی طرح اس پہلو پر نہیں آتا اور عنقریب تمام شب کے واسطے رخصت ہوا چاہتا ہے تو بیچارے نے بے غیرت بن کر کہا۔ سنو یار، میں نے کھانا بھی نہیں کھایا۔

مرزا : سچ کہو نہیں، جھوٹ بہکاتے ہو؟

کلیم : تمہارے سر کی قسم، میں بھوکا ہوں!

مرزا : مرد خدا! تو آتے ہی کیوں نہ کہا۔ اب اتنی رات گئے کیا ہو سکتا ہے؟ دو کا نیں سب بندہ ہو گئیں اور جو دو ایک کھلی بھی ہیں تو باسی چیزیں رہ گئی ہوں گی، جن کے کھانے سے فاقہہ بہتر ہے۔ گھر میں آج آگ تک نہیں سلکی، مگر ظاہر اتم سے بھوک کی سہار ہونی مشکل معلوم ہوتی ہے۔ دیواشتہا کو زیر کرنا بڑی ہمت والوں کا کام ہے۔ ایک تدبیر سمجھ میں آتی ہے کہ جاؤں، چھدمائی بھڑ بھوئے کے بیہاں سے گرم گرم خستہ چنے کی دال بنوالا وہ، بس ایک دھیلے کی مجھ کو، تم کو دونوں کو کافی ہو گی۔ رات کا وقت ہے۔ ابھی کلیم کچھ کہنے بھی نہ پایا تھا کہ مرزا جلدی سے اٹھ باہر گئے اور چشم زدن میں چنے بھنوالائے۔ مگر دھیلے کے کہہ کر گئے تھے یا تو کم کے لائے، یا راہ میں دوچار پھٹکے لگائے، اس واسطے کے کلیم کے رو برو دو تین مٹھی چنے سے زیادہ نہ تھے۔

یار! ہوتم بڑے خوش قسمت کہ اس وقت بھاڑل گیا۔ ذرا واللہ ہاتھ تو لگا۔ دیکھو تو کیسے بھل سر ہے ہیں اور سوندھی سوندھی خوشبو بھی عجب ہی دلفریب ہے کہ بس بیان نہیں ہو سکتا۔ تجرب ہے کہ لوگوں نے خس اور مٹی کا عطر نکالا، مگر بھنے ہوئے چنوں کی طرف کسی

کا ذہن منتقل نہیں ہوا۔ کوئی فتن ہو۔ کمال بھی کیا چیز ہے؟ دیکھیے اتنی تورات گئی ہے، مگر چھدمائی کی دوکان پر بھیڑ لگی ہوئی ہے۔ بنہ نے تحقیق سنایا ہے کہ حضور والا کے خاصے میں چھدمائی کی دوکانیں کا چنان بلا نام لگ کر جاتا ہے اور واقع میں ذرا آپ غور سے دیکھیے، کیا کمال کرتا ہے کہ بھونے میں چنوں کو سڈول بنادیتا ہے۔ بھی! تھیں میرے سر کی قسم، سچ کہنا، ایسے خوبصورت، خوش قطع سڈول پھنٹم نے پہلے بھی دیکھے تھے؟ دال بنانے میں اس کو یہ کمال حاصل ہے کہ کسی دانے پر خراش تک نہیں، ٹوٹنے پھوٹنے کا کیا مند کور اور دانوں کی رنگت دیکھیے، کوئی بستی ہے، کوئی پستی، غرض دنوں رنگ خوش نہما، یوں تو صدھا قسم کے غلے اور پھل زمین سے اگتے ہیں۔ لیکن پھنے کی لذت کو کوئی نہیں پاتا۔ آپ نے وہ ایک ظرفی کی حکایت سنی ہے؟

کلیم : فرمائیے۔

مرزا : چنان ایک مرتبہ حضرت میکائیل کی خدمت میں جن کو ارزاق عباد کا اہتمام سپرد ہے، فریاد لے کر گیا کہ یا حضرت! میں نے ایسا کیا قصور کیا ہے کہ جہاں میں نے سرز میں سے نکلا، تیرستم چلنے لگا؟ ماکولات اور بھی ہیں، مگر جیسے جیسے ظلم مجھ پر ہوتے ہیں کسی اور پر نہیں ہوتے۔ نشوونما کے ساتھ تو میری قطع و برید ہونے لگتی ہے۔ میری کوپلوں کو توڑ کر آدمی ساگ بناتے ہیں اور مجھے کچے کوکھا جاتے ہیں۔ جب بارور ہوا تو خدا جھوٹ نہ بلوائے آدمی بکری بن کر لاکھوں میں بونٹ چر جاتے ہیں۔ اس سے نجات ملی تو ہو لے کرنے شروع کیے۔ پکا تو شاخ اور برگ بھس بن کر بیلوں اور بھینیوں کے دوزخ شکم کا ایندھن ہوا۔ رہا دنه، اس کوچکی میں دلیں، گھوڑوں کو کھلائیں، بھاڑ میں بھوئیں، بیسیں بنا کیں، کھولتے ہوئے پانی میں ابالیں، گھنکھنیاں پاسائیں، غرض شروع سے آخر تک مجھ پر طرح طرح کی آفتیں نازل رہتی ہیں۔ پھنے کا حضرت میکائیل کے دربار میں اس طرح پر بے باکانہ چڑپہ بولنا سن کر حاضرین دربار اس قدر رنا خوش ہوئے کہ ہر شخص اسے کھانے کو دوڑا۔ چنان چہ یہ محراج کیکھ کر بے انتظار حکم اخیر رخصت ہوا۔

سو حضرت! یہ پھنے ایسے لذت کے بنے ہیں کہ فرشتوں کے دندان آز بھی ان پر تیز ہیں۔ افسوس ہے کہ اس وقت نمک مرچ بہم نہیں پہنچ سکتا، ورنہ میرمدد کے کبابوں میں یہ خستگی اور یہ سوندھا پن کہاں؟

غرض مرزا نے اپنی چرب زبانی سے چنوں کو کھی کی تلی دال بنایا کہا تو تھا ہی اس کو بھی ہمیشہ سے کچھ زیادہ مزہ دار معلوم ہوئے۔

مرزا نے گھر جا کر ایک میلی دری اور ایک کثیف ساتکیہ بھیج دیا۔ دو ہی گھری میں کلیم کی حالت کا اس قدر متغیر ہونا عبرت کا مقام ہے۔ یا تو خلوت خانہ اور عشرت منزل میں تھا یا اب ایک مسجد میں آ کر پڑا اور مسجد بھی ایسی جس کا حال تھوڑا سا ہم نے اوپر بیان کیا۔ گھر کے ایوانِ نعمت کولات مارنکا تھا تو پہلے ہی دن پھنے چبانے پڑے۔ نہ چراغ نہ چارپائی، نہ بہن، نہ بھائی، نہ موس، نہ غم خوار، نہ نوکر، نہ خدمت گار۔ مسجد میں اکیلا بیٹھا تھا جیسے قید خانے میں حاکم کا گنہگار، یا قفس میں مرغ نو گرفتار۔ اور کوئی ہوتا تو اس حالت پر نظر کر کے تنبیہ کپڑتا، اپنی حرکت سے توبہ اور اپنے افعال سے استغفار کرتا اور اسی وقت نہیں تو سویرے گجردم باپ کے ساتھ نماز صحیح میں جا شرکیک ہوتا۔ لیکن کلیم کو اور بہت سے مضمون سوچنے کو تھے۔ اس نے رات بھر میں ایک قصیدہ تو مسجد کی بھویں تیار کیا اور ایک مشتوی مرزا کی شان میں کہی۔ صحیح ہوتے آنکھ لگ گئی تو نہیں معلوم مرزا یا محلے کا کوئی اور غیر، ٹوپی، جوتی، رومال، چھڑی، تکیہ، دری یعنی جو چیز کلیم کے بدن سے منک اور اس کے جسم سے جدا تھی لے کر چپت ہوا، یوں بھی کلیم بہت دری کو سوکے اٹھتا تھا اور آج تو ایک وجہ خاص تھی، کوئی پہر سوا پہر دن چڑھے جا گا تو دیکھتا کیا ہے کہ فرش مسجد پر پڑا ہے اور نیند کی حالت میں جو کروٹیں لی ہیں تو

سیروں گرد کا بھجھوت اور چمگڑ روں کی بیٹ کاصناد بدن پر تھپا ہوا ہے۔ جیران ہوا کہ قلب ماہیت ہو کر میں کہیں بھتنا تو نہیں ہو گیا۔ مرزا کو ادھر دیکھا، کہیں پتھنیں۔ مسجد تھی ویران، اس میں پانی کہاں! صبر کر کے بیٹھ رہا کہ کوئی اللہ کا بندہ ادھر کو آنکھے تو اس کے ہاتھ مرزا کو بلواؤں اور یامنھہ ہاتھ دھوکر خود مرزا تک جاؤں۔ اس میں دو پھر ہونے آئی۔ بارے ایک لڑکا کھلیتا ہوا آیا۔ جوں ہی زینے پر چڑھا کر کلیم اس سے عرض مطلب کرنے کے لیے لپکا۔ وہ لڑکا اس کی بیٹ کذائی دیکھ، ڈر کر بھاگا۔ خدا جانے اس نے اس کو بھوت سمجھایا سڑی خیال کیا۔ کلیم نے بتیرا پکارا اس لڑکے نے پیٹھ پھیر کر نہ دیکھا۔ ناچار کلیم نے بہ ہزار مصیبت دوسرے فاقہ سے شام پکڑی اور جب اندر ہوا تو اُلو کی طرح اپنے نیشن سے نکلا۔ سید حامرزا کے مکان پر گیا اور آواز دی۔ تو یہ جواب ملا کہ وہ تو بڑے سوریے کے قطب صاحب سدھارے ہیں۔ کلیم نے چاہا کہ اپنا تعارف ظاہر کر کے ممکن ہو تو منھ دھونے کو پانی مانگے اور مرزا کی پھٹی پرانی جوتی اور ٹوپی، تاکہ کسی طرح گلی کوچے میں چلنے کے قابل ہو جائے۔ یہ سوچ کر اس نے کہا۔ کیوں حضرت! آپ مجھ سے بھی واقف ہیں؟ اندر سے آواز آئی۔ ہم تمھاری آواز تو نہیں پہنچانتے۔ اپنانام و نشان بتاؤ تو معلوم ہو۔

کلیم : میرانام کلیم ہے اور مجھ سے اور مرزا ظاہردار بیگ سے بڑی دوستی ہے بلکہ میں شب کو مرزا صاحب ہی کی وجہ سے مسجد میں تھا۔

گھروالے : وہ دری اور تکیہ کہاں ہے جو رات تمھارے سونے کے لیے بھیجا گیا تھا؟“ تکیہ اور دری کا نام سن کر تو کلیم بہت چکرایا اور بھی جواب دینے میں متامل تھا کہ اندر سے آواز آئی ”مرزا زبردست بیگ! دیکھنا، یہ مردوں کیں چلندے۔ دوڑ کرتکیہ، دری تو اس سے لو۔“

کلیم یہ بات سن کر بھاگا۔ ابھی گلی کے نکٹاں نہیں پہنچا تھا کہ زبردست نے چور چور کر کے جالیا۔ ہر چند کلیم نے مرزا ظاہردار بیگ کے ساتھ اپنے حقوق معرفت ثابت کیے، مگر زبردست کا ٹھینگا سر پر، اس نے ایک نہ مانی اور کپڑ کو توالی لے گیا۔ کوتوال نے سرسری طور پر دونوں کا بیان سنا اور کلیم سے اس کا حسب نسب پوچھا۔ ہر چند کلیم اپنا پتہ بتانے میں جھینپتا تھا مگر چاروناچار اس کو بتانا پڑا، لیکن اس کی حالت ظاہری ایسی ابتر ہو رہی تھی کہ اس کا سچ بھی جھوٹ معلوم ہوتا تھا۔ کوتوال نے سن کر یہی کہا کہ میاں نصوح، جن کو تم اپنا والد بتاتے ہو میں ان کو خوب جانتا ہوں اور یہ بھی مجھ کو معلوم ہے کہ ان کے بڑے بیٹے کا بھی یہی نام ہے جو تم نے اپنا بیان کیا۔ محلے کا پتہ، گھر کا نشان بھی جو تم نے کہا، سب ٹھیک۔ مگر کلیم تو ایک مشہور معروف آدمی ہے۔ آج شہر میں اس کی شاعری کی دھوم ہے، تمھاری یہ حیثیت کہ بنگے سر، بنگے پاؤں، بدن پر بیچڑ تھی ہوئی، مجھ کو باور نہیں ہوتا۔ اچھا برات کو کیا ہو سکتا ہے جرم سنگین ہے، ان کو حوالات میں رکھو۔ صبح ہو میں ان کے والد کو بلواؤں تو ان کے بیان کی تصدیق ہو۔

کلیم یہ سن کر رو دیا اور کہا میں وہی بد نصیب ہوں، جس کی شعر گوئی کا شہرہ آپ نے سنا ہے اور آپ کو یقین نہ ہو تو میں اپنے انفار تازہ آپ کو سناؤں چنان چہ کل جو کچھ مسجد و مرزا کی شان میں کہا تھا، سنایا۔ اس پر کوتوال نے اتنی رعایت کی کہ دوسپا ہی کلیم کے ساتھ کیے اور ان کو حکم دیا کہ ان کو میاں نصوح کے پاس لے جاؤ اگر وہ ان کو اپنا فرزند بتائیں تو چھوڑ دینا۔ ورنہ واپس لا کر حوالات میں قید رکھنا۔ کلیم پر اس کیفیت سے باپ کے رو بروآنا جیسا کچھ شاق گزرا ہوگا، ظاہر ہے مگر کیا کر سکتا تھا، سپاہی اس کو کشاں کشاں لے ہی گئے۔ محلے کی مسجد جس میں نصوح نماز پڑھا کرتا تھا اس کے گھر سے بہت قریب تھی۔ صحن مسجد میں ایک شاداب چمن تھا اور چمن کے پیچوں نیچے ایک پا مرتفع چبوترہ، عجب تفریح کا مقام تھا۔ نصوح بیش تر نمازِ عشاء کے بعد خصوصاً چاندنی راتوں میں اس

چبوترے پر بیٹھ کر پھول بولوں میں خدا تعالیٰ کی صنعت کا ملا جھٹکا کیا کرتا تھا۔ اس کو بیٹھاد بیکھ دوسرا نمازی بھی جمع ہو جاتے تھے اور نصوح کو وعظ و پند کے طور پر ان سے گفتگو کرنے کا موقع ملتا تھا۔ نصوح اور اس کے مستمعین مسجد کے چبوترے پر جمع ہوتے جاتے تھے کہ کوتولی کے سپاہی کلیم کو لیے آپنے۔

یہ اتفاق مخاب اللہ شاید اس وجہ سے پیش آیا کہ جو لوگ کلیم کی نظر میں صرف اس وجہ سے ذلیل تھے کہ وہ اپنے خالق کی پرستش کرتے تھے یا اپنے اور اپنے بال بچوں کو پیٹ بھرنے کے لیے محنت مزدوری کر کے بوجہ حلال روزی پیدا کرتے تھے۔ ان کے سامنے اس کی گردان نخوت پیچی ہو۔ اب وہ انھیں قلاوزیوں اور مردہ شوریوں اور بھیگ منگوں اور ٹکڑے گدایوں کے رو بروں حیثیت سے کھڑا تھا کہ منکر نکیر کی طرح دوسپاہی اس کی گردان پر سوار تھے، نہ سر پڑھی، نہ پاؤں میں جوتی، دو وقت فاقہ سے منھ سوکھ کر ذری سا نکل آیا تھا، آنکھوں میں حلقة پڑ گئے تھے، ہونٹوں پر پپڑیاں جنم رہی تھیں، کپڑوں کا وہ حال تھا کہ ایسے لباس سے ننگا ہوتا تو بہتر تھا۔

جوں ہی نصوح کی نظر بیٹھ پر پڑی گویا ایک تیرسا کلیج میں لگ گیا۔ اگر پہلا سانصوح ہوتا تو معلوم نہیں عورتوں کی طرح داڑھیں مار کر روتا، یا سر پیٹنے لگتا، یا دوڑ کر بیٹھ کو لپٹ جاتا، یا سپاہیوں سے بے پوچھے گئے، دست و گریباں ہو پڑتا، یا خدا جانے، اضطراب جاہلانہ میں کیا کرتا۔ مگر اس کی حرکات و سکنات معلم دین داری کی مطیع اور مودب خدا پرستی کی تابع تھیں۔ اس نے ایک دم سرد بھر کر انا لله و انا الیه راجعون تو کہا۔ اف بھی نہ کی۔ سپاہیوں نے اس سے کلیم کی نسبت پوچھا تو اس نے آنکھیں پیچی کر کے کہا کہ جب حضرت نوحؑ اپنے بیٹے کو ڈوبتے دم تک بیٹا بیٹا پکارے گئے تو میں اس کے فرزند ہونے سے کیوں کر انکار کر سکتا ہوں۔ سپاہی تو انسان کر رخصت ہوئے اور کلیم کو رفقائے نصوح میں سے کسی نے ہاتھ پکڑ کر اپنے پہلو میں بٹھالیا۔

خود جانچنے کے سوالات

- ۱۔ کلیم اپنے گھر سے ناراض ہو کر کیوں گیا؟
- ۲۔ کلیم کو شاعری کے علاوہ اور کیا کیا شوق تھے؟
- ۳۔ کلیم اور مرزا ناظم امدادیگ کے درمیان دوستی کہاں پر ہوئی تھی؟
- ۴۔ مرزا کے متعلق کلیم کو کیا غلط فہمی تھی؟
- ۵۔ نیند نہیں آنے پر کلیم نے رات کو کیا کیا؟

4.5 خلاصہ انتخاب توبۃ النصوح

نذری احمد کا ناول توبۃ النصوح اردو ناول نگاری میں تاریخی اعتبار سے سنگ بنیاد کی حیثیت رکھتا ہے۔ بعض محققین کے نزدیک فنی طور پر یہ اردو کا پہلا ناول ہے، جس کا مرکزی خیال اولاد کی تربیت ہے۔ اولاد کی چال چلن، اخلاق و عادات کی ذمہ داری والدین کے سر پر ہے۔ والدین اگر اولاد کی تعلیم و تربیت سے غفلت بر تے ہیں تو وہ اپنے ہی بچوں کے مستقبل کو بر باد کرنے کے مرکب ہوتے ہیں اور بد اخلاق اولادیں نگ خاندان ثابت ہوتی ہیں، یہی بچے جب آگے چل کر جب ملک و قوم کی باگ ڈور

سنچالیں گے اور وہ خود ہی جب کسی قابل نہیں ہوں گے تو سمجھئے کہ وہ ملک و قوم کو کس راہ پر لے کر جائیں گے، اسی لیے نذرِ احمد نے اس پہلو پر زور دیتے ہوئے اخلاق و مذہب کے مسائل پیش کئے اور قوم کو بیدار کرنے کی کوشش کی ہے۔

یہ ناول پلاٹ، کردار، مکالمہ، اور زبان و بیان کے لحاظ سے بہت دلچسپ ہے، نصوح، کلیم اور مرزا طاہر دار بیگ اس ناول کے مرکزی کردار ہیں، کہانی میں خاندان کے نسوانی کرداروں کو بھی جگہ دی گئی ہے، ان کرداروں میں فہمیدہ، نعیمہ، صالح وغیرہ ہیں۔ نذرِ احمد نے ناول میں نصوح کو ہیر و کی حیثیت سے پیش کیا ہے۔ لیکن قارئین کی نظر میں کلیم اور مرزا طاہر دار بیگ کے کردار میں جاذبیت اور صداقت نظر آتی ہے۔

مختصر یہ کہ نصوح ایک عبرت ناک خواب کے بعد دل میں خوف خدا محسوس کرتا ہے، اور گناہ سے توبہ کر کے نیک راپہ پر چلنے اور دوسروں کی اصلاح کرنے کی قسم لیتا ہے۔ اور اس کی ابتداء وہ اپنے گھر سے ہی کرتا ہے، بچوں کی اصلاح کے لیے اس کو کئی وقت پیش آئیں۔ خاندان کے لوگ اس سانچے میں کچھ محبت اور کچھ خوف سے ڈھل جاتے ہیں، مگر بڑا لڑکا کلیم قابو سے باہر ہو جاتا ہے، اس کو اخلاق و مذہب کے بجائے شترنخ، تاش، چوسر، گنجفہ، پنگ بازی، کبوتر بازی، اور شعرو شاعری سے دلچسپی و رغبت ہوتی ہے۔ اصل میں وہ اپنے عہد کے بگڑے ہوئے نوجوان کی مثال ہے اتنا ہی نہیں وہ دوست بھی بناتا ہے تو مرزا طاہر دار بیگ کو جو کہ شیخی خورا ہے۔ جھوٹ کو سچ بنانے اور خون نمائی میں اپنی مثال آپ ہے طاہر داری اس کی رگ و پیٹ میں سرایت کئے ہوئے ہے۔ خلاصہ انتخاب اس طرح سے ہے۔

کلیم اپنے باپ نصوح کے بلا نہیں کیا اور بھائی کے سمجھانے کے باوجود گھر سے نکل جاتا ہے، اگرچہ گھر چھوڑ کر جانے کی کلیم کی عادت پرانی ہے ذرا سی ناراضگی پر وہ گھر سے نکل پڑتا تھا، لیکن نوکروں یا باپ نصوح کے بلا نہیں پرلوٹ آتا، اس بار اس کو منع کرنے والے نہ نوکر تھے نہ ہی نصوح اور نہ ہی فہمیدہ، کلیم جب پہلے گھر سے نکلتا تھا تو کھانے کپڑے، روپیوں کے لین دین، ماں بھائی بہنوں کے جھگڑے کے سبب نکلتا تھا لیکن اس بار دین کی بحث تھی، نصوح اس کی شاعرانہ مزاجی سے بھی نفرت کرتا تھا، شعر و سخن کے اعتبار سے کلیم ایک اچھا شاعر تھا لیکن وہ گھروں والوں کے مشوروں اور ہدایتوں پر بھی توجہ نہ دیتا تھا۔ اس کو تو صرف اپنے بے تکلف دوست مرزا طاہر دار بیگ پرحد درجہ اعتماد تھا۔ کلیم میں مردم شناسی کی کمی تھی۔ والدین کی لاپرواہی کے سبب کلیم ضدی اور بے ادب ہو گیا تھا، اور اب وہ ان کی ہر نصیحت کو بیکار مانتا تھا، وہ دنیا کے نشیب و فراز سے بے خبر تھا اس لئے وہ مرزا طاہر دار کی طاہر داری کو سمجھنے پایا۔

آخوند کلیم گھر سے بھاگ کر مرزا کے مکان پر پہنچتا ہے، رات زیادہ نہیں گزری تھی لیکن مرزا سوچ کا تھا، دروازے پر دستک دی مگر کوئی جواب نہ آیا، کلیم محفل مشاعرہ میں مرزا سے پہلی بار ملتا تھا، رفتہ رفتہ یہ ملاقات گھری دوستی میں بدل گئی۔ کلیم اس سے پہلے کبھی مرزا کے یہاں پر نہیں گیا تھا، لیکن مرزا بلاغہ آتا تھا، نہ کلیم نے کبھی مرزا کی اصلی حالت پر غور کیا اور نہ مرزا نے کلیم پر کچھ طاہر ہونے دیا۔ جمدادار کی محل سرا، دیوان خانہ اور نوکروں کو مرزا کے ہی سمجھتا تھا، اسی غلط فہمی میں کلیم جمدادار کے یہاں پر پہنچ کر پر امید لجھے میں دستک دیتا ہے تو دلوں دنیاں باہر نکلتی ہیں تو کلیم ان سے مرزا کو باہر بھینے کے لیے کہتا ہے۔ یہاں پر نذرِ احمد نے کرداروں کے لب و لبجھے اور الفاظ کی نشست سے واقعہ کو جان دار بنا دیا ہے۔

لوئڈی : کون مرزا؟

کلیم : مرزا ظاہر دار بیگ جن کا یہ مکان۔ اور کون

لوڈی : یہاں کوئی مرزا ظاہر دار بیگ نہیں ہے

(اتا کہہ کر لوڈی دروازہ بند کرنے، ہی والی تھی کہ کلیم بول اٹھا)

کلیم : کیوں جی کیا جمداد ر صاحب کی محل سر انہیں ہے؟

لوڈی : ہے کیوں نہیں؟

کلیم: پھر یہ تم نے کیا کہا کہ کوئی ظاہر دار بیگ نہیں ہے۔ کیا ظاہر دار بیگ جمداد ر صاحب کے وارث اور جانشین نہیں ہیں

لوڈی : جمداد ر صاحب کے وارثوں کو خدا سلامت رکھے، موانا ظاہر دار بیگ جمداد ر صاحب کا وارث بننے والا کون ہے؟

دوسری لوڈی : اری کجخت! یہ کہیں مرزا بانکے کے بیٹے کونہ پوچھتے ہوں وہ ہر جگہ اپنے تیسیں جمداد ر کا بیٹا بتاتا پھرتا ہے۔

اب کلیم مرزا کے اصل پتے پر پہنچ کر دستک دیتا ہے، مرزا بانہ آتا ہے اور چونک کہتا ہے کہ آپ ہیں، کلیم اس کے گھر ٹھہرنا کی بات کہتا ہے تو وہ پڑوں کی مسجد میں لے جاتا ہے جو کہ برسوں سے ویران پڑی ہے، یہاں پر کوئی حافظ نہ ملا اور اس میں صرف چکا دڑیں ہیں جن کی آواز سکون چھین لیتی ہے۔ فرش ان کی بیٹوں سے بالکل گندہ ہے۔ کلیم کو چھوڑ کر مرزا وہاں سے غائب ہو جاتا ہے، بہت دیر کے بعد لوط کر آتا ہے اب وہ کلیم سے آنے کا سبب پوچھتا ہے، کلیم ساری داستان سنادیتا ہے، ساتھ ہی مرزا کی اس حالت کے بارے میں بھی کہتا ہے کہ تم تو کہتے تھے کہ جمداد ر کے تمام ورثے پر تم قابض ہو۔ یہ سن کر مرزا خود کا شازش کا شکار تھتا تھا۔

کلیم گھر سے بھوکا نکلا تھا اب اس کو بھوک ستارہ تھی اس نے مرزا سے کہا تو اس نے بمشکل سے بھنے ہوئے پنے انتظام کرنے کو کہا۔ قبل ذکربات ہے کہ نذر یہ جہاں پر مشکل الفاظ کا استعمال کرتے ہیں وہیں ان کو آسان الفاظ میں اپنی بات کہنے کی بھی مہارت حاصل ہے۔ کلیم اور مرزا کو گفتگو کو س انداز میں بیان کرتے ہیں۔

کلیم : سنوار! میں نے کھانا نہیں کھایا ہے

مرزا ظاہر دار بیگ: سچ کہو جھوٹ بہکاتے ہو

کلیم : تمہارے سر کی قسم میں بھوکا ہوں

اس گفتگو کے بعد مرزا کلیم سے گرم گرم بھنے ہوئے پنے لانے کی کہہ کر بازار جاتا ہے آدھے پنے راستے میں خود کھا جاتا ہے اور چنوں کے قصیدے پڑھتے ہوئے وہ مسجد میں داخل ہوتا ہے۔ بھوک سے بے تاب کلیم چنوں کو ہی غیمت سمجھ کر پیٹ کی آگ بجھاتا ہے۔ بعد میں مرزا نے کلیم کے سونے لیے ایک میلی چادر اور نکیہ بھیجا، نہ چراغ نہ چارپائی اور نہ کوئی پوچھنے والا، اب کلیم مسجد میں اکیلا تھا جیسے کوئی قید خانہ میں بیٹھا ہو۔ سونے سے پہلے کلیم نے ایک قصیدہ مسجد کی بھوکیں اور ایک مشنوی مرزا کی شان میں کہیں اس کے بعد اس کو نیند آگئی۔ کلیم کو دیر سے اٹھنے کی عادت تھی کوئی پھر سوا پھر دن چڑھے جا گا تو خود کو فرش پر پڑا ہوا پایا پورے بدن پر چکا دڑوں کی بیٹ اور مٹی لگنے سے بھوت جیسا دھکائی دینے لگا، منہ دھونے اور نہانے کے لئے پانی بھی نہ تھا اتنا ہی نہیں اس کا بستر بھی کوئی چور لے گیا تھا اور مرزا نے بھی آ کر کوئی خبر نہیں لی تھی، دو پھر کا وقت ہو گیا ایسے میں مسجد سے باہر آ نامناسب نہ تھا ایک نظر آیا

تو اس نے اسکو آواز دے کے بلا نے کی کوشش کی لیکن وہ کلیم کا حالیہ دیکھ کر بھوت سمجھ کر بھاگ گیا۔

دوسرے فاقہ کے ساتھ شام ہو گئی پچھ اندر ہیرا ہوا تو کلیم مسجد سے باہر نکلا اور مرزا کے مکان پر پہنچ کر آواز دی پتا چلا کہ مرزا قطب صاحب گئے ہیں کلیم نے جیسے ہی اپنا تعارف دیا تو اس پر مرزا کے گھر والوں نے دری اور تکیہ دینے کو کہا لیکن ان کو تو کوئی چرا کر لے گیا تھا کلیم گھبرا کر بھاگنے لگا تو مرزا بردست بیگ نے کلیم کو زبردستی پکڑ کر پوس کے حوالے کر دیا۔ کوتوال کو کلیم نے اپنا حسب نسب بتایا لیکن اس کے حالیہ کو دیکھ کر کوتوال کو یقین نہ ہوا کہ یہ نصوح کا بیٹا کلیم ہے کوتوال نے رحم کرتے ہوئے دو سپاہیوں سے کہا کہ اس کو نصوح کے پاس لے جاؤ اگر وہ اس کو اپنا بیٹا بتائے تو چھوڑ دینا ورنہ واپس حوالات میں بنڈ کر دیا۔ جب پوچھا تو نصوح نے بیٹا ہونے کا اقرار کیا یہ سن کر سپاہی کلیم کو چھوڑ کر چلے گئے۔

الغرض کلیم اور مرزا ظاہر دار بیگ معاشرے کی جنتی جاگتی تصویر ہیں۔ کلیم اور مرزا کی خطا نہیں اور ان کی کمزوریاں ان کو فرشتوں سے زیادہ انسان بنادیتی ہیں، وہ گمراہ سہی لیکن انھوں نے اپنے اصل چہروں پر کوئی نقاب نہیں ڈالا۔ یہی براہیاں آج بھی ہمارے معاشرے میں موجود ہیں، جاگیر دار انہ نظام کا اثر آج بھی ہماری موجودہ نسلوں پر بھی ہے، اور یہی حال نذرِ یاحد کے ذکر وہ کرداروں کا ہے۔

4.6 نمونہ برائے امتحانی سوالات

- ۱۔ مرزا کلیم کو جس مسجد میں ٹھہرایا گیا تھا اس کا حالیہ بیان کیجیے۔
- ۲۔ اس قصے کا مرکزی خیال کیا ہے؟
- ۳۔ کلیم اور مرزا ظاہر دار بیگ کے کرداروں کا موازنہ کیجیے۔

4.7 فرہنگ

الفاظ	معانی	الفاظ	معانی
لن تر ایاں	شیخی بگھارنا	بافات	اوی کپڑا
چند ادا	اتنی، ایسی	حریر	ریشمی کپڑا
بیجا	غلط	سنخاف	گوٹ، جھاڑ
مطلق العنوان	بے لگام، ضدی، آزاد	کم خواب	ایک قسم کا کپڑا
تحان	اصطبل جگہ	نصف ساق	آدھی پنڈلی
خولیش واقارب	رشته دار	ہیئت کزانی	موجودہ حالت

اعتماد	بھروسہ	شده شدہ	دھیرے دھیرے
مردم شناسی	انسان کی پرکھ	ترکہ	وراثت
مغالطہ	دھوکہ	دیوان خانہ	ڈرانگ روم
خناس	شیطان	کرنجی	نیلی
قدوم	قدم کی جمع	تبیج بے ہنگام	بے وقت کا وظیفہ
میمت لزوم	برکت لازم ہونا	عیل	بیمار
فیل کوہ پیکر	بڑا ہاتھی	خفغان عارضہ	گھبراہٹ کی بیماری
خلعت ہفت پارچہ	مختلف تیقی لباس	اختلاج قلب	دل کی بیماری
شب خوابی	رات کالباس	بندہ نوازی	مہربانی
نحوت	غور	نیت شب حرام	رات کا فیصلہ غلط ہوتا ہے
بے عنوان	بدانتظامی	استراحت	آرام
تکلف	ذمہ داری لینا	اشتداد	زیادہ ہونا
بے اعتمانی	لاپرواہی	شمہ	ٹھوڑا سا
ادعائی	دعویٰ کرنے والا	متصرف	قبضہ کرنے والا
دق	پریشانی، ایک بیماری	اختہال	شک و شبہ
زبوب	برا	مرحوم و مغفور	جنشنا گیا
غیرت و حسیت	شرم و عزت	تصدیق	قی ثابت کرنا
افکارتازہ	نئے خیالات	ابایلوں	چمگاڑروں
غایت درجہ	حد درجہ	شاق	مشکل
معترض	اعتراض کرنے والا	مرتفع	اوچا
سہار	برداشت	وعظ و پندر	نصیحت
دیواشتها	زیادہ بھوک	منجانب اللہ	اللہ کی طرف سے
خوش قطع	تراسا ہوا	دست و گریباں	جھگڑا کرنا
ارزاق عباد	لوگوں کا رزق	مطیع	غلام حکم مانے والا
ماکولات	کھانے کی چیزیں	مودب	ادب سکھایا گیا
دنдан آز	دانٹ تیز کرنا لاح لکھ کرنا	تابع	غلام، فرمان بردار
کثیف	گندہ میلا	خزانِ الارض	زمیں کے خزانے
متغیر	بدلے والا	ہودج زر	زری کی کاٹھی

حکومت	عملداری	نصیحت	عربت
زنانہ محل	محل سرا	تہائی کی جگہ	خلوت خانہ
دکھاوا	شجی و نمود	دوست ہم درد	موس و غم خوار
ایک کڑھائی دار کپڑا	نینو	خبرداری	تنبیہ
جسم	قالب	توبہ کرنا	استغفار
الگ کی ہوئی	معرفک	صحیح کے وقت	گجردم
ضد، ہٹ	اصرار	لیپ، جسم پر دوالگنا	ضماد
جاگیر	ملک	اصل، حقیقت	ماہیت
الگ ہونا	کنارہ کش	پھچان کے حق	حقوق معرفت
بدحال	ابتر	خاندانی سلسلہ	حسب و نسب

4.8 معاون کتب

توبہ بصور
ڈپٹی نذری احمد
اردو ناول۔ آغاز وارتقا (۱۸۵۷ء تا ۱۹۱۳ء) عظیم الشان صدقی

اکائی 5 انتخاب شریف زادہ (مرزا محمد ہادی رسواء)

اکائی کے اہم اجزاء

- 5.1 اغراض و مقاصد
- 5.2 تمهید
- 5.3 مصنف کا تعارف (سوائجی حالات)
- 5.4 متن: انتخاب شریف زادہ
- 5.5 موضوع: ("شریف زادہ" کا مطالعہ)
- 5.6 انتخاب شریف زادہ کا خلاصہ
- 5.7 نمونہ برائے امتحانی سوالات
- 5.8 فرنگ
- 5.9 معاون کتب

5.1 اغراض و مقاصد

اس سبق کو پڑھنے کے بعد طلبہ سے توقع کی جاتی ہے کہ وہ ..

- ۱۔ مرزا محمد ہادی رسواء کے حالات اور ان کی ناول نگاری کے بارے میں بیان کر سکیں۔
- ۲۔ مرزا محمد ہادی رسواء کے ناول "شریف زادہ" کے موضوع اور موارد کی وضاحت کر سکیں۔
- ۳۔ اس کہانی کو اپنے الفاظ میں بیان کر سکیں۔
- ۴۔ رسواء کی زبان و بیان اور اسلوب کی خصوصیات واضح کر سکیں۔
- ۵۔ اس سبق کے کرداروں کی سیرت کے بارے بتا سکیں۔
- ۶۔ اس سبق کے تہذیبی پس منظر پر روشنی ڈال سکیں۔

5.2 تمهید

پچھلی دو کائیوں میں آپ نے ناول کے فن، اُس کے ارتقا اور ڈپٹی نذری احمد کے ناول "توبۃ النصوح" کا مطالعہ کر لیا ہے، جس سے آپ ناول کے فن اور اس کے ارتقا کے بارے اچھی طرح جان چکے ہیں۔ آپ جانتے ہیں کہ ڈپٹی نذری احمد اردو کے اولین ناول نگار ہیں۔ اُن کے ناولوں میں مقصدیت کس حد تک حاوی ہے، اس کا ندازہ آپ کو ان کے ناول "توبۃ النصوح" کے

مطالعہ سے ہو گیا ہوگا۔ ان کے بعد رفتہ رفتہ اردو ناول نے قتلی ارتقا کی منزلیں طے کیں اور مرزا ہادی رسوا نک آتے آتے ترقی کی کئی منزلیں طے کیں۔ مرزا ہادی رسوا کا ناول ”امراً جان ادا“، اردو کے اہم ترین ناولوں میں شمار کیا جاتا ہے۔ انہی کے ایک اور ناول ”شریف زادہ“ سے ایک انتخاب کا مطالعہ ہم اس اکائی میں کریں گے۔ یہ ناول امراً جان ادا کے مقابلے میں کمزور ہے اور اس میں بھی ”توپہ النصوح“ کی طرح عینیت پسندی (Idealism) سے کام لیا گیا ہے۔ یہ ناول اپنے عہد کی تہذیبی صورت حال پر روشنی ڈالنے کے ساتھ ایک ایسے کامیاب انسان کی داستانِ حیات کو پیش کرتا ہے، جس نے اپنی محنت اور لگن سے صرف خود کا میابی حاصل کی بلکہ دوسروں کو بھی اپنی ذات سے خوب فائدہ پہنچایا۔ اس اکائی میں ہم اس ناول کے مطالعے کے ساتھ مرزا ہادی رسوا کی سیرت و شخصیت سے بھی تعارف حاصل کریں گے۔

5.3 مصنف کا تعارف (سوائجی حالات)

مرزا محمد ہادی رسوا ایک ہمہ گیر شخصیت کے مالک تھے۔ وہ اردو کے ممتاز ناول نگار ہونے کے ساتھ ایک بہترین سائنس داں، ایک سنجیدہ فلسفی، ایک اچھے شاعر، ایک کامیاب ڈرامہ نگار، اور ایک ماہر مترجم بھی تھے۔ انہوں نے ہر میدان میں اپنی علییت اور ذہانت کا ثبوت فراہم کیا۔ ان کو مختلف علوم پر دسترس حاصل تھی۔ انجینئرنگ، علم ریاضی اور علمِ نجوم سے ان کی دلچسپی حد سے بڑھی ہوئی تھی۔

ان کا اصل نام مرزا محمد ہادی تھا۔ شاعری میں مرزا تخلص کرتے تھے۔ مرزا رسوا کو انہوں نے ۱۸۹۶ء میں اپنے ناول ”افشاءِ راز“ میں ایک افسانوی کردار کی حیثیت سے متعارف کرایا؛ اور قارئین کو یہ بتایا کہ مرزا ان کے، یعنی مرزا محمد ہادی کے دوست ہیں۔ لیکن، جب ۱۸۹۹ء میں ”امراً جان ادا“ اور ۱۹۰۴ء میں ”ذاتِ شریف“ اور ”شریف زادہ“ لکھے تو مرزا رسوا کو ان ناولوں کے مصنف کے طور پر پیش کیا۔ اس طرح انہوں نے خود کو پس پرده رکھنے کی کوشش کی۔ ایسا انہوں نے صرف ناولوں کے حوالے ہی سے کیا۔ اپنی دوسری تصانیف میں وہ اپنا نام مرزا محمد ہادی مرزا ہی لکھتے رہے۔

مرزا محمد ہادی ۱۸۵۸ء میں لکھنؤ میں پیدا ہوئے۔ ان کا گھر ان لکھنؤ کا ایک علم دوست اور معزز گھرانہ تھا۔ ان کے بُرگ عہدِ مغلیہ میں مازنداں سے ہندوستان آئے۔ پہلے دہلی میں قیام کیا اور وہاں اعلیٰ عہدوں پر فائز رہے۔ لیکن جب دہلی میں حالات ابتر ہونے لگے تو آصف الدّولہ کے عہد میں وہاں سے لکھنؤ چلے آئے۔ اور یہاں مستقل سکونت اختیار کر لی۔ ان کے والد کا نام آغا محمد تقی تھا جو بڑے علم دوست اور نیک دل انسان تھے۔ ان کی شادی نواب احمد علی خاں عرف آغا شیر کی صاحب زادی سے ہوئی تھی۔ نواب صاحب نے اپنی بیٹی کوئی گاؤں جہیز میں دیے۔

ابھی مرزا رسوا پندرہ سال کے ہوئے تھے کہ ان کے والدین کا سایہ سر سے اٹھ گیا۔ ایک چھوٹا بھائی بھی تھا وہ بھوڑے دن بعد انتقال کر گیا۔ اب ان کی پرورش کی ذمہ داری ان کی خالہ اور رشتہ کے ایک ماموں نے لی۔ انہوں نے اس بہانے مرزا کی پوری وراثت کو خرد رکر دیا۔ بس ایک دو مکان بنے۔ جب مرزا باغھ ہوئے تو ان مکانوں کو پیچ کر گزر بر کرنے لگے۔

مرزا رسوا کو بچپن ہی سے پڑھنے لکھنے کا شوق تھا۔ ابتدائی تعلیم گھر پر اپنے والدِ محترم سے حاصل کی۔ ریاضی، فارسی اور اقلیدس کی ابتدائی کتابیں گھر پر پڑھیں۔ اس کے علاوہ انگریزی اپنے شوق سے سیکھی۔ والدین کے انتقال کے بعد بھی مرزا رسوا

نے تعلیم کا سلسلہ جاری رکھا، مگر اب وہ تھوڑے بے فکر اور آزاد ہو گئے اور چھپیوں اور بانکوں کی طرح زندگی بس رکرنے لگے؛ یہاں تک کہ ارباب نشاط کی مخلفوں میں بھی شریک ہونے لگے۔ دوستوں کے ساتھ خوب مونج مستی کیا کرتے۔ موسیقی اور شاعری کا شوق بھی اس دوران خوب پروان چڑھا۔ رسوائی کی اس روشن کوڈیک کر ان کے کچھ رشتے داروں نے فیض آباد کے اچھے گھرانے میں اُن کی شادی کر دی۔ شادی کے بعد اُن کے ایک بچی پیدا ہوئی، لیکن دو ہی سال میں بچی اور اُس کی ماں دونوں کا انتقال ہو گیا۔ مرزا نے ابھی بھی تعلیم کا سلسلہ منقطع نہیں کیا اور پرائیویٹ امیدوار کے طور پر میٹرک کا امتحان پاس کیا۔ بعد ازاں انجینیرنگ کی تعلیم کے لیے انجینیرنگ کالج، رُڑکی میں انھیں داخلہ مل گیا۔ انجینیرنگ کا کورس مکمل کرنے کے بعد انھیں ملازمت مل گئی اور سیریز کی حیثیت سے کوئی میں تقریر ہو گیا۔

کوئی میں رسوائی قیام دوڑھائی سال سے زیادہ نہ رہا۔ یہاں کے دوران قیام انھیں علم کیمیا کے مطالعے کا کچھ ایسا شوق ہوا کہ وہ ملازمت چھوڑ کر اپنے وطن لکھنؤ واپس آگئے۔ گھر کا سامان بیچ کر ولایت سے کمپسٹری کے تجربے کے آلات منگوائے۔ ایک لوہار کے بیٹے کو اس شرط پر ٹیوشن پڑھایا کہ اس کے عوض رسوائی کی بھٹی استعمال کرنے کی اجازت مل گئی۔ اپنا گھر خرچ چلانے کے لیے مشن کالج میں فارسی پڑھانے کے ساتھ کیمیا کے تجربے کرنے لگے۔ ان مشاغل کے باوجود پرائیویٹ امیدوار کے طور پر پنجاب یونیورسٹی سے بی اے کی ڈگری حاصل کی۔ کیمیا کا جنوں دھیرے دھیرے کم ہونے لگا اور جب اس سے جی بھر گیا تو یونانی فلسفے میں ڈوب گئے؛ اور اس سے دل چھپی یہاں تک بڑھی کہ ۱۸۸۲ء میں ”اشراق“ کے نام سے فلسفیانہ مسائل سے مخصوص ایک رسالہ جاری کیا۔ یہ رسالہ تقریباً ڈیڑھ سال تک نکلتا رہا۔

۱۸۸۱ء میں مشن کالج گولکنخ میں عربی و فارسی کے استاد کی حیثیت سے مرزا کا تقریر ہو گیا۔ اب پہلے کی نسبت تختواہ بھی معقول تھی۔ ذرا مالمی حالت، بہتر ہوئی تو امین آباد کے پاس ایک بگلہ بنایا اور دوسری شادی کر کے خوش گوارنڈنگی نزارے لگے۔ سائنس اور فلسفے کے مطالعے کے ساتھ شعرگوئی کا سلسلہ بھی جاری رہا۔ شاعری میں پہلے مرزادبیر سے اصلاح لی اُن کے انتقال کے بعد مرزادبیر کے صاحب زادے مرزا اونچ لکھنؤ کو اپنا کلام دکھانے لگے اور ”لبی مجنوں“ کے نام سے ایک منظوم ڈرامہ لکھا۔

مرزا رسوائی میں مسئلہ مراجی نہ تھی۔ وہ ایک سیما بی فطرت کے انسان تھے۔ وہ کسی ایک حالت یا مقام پر نکل کر رہے ہے والے نہ تھے۔ جلد ہی کسی دوسری چیز کی طرف اُن کی طبیعت ملک ہو جاتی تھی۔ انھوں نے اپنی زندگی میں کئی رہائش گاہیں بدیں۔ علم کیمیا کا شوق ہوا تو اُسی کے ہو رہے۔ پھر فلسفے کا شوق چڑھا تو اس میں بھی انتہا کر دی۔ کچھ دن موسیقی سے بھی عشق رہا۔ اس کے بعد علم ہیئت کی طرف متوجہ ہوئے تو اُس کی خاطر سنسکرت زبان بھی سیکھ لی۔ اس علم کے کئی آلات تو خود ہی بنالیے۔ یہ شوق اس حد تک بڑھا کہ کالج سے رخصت لے کر علم ہیئت پر کئی مقالات لکھ ڈالے۔ جب علم ہیئت سے اُب گئے تو مذہبی کتابوں کے مطالعے میں مشغول ہو گئے۔

اگست، ۱۹۱۹ء میں رسوائی کھنؤ سے حیدر آباد (دکن) چلے گئے اور یہاں دارالترجمہ (عثمانیہ یونیورسٹی) میں ملازمت اختیار کی۔ یہاں انھوں نے متعدد کتابوں کے انگریزی سے اردو میں ترجمے کیے۔ یہ ترجمے فلسفہ، نفسیات اور دیگر سماجی علوم پر منی کتابوں پر مشتمل تھے۔ یہاں اُن کی زندگی سکون سے گزرنے لگی۔ لیکن اب زندگی نے زیادہ مہلت نہ دی۔ اور آخر کار ۳۱ اکتوبر

۱۹۳۱ کو ٹانکا نڈ کی بیماری سے انقال کر گئے۔

مرزا رسوائی کی تصانیف:

(الف) شاعری: مثنوی نوبہار اور صحیح امید، مرقعِ لیلی مجنون (منظوم ڈرامہ)

(ب) ناول:

۱۔ افشاء راز۔ (اپریل ۱۸۹۶ء) یہ نامکمل رہا۔

۲۔ امراؤ جان ادا۔ (۱۸۹۸ء) یہ وہ ناول ہے جس کی بدولت مرزا ہادی رسوائی کو شہرت، دوام اور مقبولیت عام نصیب ہوئی۔ اس میں ناول کے قسمی لوازمات اور دیگر بہت سی ادبی خوبیوں کو جمع کر دیا گیا ہے۔ اس اعتبار سے ”امراؤ جان ادا“ اردو کا پہلا ناول ہے جس میں ناول کافن اپنے عروج پر نظر آتا ہے۔

۳۔ ذاتِ شریف (۱۹۰۱ء) اس ناول میں غدر کے بعد کے اودھ کی اذیت ناک صورتِ حال میں وہاں کے اعلیٰ طبقے کی تصویر کشی کی گئی ہے۔

۴۔ شریف زادہ: (۱۹۰۴ء)

5.4 متن: انتخاب شریف زادہ

اسم مبارک آپ کا فدائی تھا۔ مگر اس نام سے لوگ بہت کم واقف تھے۔ لوگ آپ کو اکثر فدوی میاں کے نام سے جانتے تھے۔ آپ کا خود کا بیان تھا کہ فدوی تخلص ہے۔ مگر اصل وجہ یہ تھی کہ ابتدائے سال میں آپ اس لفظ کو اپنی نسبت بہت استعمال فرماتے تھے۔ مثلاً فدوی حاضر ہوا تھا۔ اور فدوی کی یہ ہے۔ اور فدوی آپ کا قدمی نیاز مند ہے۔ اس لفظ کے کثرتِ استعمال سے لوگوں نے آپ کا نام فدوی میاں رکھ لیا۔ پہلے غالبہ اور پھر بالمشافہ اسی اسم سے موسوم ہو گئے۔ آپ نے مصلحت یہی تخلص اپنا قرار دے لیا۔ کیونکہ آپ کے تخلص کی (جو اب کسی کو یاد بھی نہ تھا) شہرت نہ ہونے پائی کہ لقب مشہور ہو گیا۔ ایسی حالت میں تخلص کو بٹے کھاتے میں ڈال کر دم نقد یہ تخلص اختیار کر لینا عین مصلحت تھی۔

مرزا عابد حسین کے تقریب کی خبرِ ضلع میں اُن کے آنے سے پہلے آپ کو مل گئی تھی۔ جس دن آپ تشریف لائے اُس کے دوسرے ہی دن آپ سرماں پہنچ گئے، پھر ملاقت کر لینا کتنی بڑی بات تھی۔

مرزا صاحب چاربجے کے بعد سرا میں آ کے ابھی بیٹھے ہی تھے کہ پ نازل ہوئے اور بھٹکاری سے دریافت کر کے بے

تکلف۔ مرزا صاحب کے پاس چلے آئے۔

ندوی : آداب عرض کرتا ہے۔

مرزا صاحب: تسلیم۔

مرزا صاحب بہت دیر آشنا تھے، مگر اس کا یہ مطلب یہ نہیں کہ وضع تہذیب کے پابند نہ ہوں۔ جب ایک شریف صورت اس طرح تعارف کرے تو اُس سے بے رُخی کریں۔

آئیے تشریف لائیے۔

اس طرف اتفاق سے بھیارہ کسی ضرورت سے آنکلا۔ اُس نے کہا ”ندوی میاں سلام“ اسی طرح کئی لوگوں نے آپ کو سلام کیا۔ چلیے نام بتانے کی بھی ضرورت نہ ہوئی۔ مرزا صاحب کا بھی معلوم ہو گیا کہ آپ اس لقب سے مُلقب ہیں۔ اس پر بھی مرزا نے از راہِ احتیاط اسم مبارک دریافت کیا۔

ندوی میاں : بس یہی ”ندوی“

مرزا صاحب : (کسی قدرت تجھ سے) دُرست!

ندوی میاں : جی ہاں۔ وہ اصل حقیقت یہ ہے کہ کہ نام تو میرا فرماں ہے۔ مگر ندوی تخلص ہے۔ یہی زبان زدہ کس دنکس ہو گیا۔

مرزا صاحب : بہت مبارک!

ندوی میاں : آپ کی تشریف آوری کی خبر سن کے میں بہت مشتاق تھا کہ آپ سے ملوں۔ اس لیے یہاں کے حکام اور اہل عملہ میں کوئی صاحب ایسے نہیں ہیں جو ندوی کو نہ جانتے ہوں۔

مرزا صاحب : میں جانتا ہوں کہ اکثر اصحاب کو اس قسم کا شوق ہوتا ہے۔

ندوی میاں : جی ہاں شوق کیالت سی ہو گئی ہے۔ آپ جانیے یا رہائش میں تو وہ مزہ ہے کہ جہاں اس کا چسکا پڑا پھر نہیں چھوٹتا۔

مرزا صاحب : صحیح ہے جس کو جس بات کا شوق ہو جائے۔ اگر اس میں تصحیح اوقات بھی ہو مگر انسان سے بُمشکل ترک ہو سکتا ہے۔

مرزا صاحب کے ان بلیغ نعروں کا مطلب یا ندوی میاں سمجھنے ہیں یا سمجھ بو جھ کے تجھیں عارِ فانہ فرمایا۔ اس لیے کہ

مرزا صاحب تو کچھ ایسے کٹھ رے تھے بھی نہیں۔ آپ تو ایسے ایسے حکام اور اہل کاروں سے مل چکے تھے جو رکھائی میں شُہرہ آفاق تھے اور ندوی کو اس بات کا فخر تھا کہ مرزا صاحب کیا چیز تھے، جیسے صاحب جو یہودہ مُلاقاتوں سے اس قدر نافر اور ہابِ تھے کہ

جو کوئی بلا وجہ اُن کی مُلاقات کو جاتا تھا، ڈنڈا لے کے پیچھے دوڑتے تھے۔ اُن سے بھی ندوی میاں مل چکے تھے اور جب تک وہ اس ضلع میں رہے برابر ہر دو شنبہ کو سلام کے لیے جایا کیے۔ علی ہذا القیاس ڈپٹی ٹاؤن ہسپیت ہر حسین خاں صاحب جنخوں نے اپنے بنگلے پر تختی لکھ

کے لگادی تھی کہ کوئی میری مُلاقات کو نہ آئے۔ وہاں بھی ندوی پہنچ گئے۔ اور آخر اس قدر سُر بہم پہنچایا کہ اُن کا پیچوان پیا۔ اُن کے خاص دان سے پان کھایا۔

ندوی میاں : (مرزا عابد حسین سے) یہاں سر امیں تو آپ کو تکلیف ہو گی؟

مرزا صاحب : جی ہاں۔ ابھی کل تو آپ یہوں مکان تلاش کر کے اٹھ جاؤ نگا۔

ندوی میاں : ندوی کے مکان لا تعداد تھی ہیں۔ خالی پڑے ہیں۔ جو پسند آئے اُس میں اٹھ چلیے۔

مرزا صاحب : (کسی قدر تأمل کے بعد) کس کرائے کے مکانات ہوں گے؟

ندوی میاں : (مسکرا کے) آپ کو معلوم نہیں۔ دیہات میں اس بات کا عیب ہے۔

مرزا صاحب : مگر میں اس کو معیوب سمجھتا ہوں کہ بلا کرایے کے کسی کے مکان پر ہوں۔

ندوی میاں : مگر جب کسی غیر کامکان ہونا۔ مرزا صاحب اس کا جواب دینے ہی کو تھے کہ میری آپ کی کب کی شناسائی ہے۔ مگر اسی اثناء میں اُن سے ایک اور صاحب ملنے کو آگئے۔

پنڈت جانکی پرشاد اُن کے ہم مکتب دوست جو اس ضلع میں تھانیدار تھے، مرزا صاحب اُن سے مخاطب ہوئے۔ فدوی میاں سے اُن سے حبِ معمول بے تکلف کی مُلاقات تھی بلکہ کچھ مذاق بھی فی ماًبین ہوتا تھا۔ مکان کا تذکرہ پنڈت صاحب کے سامنے بھی ہوا۔ پنڈت صاحب نے بھی یہی کہا کہ فدوی میاں کے کئی مکان خالی ہیں کوئی اُن میں سے پسند کر کے اٹھ جائیے۔ ایک عہدے دار پولیس کے کہنے سے مرزا عبد حسین کو یہ تو اطمینان ہوا کہ فدوی میاں قابلِ اعتقاد شخص ہیں۔

مرزا صاحب: مگر آپ فرماتے ہیں کہ میں کرایہ نہ لوں گا۔

پنڈت صاحب: اپھا اٹھ جائیے۔ حساب دوستان دردل، کام معاملہ ہو جائے گا۔

مرزا صاحب اس معنے کو نہ سمجھے۔ مگر چپ رہے۔ اس اثناء میں فدوی میاں کسی ضرورت سے اٹھ گئے۔

پنڈت صاحب نے اصل حقیقت مرزا صاحب کے ذہن نشین کر دی۔ معلوم ہوا کہ مکان کا اصل مالک شیو رتن ہے۔ وہ آپ کا کارندہ تھا اس لیے آپ اس کو مالِ مملوک سمجھ کے اپنا مال سمجھتے ہیں۔

مرزا عبد حسین: مگر یہ تو کہیے کہ یہ حضرت میرے اوقات میں ہارج تو نہ ہوں گے۔ کیونکہ آپ جانتے ہیں میں اس قسم کی مُلاقاتوں سے گھبرا تا ہوں۔

پنڈت صاحب: کچھ ایسے ہارج نہ ہوں گے۔ مکان میرے دیکھے ہوئے ہیں۔ ان میں سے جو آج کل خالی ہے اُس میں پہلے تحصیلدار صاحب رہتے تھے۔ آپ کی قسم سے اُن کی تبدیلی ہو گئی۔ فوراً لے لجھنے پیس تو کوئی نہ کوئی لے لے گا اور آپ کو افسوس ہو گا۔ اُن کے ہارج ہونے کی صورت یہ ہے کہ اس قسم کے لوگ جو بہت لوگوں سے ملتے رہتے ہیں وہ کسی قدر مزاج شناس ہو جاتے ہیں۔ وہ آئیں گے ضرور خواہ اُن کے مکان میں رہیے خواہ نہ رہیے۔ مگر جب آپ منہ نہ لگائیں گے دو چار منٹ ٹھہر کے چلے جایا کریں گے۔ آپ کا ہرج ہی کیا ہو گا۔ دوسرے ایک فائدہ بھی ہوتا ہے وہ یہ کہ جس چیز کی بھی ضرورت ہو (مسکرا کے) خواہ کسی ضرورت کیوں نہ ہو، یہ مہیا کر دیتے ہیں اور لطف یہ کہ بکفایت۔

مرزا صاحب پنڈت جی کے اس موقع پر مسکرانے سے کسی قدر بدظن ہو گئے تھے۔ مگر پنڈت جی نے اپنی تقریر کو اس طرح جاری رکھا۔

پنڈت جی: مثلاً حال فی الحال تو آپ کو گھوڑے کی ضرورت ہو گی۔ وہ آپ کی معرفت بہت جلد اور کفایت سے مل سکے گا۔ ماہواری غلہ، گڑ، گھی، راب؛ جس شے کی ضرورت ہو گئی اُن کی معرفت مل جایا کرے گی۔ اسباب ضروری مثل پنگ، میز، گرسیاں، دریاں، برتن، باسن؛ یہ سب اُن ہی سے منگوایے گا۔

مرزا صاحب: مگر ان سب کامعاوضہ کیا دینا ہو گا؟

پنڈت صاحب: کوئی معاوضہ نہیں۔ صرف دُھی چند منٹ ہرج اوقات جو ان کے آنے سے ہو گا۔ یا اگر کوئی کمیشن وغیرہ لیتے ہوں تو اس کا علم نہیں۔

مرزا صاحب: اپھا۔ اگر کمیشن لے کے عمدہ شے بہم پہنچا دیتے ہیں تو یہ کچھ ایسا معیوب نہیں۔

پنڈت جی: ہاں بس یہ سمجھ لجیے۔ میرا جہاں تک خیال ہے آپ کو ان کی ذات سے کوئی ضرر نہیں پہنچ سکتا۔ ممکن ہے کچھ فائدہ

ہو جائے۔

مرزا صاحب: باہمی فائدہ رسانی تمدن کا اصل اصول ہے۔ اس کا میں منگر نہیں ہوں۔ مگر وہ معاملات جن میں طرفین سے غیر کافی معاوضے پر کوئی شے ایک دوسرے کی منتقل کی جائے، یا کوئی کام کیا جائے؛ اس کو میں ناجائز سمجھتا ہوں۔

پنڈت جی: یہ دلیل منطق تو میرے سمجھ سے باہر ہے۔ میرے کہنے کا خلاصہ یہ ہے کہ مکان لے لیجیے۔ پھر جس طرح چاہے ان سے معاملت رکھیے گا۔

هزاعابد حسین: پنڈت صاحب اصل امر تو یہ ہے کہ ایسے شخص کی معرفت مکان لینا بھی کسی قدر مسلکِ احتیاط سے دور ہے۔ مگر آپ فرماتے ہیں کہ اور کوئی مکان نہیں مل سکتا اور اصل معاملہ ایک شخص ثالث سے ہے جس کا نام آپ نے لیا تھا۔

پنڈت جی: شیورتن!

مرزا صاحب: شیورتن سے۔ لہذا مکان لیے لیتا ہوں مگر ان کے اس عجیب اخلاق کی وجہ سے مجھے خواہ مخواہ ایک قسم کا تعلق خاطر ہو گیا۔ لکھنؤ جو کہ میرا وطن اصلی ہے وہاں کہ عامینا طوار و اوصاف سے مجھے نفرت ہے۔ میں سمجھتا تھا کہ باہر جا کر ایسے لوگوں سے دور رہوں گا مگر یہاں بھی وہی سامنا ہوا۔

پنڈت جی: جی ہاں۔ کیا کیا جائے۔ باہمیں مردم اس باید ساخت۔ اس کے بعد پنڈت جی رخصت ہونے کو تھے کہ فدوی میاں پھر سے نازل ہو گئے اور آتے ہی فرمانے لگے ”پنڈت جی پھر مکان دیکھ لیجیے۔“

مرزا صاحب نے ذرا تأمل کیا۔ لیکن پنڈت جی بھی فدوی کے ہم زبان ہو گئے۔ لیکن مرزا صاحب بھی اٹھ کھڑے ہوئے۔ پنڈت جی کی ٹم ٹم سر ایں موجود تھی۔ مرزا صاحب اور پنڈت جی داہنے باہمیں اور عقب میں فدوی میاں اور ایک حوالدار جو پنڈت جی کے ساتھ تھا، بیٹھ گئے۔ گاڑی روائے ہوئی۔ راستے میں فدوی میاں اور حوالدار میں بڑے تپاک سے باہمیں ہوتی جاتی تھیں۔ جس قدر حوالدار پنڈت جی کی ہمراہی کی وجہ سے لحاظ کرتا تھا اُسی قدر فدوی میاں بے باک تھے۔ اثنائے راہ میں بلا مبالغہ دوسرا دمیوں نے فدوی میاں کو سلام کیا ہو گا۔

فدوی میاں سلام! فدوی میاں سلام! یہ صدائیں دس دس بارہ بارہ قدم کے فاصلے سے سُنائی دیتی تھی۔ سلاموں کی ترتیب یہ تھی کہ جو ملا اُس نے پہلے تھا نے دار صاحب کو سلام کیا۔ ماٹھے پر ہاتھ رکھ کے اور بہت موڑ بانہ جھک کے۔ یہ اول درجے کا سلام تھا۔ دوسرے درجے کا سلام مرزا صاحب کو کیا مگر وہ بھی بلا صوت و صدا۔ تیسرا سلام ان لفظوں کے ساتھ حوالدار صاحب سلام۔ ہاتھ پر ہاتھ بھی تک رہتا تھا۔ چوتھا سلام آواز بکند کے ساتھ فدوی میاں سلام! فدوی میاں کا جواب بھی خصوصیات کے ساتھ ہوتا تھا۔ بھیسا سلام۔ بھیسا سلام۔

اس درمیان میں کئی دیہاتی رہنڈیوں نے بھی سلام کیا۔ فدوی میاں ہر ایک کا نام لے لے کے سلام کا جواب دیتے تھے۔ بیبا جان سلام۔ رسول سلام۔

ہر سلام کے بعد فدوی میاں مزاج پُرسی کو بھی واجب سمجھتے تھے۔ اور ہر شخص کے ساتھ طرز پُرسش میں چدّت ہوتی تھی۔

گاڑی اُس مکان تک پہنچی جسے دیکھنا منظور تھا۔ واقعی مکان قابل رہنے کے تھا۔ زنانہ مکان پختہ۔ دو منزلیں۔ باہر بیٹھنے کا مکان جسے قصباتی زبان میں بیٹھکہ (بے تشید قاف) کہتے ہیں۔ نہایت ہی معقول اور اُس کے سامنے بڑا سا احاطہ تھا۔ اس میں ایک طرف کپھر ملین تھیں۔ گاڑی، گھوڑے اور سائیک، خدمت گارو غیرہ کے رہنے کے لیے۔ جابجا کچھ درخت مختلف قسم کے لگ ہوئے تھے مگر بہت ہی بے تکلے پن سے۔ کچھ بیلا، چینی کے جھنڈ۔ کچھ مہندی کی روشنی۔ بانس کا پچانک لگا تھا۔ عرض کہ مکان مرزا صاحب کو پہندا آیا۔ شیورتن بھی اس موقع پر پہنچ گیا تھا۔ ایک سیاہ فام سا آدمی۔ دھوتی بندھی ہوئی۔ اودی چھینٹ کی مرزی پہنے۔ اسی چھینٹ کی دوہری ٹوپی۔ پاؤں میں چڑو دا جوتا۔ گلے میں ایک بٹا پڑا ہوا۔ یہ آپ کا درباری لباس تھا۔ کیوں کہ اس وقت آپ براہ راست کچھری سے تشریف لائے تھے۔ تھانیدار صاحب اور مرزا صاحب کے آنے کی خبر سن کے دوڑے چلے آئے۔ شیورتن سے کرایہ کے بارے میں گفتگو ہوئی۔ اس موقع پر فدوی میاں ذرائع گئے۔ سات روپیہ ماہوار پر وہ مکان لے لیا گیا اور اُسی شب کو مرزا صاحب کا اسباب سفر وہاں آگیا۔

5.5 موضوع: ("شریف زادہ" کا مطالعہ)

"شریف زادہ" کا پہلا ایڈیشن ۱۹۰۰ء میں مطبع شاہ اودھ لکھنؤ سے شائع ہوا۔ اس کے سرورق پر یہ عبارت لکھی تھی۔

"لڑاتی ہے فلک سے مجھ کو میری ہمتِ عالی تماشاد کیھ لیں زور آزمائی دیکھنے والے"

ضرورت کا جبرا و رمحنت سے اس کا مقابلہ غیرت ہمت کی جوش دہی استقلال کے ذریعے سے دفع الوقت کر کے ترقی کے میدان میں قدم بڑھائے جانا۔ رفتہ رفتہ منزل مقصود تک رسائی دوست احباب کی مشکل کشاںی۔ ذاتی شوق کی سحر سازی علم و صنعت کی طسم کشاںی اخلاق حکیمانہ کو اصل زندگی سمجھنے کا نتیجہ۔ دنیا میں نیکی پھیلانے کو حاصل عمر قرار دینا۔ دنیا میں بہشت کے مزے لینا یہ اس کتاب کا محفل عنوان ہے۔ ہر لفظ دل نشیں اور ہر صفحہ دلچسپ اور اصل واقعات سے بھرا ہوا۔"

اس ناول کے ہیر و مرزا عبدالحسین کو اپنی زندگی کے ابتدائی ایام میں بہت دقوص اور دشواریوں کا سامنا کرنا پڑا۔ اُسے پڑھنے لکھنے کا بہت شوق تھا لیکن گھر کی مالی حالت ایسی نہ تھی کہ وہ سب کچھ چھوڑ کر پڑھائی کر پاتا۔ گھر بیو ذمہ داریاں بھی سر پر تھیں۔ لیکن اُس نے ہمّت نہیں ہاری۔ اپنی بیوی بچوں کی کفالت کے ساتھ اُس نے اپنی تعلیم کا سلسلہ بھی جاری رکھا۔ اُس کی بیوی نہایت نیک اور فاشعار تھی۔ وہ اُس کی سچی رفیق حیات اور ہمدرد تھی۔ وہ ہر پریشانی اور ہر مصیبت میں اُس کے ساتھ کھڑی نظر آتی ہے۔ اس نے اپنے شوہر سے معاشری پریشانیوں کی بھی شکایت نہیں کی بلکہ خود بیویاں سی کر گھر کی مالی حالت کو سُدھارنے کی کوشش کرتا دیکھ روزگار کی تلاش میں بُٹ جاتا۔ بچوں کو پڑھاتا اور عارضی ملازمت کر کے جو کچھ حاصل ہوتا اسے اپنی بیوی کے سونپ دیتا۔ آخر وہ ان تمام مشکلات سے گزر کر اُس نے نجیرنگ کا امتحان پاس کر لیا اور آخر اسے انجیر کی ملازمت مل گئی۔ یہاں بھی اسے بڑی پریشانیوں کا سامنا کرنا پڑا۔ اُسے پریشان کرنے کے لیے اُس پر جھوٹے مقدمے چلائے گئے۔ لیکن اُس کے پایہ

استقلال میں کوئی لغرض نہ آنے پائی۔ وہ اپنی ذمہ داریوں کو حسین و خوبی انجام دیتا رہا۔

مرزا عبدالحسین نے محنت اور لگن سے اپنی زندگے کے مسائل کو حل کرنے کے ساتھ اپنے ملنے والوں اور عزیزوں کو بھی فائدہ پہنچانے میں کوئی کسریا تی نہیں رکھ چوڑی لیکن جو فائدہ پہنچایا قانون کے دائرے میں رہتے ہوئے پہنچایا۔ وہ شخص اتنا باعمل اور متحرک ہے کہ ملازمت سے سبکدوش ہونے کے بعد بھی کام میں لگا رہا۔ اسے اب بھی آرام کی زندگی پسند نہیں۔ ریٹائرمنٹ کے بعد اس نے ایک ورک شاپ کھلا جس میں اُس نے مختلف قسم کی مشینیں تیار کیں۔

”شریف زادہ“ کے بارے میں کچھ محققین کا خیال ہے کہ مرزا عبدالحسین کے بھیں میں مرزا ہادی رسوانے خود اپنے حالاتِ زندگی کو پیش کیا ہے۔ مرزا رسوانے کے شاگردِ رضیٰ حسین موسوی نے لکھا ہے کہ

”وہ خود بیان کرتے تھے کہ ”شریف زادہ“ ناول میں مرزا عبدالحسین میں ہی ہوں۔“

یہ ناول قصے کے اعتبار سے دلچسپ نہیں ہے۔ اس میں ایک شخص کی جدوجہد کی داستان ضرور ہماری دلچسپی کا باعث ہے۔ ورنہ تمام قصہ سپاٹ اور سوچی انداز کا ہے۔ مرزا فدا حسین، ان کی بیوی اور فدوی کے کردار اس میں دلچسپی کے ضرور پکھ سامان فراہم کرتے ہیں۔ پھر بھی ان کی وجہ سے اصل قصے میں دلچسپی کا کوئی پہلو پیدا نہیں ہوتا۔ اس کے بارے میں محسن فاروقی لکھتے ہیں کہ

”پڑھنے میں تو ناول نہایت خشک ہے مگر اس میں رسوانے کی فنا کارانہ صلاحیتوں کی پہلی شکل دکھائی دیتی ہے۔ پوری ناول ریاضی کی ایک شکل ہے۔ ہر چیز باقاعدہ پی تلی ہے اور ایسی ہی خشک بھی، جیسے ریاضی کا عمل ہو۔ معلوم ہوتا ہے کہ مصنف کا پلاٹ کی تغیری کی طرف اچھا رجحان ہے۔“

اگرچہ اس ناول میں پلاٹ کی تغیری کی طرف اچھا رجحان نظر آتا ہے، تاہم بقول عظیم الشان صدقی

”اس ناول کے پلاٹ کو فنا کارانہ نہیں کہا جا سکتا۔ اس میں رسوانے زندگی کے مختلف واقعات کو ترتیب سے بیان کر دیا ہے۔ ان واقعات میں کوئی منطقی ربط نہیں ہے۔ اور یہ واقعات ناول کے ۱۹۲ صفحات میں سے صرف ۸۷ صفحات پر پھیلے ہوئے ہیں جو ابتدائی زندگی سے ریٹائر ہونے تک کے واقعات پر منی ہیں۔ اس کے بعد رسوانے ۱۱۳ صفحات میں جو کچھ لکھا ہے۔ اگر اسے حذف کر دیا جائے تو مرزا عبدالحسین کی شخصیت کے چند پہلو ضرور تثنیہ رہ جائیں گے؛ قصہ نامکمل نہ کھلائے گا۔“

اس ناول کے کرداروں میں مرزا عبدالحسین کا کردار ایک آئینیڈیل کردار ہے۔ محنت اور کوشش سے وہ زندگی میں کامیابی کی منزلیں طے کرتا ہے۔ مرزا عبدالحسین کی بیوی بڑی نیک اور شریف عورت ہے۔ ادھر مرزا فدا حسین کی بیوی بڑی تنک مزاج اور لڑاکو ہے۔ وہ جہالت، بد تمیزی، بدبانی، خود غرضی اور بہانے بازی اور کاملی کا ایک جیتنا جاگتنامونہ ہے۔

اس ناول کی زبان نہایت صاف اور سلیمانی ہے۔ کرداروں کے مکالمے اُن کے سبب حال بہت ہی مناسب ہیں۔ ان سے اُن کرداروں کی ذہنی کیفیت اور سماجی حیثیت کا بخوبی انداز لگایا جا سکتا ہے۔

ڈاکٹر قمر نیس اس ناول کی فتنی کمزوریوں کے باوجود اس کی اہمیت کو تسلیم کرتے ہیں۔ وہ اس حوالے سے فرماتے ہیں کہ۔

”فتی نقطہ نگاہ سے نذرِ احمد کے ناولوں کی طرح اس میں بھی بہت سی خامیاں ہیں۔ اس کا پلاٹ غیر

دچپ اور میکائیکی ہے۔ اس کے بہت سے کردار بھی مثالی اور بے جان ہیں۔ اس کے باوجود یہ ناول اردو کے ان چند ناولوں میں سے ہے جنہوں نے میوسیں صدی میں متوسط طبقے کے اردو داں نوجوانوں کی سیرت کو ممتاز کیا ہے۔“

خود جانچنے کے سوالات

- ۱۔ مرزا ہادی رسوانے اپنی تعلیم کا سلسلہ کیسے جاری رکھا؟
- ۲۔ مرزا ہادی رسوائی کن کن علوم سے دچپی تھی؟
- ۳۔ مرزا عبدالحسین کس قسم کے انسان تھے؟
- ۴۔ فدوی میاں کی شخصیت کس قسم کی تھی؟
- ۵۔ ”شریف زادہ“ میں کیا پیغام دیا گیا ہے؟

5.6 انتخاب شریف زادہ کا خلاصہ

نصاب میں شامل انتخاب ناول کے اُس حصے سے ماخوذ ہے جب مرزا عبدالحسین ایک ضلع میں پہلے پہل ملازم ہو کر گئے اور وہاں سرا میں اُترے۔ بہت سے لوگ ان سے ملنے کی خاطر آئے اُن میں ایک صاحب فدوی میاں بھی تھے، جو اس بحثی کے خاندانی ریکیس تھے۔ مگر گردش حالات سے اب نام کے ریکیس رہ گئے تھے۔ اُن کی تمام جائیداد پر اُن کے ایک کارندے شیورتن کا مالکانہ تھا۔ لیکن شیورتن ابھی تک اخلاق اور مصلحت اُن سے مراعات سے پیش آتا تھا۔ اصل وجہ یہ تھی جن پورگاؤں، جہاں کا وہ اصل باشدہ تھا، اُسی گاؤں کے یہ برائے نام نمبردار تھے۔ گاؤں کی ساری تحریکیں وصول شیورتن کے پاس تھیں۔ مگر رعایا ابھی تک فدوی میاں کا رعب و ادب مانتی تھی۔ ایک اور وجہ شیورتن کے دبنے کی یہ تھی کہ شیورتن ایک چھوٹے درجے کا آدمی تھا۔ فدوی میاں کی لوگ عزت کرتے تھے۔ حکام اور اہلی عملہ تک اُن کی رسائی تھی۔ شیورتن کو اُن کے سبب مدد ملتی تھی۔ اس کے اکثر مقدمات میں فدوی میاں کی سفارشیں کام آتی تھیں۔ فدوی میاں اسی میں خوش تھے کہ لوگ یہ سمجھیں کہ فدوی علاقہ دار ہے اور شیورتن صرف ایک کارندہ۔ اس کے لیے دنیا بھر کی مشقتیں اور صعوبتیں برداشت کرنے کو تیار تھے۔

فدوی میاں کا نام فدا علی تھا لیکن لوگ انھیں فدوی میاں کے نام سے جانتے تھے۔ فدوی آپ کا تخلص بھی تھا اور لقب بھی۔ اس کی اصل وجہ یہ تھی وہ اپنی نسبت اس لفظ کا بہت استعمال کرتے تھے۔ اس لیے وہ فدوی میاں کے نام سے مشہور ہوئے۔ مرزا عبدالحسین کی تقریری کی خبر ضلع میں آنے سے پہلے فدوی میاں کوں گئی تھی۔ جب مرزا عبدالحسین وہاں پہنچنے تو ایک سرا میں قیام کیا۔ دوسرے لوگوں کی طرح فدوی میاں بھی ان سے ملنے کے لیے حاضر ہوئے۔ مرزا عبدالحسین کم آمیز انسان تھے۔ مگر فدوی میاں بڑے یار باش آدمی تھے۔ لوگوں سے تعلقات بنانے کا انھیں بڑا شوق تھا۔ فدوی میاں مرزا سے ملاقات کرتے ہیں اور اپنا تعارف کرانے کے ساتھ اپنے مکانوں میں سے کسی ایک مکان میں رہنے کی مرزا صاحب سے پیش کش کرتے ہیں۔ جب مرزا کرائے کے بارے میں پوچھتے ہیں تو فدوی میاں کرایہ لینے سے انکار کر دیتے ہیں۔ ابھی اس سلسلے میں گفتگو ہو رہی

تھی کہ پنڈت جانکی پرشاد بھی وہاں آگئے، جو اس صلاح میں تھانیدار تھے۔ انہوں نے بھی کہا کہ فدوی میاں کے کئی مکان ہیں اُن میں سے کوئی ایک لے لیجیے۔ پنڈت جی کے کہنے پر مرزا کوفدوی میاں کی بالتوں پر یقین آگیا۔ لیکن جب فدوی میاں تھوڑی دیر کے لیے باہر گئے تو پنڈت جی نے اصل صورت حال سے مرزا کو آگاہ کیا۔ پنڈت جی کی کہنے سے مرزا عبدالحسین مکان دیکھنے کے لیے تیار ہو گئے۔ اور ایک مکان جس میں اب سے پہلے ایک تحریکی دار رہا کرتا تھا، دیکھنے کے لیے چل دیے۔ ساتھ میں پنڈت جی، فدوی میاں اور پنڈت جی کے ساتھ آئے حوالدار بھی تھے۔ راستے میں لوگوں نے انھیں سلام پیش کیے۔ لیکن سب سے زیادہ سلام فدوی میاں کو ان کا نام لے لے کر پیش کیے گئے۔ فدوی میاں نے ان کے سلاموں کا جواب اسی محبت اور خلوص سے دیا۔ آخر اس مکان تک پہنچ گئے جسے دیکھنا منظور تھا۔ مکان عالی شان تھا۔ مرزا کو پسند آگیا۔ شیورتن سے کرایے کی بات شروع ہوئی تو فدوی میں جھینپ کرو ہاں سے چلے گئے۔ سات روپے ماہانہ کرایہ طے ہوا اور اسی رات مرزا کا سامان یہاں آگیا۔

5.7 نمونہ برائے امتحانی سوالات

- ۱۔ مرزا ہادی رسوائے حالاتِ زندگی بیان کیجیے۔
- ۲۔ نصاب میں شامل سبق کا خلاصہ اپنے الفاظ میں لکھیے۔
- ۳۔ ”شریفزادہ“ ناول کا تعارف پیش کیجیے۔
- ۴۔ اس سبق کے کرداروں کا جائزہ پیش کیجیے۔

5.8 فرہنگ

ازراہ احتیاط	احتیاط کے طور پر۔
امر	معاملہ۔
باہمیں مردمان باید ساخت	اپسے لوگوں سے بھی رکھنا
تصحیح اوقات	وقت کی برداشت۔ وقت کی برداشتی۔
بدن	بدگمان۔
بلہ کھاتہ	ناقابل وصول رقم۔
بالمشافہ	آمنے سامنے۔ رو برو۔
بلیغ فقرے	حسب موقع ہامعی فقرے۔
تیپکوان	ایک قسم کا ھٹہ جس کی نے چکدار اور
بارکیک	بہت لنگی ہوتی ہے۔
آرزومند	معاملہ جو ادھار نہ ہو۔
مشکل	دم نقد۔
مشتاق	

حکمت۔	مصلحت	و شخص جو دیر میں بے تکلف ہو۔	دیر آشنا
حکمت کے طور پر۔ مصلحت کے طور پر برتاو۔	مصلحتا	پتلا گڑ جو اکثر تمبا کو میں پڑتا ہے۔	راب
اجرت۔ بدله۔ پلٹا۔	معاملت	رسم بھم پہنچانا۔ تعلقات بنانا۔	
ذریعہ۔ وسیلہ۔	معاویہ	زبان زدہ رکس و ناکس۔ ہر ایک کی زبان پر ہونا، مشہور ہونا۔	
رواج۔ دستور۔ قاعدہ۔	معرفت		
لقب دیا گیا۔ معروف۔	معمول	گھوڑے کی خدمت اور دیکھ بھال	سامیں
مقبول۔ غلام۔	ملقب	کرنے والا۔	سرائے
وہ علم جو منطقی دلائل سے حق اور ناحق کو ثابت کر دیتا ہے	مملوک	جان پہچان۔ واقفیت۔ صاحب	شناختی
انکار کرنے والا۔	منکر	سلامت۔	
ادب س۔ تہذیب کے ساتھ۔	مودّبانہ	جہان بھر میں مشہور۔	شہرہ آفاق
نام رکھا گیا۔ مخاطب۔ ملقب۔	موسم	علی ہند القیاس۔ اسی طرح۔	
نفرت کرنے والا۔ تنفر	نافر	فائدہ رسانی۔ فائدہ پہنچانا۔	
تواضع اور فروتنی کرنے والا۔ عاجزی اور انکسار کا اظہار۔	نیازمند	آپس میں۔	فی ماہین
طور طرائق۔ رنگ ڈھنگ۔ طرز۔	وضع	مینیجر۔ کارگن۔ مقنار۔ گماشتہ۔	کارینڈہ
چال ڈھال۔ چلن۔		جس کا احاطہ نہ کیا جاسکے۔	لاٹھصی
بھگا گئے والا۔	ہارب	کوئی بات بڑھا چڑھا کر بیان کرنا۔	مبالغہ
ہرج کرنے والا۔ خل دینے والا۔	ہارجن	پوری یا آدھی آستین کی کمری۔	برزی
		مزاج جانے والا۔	مزاج شناس
		راہ۔ راست۔ طریقہ۔ قاعدہ۔ دستور۔	مسلک

5.9 معاون کتب

- ۱۔ اردو ناول۔ آغاز وارتقا (۱۹۱۳ تا ۱۸۵۷) عظیم الشان صدیقی
- ۲۔ شریفزادہ مرزا ہادی رسو
- ۳۔ ناول کی تاریخ اور تقدیر علی عباس حسین
- ۴۔ اردو ناول کی تقدیدی تاریخ ڈاکٹر محمد احسن فاروقی

اکائی 6 افسانہ: تعارف اور صنفی خصوصیات

اکائی کے اہم اجزاء

- 6.1 اغراض و مقاصد
- 6.2 تمہید
- 6.3 افسانے کی تعریف
- 6.4 افسانے کی صنفی خصوصیات
- 6.5 نمونہ برائے امتحانی سوالات
- 6.6 فہرست
- 6.7 معاون کتب

6.1 اغراض و مقاصد

افسانہ یعنی مختصر افسانہ کی صنف کا تعلق، انہی اصناف سے ہے جو جدید کہلاتی ہیں۔ اس اکائی کا مقصد بلکہ بنیادی مقصد یہی ہے کہ طلباء کو افسانے کے فن کی مبادیات کا علم ہو جائے۔ انھیں ناول، داستان، قصہ وغیرہ کے فرق کے بارے میں جانتا بھی ضروری ہے کیونکہ ان تمام اصناف میں کچھ مماثلتیں پائی جاتی ہیں۔ کہانی، ایک ایسی بنیاد ہے جو ان تمام اصناف میں روح رواں کے طور پر کار فرماتا ہوتا ہے۔ انھیں یہ بتانا مقصود ہے کہ کہانی جب کسی پلاٹ میں ڈھلتی ہے تو اس کی شکل کیا ہو جاتی ہے۔ کہانی اور پلاٹ میں کیا فرق ہوتا ہے۔ کردار نگاری کسے کہتے ہیں۔ افسانے میں ما حول سازی کی کیا اہمیت ہوتی ہے۔ وغیرہ وغیرہ۔
اس سبق کو پڑھنے کے بعد طلبہ سے توقع کی جاتی ہے کہ وہ۔

- ☆ افسانے کی تعریف بیان کر سکیں
- ☆ افسانے اور ناول کے فرق کی نشاندہی کر سکیں
- ☆ افسانے کی صنفی خصوصیات بیان کر سکیں

6.2 تمہید

افسانے کا فن ایک جدید فن ہے۔ اردو میں افسانے کو کہانی بھی کہا جاتا ہے۔ مختصر افسانے کی اصطلاح بھی استعمال کی جاتی ہے۔ کیوں کہ افسانے کا مختصر ہونا ضروری ہے۔ افسانہ بھی نشری بیانیہ کہلاتا ہے۔ جو ناول سے بہت مختصر ہوتا ہے۔ بعض مغربی ناقدین کا خیال ہے کہ اسے 15,000 الفاظ سے زیادہ نہیں ہونا چاہے۔ لیکن ایسے افسانوں کی خاصی تعداد ہے جو 15000

الفاظ سے متجاوز ہیں۔ جیسے قرۃ العین حیدر اور انتظار حسین کے کئی افسانے، عزیز احمد کا مدن سینا اور صدیاں یا افسانے کئی صفات پر پھیلے ہوئے ہیں۔ پھر بھی افسانے کے لیے مختصر ہونا ایک ناگزیر شرط ہے۔ اگر اختصار کو اس کی بنیادی شرط نہ مانا جائے تو ناول سے اسے مختلف ثابت نہیں کیا جاسکتا کیونکہ ناول بھی جدید زمانے کی اقدار اور معاشرتی تیج و خم کا آئینہ دار ہوتا ہے۔ افسانے بھی عصری زندگی ہی سے اپنا مowa اخذ کرتا ہے۔ ناول میں بھی افسانے کی طرح ایک پلاٹ ہوتا ہے جو تمام مختلف اجزاء ایک تنظیم میں باندھنے کا کام انجام دیتا ہے۔ ناول میں بھی افسانے کی طرح کوئی صورت حال ہوتی ہے یا وہ ماحول اور پس منظر ہوتا ہے جس میں واقعہ رونما ہوتا ہے اور کردار اپنے اعمال سے گزرتے ہیں۔ ناول کی طرح افسانے میں بھی مصنف اپنا نقطہ نظر پیش کرتا ہے یعنی زندگی کی طرف ان کا رو یہ۔ اس طرح افسانے کی صنف جدید عہد کی صنف ہے۔ جو مختصر ہونے کے باوجود اس کے اندر کی بساط جس کا تعلق معنی سے ہے وہ بے حد بسیط ہوتی ہے۔ بعض طویل افسانے بھی اتنے معنی خیز نہیں ہوتے جتنے مختصر افسانے ہوتے ہیں۔

6.3 افسانے کی تعریف

افسانہ کی تعریف بیان کرتے ہوئے انگریزی مفکر ایڈ کرامن کہتے ہیں:

”یہ ایک ایسی نثری داستان ہے جس کو پڑھنے میں آدھے گھنٹے سے دو گھنٹے تک کا وقت لگتا ہے۔“

آگے ایڈ کرامن نے فرمایا:

”افسانہ کو ایک نشت میں ختم ہو جانا چاہیے۔ اس میں وحدتِ تاثر پائی جانی چاہیے، شروع سے آخر تک لمحے میں ہم آہنگی رونی چاہیئے، پورے بیان کی بنیاد اصلاحیت پر ہونی چاہیئے، نیا پن اور جارحیت پائی جانی چاہیئے۔“

اہن فرید افسانے کی تعریف کچھ اس طرح بیان کرتے ہیں:

”افسانہ بھی زندگی کے حقائق اور اس کے تقاضوں کو اجاگر کرتا ہے۔ اس میں بھی ہمارے گرد و نواح کے واقعات اور زندگی کے مسائل کا ذکر ہوتا ہے۔“

افسانے کی تعریف کم سے کم لفظوں میں یہ کی جاسکتی ہے:

افسانہ اپنے اختصار سے پچانا جاتا ہے۔ اس کا ایک پلاٹ ہوتا ہے جس میں ایک واقعہ ہوتا ہے اور کم سے کم کردار۔ وحدتِ تاثر اس کی لازمی شرط کہلاتی ہے۔

ناول اور افسانے کے فن کا مقابل

ناول ایک ایسا نثری بیانیہ ہے۔ جس کی طوالت کی کوئی ایسی حد مقرر نہیں ہے جس پر زیادہ سے زیادہ نقادان فن متفق ہوں۔ مغرب ہی میں نہیں اردو میں بھی دو ہزار سے زیادہ صفات پر پھیلے ہوئے ناول کی مثال ملتی ہے۔ (مثلاً حیات اللہ انصاری، کا ناول (لہو کے پھول)، بعض حضرات مختصر ناول کو ناول بھی کہتے ہیں (جیسے جو گندر پال، رتن سنگھ اور اقبال متنیں)۔ افسانے کا جنم

ناؤل سے بھی مختصر ہوتا ہے لیکن افسانے کی طوالت کی بھی کوئی حد مقرر نہیں ہے۔ اردو میں جن تحریروں کو خود ان کے مصنفین نے ناؤل سے موسم کیا ہے بعض نقاد انھیں طویل افسانے کا نام دیتے ہیں۔ ناؤل کی خارجی بساط ہی نہیں داخلی بساط بھی زندگی کی طرح وسیع ہوتی ہے لیکن اتنی وسیع بھی نہیں ہوتی جیسی وہ داستانوں کی عجیب و غریب دنیا میں نظر آتی ہے۔ جس طرح مغرب میں *Romances* یعنی رومان پاروں کو ناؤل کے فن کا ماختدر اردو یا جاتا ہے۔ اسی طرح اردو میں بھی بعض مماثلوں کی بنیاد پر ناؤل اور افسانے کی جڑیں داستان اور لوک کہانیوں میں تلاش کی جاتی ہیں۔ لیکن داستان میں ماحول اور گرد و پیش کا منظر اور کردار بڑی حد تک تمثیلی نوعیت رکھتے ہیں، اس کے برخلاف افسانے کو ایک جدید فن سے اسی لیے موسم کیا جاتا ہے کہ افسانے کی دنیا حقیقی اور واقعی دنیا کی نمائندگی کرتی ہے۔ افسانے کے کردار اور ان کے اعمال بھی حقیقی زندگی کے نمائندہ ہوتے ہیں۔ داستان کے مقابلے میں ناؤل اپنے زمان و مکان سے پہچانا جاتا ہے۔ ناؤل ماضی کے کسی خاص دور یا بہت سے ادوار پر پھیلے ہوئے واقعات کو اپنے پلاٹ کی بنیاد بناتا ہے یا عہد حاضر سے تعلق رکھنے والے کسی ایک خاندان یا کسی ایک فرد یا بہت سے افراد کی زندگی کو اس طور پر پیش کیا جاتا ہے کہ جھوٹ اور سچ، حقیقت اور التباس، افسانویت اور واقعیت ایک دوسرے میں حل ہو جاتے ہیں۔ یہ متصاد قدر یہ جب ایک خاص واحدے میں ڈھل جاتی ہیں تو ایک ایسی جمالياتی ترکیب اور ساخت وجود میں آتی ہے جسے ناؤل کہا جاتا ہے۔ لیکن افسانے کا دائرہ محدود ہوتا ہے۔ اس میں ایک ایک جز کی تفصیل سے گریز کیا جاتا ہے۔ پلاٹ کو مختصر رکھا جاتا ہے اور کردار بھی کم ہوتے ہیں یا ایک ہی کردار ہوتا ہے۔ واقعہ بھی ایک ہی ہوتا ہے اور اسی کی بنیاد پر افسانے کی ساری عمارت کھڑی ہو جاتی ہے۔

6.4 افسانے کی صنفی خصوصیات

افسانے میں پلاٹ کی اہمیت

پلاٹ کو افسانے کی ریڑھ کی ہڈی کہا جاتا ہے۔ اسطونے ڈرامے اور رزمیے میں سب سے زیادہ زور پلاٹ پر ہی دیا ہے۔ اگرچہ موجودہ زمانے میں پلاٹ کے تصور میں بہت سی تبدیلیاں واقع ہو گئی ہیں لیکن اس بات سے انکار آج بھی مشکل ہے کہ پلاٹ ہی ناؤل یا افسانے کو ایک جمالياتی تنظیم عطا کرتا ہے۔

افسانے میں جس واقعہ کو موضوع بنایا جاتا ہے۔ اس کی ترتیب میں منطقی طور پر زمانی و مکانی ربط و تسلسل کا اس طرح پایا جانا کہ اس کا ایک آغاز بھی ہو، ایک وسط بھی اور ایک انجام بھی اس ترتیب کے افسانے کو پلاٹ کہتے ہیں۔ ای۔ ایم۔ فارٹر کے مطابق۔ ”پلاٹ زمانی تسلسل اور اسباب و عمل کے پیش نظر واقعات کا بیان ہے“ اس کے نزدیک ”بادشاہ مر گیا اور ملکہ بھی مر گئی۔“ ایک کہانی ہے مگر۔ ”بادشاہ مر گیا اور اس کے غم میں ملکہ مر گئی۔“ پلاٹ ہے۔

ایک جگہ پروفیسر ظہور الدین نے پلاٹ کو دوسرے افسانوی اجزاء سے زیادہ اہمیت دیتے ہوئے لکھا ہے:

”پلاٹ کے ارتقا میں آغاز، درمیان اور اختتام کے اصول کو ملاحظہ رکھنے کا مطلب ہے کہ کہانی کا آغاز اس طرح ہو کہ پلاٹ شروع ہونے سے پہلے کے واقعات کے بارے میں بھی معلومات حاصل ہو جائیں۔

پھر آغاز سے درمیان تک ان تمام مسائل یا واقعات کو فن کا پیش کر دے جنسیں وہ اپنی کہانی کی بنیاد بنا

چاہتا ہے۔ ہر واقعہ نہ صرف اپنے سے قبل کے واقعے کا ضروری نتیجہ ہو بلکہ ان کے تاثر میں بھی ایک ارتقائی رشتہ برقرار رہے یعنی ہر آنے والا واقعہ اپنے سے پہلے کے واقعے سے زیادہ متاثر کرنے کی صلاحیت رکھتا ہو۔ کہانی میں واقعات کا ارتقا کے ساتھ ساتھ تاثر کا ارتقا بھی ضروری ہے۔ اس کے بغیر کہانی مکمل ہو ہی نہیں سکتی۔ مثلاً اگر پہلا واقعہ ہمارے ذہنوں پر چار درجے کا تاثر پیدا کرتا ہے تو اس سے بعد کا واقعہ اس سے زیادہ تاثر پیدا کرنے کی صلاحیت رکھنا چاہیے تاکہ تاثر کا ارتقا ہو اور اس طرح جب کہانی درمیان کی منزل تک پہنچے تو ہمیں نہ صرف یہ معلوم ہو کہ اس کہانی کا مرکزی مسئلہ کیا ہے بلکہ تاثراتی اعتبار سے بھی اس وقت ہم سب سے اوپر والی سیڑھی پر ہوں یعنی وہ پلاٹ ہمارے ذہنوں پر چھا جائے۔ جب کبھی کہانی کے ارتقا میں کوئی مقام ایسا آ جاتا ہے جہاں اس طرح کا تاثر اپنے ذہن پر محسوس کرتے ہیں تو اسے درمیان یا عروج climax کے نام سے موسوم کیا جاتا ہے۔ اس منزل تک پہنچنے کے بعد کوئی نیا مسئلہ فن کا روپ پیش نہیں کرتا۔” (کہانی کا ارتقا: ڈاکٹر ظہور الدین، ص 242)

افسانے کے پلاٹ میں زمینی حقائق اور انسانی سر و کاروں سے مواد حاصل کیا جاتا ہے۔ پلاٹ کے مأخذات میں ان موجود واقعات کی بُنیت انسانی جذبات اور اس کی کشاکش حیات کو ترجیح دی جاتی ہے، جو زندگی کے تانوں بانوں سے ہم رشتہ ہوتے ہیں۔ پس کامیاب افسانے کی یہ خوبی ہوتی ہے کہ اس کے پلاٹ کی بنیاد تحقیقی زندگی کی ان چیزوں پر کھلی گئی ہو جو ہمارے لیے مستقل جاذب فکر و عمل ہٹھرے۔ افسانے میں جو واقعہ بیان کیا جا رہا ہے چاہے وہ فرضی ہو یا حقیقی اس میں اتنی جاذبیت ہونا ضروری ہے کہ وہ قاری کو اپنی طرف متوجہ کرے۔ اس لیے افسانہ نگار کو پلاٹ کے انتخاب میں احتیاط سے کام لینا ضروری ہوتا ہے۔ افسانہ نگار بعض وقت ایسے واقعہ کو بھی پلاٹ کے لیے منتخب کر سکتا ہے جو سماج کی نظر میں اہم نہیں ہوتا، مگر افسانہ کی پیش کش اور اسے بیان کرنے کا فن اس واقعہ کو اہم بنا دیتا ہے۔ بعض وقت وہ دوسروں کے تجربات کو بھی اس طرح پیش کر دیتا ہے کہ غیر وہ کے تجربات اپنے تجربات محسوس ہونے لگتے ہیں۔ لہذا پلاٹ چاہے کتنا ہی اہم کیوں نہ ہو اگر افسانے میں ڈھنگ سے پیش نہ کیا گیا تو وہ غیر موثر ہو جاتا ہے۔ اس لیے پلاٹ کو موثر بنانے کے لیے اس کی پیش کش کا خیال رکھنا بھی ضروری ہوتا ہے۔ پلاٹ میں غیر ضروری تفصیلات افسانے کے ارتقا (یعنی آغاز، وسط اور انجام) میں رکاوٹ بن سکتی ہیں اور افسانے کو نقطہ عروج پر پہنچانے میں مانع ہو جاتی ہیں۔

افسانے کی روایت میں جب سے جدیدیت اور تجدیدیت کو فروع حاصل ہوا اور ادب کے مقصدیت کے اصولوں کو بالائے طاق رکھا جانے لگا، تو افسانہ نگاروں نے پلاٹ کو بھی خیر باد کہہ دیا تھا۔ اس وجہ سے افسانہ تجدیدیت کا ایسا شکار ہوا کہ قاری کی فہم و فراست سے بالاتر ہو گیا۔ اب دوبارہ افسانے میں پلاٹ کی اہمیت عود کر آئی ہے اور افسانے میں کہانی پن، کو ضروری قرار دیا جانے لگا ہے۔

کہانی اور پلاٹ کا فرق

پلاٹ کے لفظی معنی ایک خاکے یا نقشے کے ہیں۔ دوسرے آسان لفظوں میں اسے منصوبہ کہا جاسکتا ہے۔ اصطلاحاً

کہانی کو ایک خاص جمالیاتی تنظیم میں ڈھالنے کا نام پلاٹ ہے۔ کہانی پلاٹ کی بنیاد بھی ہے اور پلاٹ کا جو ہر بھی۔ کہانی کی بنیاد پر جو عمارت کھڑی کی جاتی ہے وہ پلاٹ ہے۔ یہاں یہوضاحت ضروری ہے کہ کہانی پلاٹ میں ڈھل کر کیا صورت اختیار کر لیتی ہے؟ کہانی، اصلًا پلاٹ کا سرچشمہ ہے جو ایک سیدھی سادی منطق پر استوار ہوتی ہے۔ گویا اس میں ہر چیز اپنے مقام پر ہوتی ہے اور میدان عمل مختصر ہوتا ہے۔ پلاٹ میں میدان عمل وسیع ہوتا ہے۔ ایک خاص ترتیب اور دورانیے duration کے ساتھ جو واقعات پیش کیے جاتے ہیں وہ منتخب ہوتے ہیں۔ کہانی میں ان کی ترتیب فطری اور سلسے وار ہوتی ہے یعنی جہاں ان کو واقع ہونا تھا وہ وہیں واقع ہوتے ہیں۔ اس طرح کہانی پلاٹ کا خام مواد ہے جسے تراش خراش یا کچھ ترمیم اور کچھ اضافے کر کے ایک نئی ہیئت میں ضم کر دیا جاتا ہے۔ اس طرح پلاٹ میں واقعات اور صورت حالات یا ماحل و موقع situations کی ایک خاص ربط و ضبط کے ساتھ ترتیب ہوتی ہے جس کا ایک مقصد یہ واضح کرنا ہوتا ہے کہ عمل کے پیچھے کافر ما اسباب و محکمات کو اور ان کے باہمی رشتہوں کی نوعیت کیا ہے؟ افسانے میں جو سانحات یا واقعات رونما ہوتے ہیں آپس میں ان کے ربط کے کیا معنی ہیں؟ پلاٹ کی اس تنظیم کا مقصد افسانے کے قاری میں ایک خاص طرح کی رغبت کے جذبے کو ابھارنا بھی ہوتا ہے۔ اسی لیے پلاٹ کی تنظیم میں جو مختلف مراحل واقع ہوتے ہیں ان میں ایک اہم مرحلہ تشویش suspense اور حیرت انگیزی surprise کا ہوتا ہے۔ حیرت کا تعلق توقع کے رد سے ہے۔ قاری کے تجسس کو تاکیم رکھنے کے لیے غیر متوقع وقوعات happenings کا درود laziem ہے۔ اس قسم کے غیر متوقع وقوعے ہی حیرت افسزا اور بھونچ کرنے والے ہوتے ہیں۔ اسطونے Poetics میں رزمیہ کے باب میں لکھا ہے کہ حیرت انگیزی اپنی مخصوص اثرات کے لیے خلافِ عمل بالتوں اور اشیاء پر انحصار کرتی ہے اور خلافِ عقل کا عمل خلی رزمیہ میں زیادہ ہوتا ہے، اسطونیہ کہنا چاہتا ہے کہ ڈرامے کے مقابلے میں رزمیہ چوں کہ ایک بیانیہ صنف ہے اس لیے رزمیہ میں خلافِ عقل بالتوں یا استجواب انگیزی صورتوں کے امکان زیادہ ہوتے ہیں۔

بعض پلاٹ، کردار کو ذہن میں رکھ کر بنائے جاتے ہیں۔ افسانے کے واقعات اسی ایک کردار کے اردو گھومتے ہیں جیسے منٹو کی کہانی 'موذیل'، تمی، یا کرشن چندر کا افسانہ کا لو بھکنی یا قرۃ العین کا افسانہ نیا کی ایک وھنک جلے میں گریسی، کارمن بیدی کا کردار لا جونتی یا لمبی لڑکی وغیرہ ایسے افسانوں میں کردار کے لیے واقعات گھرے جاتے ہیں۔ بعض پلاٹ میں واقعہ مرکز میں ہوتا ہے۔ کردار کی حیثیت ثانوی ہوتی ہے۔ اس قسم کے افسانوں میں کردار واقعے کو آگے بڑھاتے ہیں۔ گویا واقعے کے لیے کردار گھرے جاتے ہیں۔ کسی کسی افسانے میں واقعہ اور کردار دونوں اہم ہوتے ہیں۔ واقعے کو کردار سے اور کردار سے واقعے کو الگ نہیں کیا جاسکتا۔ واقعہ اور کردار دونوں کو اس خوبی کے ساتھ ایک واحدیت میں ڈھال کر پیش کرنا کہ واقعہ اور کردار دونوں ایک دوسرے کے لیے لازم و ملزم کا تاثر دے سکیں۔

کردار نگاری

افسانے کی دنیا میں ہمیں کئی کرداروں سے سابقہ پڑتا ہے جیسے چمپا، بوڑھی کا کی، ہلکو، گھیسو، مادھو (پریم چندر)، کبری، راحت، بیگم جان، گیندا، نفحی کی نانی (عصمت چنتائی)، زین العابدین، لا جونتی، بھاگو، رحمان (راجندر سنگھ بیدی)، بیشیر بھائی، مولوی فرزند علی، تفضل، حسین، عارف (انتظار حسین)، گریسی، کارمن، اقبال بخت، تنوری فاطمہ (قرۃ العین) وغیرہ۔ اردو افسانے کا قاری ان کرداروں اور ان کی زندگیوں کے پیچ و خم سے بخوبی واقف ہے۔ ان میں زیادہ تر نام ایسے ہیں جن سے ہماری

ساعتوں کو اکثر سابقہ پڑتا رہتا ہے لیکن افسانے کے کرداروں کی زندگی سے ہماری زندگیوں کا واسطہ کم ہی پڑتا ہے۔ واسطہ پڑتا بھی ہے تو وہ ہو ہونگیں ہوتا۔ محض بعض چیزوں کی اتفاقی مماثلت کو پوری زندگی کا نام نہیں دیا جا سکتا۔ انسانی زندگی کے بہت سے جزوں سے ان کی کلیت خلق ہوتی ہے۔ ان کرداروں کو ایک خاص مقصد کے لیے ایک خاص صورت حال میں تشكیل کیا جاتا ہے۔ ان میں بعض اقدار و خصوصیات ایسی ہوتی ہیں جو تمام انسانوں میں مشترک ہیں۔ اسی لیے بعض شخصی، ذاتی اور عمومی مشابہتوں کی بنیاد پر ہم انھیں اپنے اردو گردیست بس رکرتے ہوئے تصور کرتے ہیں یا کر سکتے ہیں۔ کسی انسان پر کسی خاصے کا، کسی انسان پر کسی دوسرے خاصے کا اطلاق کیا جا سکتا ہے۔

افسانے میں کردار کی اہمیت

موجودہ زمانے میں پلاٹ سے زیادہ کردار کو اہمیت دی جائی ہے۔ تحلیل نفسی کے تحت کرداروں کا تجزیہ بھی کیا جاتا ہے۔ ان کے باطن کی کشمکش اور بحران کا پتہ لگایا جاتا ہے، کیونکہ انسان جتنا باہر دکھائی دیتا ہے اس سے زیادہ اس کا باطن چھپا ہوا ہے۔ پلاٹ میں درج واقعہ ظاہر ہے کہ سماج کے افراد سے ہتھی متعلق ہوگا۔ اس لیے ان افراد کو (فرضی) کرداروں کے طور پر افسانے میں متعلقہ پلاٹ سے جوڑ دیا جاتا ہے۔

ڈاکٹر نجم الہدی نے افسانوی کرداروں کے بارے میں لکھا ہے:

”یوں تو افسانوی کردار ہی کسی نہ کسی اعتبار سے چرب ہوتا ہے، پھر بھی من و عن و ہی نہیں ہوتا۔ قصے کی کوئی بھی صنف ہو، فن کے تقاضے زندگی کے تقاضوں سے علیحدہ ہوتے ہیں۔ فن کی بنیاد ہی تخيیل پر ہے۔ جب کہ عملی زندگی میں تخيیل صرف اعلیٰ سطح پر ملتا ہے اور اس کی حیثیت مسترد کی ہے، بنیاد کی نہیں۔ تخيیل عملی زندگی کو مختلف الصورت بنا کر فن کی دنیا میں روشناس کرتا ہے۔ یہی وجہ ہے کہ ہمارے واقعی کردار قصے کی کتابوں میں کچھ بدلتے ہوئے دکھائی دیتے ہیں۔“ (کردار کی کردار نگاری، 1980، ص 45)

اس طرح افسانوی کردار زندگی کے منظراً میں ہی سے اخذ کیے جاتے ہیں۔ افسانہ نگار اپنے تجربے اور اپنے تخيیل سے اسے کچھ اس طور پر از سر نو تحقیق یا تشكیل کرتا ہے کہ ہم یہ بھول جاتے ہیں کہ یہ حقیقی زندگی سے اخذ کر دہ کردار ہے یا محض ایک فنی تشكیل ہے۔ ظاہر ہے تمام انسانوں میں بعض جذبے مشترک ہیں، تجربات زندگی میں بھی کافی مماثلت پائی جاتی ہے۔ اسی لیے افسانوی کردار میں واقعی زندگیوں کی کوئی نہ کوئی ایسی جملک ضرور ہوتی ہے جو ہمیں یہ احساس دلاتی ہے کہ وہ ہمارے لیے اجنبی نہیں ہے۔ رابرت لیڈل نے بھی کرداروں میں اس مشابہت کی طرف اشارہ کرتے ہوئے لکھا ہے:

”افسانوی کردار انسانی کرداروں سے مشابہ ہو کر بھی واقعی انسان نہیں ہوتے۔ وہ ان فرائض کے سوا جو ناول میں نمایاں کیے جانے کے لیے منتخب کیے گئے ہوں، دوسرے فرائض انجام دیتے نظر نہیں آتے اور ناول میں یہ انتخاب اعمال فنی رنگ و آہنگ کے ساتھ ہوتا ہے۔ افسانوی کردار ما جر انگاری کے دائرے میں کام کرتے ہیں اور ما جر انگاری کی طرح انتخاب، تجید اور قماش بندی کا نمونہ ہوتے ہیں۔“ (A treatise on the Novel صفحہ 97) (کردار اور کرداری نگاری، ص 48)

افسانے میں کرداروں کی اہمیت کو ظاہر کرنے والے دوسوال ہیں۔ اول یہ کہ کیا واقعہ پیش آیا؟ اس کا جواب پلاٹ میں مل جاتا ہے اور دوسرا یہ کہ واقعہ کس کے ساتھ پیش آیا؟ اس کا جواب افسانے کے کرداروں سے مل جاتا ہے۔ افسانے کو تحقیقی شکل دینے کے لیے افسانہ نگار کے لیے لازم ہوتا ہے کہ وہ اپنے کرداروں کو اصلی صورت میں پیش کرے۔ واقعہ کی مناسبت سے کرداروں کی خصیت ان کا طریقہ عمل، ان کی گفتگو، غرضیکہ وہ تمام اطوار و کردار عین اس واقعہ کی مناسبت سے افسانے کے کرداروں میں موجود ہونے چاہئیں۔ اس لیے افسانے کے کردار کو زیادہ سے زیادہ حقیقت سے قریب ہونا چاہیے۔ یعنی وہ ہماری آپ کی طرح جیتے جائے، چلتے پھرتے انسان ہونے چاہئیں۔ تھیک ہے نے تو اپنے کرداروں کو آزاد و جوہد عطا کر دیا تھا۔ وہ مصنف کے اشاروں پر نہیں اپنی طبیعت کے مطابق کام کرتے تھے۔ ڈرامہ میں کرداروں کو پیش کرتے وقت ان کے میک آپ لباس، چال ڈھال وغیرہ کا سہارا لیا جاتا ہے۔ لیکن افسانے میں مصنف کی قوت بیانیہ ہی سے کردار کے صحیح خدو خال کو واضح کیا جاتا ہے۔ باس صورت ڈرامہ نگار کے مقابلے میں افسانہ نگار کو کرداروں کے سنبھالنے میں کافی وقت کا سامنا کرنا پڑتا ہے۔ وہ کرداں تو تشکیلی حالت میں پیش کرتے وقت ان کے حرکات و مکانات پر بھی توجہ دیتا ہے تاکہ کردار کے حرکی پہلو سامنے آئیں۔

افسانے میں کرداروں کی قسموں کے متعلق بھی اختلاف الرائے پایا جاتا ہے۔ ناقدین کا ایک طبقہ افسانے کے کرداروں کو تمثیلی، اور تو صفحی، قسم میں تقسیم کرتا ہے۔ ان کے نزدیک جن افراد کی حرکات و مکانات اور ان کی باتیں جیسے ان کا کردار اور خصیت کا اظہار ہوتا ہے وہ تمثیلی کردار ہیں اور خود افسانہ نگار ہم کرداروں کی تحلیل و تاویل کرتا ہے وہ تو صفحی کردار مانے جاتے ہیں۔ آج کل افسانوں میں کرداروں کی نسبیات کا تجزیہ کیا جانے لگا ہے۔ اس لیے فی زمانہ افسانے کے زیادہ تر کردار تو صفحی نظر آتے ہیں۔ بعض ناقدین نے فکشن کے کرداروں کو ظاہری کردار اور باطنی کردار میں تقسیم کیا ہے۔ ان کے نزدیک ظاہری کردار وہ ہیں جو افسانے کے شروع سے انجام تک ایک جیسے رہتے ہیں، ان میں کوئی تغیری یا تبدل واقع نہیں ہوتا۔ دوسرے باطنی یا حركی کردار ہوتے ہیں۔ ان میں وقت، حالات کے مطابق تبدیلی واقع ہوتی ہے۔ ان ہی کرداروں کو بعض ناقدین جامد اور متبدل کردار گردانتے ہیں۔ بہر حال ان دونوں اقسام کے کرداروں سے کہانی آگے بڑھتی ہے اور اپنے انجام کو پہنچتی ہے۔ افسانے میں کرداروں کی بہتانات یا اختصار، افسانہ نگار کے منتخبہ پلاٹ کی پیش کش پر منحصر ہوتا ہے۔ پلاٹ پیچیدہ نہ ہو تو کم کرداروں کے ذریعہ بھی افسانہ نقطہ عروج پر پہنچ سکتا ہے اور اگر افسانے کی کہانی پیچیدہ ہو تو پھر کرداروں میں اضافہ ضروری ہو جاتا ہے، لیکن ایسی صورت میں پلاٹ کی پیچیدگی افسانے کی تفہیم و تاثر آفرینی میں مانع ہونے کا امکان باقی رہتا ہے۔ اسی لیے افسانہ نگار کے لیے لازم ہے کہ وہ پلاٹ اور کردار دونوں میں تطبیق و اتحاد کا خیال رکھے اور افسانے کے پلاٹ میں کرداروں کو ایسا شامل کرے جیسے مالا میں پھول گندھے ہوئے ہوتے ہیں۔

افسانے میں نقطہ نظر کی اہمیت

ہر ادیب کا زندگی کے تعلق سے کوئی نہ کوئی تصور، کوئی نظریہ ہوتا ہے جس کا اثر اس کی تحریر پر بھی ہوتا ہے۔ افسانہ نگار کا بھی ایک نقطہ نظر ہوتا ہے جو اس کے پلاٹ اور کرداروں کے اعمال سے بھی ظاہر ہوتا ہے۔ افسانے کا یہ عنصر پورے افسانے کی روح ہوتا ہے۔ اسے نقطہ خیال بھی کہتے ہیں۔ اس عنصر میں کہانی کا پیغام

(message) پہاں ہوتا ہے۔ اس عنصر کی پیش کش پورے افسانے میں ازابتدا تا اختتام نظر آتی ہے۔ نقطہ خیال افسانے کی پوری کہانی یا پلاٹ کا نچوڑ ہوتا ہے۔ افسانہ کا کام تبلیغ و اشاعت ہرگز نہیں ہوتا، لیکن ہر افسانہ کا ایک مقصد ضرور ہوتا ہے۔ یہی مقصد افسانے کا نقطہ نظر یا نقطہ خیال ہوتا ہے۔ یہ مقصد یا پیغام بقول مجنون گورکھ پوری ”افسانے کے اندر گھلاما ہونا چاہیے۔“ یعنی وہ نمایاں نہ ہو۔ جہاں نقطہ خیال نہ مایاں ہوا وہاں افسانہ کمزور ہو گیا۔ پر یہم چند، سدرش اور علی عباس حسینی کے افسانوں میں ان کے نقاط نظر افسانوں میں شیر و شکر ہو گئے تھے، اس لیے ان کی اثر آفرینی غصب کی رہی ہے۔ نقطہ خیال اور افسانے کے گھل مل جانے کی بہترین مثال ہمیں منظو، بیدی، چیخ اور موپاسان کے یہاں ملتی ہے۔

موجودہ دور میں مقصدی افسانہ نگاری کے تحت ”غایتی افسانہ“ کی اصطلاح بھی چل پڑی تھی۔ مگر ادب برائے ادب کے متوا لوں نے شاید اسے قبول نہیں کیا اور وہ ابھرنے سے قبل ہی غرق ہو کر رہ گئی۔ ویسے آج بھی افسانہ نگاروں کا یہی وطیرہ رہا ہے کہ وہ اپنے افسانے کی تھیم (نقطہ خیال) پہلے طے کر لیتا ہے۔ کبھی کسی واقعہ کو، زندگی کے کسی پہلوکو، کوئی واردات کو یا کسی سانحے کو۔ پھر افسانے کے پلاٹ میں کرداروں کے ذریعہ اسے گوندھ لیتا ہے، اس طرح افسانہ وجود میں آتا ہے۔ افسانہ نگار افسانے میں نقطہ خیال اپنے اطراف کے ماحول سے یا زندگی کے کسی پہلو سے اخذ کرتا ہے۔ اس لیے اس کے متعلق افسانہ نگار کے ذاتی تاثرات کا اس میں در آنا عین فطری ہے۔ لیکن وہ شعوری طور پر ان تاثرات کو اپنے افسانے میں پیش نہیں کرتا بلکہ اشارۃ کنایۃ ان کا اظہار کرتا ہے۔ اگر وہ اپنے افسانے کو اپنے ذاتی نظریات کا پابند بنالے تو وہ افسانہ افسانہ نہیں رہے گا۔

بعض افسانے ہنگامی نوعیت کے بھی ہوتے ہیں۔ وہ صرف تفنن طبع کی خاطر لکھے جاتے ہیں۔ ان میں نہ کوئی فلسفہ حیات ہوتا ہے اور نہ کوئی سنجیدہ مسئلہ کا حل۔ وقت گزاری اور حصولِ حظ اس کا لے دے کر مقصد ہوتا ہے۔ ایسے افسانے ادب میں اضافہ تو کرتے ہیں مگر کلاسک بننے کی ان میں صلاحیت نہیں ہوتی۔ ان افسانوں میں نقطہ نظر کا بھی فقiran ہوتا ہے۔ حالانکہ افسانہ تقدیم حیات کا حامل ہوتا ہے۔ اس تقدیمی عضر کے بغیر افسانہ الفاظ کا گورکھ دھندا ہوتا ہے۔ افسانے کو تقدیم حیات کا خوگر بنانے کے لیے اس میں نقطہ نظر کا ہونا از حد ضروری ہوتا ہے۔

افسانے میں پس منظر یا ماحول کشی کی اہمیت

ماحول، افسانے کے واقعہ کا محل و قوع ہوتا ہے۔ کہانی کے غیر حقیقی ماحول (شہر طسمات، پرستان، جناتی گنروغیرہ) کے بر عکس افسانے میں حقیقی ماحول (گاؤں، شہر، گلی، کوچہ) کی عکاسی ہوتی ہے۔ افسانہ نگار چاہے تو خود جس ماحول سے جڑا ہے اسے اپنے افسانے کا جزو بنایا سکتا ہے یا کوئی خیالی یا زمین سے سروکار رکھنے والا ماحول اپنے افسانے میں پیش کر سکتا ہے۔ اس ماحول میں جغرافیائی حدود، تہذیبی روابط، معاشرتی و اخلاقی قدروں کی شمولیت ہوتی ہے۔ اجتماعی معاملات و معمولات بھی ماحول میں شامل ہوتے ہیں اور افسانوں کے کردار کے طرزِ عمل میں ان ہی کا داخل ہوتا ہے۔ ماحول میں قدرتی مناظر اور واقعات کی مناسبت سے گاؤں/شہروں کے حالات بھی شامل ہوتے ہیں۔ کھیتوں، کھلیانوں اور کوچوں، چوپالوں کی منظر کشی بھی ہوتی ہے اور فضائے مراد کی عبارت/افسانے میں سرایت کی ہوئی مجموعی تاثراتی کیفیت ہے، جو فرحت و نشاط پرور بھی ہو سکتی ہے، رومانی بھی، تحریخیز بھی ہو سکتی ہے اور بھیانک بھی۔ الٰم انگیز بھی ہو سکتی ہے اور سحر پرور بھی۔ افسانہ نگار پلاٹ کے مطابق ان کو تصرف میں لا تا ہے۔ افسانے میں

یہ ماحول کرداروں کے عملی میدان کے مطابق بدلتا رہتا ہے۔ یہ ضروری نہیں کہ افسانے کا پورا ماحول یکساں ہو۔ فضا اور ماحول کہانی کو آگے بڑھانے اور اس میں اثر پیدا کرنے میں مدد و معاون ثابت ہوتے ہیں۔ افسانہ نگاری ماحول اور فضا کے مرتع پیش کرے تو افسانہ جاندار ہو جاتا ہے۔ سماجی افتراق یا جغرافیائی تبدیلی ماحول اور فضا کو پیچیدہ بنادیتی ہے۔ مثلاً ادنیٰ طبقاتی حالات اور اعلیٰ معاشرتی نظام کی منظر کشی میں افسانہ نگار کو بڑی محنت کرنی پڑتی ہے۔

تاریخی افسانوں میں ماحول اور فضا کی عکاسی میں نقص زمانی و مکانی واقع ہو سکتا ہے۔ لیکن قبل افسانہ نگار پلاٹ کی تنقیبم اس ڈھنگ سے کرتا ہے کہ واقعات کی تاریخیت عصری تقاضوں سے ہم رشتہ ہو جاتی ہے اور زمانی بعد ختم ہو جاتا ہے۔ افسانے میں ماحول اور فضا کو علامت کے طور پر بھی استعمال کیا جاتا ہے۔ مثلاً صبح کو فرحت و نشاط اور شام/رات کو غم و اندوہ کی علامت کے طور پر اکثر افسانہ نگار استعمال کرتے ہیں۔ بھنو آفت کی علامت ہے تو ساحل راحت کی علامت ہے۔ ہر یا می خوشی کے اظہار کے لیے علامت بنالی جاتی ہے تو سوکھا پن غم و آلام کا مظہر بن جاتا ہے۔ ان تمام کے باوصف ماحول اور فضا کہانی کی تفہیم میں اہم روپ ادا کرتے ہیں۔ ان کے ذریعہ کہانی کے بعض اسرار بھی منشفہ ہوتے ہیں۔ اور تجسس، قاری کو 'اب کیا ہونے والا ہے' کی جانب متوجہ بھی رکھتا ہے۔

زبان و بیان

طرزِ نگارش اور اسلوب بیان بھی افسانے کا نہایت اہم جزو ہے۔ پلاٹ کتنا بھی اچھا رہے، تھیم بھی بہترین ہو مگر افسانہ نگار کا اسلوب بیان اگر کمزور ہو تو افسانہ کمزور ہو جاتا ہے۔ اسلوب بیان افسانے میں سوز و گداز، طنز و تمسخر، خوف و حیرت سمجھی کا احاطہ کرتا ہے۔ نیز اس میں مکالمات بھی آجاتے ہیں۔ افسانے کا کیوس چوں کہ وسیع نہیں ہوتا، اس لیے اس میں ایک ایک لفظ پاٹلا ہونا چاہیے اور کم سے کم الفاظ میں زیادہ سے زیادہ بات کہہ دی جائے۔ یہ سلیقہ اظہار افسانے کو موثر بنانے میں اہم کردار عطا کرتا ہے۔

افسانے میں مکالمے کی اہمیت

افسانے کا ایک عنصر یا اجزاء ترکیبی میں 'مکالمہ' کو بھی شمار کیا جاتا ہے۔ افسانے کا یہ وہ حصہ ہوتا ہے جس سے افسانے کا قاری اس کے کرداروں سے قریبی رابطہ قائم کر لیتا ہے۔ افسانے کے مکالمے اسے ڈرامے سے قریب تر کر دیتے ہیں۔ افسانے میں مکالموں کو کردار کی مناسبت سے جتنی اہمیت دی جاتی ہے اور کردار کی اپنی زبان سے ان مکالموں کی ہم رشتگی کا خیال رکھا جاتا ہے اسی طرح مکالموں کی زبان میں قارئین کی دلچسپی کا خیال رکھنا بھی ضروری ہوتا ہے۔ مکالموں سے کہانی میں نہ صرف یہ کہ جان پڑ جاتی ہے بلکہ افسانے کے کرداروں کے جذبات و احساسات کی ترجمانی بھی ہوتی ہے۔ ڈرامہ میں جس طرح body language کا استعمال جذبات کے اظہار کے لیے ہوتا ہے افسانے میں یہ اظہار محض مکالموں پر منحصر ہوتا ہے۔ افسانے کے مکالمے پلاٹ کو آگے بڑھانے میں معاون ہوتے ہیں۔ وہ اپنے آپ میں افسانے کا نامیاتی عنصر ہوتے ہیں۔ مکالمے پیچیدہ اور غیر متعلقہ نہ ہوں تو اثر آفرینی میں لا جواب ہوتے ہیں۔ اسی طرح مکالمے طویل بھی نہیں ہونے چاہیے۔ مکالمے کرداروں کی

فطرت کے عین مطابق ہونے چاہئیں۔ ان میں روانی، تازگی اور زندگی کی حلاوت ہونی چاہیے۔ ساتھ ہی مکالے دلچسپ بھی ہوں۔ مکالموں میں افسانہ نگار کو میانہ روی سے کام لینا ضروری ہوتا ہے۔ کیونکہ وہ اگر کسی ذہین فرد کی روزمرہ کی گفتگو ہی کو مکالمہ بنالے تو وہ بے اثر ہے گا اور اگر افسانہ نگار پر تصنیع کتابی زبان کو مکالموں کے لیے استعمال کرے گا تو وہ بھی بے اثر ٹھہرے گی۔ مکالموں میں نتو خلیجیانہ انداز ہونہے اجدہ زبان کے محاورے والی گفتگو۔ مکالے کو افسانے کے ماحول کے مطابق ہونا چاہیے۔

افسانے کی تنظیم میں آغاز و اختتام کی اہمیت

افسانے میں پلات کا منطقی تسلسل اس کے آغاز، وسط اور انجام سے قائم ہوتا ہے۔ افسانے کے آغاز سے کہتے ہیں کہ کہانی میں واقعہ بیان کرتے وقت اس سے پہلے کوئی کا بیان نہ ہو۔ یعنی افسانے کے آغاز سے قبل کوئی واقعہ نہیں ہوتا اسی طرح کہانی کے انجام (اختتام) کے بعد بھی کوئی واقعہ نہیں ہوتا۔ نیز افسانے کے وسط کے پہلے آغاز اور وسط کے بعد انجام ہوتا ہے۔ انجام کو نقطہ عروج بھی کہا جاتا ہے۔ یہ وہ مقام ہوتا ہے جہاں پہنچ کر قاری یہ سوچنے پر مجبور ہو جاتا ہے کہ کیا ہوا؟ کیوں ہوا؟ اور کیسے ہوا؟ یہ اسی وقت ممکن ہے جب پڑھنے والے کے جذبات و احساسات اور کرداروں کے جذبات و احساسات میں باہم مطابقت پیدا ہو جائے۔ افسانے کے آغاز، وسط اور انجام میں اگر قاری کو جاتا ہے تو یہ صورت حال پیدا ہو جاتی ہے۔ افسانے کا یہی وصف افسانہ نگار کی کامیابی کا حاصل ہوتا ہے۔

افسانہ نگار افسانے کے اہم نکات کو شروع میں بیان کرنے لگے ہیں۔ جس سے واقعہ کے ابتدائی نقوش بہت بعد میں قارئین کے سامنے آتے ہیں۔ گویا ب واقعات کی ترتیب ہی افسانوں میں الٹ دی جاتی ہے جس سے افسانے کی ابتداء، وسط اور انجام کا سلسلہ الٹ پلٹ جاتا ہے۔ افسانے کا وسط کشمکش کا بیان یہ ہوتا ہے۔ اس میں واقعہ کی توضیح کرداروں کے سہارے ہوتی ہے اور یہی کشمکش دھیرے دھیرے انجام کو پہنچتی ہے۔ یہ کشمکش اگرافقی خط میں آگے بڑھتی ہے تو افسانہ ست رفار سے آگے بڑھتا ہے لیکن عمودی خط میں اگر کشمکش آگے بڑھے تو افسانہ کی رفار، بہت تیز ہو جاتی ہے اور کلامکس کے قریب پہنچنے میں اسے زیادہ وقت نہیں لگتی۔ افسانے کا انجام قدیم ڈرامے کی طرح طریقہ بھی ہو سکتا ہے اور الیمیہ بھی ہو سکتا ہے۔ اثر آفرینی میں اگرچہ الیمیہ اختتام زود اثر ہوتا ہے مگر افسانہ نگار اگر ماہر ہو تو وہ طریقہ انتظام کو بھی زود اثر بناسکتا ہے۔

افسانے میں وحدتِ تاثر کی اہمیت

یہ پورے افسانے کی جان اور افسانہ نگار کا کمال ہوتا ہے۔ وحدتِ تاثر افسانے کے ذریعہ پیدا کرنا نہایت مشکل امر ہے۔ جس اثر کو لے کر افسانہ نگار نے افسانہ لکھا، وہی اثر افسانے کے کرداروں کی حرکات سے ظاہر ہونا اور پھر اسی اثر کو قاری نے اپنے تینیں محسوس کرنا۔ ان تینوں نکتوں کی وحدت کا نام وحدتِ تاثر ہے۔

پروفیسر ظہور الدین نے ”وحدتِ تاثر“ کو افسانے کی روح قرار دیتے ہوئے لکھا ہے:

”وحدتِ تاثر افسانے کی جان ہے۔ فن کار کوتاثر کی یہ وحدت برقرار رکھنے کے لیے عمل موقع اور بیانیہ تینیوں کا سہارا لینا پڑتا ہے یعنی وہ اسے یا تو کرداروں کے عمل کے ذریعے یا پھر انہیں مختلف

situations سے دوچار کر کے یا پھر اپنے بیان کی ندرت سے ابھارنے کی کوشش کرتا ہے۔ محض بیانیہ کا سہارا لے کر اس کو پیش کرنے کی کوئی بھی گوشش سودمند نہیں ہو سکتی۔ مثلاً اگر اسے یہ دکھانا ہو کہ آج کے زمانے میں ایک کلرک کو کن کن مالی مشکلات سے دوچار ہونا پڑتا ہے اور وہ زندگی کی کیسی کیسی کرب ناک منزلوں سے گزرتا ہے تو اس پر لازم ہے کہ وہ اپنے کرداروں کی زندگی کے روزمرہ واقعات کی ایسی بے لائق تصویریں پیش کر جنہیں دیکھنے کے بعد قاری خود بخود یہ نتیجہ اخذ کرے کہ اس دور میں ایک کلرک کے لیے زندگی کتنی دوسری ہو گئی ہے۔ بجائے اس کے کہ وہ اپنے الفاظ میں ان مشکلات کی صرف ایک فہرست پیش کر دے۔ بیانیہ کوئی ذات باہر چیز نہیں ہے۔ یعنی یہ تو نہیں کہا جاسکتا کہ افسانے میں بیانیہ کا استعمال بالکل نہ ہو لیکن یہ بھی کہنا بے جانہ ہو گا کہ اس کا ضرورت سے زیادہ استعمال بھی افسانے کی صحت کے منافی ہے۔ عمل، واقعات اور بیانیہ میں کرافسانے کے تانے بنے کو مضبوط بناتے ہیں۔

جب کہ محض بیانیہ کا سہارا لینے سے وہ افسانہ ہونے کی بجائے محض ایک مضمون سا بن کر رہ جاتا ہے۔ اختصار، وحدت تاثر اور بیانیہ کی یہ خصوصیت افسانے کو ڈرامے سے قریب لے آتی ہے۔ اس لحاظ سے افسانے کی کامیاب مثال راجندر سنگھ بیدی کا افسانہ "گرم کوٹ" ہے۔ بیدی نے اس میں ایک عام کلرک کی گھریلو روزمرہ زندگی کی جاندار تصویریں پیش کر کے ہمیں یہ سوچنے پر مجبور کر دیا ہے کہ ایک کلرک یا کم تنخواہ پانے والا ملازم کن جسمانی و ذہنی اذیتوں سے دوچار ہوتا ہے۔ افسانے میں عمل واقعات اور صورت حال تاثر کی منہ بولتی تصویروں کا کام دیتے ہیں۔ افسانہ نگار کی ضرورت سے زیادہ مداخلت پلاٹ کو مجرور کر دیتی ہے۔" (کہانی کا ارتقا: ڈاکٹر ظہور الدین، ص 237)

افسانوی ادب کا کمال ہی یہ ہے کہ وہ وحدت تاثر قائم کرے۔ عام طور پر نقادوں افسانہ نگاروں نے وحدت تاثر کی تعریف کچھ اس طرح کی ہے کہ پڑھنے والے کے دل کی کیفیت میں بکھرا و نہ ہو۔ یعنی کبھی حیرت، کبھی خوف، کبھی خوشی یا کبھی غم کی کیفیت اس پر طاری نہ ہو بلکہ پوری کہانی میں مجموعی طور پر ایک ہی اثر غالب رہنا چاہیے۔ مگر وحدت تاثر کی یہ تعریف صحیح نہیں ہے کیونکہ آج کی انسانی زندگی میں بکھرا و بہت ہے۔ اصل زندگی میں جب یہ حال ہے تو بھر تاثر میں وحدت کہاں قائم رہے گی۔ یہ تعریف مبتدیوں کے لیے تو مفید ہو سکتی ہے مگر باقاعدہ افسانہ پر کام کرنے والوں کے لیے یہ قطعی سودمند نہیں ہو سکتی۔ دراصل وحدت تاثر اس کیفیت کا نام ہے کہ کردار افسانے میں جو محسوس کر رہا ہوتا ہے وہی احساس قاری کے قلب و ذہن میں پیدا ہو جائے۔ تعمیم اثر کا یہ عمل کامیاب فنکار ہی کر سکتا ہے۔

6.5 نمونہ برائے امتحانی سوالات

(1) مختصر لفظوں میں افسانے کی تعریف بیچیے۔

(2) افسانے میں پلاٹ کی کیا اہمیت ہے؟

- (3) کہانی اور پلاٹ میں کیا فرق ہے؟
 (4) افسانے میں کردار نگاری کی کیا اہمیت ہے؟
 (5) افسانے میں صورتِ حال کی کیا اہمیت ہے؟

6.6 فرہنگ

کاث کرم کرنا	ترمیم کرنا	لے لینا، اقتباس کرنا	اخذ
حیرت انگیز	استعجاب انگیز	دری، (مراد) پھیلاو	بساط
شکل بنانا	تشکیل کرنا	ذہانت	بصیرت
مانند ہونا	مشابہت	متا جلتا ہونا	مماثلت
سلسلہ دار	تسلسل	ایک دوسرے کے خلاف	متضاد
علت کی جمع، وجہ	عمل	پکا، مضبوط	ستوار
ذہانت	فراست	گھبراہٹ، پریشانی	تشویش
تبديلی	تغیر	اندرونی	باطنی
		اشارہ	علامت

6.7 معاون کتب

وقار عظیم	نیا افسانہ
اطہر پرویز	ادب کام طالعہ
گوپی چند نارنگ	اردو افسانہ روایت اور مسائل
ظهور الدین	کہانی کا ارتقا
عتیق اللہ	تفقید کا نیا محاورہ
عتیق اللہ	تعصبات
سید حامد حسین	نشر اور انداز نشر

اکائی 7 پُوس کی رات (مشی پریم چند)

اکائی کے اہم اجزاء

7.1 اغراض و مقاصد

7.2 تمهید

7.3 مشی پریم چند کا تعارف

7.4 متن: (افسانہ) ”پُوس کی رات“

7.5 متن کا خلاصہ

7.6 نمونہ برائے امتحانی سوالات

7.7 فرہنگ

7.8 معاون کتب

7.1 اغراض و مقاصد

اس اکائی کو بڑھنے کے بعد طلبہ سے توقع کی جاتی ہے کہ وہ

مشی پریم چند کا تعارف پیش کر سکیں۔ ☆

مشی پریم چند کے افسانے ”پُوس کی رات“ کا خلاصہ اپنے الفاظ میں تحریر کر سکیں۔ ☆

صفِ افسانہ کی روشنی میں ”پُوس کی رات“ کا جائزہ لے سکیں۔ ☆

7.2 تمهید

اس اکائی میں ہم اردو نشر کی ایک اہم صنف ”افسانہ“ کی تعریف بیان کریں گے۔ مشہور افسانہ نگار مشی پریم چند سے آپ کا تعارف کرواتے ہوئے ان کے افسانے ”پُوس کی رات“ کو تصحیح و تشریح کے ساتھ پیش کریں گے۔ آئیے سب سے پہلے اردو نشر کی ایک اہم صنف ”افسانہ“ سے آپ کو روشناس کرواتے ہیں۔

7.3 مشی پریم چند کا تعارف

مشی پریم چند اپنے زمانے کے بہت ہی مشہور مصنف تھے۔ ان کی پیدائیش بنا رس کے قریب تھی گاؤں میں ۳۱ جولائی ۱۸۸۴ء کو ہوئی۔ پریم چند کا اصل نام دھپت رائے تھا۔ لیکن ادب کی دنیا میں مشی پریم چند کے نام سے مشہور ہوئے۔

مشی پریم چند کے والد مشی عجائب لال ڈاک خانہ میں ملازم تھے۔ کم عمری میں ہی والدہ کا انتقال ہو گیا تھا۔ پرورش کی ذمہ داری دادی نے لی لیکن کچھ عرصہ بعد وہ بھی دنیا سے رخصت ہو گئیں۔ والد نے دوسری شادی کر لی۔ تین ماں کے برتاؤ نے مشی پریم چند کی زندگی میں تینی پیدا کر دی۔ جس کے لئے خود ان کا کہنا ہے:

”میری ماں کے انتقال کے بعد میری روح کو خوراک نہیں ملی وہی بھوک میری زندگی ہے۔“

غربی، گھٹن، روکھے پن سے نجات حاصل کرنے کے لئے مشی پریم چند نے افسانے اور مضمایں دھنپت رائے کے نام سے لکھنا شروع کیے۔ اپنے ناول ”کرم بھومی“ کے کردار کے ذریعہ آپ بتی سنائی ہے۔ بنا رس کے کالجیٹ اسکول سے اٹرپس پاس کیا اور محکمہ تعلیم میں ملازم ہو گئے۔ پھر خانگی طور پر انہوں نے بی اے کا امتحان پاس کیا اور ڈپٹی انسپکٹر مدارس کے عہدے تک پہنچے ۱۹۲۱ء میں مہاتما گاندھی نے جب عدم تعاون کی تحریک شروع کی تو مشی پریم چند نے ڈپٹی انسپکٹر مدارس کی ملازمت سے استغفار دے دیا۔

مشی پریم چند نے اپنی قلمی زندگی کا آغاز کا پور سے شائع ہونے والے رسائلے ”زمانہ“ میں اپنے افسانے لکھ کر کیا۔ ان کا پہلا افسانہ ”عشق دنیا و حب وطن“ ہے۔ ان کا پہلا مجموعہ ”سو ز وطن“ ہے جو ۱۹۰۸ء میں شائع ہوا۔ سو ز وطن میں با غیانہ خیالات کی جھلک دیکھ کر انگریزی حکومت نے اس کی تمام کا پیاس ضبط کر لیں۔ سو ز وطن کی ضبطی کے بعد انہوں نے نواب رائے کے بجائے پریم چند کے قلمی نام سے لکھنا شروع کیا۔ مشی پریم چند کے کئی افسانوی مجموعے شائع ہوئے جن میں سو ز وطن، پریم چالیسی، پریم پچیسی، خاک و پروانہ، فردوسِ خیال، خوب و خیال، نجات، آخری تھفہ، زادراہ، دودھ کی قیمت، واردات، پریم بتی قابل ذکر ہیں۔

مشی پریم چند ایک متوسط دیہاتی گھرانے سے تعلق رکھتے تھے۔ اس لئے انہیں گاؤں کی زندگی کا گہرا تجربہ تھا۔ اپنے افسانوں اور ناولوں کے لیے انہوں نے اسی زندگی کو منتخب کیا جسے وہ اچھی طرح جانتے تھے اور انہوں نے وہی تصویریں بنائیں جن کے کھینچنے میں ان کا قلم کم سے کم غلطی کر سکتا تھا۔ اور یہی ان کی کامیابی کا راز تھا۔ انہوں نے نہ صرف اردو مختصر افسانے کی بنیاد ڈالی بلکہ ان افسانوں میں سماجی اور معاشرتی صداقت کو مستحکم اور پاسیدار بنایا۔

اردو افسانے میں سماجی حقیقت پسندی کا آغاز انہیں کے افسانوں سے ہوتا ہے۔ انہوں نے محنت کش عوام کو اپنے افسانوں اور ناولوں کا ہیر و بنایا۔ حقیقت یہ ہے کہ پریم چند کے افسانوں میں ہندوستانی سماج اپنی چلتی پھرتی صورت میں نظر آتا ہے۔ یعنی ان کے افسانوں میں سماج کے دل کی دھڑکن سُنائی دیتی ہے۔ اردو کے مقبول و معروف بلند پایہ افسانہ ٹگار کا ل ۱۹۳۳ء میں اس دنیائے فانی سے کوچ کر گئے۔

7.4 متن: افسانہ ”پوس کی رات“

پوس کی رات

(۱)

ہلکو نے اپنی بیوی سے آ کر کہا، ”شہنا آیا ہے لا و جورو پے رکھے ہیں اُسے دے دوں، کسی طرح گردن تو چھوٹے“۔
منی بہو چھاڑ و لگا رہی تھی پیچھے پھر کر بولی، ”تین ہی روپے ہیں دے دوں تو تمکمل کہاں سے آئے گا؟ ماگھ پوس کی رات کھیت میں

کیسے کٹے گی۔ اس سے کہہ دو کہ فصل پر روپے دے دیں گے۔ ابھی نہیں ہیں۔“

ہلکو تھوڑی دیر تک چپ کھڑا رہا اور اپنے دل میں سوچتا رہا! پوس سر پر آ گیا ہے بغیر کمبل کے رات کو وہ کسی طرح کھیت پر نہیں سو سکتا۔ مگر شہنا نے گا نہیں۔ وہ گھٹ کیاں دیگا۔ گالیاں سنائے گا بلا سے جاڑے میں مریں گے، یہ بلا تو سر سے ٹل جائے گی۔ یہ سوچتا ہوا وہ اپنا بھاری جسم لئے ہوئے جو اس کے نام کو غلط ثابت کر رہا تھا۔ اپنی بیوی کے پاس گیا اور خوشامد نہ لجھے میں بولا، ”لا دے دے۔ گردن تو کسی طرح بچے۔ کمبل کے لئے کوئی تدبیر سوچوں گا۔“

منی اس کے پاس سے دور ہٹ گئی اور آنکھیں ٹیڑھی کر کے بولی، ”کر چکے دوسرا تدبیر زراسنوں کون سی تدبیر کرو گے؟ کون کمبل خیرات میں دے دے گا۔ نہ جانے کتنا روپیہ باقی ہے جو کسی طرح اداہی نہیں ہوتا۔ میں کہتی ہوں تم کھیتی کیوں نہیں چھوڑ دیتے مرمر کر کام کرو پیدا اور ہوتا اس سے باقی ادا کرو، چلو چھٹی ہوئی باقی چکانے کے لئے ہی تو ہمارا جنم ہوا ہے۔ ایسی کھیتی سے باز آئے۔ میں روپے نہ دل گی۔ نہ دوں گی۔“

ہلکو رنجیدہ ہو کر بولا۔ ”تو کیا گالیاں کھاؤ؟“ منی نے کہا، ”گالی کیوں دے گا؟ کیا اس کا راج ہے؟“ مگر یہ کہنے کے ساتھ ہی اس کی تنی ہوئی بھنویں ڈھیلی پڑ گئیں۔ ہلکو کی بات میں جو دل دھلا دینے والی سچائی تھی۔ معلوم ہوتا تھا کہ وہ اس کی جانب تکشکی باندھے ہوئے دیکھ رہی تھی۔ اس نے طاق پر سے پیسے اٹھائے اور لا کر ہلکو کے ہاتھ پر رکھ دئے۔ پھر بولی، ”کھیت مزدوری میں سکھ سے ایک روٹی تو جیمن سے کھانے کو ملے گی، کسی کی دھنس تو نہ رہے گی۔ اچھی کھیتی ہے مزدوری کر کے لا ڈوہ بھی اس میں جھونک دو۔ اس پر سے دھنس الگ!“

ہلکو نے روپے لیے اور اس طرح باہر چلا کہ معلوم ہوتا تھا کہ وہ اپنا کلی جو نکال کر دینے جا رہا ہے۔ اس نے ایک ایک پیسہ کاٹ کر تین روپے کمبل کے لئے جمع کئے تھے، وہ آج نکلے جا رہے ہیں۔ ایک ایک قدم کے ساتھ اس کا دماغ اپنی ناداری کے بوجھ سے دبا جا رہا تھا!

(۲)

پوس کی اندر ہیری رات، آسمان پر تارے بھی ٹھٹھرے ہوئے معلوم ہوتے تھے، ہلکو اپنے کھیت کے کنارے روکھ کی پیوں کو ایک چھتری کے نیچے بانس کے کھٹو لے پر اپنی پرانی گاڑھے کی چادر اوڑھئے ہوئے کانپ رہا تھا۔ کھٹو لے کے نیچے اس کا ساتھی کتنا ”جبرا“ پیٹ میں منہ ڈالے سر دی سے گوں گوں کر رہا تھا۔ دونوں میں سے ایک کو بھی نیند نہ آتی تھی۔

ہلکو نے گھٹنوں کو گردن میں چھٹاتے ہوئے کہا، ”کیوں جبرا جاڑا لگتا ہے۔ کہا تو تھا کہ گھر میں پیال پر لیٹ رہ تو یہاں کیا لینے آیا تھا۔ اب کھا سر دی۔ میں کیا کروں؟ جیسے کہ میں حلوا پوری کھانے جا رہا ہوں۔ دوڑتے ہوئے آگے آگے چلے آئے۔ اب روؤا پنی نافی کے نام کو۔۔۔“

جبرا نے پڑے پڑے دُم ہلائی اور ایک جمائی لے کر چپ ہو گیا۔ شاید وہ سمجھ گیا تھا۔ کہ اس کی گوں گوں کی آواز سے اس کے مالک کو نیند نہیں آ رہی ہے۔

ہلکو نے ہاتھ نکال کر جبرا کی ٹھنڈی پیٹھ سہلاتے ہوئے کہا، ”کل سے میرے ساتھ نہ آ نہیں تو ٹھنڈے ہو جاؤ گے۔ یہ رانڈ پچھووا ہوانہ جانے کہاں سے برف لئے آ رہی ہے۔ اُٹھو پھر ایک چلم بھرو۔ کسی طرح رات تو کٹے۔ اُٹھ چل تو پی چکا۔ یہ کھیت کا

مزہ ہے اور بھگوان کچھ ایسے بھی ہیں کہ۔ جن کے پاس جاڑا جائے تو گرمی سے گھبرا کر بھاگے۔ موٹے موٹے گدے لحاف، کمبل، مجال ہے کہ جاڑے کا گزر ہو جائے۔ تقدیریکی خوبی ہے مزدوری ہم کریں، مزہ دوسراے لوٹیں۔“

جرانے اس کی جانب محبت بھری نگاہوں سے دیکھا۔ ہلکو نے کہا، ”آج اور جاڑا کھا لے۔ کل سے میں یہاں پیال بچھا دوں گا۔ اس میں گھس کر بیٹھنا جاڑا نہ لگے گا۔“

جرانے اگلے پنجے اس کے گھٹنوں پر رکھ دئے اور اس کے منہ کے پاس اپنا منہ لے گیا۔ ہلکو کو اس کی گرم سانس لگی۔ چلم پی کر ہلکو پھر لیٹا اور یہ طے کر لیا کہ چاہے جو کچھ بھی ہو۔ اب کی سو جاؤں گا۔ لیکن ایک لمبے میں اس کا لکھ جکان پینے لگا۔ کبھی اس کروٹ لیتا کبھی اُس کروٹ۔ جاڑا کسی بھوت کی مانند اس کی چھاتی کو دبائے ہوئے تھا۔ جب کسی طرح نرہا گیا۔ تو اس نے جبرا کو دھیرے سے اٹھایا اس کے سر کو تھپ تھپ کر اسے اپنی گود میں سلا لیا۔ کتے کے جسم سے معلوم نہیں کیسی بدبو آرہی تھی۔ پر اسے اپنی گود سے چھٹائے ہوئے ایسا سکھ معلوم ہوتا تھا۔ جو ادھر نہیں سے اسے نہ ملا تھا۔ جبرا شاید یہ خیال کر رہا تھا کہ جنت یہیں ہے۔ اور ہلکو کی روح اتنی پاک تھی کہ اس کو کتنے سے بالکل گھن نہ آتی تھی۔ وہ اپنی غربتی سے پریشان تھا۔ جس کی وجہ سے وہ اس حالت کو پہنچ گیا تھا۔ ایسی انوکھی دوستی نے اس کی روح کے سب دروازے کھول دئے تھے۔ اور اس کا ایک ایک ذرہ حقیقی روشنی سے منور ہو گیا تھا۔ اسی اثنامیں جرانے کسی جانور کی آہٹ سنی اس کے مالک کی اس خالص روحانیت نے اس کے دل میں ایک نئی طاقت پیدا کر دی تھی۔ جو ہوا کے ٹھنڈے جھونکوں کو بھی بے وقت سمجھ رہی تھی۔ وہ جھپٹ کر اٹھا اور چھپر سے باہر آ کر بھونکنے لگا۔

ہلکو نے اُسے کئی بار پچکار کا بلا یا۔ پر وہ اس کے پاس نہ آیا۔ کھیت میں چاروں طرف دوڑ دوڑ کر بھونکتا رہا۔ ایک لمبے لیے آبھی جاتا تو فوراً ہی پھر دوڑتا۔ فرض کی ادائیگی نے اسے بے چین کر رکھا تھا۔

(۳)

ایک گھنٹہ گزر گیا، سردی بڑھنے لگی۔ ہلکو اتحہ بیٹھا اور دونوں گھٹنوں کو چھاتی سے ملا کر سر کو چھپا لیا۔ پھر بھی سردی کم نہ ہوئی۔ ایسا معلوم ہوتا تھا کہ سارا خون مخدود ہو گیا ہے۔ اس نے اٹھ کر آسمان کی جانب دیکھا۔ ابھی کتنی رات باقی ہے؟ وہ سات ستارے جو قطب کے گرد گھومتے ہیں ابھی اپنا نصف دورہ بھی ختم نہیں کر پائے تھے۔ جب وہ اوپر آ جائیں گے تو کہیں سوریا ہو گا۔ ابھی ایک پھر سے زیادہ رات باقی ہے۔

ہلکو کے کھیت سے تھوڑی دور کے فاصلے پر ایک باغ تھا۔ پت جھٹ شروع ہو گیا تھا۔ باغ میں پتوں کا ڈھیر لگا ہوا تھا۔ ہلکو نے سوچا چل کر پیتاں بٹوروں اور ان کو جلا کر خوب تاپوں۔ رات کو کوئی پیتاں بٹوتے دیکھے تو سمجھے گا کہ کوئی بھوت ہے۔ کون جانے کوئی جانور ہی چھپا بیٹھا ہو۔ مگر اب تو بیٹھنے نہیں رہا جاتا۔

اس نے پاس کے ارہ کے کھیت میں جا کر پودے اکھاڑے اور اس کا ایک جھاڑ و بننا کر رہا تھا میں سلگتا ہوا اپلا لئے باغ کی طرف چلا۔ جرانے اُسے جاتے ہوئے دیکھا تو پاس آیا۔ اور دُم ہلانے لگا۔

ہلکو نے کہا، ”اب تو نہیں رہا جاتا۔ جبرو، چلو باغ میں پیتاں بٹو رکرتا پیں ٹانٹے ہو جائیں گے۔ تو پھر آ کر سوئیں گے، ابھی توارات بہت ہے۔“

جرانے گوں گوں کرتے ہوئے اپنے مالک کی رائے سے اتفاق کیا۔ اور آگے آگے باغ کی جانب چلا۔ باغ میں

گھٹاٹوپ اندھیرا چھایا ہوا تھا۔ درختوں سے شبنم کی بوندیں ٹپ ٹپ ٹپ رہیں تھیں۔ یک ایک جھونکا مہندی کے پھولوں کی خوبصورتی ہوئے آیا۔

ہلکو نے کہا، ”کیسی اچھی مہک آئی جرا۔۔۔ تمہاری ناک میں بھی خوبصورتی ہے؟“

جرا کو کہیں زمین پر ایک ڈبی پڑی مل گئی تھی۔ وہ اُسے چھوڑ رہا تھا۔ ہلکو نے آگز میں پر کھدی اور پیتاں بٹورنے لگا۔ چھوڑی دیر میں پتوں کا ایک ڈھیر لگ گیا۔ ہاتھ ٹھہرے جاتے تھے، ننگے پاؤں گلے جاتے تھے۔ اور وہ پتوں کا پہاڑ کھڑا کر رہا تھا۔ اسی الاوہ میں وہ سردی کو جلا کر خاک کر دے گا۔

چھوڑی دیر میں الاوہ جل اٹھا، اس کی لو اوپر والے درخت کی پتوں کو چھوپھو کر بھاگنے لگی۔ اس ہلتی ہوئی روشنی میں باغ کے عالیشان درخت ایسے معلوم ہوتے تھے جیسے وہ اس لا انتہائی اندھیرے کو اپنی گردان پر سنبھالے ہوں۔ تاریکی کے اس اتحاد سمندر میں روشنی ایک ناؤ کی مانند معلوم ہوتی تھی۔ ہلکو الاوہ کے سامنے بیٹھا ہوا آگ تاپ رہا تھا۔ ایک منٹ میں اس نے اپنی چادر بغل میں دبائی اور دونوں پاؤں پھیلایا گیا۔ وہ سردی کو لکار کر کہہ رہا تھا، ”تیرے جی میں جو آئے وہ کر۔“ سردی کی اس بے پایاں طاقت پر فتح پا کر وہ خوشی کو چھپانے لکستھا تھا۔ اس نے جرا سے کہا، ”کیوں جبرے! اب تو ٹھنڈنہیں لگ رہی ہے؟“

جرا نے گوں گوں کر کے گویا کہا، ”اب کیا ٹھنڈ لگے گی؟“

پہلے یہ تدبر نہیں سمجھی، نہیں تو اتنی ٹھنڈ کیوں کھاتے؟“

جرا نے دم ہلائی۔

”اچھا آؤ اس الاوہ کو کوڈ کر پار کریں۔ دیکھیں کون نکل جاتا ہے۔ اگر جل گئے بچتو میں دوانہ کروں گا۔“

جرا نے خوف زدہ نگاہوں سے الاوہ کو دیکھا۔

”منی سے کل نہ کہہ دینا اور نہ لڑائی کرے گی۔“

یہ کہتا ہوا وہ اچھلا اور اس الاوہ کے اوپر سے صاف نکل گیا۔ پیروں میں ذرا سی لپٹ لگ گئی۔ پروہ کوئی بات نہ تھی۔ جرا

الاوہ کے گرد گھوم کر اسی کے پاس آ کھڑا ہوا۔

ہلکو نے کہا، ”چلو چلو، اس طرح نہیں، اوپر سے گود کر آؤ۔“

وہ پھر کودا اور الاوہ کے اس پار آ گیا۔

(۲)

پیتاں جل چکیں تھیں۔ باعچے میں پھر اندھیرا چھا گیا تھا۔ راکھ کے نیچے ابھی کچھ کچھ آگ باقی تھی جو ہوا کا جھونکا آنے پر ذرا جاگ اٹھتی تھی۔ پر ایک لمبے میں پھر آنکھیں بند کر لیتی تھی۔

ہلکو نے پھر چادر اوڑھ لی۔ اور گرم راکھ کے پاس بیٹھا ہوا ایک گیت گننا نے لگا۔ اس کے جسم میں گرمی آگئی تھی۔ پر

جوں جوں سردی بڑھتی جاتی تھی اُسے سستی دبائے لیتی تھی۔

دفعتاً جرا زور سے بھونک کر کھیت کی طرف بھاگا۔ ہلکو ایسا محسوس ہوا کہ جانوروں کا ایک غول اس کے کھیت میں آ

گیا۔ شاید نیل گائیوں کا تھا۔ ان کے کودنے اور دوڑنے کی آوازیں صاف سنائی دے رہی تھیں۔ پھر ایسا معلوم ہوا کہ وہ کھیت میں

چرہ ہی ہیں۔

اس نے دل میں کہا۔ ”نہیں جبرا کے ہوتے ہوئے کوئی جانور کھیت میں نہیں آ سکتا، نوجہ ہی ڈالے گا۔ مجھے وہم ہو رہا ہے۔ اب تو کچھ دکھائی نہیں دیتا مجھے بھی؟ کیسا دھوکا ہوا۔۔۔!“

اس نے زور سے آواز لگائی، ”جرا۔۔۔ جرا۔۔۔ جرا۔۔۔! جرا بھونٹا رہا۔ اس کے پاس نہ آیا۔“

جانوروں کے چرنے کی آواز چڑھنائی دینے لگی، ہلکاوب اپنے کوفریبندے سکا۔ مگر اس وقت اپنی جبے سے ہلنا زہر معلوم ہوتا تھا۔ کیا گرما یا ہوا مزے سے بیٹھا تھا۔۔۔ اس جاڑے پالے میں کھیت میں جانا، جانوروں کو بھگانا۔۔۔ ان کا پیچھا کرنا سے پہاڑ معلوم ہوتا تھا۔ اپنی جگہ سے نہ ہلا۔ بیٹھے بیٹھے جانوروں کو بھگانے کے لئے چلانے لگا۔

”ہلو، ہلو۔۔۔ ہو ہو۔۔۔ ہاہا۔۔۔!“

مگر جرا پھر بھونک اٹھا۔ جانور کھیت چڑھ رہے تھے۔ فصل تیار ہے۔ مگر یہ ظالم جانور اس کاستیا ناس کئے ڈالتے ہیں۔ ہلکوپ کا ارادہ کر کے اٹھا۔ اور دو تین قدم چلا پھر یکا یک ہوا کا ایک ایسا ٹھنڈا چھینے والا، بچھو کے ڈنک کا ساح جھونکا لگا کہ وہ پھر بجھتے الاؤ کے پاس آ بیٹھا اور راکھ کو کرید کر اپنے ٹھنڈ جسم کو گرمانے لگا۔

جرا اپنا گلا پھاڑے ڈالتا تھا۔ نیل گامیں کھیت کا صفائی کئے ڈالتی تھیں۔ اور ہلکوگرم راکھ کے پاس خاموش بیٹھا تھا۔ افرادگی نے اسے چاروں طرف سے اسی کی طرح جکڑ رکھا تھا۔

اسی راکھ کے پاس زمین پر وہ چادر اوڑھ کر سو گیا۔ سویرے جب آنکھ کھلی تو دیکھا چاروں طرف دھوپ پھیل گئی تھی۔ اور منی کھڑی کہہ رہی تھی۔ ”تم کہاں آ کر مر گئے اور سارا کھیت چوپٹ ہو گیا۔“ ہلکو نے اٹھ کر کہا، ”کیا تو کھیت سے اٹھ کر آ رہی ہے؟“

منی بولی، ”ہاں سارے کھیت کا کاستیا ناس ہو گیا بھلا ایسا بھی کوئی سوتا ہے تمہارے یہاں منڈیا ڈالنے سے کیا فائدہ ہوا؟“ ہلکو نے بہانا کیا، ”میں مرتے مرتے بچا تھا۔ تجھے اپنے کھیت کی پڑی ہے۔ پیٹ میں ایسا درد اٹھا تھا کہ میں ہی جانتا ہوں۔“

دونوں پھر کھیت کے ڈانٹے پر آئے دیکھا کھیت پر ایک پودے کا نام نہیں۔ جرا منڈیا کے نیچے چٹ پڑا ہے۔ گویا بدن میں جان ہی نہیں ہے۔

دونوں کھیت کی طرف دیکھ رہے تھے۔ منی کے چہرے پر اسی چھائی ہوئی تھی۔ مگر ہلکو خوش تھا۔ منی نے فکر مند ہو کر کہا، ”اب مجرمی کر کے مال گزاری دینی پڑے گی۔“ یلکو نے خوشی کے لمحے میں کہا، ”رات کو ٹھنڈ میں یہاں سونا نہیں پڑے گا۔“ ”میں اس کھیت کا لگان نہ دوں گی۔ کہہ دیتی ہوں۔“ ”جینے کے لئے کھتی کرتے ہیں۔ مرنے کے لئے نہیں کرتے۔“ ”جبرا بھی تک سویا ہوا ہے۔ اتنا تو بھی نہ سوتا تھا۔“ ”آن جا کر شہرنا سے کہہ دو کھیت جانور چ گئے، ہم ایک پیسہ نہ دیں گے۔ رات بڑے گجب کی سردی تھی۔“ ”میں کیا کہتی ہوں تم کیا سُنتے ہو؟“

”تو گالی کھلانے کی بات کہہ رہی ہے۔ شہنا کو ان باتوں سے کیا مطلب۔ تمہارا کھیت چاہے جانوروں نے کھایا۔ چاہے آگ لگ جائے چاہے اولے پڑ جائیں، اسے تو اپنی ماں گجرائی چاہئے۔“

”تو چھوڑ دو کھیتی۔ میں ایسی کھیتی سے بازاً آتی۔“

ہلکوں نے مایوسانہ انداز میں کہا۔ ”جی میں تو میرے بھی بھی آتا ہے۔ کھیتی باڑی چھوڑ دوں۔ منی تجھ سے سچ کہتا ہوں۔“

مگر مجروری کا خیال کرتا ہوں تو جی گھبراؤٹھتا ہے۔ کسان کا بیٹا ہو کراب مجروری نہ کروں گا چاہے کتنی ہی درگت ہو جائے، کھیتی کا کام نہ بگاڑوں گا۔ جبرا۔۔۔ جبرا کیا سوتا ہی رہے گا؟ چل گھر چلیں۔“

7.5 متن کا خلاصہ

”ہلکوں نے اپنی بیوی سے کہا..... جبرا کیا سوتا ہی رہے گا۔ چل گھر چلیں۔“

اسانے کے اس حصے میں جنگلی پریم چند نے پوس کی رات میں ایک کسان کی زندگی و مشکلات کے بارے میں بتایا۔ پوس کا مہینہ بھارت میں دسمبر و جنوری کے مہینے کی وہ رات ہوتی ہے جس میں راتیں بہت ہی ٹھنڈی ہوتی ہیں۔ یہاں تک کہ رات میں پالا بھی پڑتا ہے۔ ایسی حالت میں ایک غریب کسان جنگلی جانوروں سے اپنے کھیت پر فصل کی حفاظت کے لئے ساری رات کسی ماحول اور کتنی تکلیف برداشت کر کے گزرتا ہے۔

ایک موٹی سی چادر جو کہ انتہائی ٹھنڈے سے بچنے کے لئے کافی ہوتی ہے۔ اس کے ہاتھ پر اس کی زندگی کی تکلیف کی کہانی سناتے ہیں کہ ہر طرح کی سہولتوں سے محروم پیداوار کی حفاظت کرنا جس کی آمدنی اس کے قرض کا ایسا بوجھ ہے جو سر سے اترنے کا نام ہی نہیں لیتا۔

اسانہ مکالمہ سے شروع ہوتا ہے اور محاوروں کا بہت زیادہ استعمال کیا گیا ہے۔ کسان کی زندگی میں کیا شکمش ہوتی ہے۔ اسی کی طرف اشارہ ہے۔ اُس کی زبان سے ایک کلمہ ادا ہوا ہے۔ ”باتی چکانے کے لئے ہمارا جنم ہوا ہے۔“ جو اس کی لاچارگی اور بے بسی کی طرف اشارہ ہے۔ زمیندار کے کارندہ کا آنا کسان کے لئے ایک آفت سے کم نہیں ہے۔ مجروراً اسے قرض اتارنے کے لئے جو تین روپے کسی طرح بچائے تھے دینے پڑے۔ دیتے وقت جنگلی پریم چند نے اس کی روحاں کی قیمت کو بیان کیا ہے کہ وہ روپے کے بجائے ”اپنا کلیچہ نکال کر دے رہا ہے۔“ ناداری کے بوجھ سے دباجنا غریبی، مفلسی اور لاچاری کی طرف اشارہ ہے۔

یہ کہانی اس عہد کے ہندوستانی کسان کے اقتصادی و سماجی نظام کو پیش کرتی ہے جب مہاجن اور زمیندار کے قرض کے تسلی ہندوستانی کسان کی کھیتی ایک گھاٹے کا سودا بن گئی تھی۔ ہلکوں اپنے کھیت کی رکھوائی میں دچپسی نہیں وہ مجروراً پوس کی اس رات میں کھیت کی حفاظت کرنے چلا جاتا ہے۔ جس رات میں ٹھنڈکی ٹھنڈت کا منظر اس طرح پیش کیا گیا ہے کہ آسمان کے ستارے بھی ٹھنڈ سے ٹھر رہے ہیں اور بیچارہ کسان جس کے پاس صرف ایک ہلکی سی چادر ہے کس طرح اپنے آپ کو ٹھرن سے بچائے۔ جبکہ شدید ٹھنڈ سے اس کی ہڈیاں تک کر کرڑا ہیں۔

کہانی کا ایک اہم کردار کتنا بھی ہے جو اپنے مالک کے لئے خاص طور پر وفادار ہوتا ہے۔ اس کی ہر مصیبت اور خوشی میں شریک رہتا ہے اس کے اشاروں کو سمجھتا ہے۔ ہلکوں بھی اپنے دل کے وزن کو کتنے سے بات چیت کر کے ہلکا کرتا ہے۔ مجت کے

مارے اسے اپنے گلے سے لپٹا لیتا ہے۔ یہاں تک کہ اسے کتے کے جسم سے آنے والی بدبو کا بھی احساس نہیں ہوتا ہے۔ کتنا بھی اپنے مالک سے وفاداری اور محبت کی بنابر اس شدید سردی میں کھیت کی حفاظت کرنے چلا آتا ہے۔

سچ یہ ہے کہ پُرانے زمانے سے کتے کا یہ کردار آدمی کے کام آتا رہا ہے۔ یہاں بھی کتنا دوڑ کر کھیت کو نقصان پہنچانے والے جانوروں کو بھاگاتا ہے۔ منتی پر یہم چند نے اس عمل کے ذریعے محبت اور فرض کی ادائیگی کے تعلق کو سمجھایا ہے۔ پوس کی برف جیسی ٹھنڈی رات بغیر لحاف، کبل اور چھونے کے کس مشکل و مصیبت سے کٹتی ہے اور دونوں سردی سے ٹھھرتے ہیں۔ اسی اشناہ میں کتے کو ایک ہڈی مل گئی تھی۔ جسے چونے کا بیان اس بار کی سے کیا ہے کہ ہر پہلو پر نگاہ رکھنے سے کتے کی حقیقی تصویر سامنے آتی ہے۔ یعنی ہلکوا اور اس کے کتے کی کئی طرح کی حرکات و مکنات کو منتی پر یہم چند نے بیان کیا ہے۔ اس حصے میں الاؤ جلا کر جبرا (ہلکو کا کتنا) اور ہلکوا اس کے گرد بیٹھنے اور رات ہی میں آگ کو پھلانے کا منظر پیش کرنا بھی اس افسانے میں انوکھا پن پیدا کرتا ہے۔ عام طور پر اس طرح کی حرکت بچے کرتے ہیں۔ مگر یہاں وقت گزارنا ہلکو کے لئے ایک عذاب بن گیا۔ جس کی شدت کو کم کرنے کے لئے وہ بچوں کی سی حرکتیں کرتا ہے۔

افسانے کے آخر میں منتی پر یہم چند نے یہ بتانے کی کوشش کی ہے کہ جب انسان کوئی کام دل لگا کر نہیں کرتا ہے تو اس کا انجام وہی ہوتا ہے جو اس کے کھیت کا ہوا۔ کس کی حفاظت کے لئے ہلکو سردی میں ٹھھر رہا تھا۔ ہلکو آیا تھا کھیت کی حفاظت کے لئے مگر ہوا کیا۔ الاؤ جلا کر اس نے اپنے بدن کو گرم کیا اور پھر اس کی گرمی پا کر اس پر سستی سوار ہو گئی اور وہ گرمی پا کر بے فکر ہو کر سو گیا۔ رات میں نیل گائے کے غول نے اس کے کھیت کو بر باد کر دیا۔ کہیں نہ کہیں ہلکو کو یہ بھروسہ تھا کہ جبرا اس کے کھیت کی حفاظت کرے گا۔ لیکن جبرا بھی اتنے بڑے غول کا مقابلہ نہیں کر سکا۔ ہلکو کا یہ بھروسہ اس کی لاپرواہی کو ظاہر کرتا ہے۔ کوئی بھی کام دوسروں پر نہ چھوڑنا چاہئے ورنہ اس کا انجام ٹھیک نہیں ہوتا ہے۔

ہلکو کے ذہن میں مزدوری اپنی کھیتی باڑی سے بہتر معلوم ہو رہی تھی۔ اور اپنے کام سے بھی بے پرواہی اس کے کھیت کو نقصان پہنچاتی ہے۔ آدمی جو بھی کام کرے اسے لگن اور ایمانداری کے ساتھ کرنا چاہئے۔

ہلکو کی بیوی کی مزدوری کرنے کی صلاح بے معنی تھی کیوں کہ کوئی بھی آدمی اپنے پیشے کو آسانی سے چھوڑنا نہیں چاہتا اور کسان کو اپنے کھیت سے بے اہنگا وہ ہوتا ہے اور کسان ہونا خفر کی بات بھی سمجھی جاتی ہے۔ آخر اتنی مشکلات کے باوجود ہلکو پھر عہد کرتا ہے کہ چاہے کتنی ہی درگت بن جائے وہ کھیت کرنا نہیں چھوڑے گا وہ جبرا کو جگاتا ہے گھر چلنے کے لئے کہتا ہے۔

7.6 نمونہ برائے امتحانی سوالات

- ۱۔ افسانہ ”پوس کی رات“ کا خلاصہ اپنے الفاظ میں تحریر کیجیے۔
- ۲۔ ”پوس کی رات“ سے ہلکو کے کون کون سے پہلو ناظر ہوتے ہیں؟ لکھیے۔
- ۳۔ ”پوس کی رات“ کے مطابق ہندوستانی کسان کی تصویر کو پیش کیجیے۔
- ۴۔ سبق میں سے پانچ محاورے تلاش کیجیا اور جملوں میں ان کا استعمال کیجیے۔

7.7 فرہنگ

پُوس	شدید سردی کا مہینہ جو	گھنا اندھیرا	گھٹاوب
گردن چھوٹنا	انگریزی مہینے کے حساب	تبہ کر دینا، ختم کر دینا	جلکر خاک کرنا
آنکھیں ٹیڑھی کرنا	سے دسمبر جنوری کا ہوتا ہے	بہت زیادہ، بے انتہا	لا انتہا
بھنویں ڈھیلی ہونا	مصیبت سے نجات ملتا	بہت زیادہ، بے حد	بے پایاں
ٹکٹکی باندھے ہونا	بے مروقتی کرنا	ناگوار ہونا	زہر معلوم ہونا
لگاتار دیکھنا	غصہ کم ہونا	مشکل معلوم ہونا	پہاڑ معلوم ہونا
نادری	بنایاں جھپکائے دیکھنا،	بر باد ہو جانا، ویران ہو جانا	چوپٹ ہو جانا
ٹھنڈے ہونا	لگاتار دیکھنا	کھیتوں کی رکھوالی کے لئے	منڈیا
بے وقت	لاچاری، مجبوری	ڈالی گئی پھونس کی جھونپڑی	کھیت کی منڈیر
جم جانا	مرجانا	ڈاعنڈے	بدن میں جان نہ ہونا
نمجد ہونا	حقیر	ڈرگت	بے دم ہونا

7.8 معاون کتب

- | | | |
|----|-----------------------------|---------------------|
| ۱۔ | نیا افسانہ | وقار عظیم |
| ۲۔ | پریم چند کے نمائندہ افسانے | ڈاکٹر قمر رئیس |
| ۳۔ | پریم چند شخصیت اور کارنامے | ڈاکٹر قمر رئیس |
| ۴۔ | اردو افسانہ اور افسانہ نگار | ڈاکٹر زمان فتح پوری |

اکائی 8 لا جونتی (راجندر سنگھ بیدی)

اکائی کے اہم اجزاء

- 8.1 اغراض و مقاصد
- 8.2 تمہید
- 8.3 راجندر سنگھ بیدی کا تعارف
- 8.4 بیدی کا طرز نگارش
- 8.5 متن: لا جونتی
- 8.6 ”لا جونتی“ کا تجزیاتی مطالعہ
- 8.7 خلاصہ
- 8.8 نمونہ برائے امتحانی سوالات
- 8.9 فرہنگ
- 8.10 معاون کتب

8.1 اغراض و مقاصد

اس اکائی کا مقصد تقسیم ہند کے دوران رونما ہونے والے جانی و مالی نقصان کا احساس دلاتے ہوئے یہ واضح کرنا ہے کہ فسادات سے ہمارا نقصان ہی ہوا ہے، فائدہ کسی کا نہیں تو کیوں نہ ہم اس زہریلی ذہنیت کو پچل دیں اور معاشرے کو تعصب و تنگ نظری سے پاک کرنے کا جتن کریں۔ ساتھ ہی ساتھ یہ اکائی اس جانب بھی اشارہ کرتی ہے کہ اب ہمیں تمام اختلافات کو بھلا کر بے معنی اور بے مصرف ماحول سے آزاد اور صحت مند فضای میں واپس آ جانا چاہیے۔

اس اکائی کو پڑھ لینے کے بعد طلبہ اس قابل ہو جائیں گے کہ وہ:

- ☆ راجندر سنگھ بیدی کی زندگی کے حالات بیان کر سکیں
- ☆ راجندر سنگھ بیدی کے طرز نگارش کی وضاحت کر سکیں
- ☆ افسانہ ”لا جونتی“ کا تجزیہ پیش کر سکیں

8.2 تمہید

تقسیم ملک کے موقع پر ہونے والے فسادات، معصوم عورتوں کے انغو اور ان کی آباد کاری کے مسئلہ پر اردو میں متعدد افسانے لکھے گئے ہیں مگر اس موضوع پر راجندر سنگھ بیدی کا افسانہ ”لا جونتی“ اپنی گہری چھاپ چھوڑتا ہے بلکہ فساد کی لایعنیت پر کئی

سوال بھی اٹھاتا ہے۔ اس اکائی میں صنف افسانہ کی تعریف، تاریخ اور ارتقاء کے ساتھ مصنف کا مختصر تعارف پیش کیا جائے گا۔ ”لا جونتی“ کا تجزیاتی مطالعہ کرتے ہوئے خلاصہ اور امتحانی سوالات کے نمونے بھی دیے جا رہے ہیں۔ آخر میں مشکل الفاظ کی فرہنگ اور معاون کتابوں کی فہرست درج کی گئی ہے۔

8.3 راجندر سنگھ بیدی کا تعارف

راجندر سنگھ بیدی 1915ء کو لاہور میں پیدا ہوئے۔ آبائی وطن سیالکوٹ تھا۔ والدہ سیداد یوی برہمن تھیں۔ انھیں بچپن سے کہانیاں سُننے کا شوق تھا۔

بیدی کی ابتدائی تعلیم لاہور چھاؤنی کے صدر بازار اسکول میں حاصل کی۔ خالصہ اسکول لاہور سے 1931ء میں میٹروکلیشن کیا۔ 1933ء میں ڈی۔ اے۔ وی۔ کالج لاہور سے انٹرمیڈیٹ کا امتحان پاس کیا۔ 1932ء میں وہ ڈاک خانہ میں ملازم ہو گئے اور 1933ء میں ملازمت سے استغفاری دے دیا۔ اگلے سال آل انڈیا ریڈ یو لاہور میں بحثیثت آرٹسٹ تقرر ہوا۔ 1936ء میں ایک اشاعتی ادارہ سنگم پبلیشور کے نام سے قائم کیا۔ چند ماہ بعد وہ آل انڈیا ریڈ یو جموں کے ڈائریکٹر ہو گئے۔ تین سال بعد وہ بمبئی آگئے اور پھر وہ بمبئی کے ہی ہو کر رہ گئے۔ فلموں میں کہانیاں، مکالمے لکھے اور خود اپنے بیز تھے ”گرم کوٹ“، ”دستک“، ”جیسی کامیاب فلمیں بنائیں لیکن کبھی بھی وہ اپنے ادبی کاموں سے غافل نہیں ہوئے۔ 11 نومبر 1982ء کو بمبئی میں انتقال ہوا۔ انھوں نے اپنے سنتا لیس سالہ ادبی سفر میں چھ افسانوی مجموعے، ایک ناول اور دو ڈراموں کے مجموعے یادگار چھوڑے۔

افسانوی مجموعے:

- (۱) دانہ ددام، 1939ء (۲) گردن، 1932ء (۳) کوکھ جلی، 1939ء
 (۴) اپنے دکھ مجھے دے دو، 1965ء (۵) ہاتھ ہمارے قلم ہوئے، 1972ء (۶) مکتی بودھ، 1982ء

ناول:

ایک چادر میلی سی، جنوری 1962ء
ڈراموں کے مجموعے:

- (۱) بے جان چزیں، 1933ء (۲) سات کھیل، 1936ء

8.4 بیدی کا طرزِ نگارش

بیدی کے افسانوں کا بغور مطالعہ کریں تو اندازہ ہوتا ہے کہ مختلف تہذیبی و تمدنی مظاہران کے افسانوں کے قریب نظام کا حصہ ہیں۔ وہ اس خوبی سے بنتے ہیں کہ ان کے پختہ سماجی شعور کے ساتھ ہی افسانے کے فن پر ان کی گرفت کا قائل ہونا پڑتا ہے۔ وہ سماجی حقیقت نگاری کے لیے علامتی و اساطیری نیز استعارتی تخلی آفرینی کو ضروری خیال کرتے ہیں۔ وہ کرداروں کی ڈھنی کیفیتوں اور جذباتی رویوں کے معاشرتی، علاقائی اور تہذیبی عوامل کی جانب اشارے کر کے ان کا تجزیہ ہمارے لیے آسان کر

دیتے ہیں۔ مثلاً افسانہ ”بھولا“ میں بچے کی نفیسات کو فطری طور پر ابھارا گیا ہے کہ اس میں انسان کی وہ بنیادی خوبی بھی ہے جو بھکروں کو راہ دکھانے میں مضر ہے۔ ”چھوکری کی لوٹ“ میں گاؤں کی تہذیبی زندگی اور شادی بیاہ کی رسم کی عکاسی کی گئی ہے اور فرد کی اس جذباتی کیفیت کو ابھارا گیا ہے جو اپنے رفیق یا عزیز کی جدائی میں پیدا ہوتی ہے۔ ”گرم کوٹ“ ایک معمولی مگر ایماندار کلرک کے ہنی تصادم اور کسمپرسی کی کہانی ہے۔ ”کچھمن“ میں انھوں نے ایک ایسے کردار کو ابھارا ہے جو پچھیں سال کا ہونے پر بھی خود کو سمجھا جوان سمجھتا ہے۔ ”پان شاپ“ میں سودخور انسانوں کی بے رحمی، سنگ دلی اور موقع شناسی کو اچھوتے ڈھنگ سے پیش کیا گیا ہے۔ ”تلادان“، ”معاشرتی اور طبقاتی استھان“ پر ہی ہے۔ ”دشمن بارش میں“، ”جزئیات نگاری کی بہترین مثال ہے۔ اس طرح کے تمام افسانے یہ ظاہر کرتے ہیں کہ بیدی کافن صاف، شفاف مگر تہہ دار ہے جس میں کشش اور چھا جانے کی کیفیت ہے۔ وہ انسانی نفیسات اور اس کی پیچیدگیوں سے واقف ہیں۔ اسی لیے ان کا طرزِ نگارش منفرد ہے۔ زبان پر پنجابیت کا رنگ ہونے کے باوجود ان کا اسلوب دلنشیں ہے۔

8.5 متن: لا جوئی

”ہتھ لا یاں کمالاں نی لا جوئی دے بولے.....“

(یہ چھوئی موئی کے پودے ہیں ری ہاتھ بھی لگاؤ تو کھلا جاتے ہیں)

۔۔۔۔۔ ایک پنجابی گیت

بُوا رہ ہوا اور بے شمار زخمی لوگوں نے اٹھ کر اپنے بدن پر سے خون پوچھڑا اور پھر سب مل کر ان کی طرف متوجہ ہو گئے
جن کے بدن صحیح و سالم تھے لیکن دل زخمی.....

گلگلی محلے محلے میں ”پھر بساو“، کمیٹیاں بن گئی تھیں اور شروع شروع میں بڑی تندی کے ساتھ ”کاروبار میں بساو“
”زمیں پر بساو“ اور ”گھروں میں بساو“ پروگرام شروع کر دیا گیا تھا لیکن ایک پروگرام ایسا تھا جس کی طرف کسی نے توجہ نہ دی تھی۔ وہ پروگرام مغوغیہ عورتوں کے سلسلے میں تھا جس کا سلوگن تھا ”دل میں بساو“ اور اس پروگرام کی نارائیں باوا کے مندر اور اس کے آس پاس بننے والے قدامت پسند طبقے کی طرف سے بڑی مخالفت ہوتی تھی۔

اس پروگرام کو حرکت میں لانے کے لیے مندر کے پاس محلے ”ملائکوں“ میں ایک کمیٹی قائم ہو گئی اور گیارہ والوں کی اکثریت سے سندر لال بابو کو اس کا سکریٹری چن لیا گیا۔ کیلیں صاحب صدر، چوکی کلال کا بوڑھا محمر اور محلے کے دوسرے معتبر لوگوں کا خیال تھا کہ سندر لال سے زیادہ جانشناختی کے ساتھ اس کام کو کوئی اور نہ کر سکے گا۔ شاید اس لیے کہ سندر لال کی اپنی بیوی انعوا ہو چکی تھی اور اس کا نام بھی لا جوئھا۔۔۔۔۔ لا جوئی۔

چنانچہ پر بھات پھیری نکالتے ہوئے جب سندر لال بابو، اس کا ساتھی سالا اور نیکی رام وغیرہ مل کر گاتے۔۔۔۔۔ ”ہتھ لا یاں کمالاں نی لا جوئی دے بولے.....“ تو سندر لال کی آواز ایک دم بند ہو جاتی اور وہ خاموشی کے ساتھ چلتے چلتے لا جوئی کی بابت سوچتا جانے وہ کہاں ہو گی، کس حال میں ہو گی، ہماری بابت کیا سوچ رہی ہو گی، وہ کبھی آئے گی بھی یا نہیں؟..... اور پھر یہ فرش پر چلتے چلتے اس کے قدم مڑ کھڑانے لگتے۔

اور اب تو یہاں تک نوبت آگئی تھی کہ اس نے لا جوئی کے بارے میں سوچنا ہی چھوڑ دیا تھا۔ اس کا غم اب دنیا کا غم ہو

چکا تھا۔ اس نے اپنے دکھ سے بچنے کے لیے لوک سیوا میں اپنے آپ کو غرق کر دیا۔ اس کے باوجود دوسرے ساتھیوں کی آواز میں آواز ملاتے ہوئے اسے یہ خیال ضرور آتا۔۔۔۔۔ انسان دل کتنا نازک ہوتا ہے۔۔۔۔۔ ذرا سی بات پر اسے ٹھیس لگ سکتی ہے۔۔۔۔۔ وہ لا جو نتی کے پودے کی طرح ہے جس کی طرف ہاتھ بھی بڑھا تو کھلا جاتا ہے لیکن اس نے اپنی لا جو نتی کے ساتھ بدسلوکی کرنے میں کوئی بھی کسر نہ اٹھا کھی تھی۔۔۔۔۔ اسے جگہ بے جگہ اٹھنے پڑھنے، کھانے کی طرف بے تو بھی برتنے اور اسی ہی معمولی معمولی باتوں پر پیٹ دیا کرتا تھا۔ اور لا جو ایک پتل شہتوت کی ڈالی کی طرح نازک سی دیہاتی لڑکی تھی۔ زیادہ دھوپ دیکھنے کی وجہ سے اس کا رنگ سنولا چکا تھا۔ طبیعت میں ایک عجیب طرح کی بے قراری تھی۔ اس کا اخطر ارشتم کے اس قدرے کی طرح تھا جو پارہ بن کر اس کے بڑے سے پتے پر کبھی ادھر اور کبھی ادھر لڑھکتا رہتا ہے۔ اس کا دبلا پن اس کی صحت کے خراب ہونے کی دلیل نہ تھی ایک صحت مندی کی نشانی تھی جسے دیکھ کر بھاری بھرم سندر لال پہلے تو لھبرایا لیکن جب اس نے دیکھا کہ لا جو ہر قسم کا بوجھ، ہر قسم کا صدمہ حتیٰ کہ مار پیٹ تک سہ گزرتی ہے تو وہ اپنی بدسلوکی کو بذریعہ بڑھاتا گیا اور اس نے ان حدود کا خیال ہی نہ کیا جہاں پہنچ جانے کے بعد کسی بھی انسان کا صبر ٹوٹ سکتا ہے۔ ان حدود کو دھنلا دینے میں لا جو نتی خود بھی تو مدد ثابت ہوئی تھی۔ چونکہ وہ دیر تک اس نہ بیٹھ سکتی تھی اس لیے بڑی سے بڑی لڑائی کے بعد بھی سندر لال کے صرف ایک بار مسکرا دینے پر وہ اپنی ہنسی ندروک سکتی اور اپنے کراس کے پاس چلی آتی اور گلے میں بانہیں ڈالتے ہوئے کہہ اٹھتی۔۔۔۔۔ ”پھر مراتو میں تم سے نہیں بلوں گی.....“ صاف پتہ چلتا تھا کہ وہ ایک دم ساری مار پیٹ بھول چکی ہے۔ گاؤں کی دوسری لڑکیوں کی طرح وہ بھی جانتی تھی کہ مرد ایسا ہی سلوک کیا کرتے ہیں بلکہ عورتوں میں کوئی بھی سرکشی کرتی تو لڑکیاں خود ہی ناک پر انگلی رکھ کے کہتیں۔۔۔۔۔ ”ے وہ بھی کوئی مرد ہے بھلا عورت جس کے قابو میں نہیں آتی.....“ اور یہ مار پیٹ ان کے گیتوں میں چلی گئی تھی۔ خود لا جو گایا کرتی تھی۔ میں شہر کے لڑکے سے شادی نہ کروں گی۔۔۔۔۔ وہ بوٹ پہنتا ہے اور میری کمر بڑی پتلی ہے۔ لیکن پہلی ہی فرصت میں لا جو نے شہر ہی کے ایک لڑکے سے لوگالی اور اس کا نام تھا سندر لال، جو ایک برات کے ساتھ لا جو نتی کے گاؤں چلا آیا تھا اور جس نے دو لہا کے کان میں صرف اتنا سا کہا تھا۔۔۔۔۔ ”تیری سالی تو بڑی تمکین ہے یا۔۔۔ یہوی بھی چٹ پٹی ہو گی۔۔۔۔۔“ لا جو نتی نے سندر لال کی اس بات کو سن لیا تھا۔۔۔۔۔ مگر وہ یہ بھول ہی گئی کہ سندر لال کتنے بڑے بڑے اور بھدے بوٹ پہنے ہوئے ہے اور اس کی اپنی کرکتی پتلی ہے!

اور پر بھات پھیری کے سے ایسی ہی باتیں سندر لال کو یاد آتیں اور وہ یہی سوچتا۔ ایک بار صرف ایک بار لا جو مل جائے تو میں اسے سچ مجھ ہی دل میں بسالوں اور لوگوں کو بتا دوں۔۔۔۔۔ ان بچاری عورتوں کے انگواہو جانے میں ان کا کوئی قصور نہیں۔ فساد یوں کی ہوں نا کیوں کاشکار ہو جانے میں ان کی کوئی غلطی نہیں۔۔۔۔۔ وہ سماج جوان معمصوم اور بے قصور عورتوں کو قبول نہیں کرتا، انھیں اپنے نہیں لیتا۔۔۔۔۔ ایک گلامر اسماج ہے اور اسے ختم کر دینا چاہیے۔۔۔۔۔ وہ ان عورتوں کو گھروں میں اور انھیں ایسا مرتبہ دینے کی پرینا کرتا جو گھر میں کسی بھی عورت، کسی بھی ماں، بیٹی، بہن یا یہوی کو دیا جاتا ہے۔۔۔۔۔ پھر وہ کہا۔۔۔۔۔ انھیں اشارے اور کتابے سے بھی ایسی باتوں کی یاد نہیں دلانی چاہیے جو ان کے ساتھ ہوئیں۔۔۔۔۔ کیوں کہ ان کے دل زخمی ہیں۔۔۔۔۔ وہ نازک ہیں، چھوٹی موئی کی طرح۔۔۔۔۔ ہاتھ بھی لگا تو کھلا جائیں گی۔۔۔۔۔

گویا دل میں بسا و پروگرام اعملی جامہ پہنانے کے لیے محلہ ملا شکور کی اس کمیٹی نے کئی پر بھات پھیریاں نکالیں۔۔۔۔۔ صحیح چار پانچ بجے کا وقت ان کے لیے موزوں ترین وقت ہوتا تھا۔۔۔۔۔ نہ لوگوں کا شور نہ ٹریک کی الجھن۔۔۔۔۔ رات بھر چوکیداری کرنے والے

کتے تک بجھے ہوئے تنوروں میں سردے کر پڑے ہوتے تھے۔ اپنے اپنے بستروں میں دلکے ہوئے لوگ پر بھات پھیری والوں کی آواز کو صرف اتنا کہتے۔۔۔۔۔ او! ہی منڈلی ہے! اور پھر کبھی صبر اور کبھی تنک مزاہی سے وہ بائوسندر لال کا پروپیگنڈا سنا کرتے۔ وہ عورتیں جو بڑی محفوظ اس پارچینج گئی تھیں گو بھی کے پھلوں کی طرح پھیلی پڑی رہتیں اور ان کے خاوندان کے پھلوں میں ڈھلوں کی طرح اکٹے پڑے پڑے پر بھات پھیری کے شور پر احتجاج کرتے ہوئے منہ میں کچھ منمناتے چلے جاتے۔ یا کہیں کوئی پچھے تھوڑی دیر کے لیے آنکھیں کھولتا اور ”دل میں بساو“ کے فریادی اور اندوہ گیس پروپیگنڈے کو صرف ایک گانا سمجھ کر پھر سو جاتا۔

لیکن صحیح کے سے کان میں پڑا ہوا شبد بیکار نہیں جاتا۔ وہ سارا دن ایک تکرار کے ساتھ دماغ میں چکر لگاتا رہتا ہے اور بعض وقت تو انسان اس کے معنی کو بھی نہیں سمجھتا، پر گنمانتا چلا جاتا ہے۔ اسی آواز کے گھر کر جانے کی بدولت ہی تھا کہ انھیں دنوں جب میں مسدود اسارا بھائی ہند اور پاکستان کے درمیان انغواشدہ عورتیں تبادلے میں لائیں تو محلہ ملا شکور کے کچھ آدمی انھیں پھر سے بنانے کے لیے تیار ہو گئے۔ ان کے وارث شہر سے باہر چوکی کلاں پرانھیں ملنے کے لیے گئے۔ مغویہ عورتیں اور ان کے لواحقین کچھ دیر ایک دوسرے کو دیکھتے رہے اور پھر سر جھکائے اپنے اپنے بر باد گھروں کو پھر سے آباد کرنے کے کام پر چل دیے۔ رسالو اور نیکی رام اور سندر لال بابو کبھی ”مہندر سنگھ زندہ باد“ اور کبھی ”سوہن لال زندہ باد“ کے نفرے لگاتے رہے حتیٰ کہ ان کے گلے سوکھ گئے.....

لیکن مغویہ عورتوں میں ایسی بھی تھیں جن کے شوہروں، جن کے ماں، باپ، بہن اور بھائیوں نے انھیں پہچاننے سے انکار کر دیا تھا۔ آخر وہ مرکیوں نہ گئیں؟ اپنی عفت اور عصمت کو بچانے کے لیے انھوں نے زہر کیوں نہ کھالیا؟ کنوئیں میں چھلانگ کیوں نہ لگادی؟ وہ بزدل تھیں جو اس طرح زندگی سے چھٹی ہوئی تھیں۔ سینکڑوں ہزاروں عورتوں نے اپنی عصمت لٹ جانے سے پہلے جان دے دی لیکن انھیں کیا پتہ کہ وہ زندہ رہ کر کس بہادری سے کام کر رہی ہیں کیسے پھرائی ہوئی آنکھوں سے موت کو گھور رہی ہیں۔ ایسی دنیا میں جہاں ان کے شوہر تک انھیں نہیں پہچانتے۔ پھر ان میں سے کوئی جی ہی جی میں اپنانام دہراتی۔۔۔۔۔ سہاگ و نتی۔۔۔۔۔ سہاگ والی۔۔۔۔۔ اور اپنے بھائی کو اس حجم غیر میں دیکھ کر آخری بار اتنا کہتی۔۔۔۔۔ تو بھی مجھے نہیں پہچانتا بھاری؟ میں نے تجھے گودی میں کھلایا تھا رے۔۔۔۔۔ اور بھاری چلادینا چاہتا۔ پھر وہ ماں باپ کی طرف دیکھتا اور ماں باپ اپنے جگر پر ہاتھ رکھ کے نارain بابا کی طرف دیکھتے اور نہایت بے بُسی کے عالم میں نارain بابا آسمان کی طرف دیکھتا جو دراصل کوئی حقیقت نہیں رکھتا اور جو صرف ہماری نظر کا دھوکا ہے۔ جو صرف ایک حد ہے جس کے پار ہماری نگاہیں کام نہیں کرتیں۔

لیکن فوجی ٹرک میں مس سارا بھائی تبادلے میں جو عورتیں لاائیں ان میں لا جو نہ تھی۔ سندر لال نے امید و یہم سے آخری اڑکی کو ٹرک سے نیچے اترتے دیکھا اور پھر اس نے بڑی خاموشی اور بڑے عزم سے اپنی کمیٹی کی سرگرمیوں کو دو چند کر دیا۔ اب وہ صرف صحیح کے سے ہی پر بھات پھیری کے لیے نہ نکلتے تھے بلکہ شام کو بھی جلوس نکالنے لگے، اور کبھی کبھی ایک آدھ چھوٹا موٹا جلسہ بھی کرنے لگے جس میں کمیٹی کا بولٹھا صدر و کیل کا لکا پرشاد صوتی کھنکاروں سے ملی جلی ایک تقریب کر دیا کرتا اور رسالو ایک پیکدان لیے ڈیوبٹی پر ہمیشہ موجود رہتا۔ لا ڈاپسیکر سے عجیب طرح کی آوازیں آتیں۔ پھر کہیں نیکی رام، محربوں کی کچھ کہنے کے لیے اٹھتے لیکن وہ جتنی بھی باتیں کہتے اور جتنے بھی شاستروں اور پرانوں کا حوالہ دیتے اتنا ہی اپنے مقصد کے خلاف با تین کرتے اور یوں میدان ہاتھ سے جاتے دیکھ کر سندر لال بابو اٹھتا لیکن وہ دونقرلوں کے علاوہ کچھ بھی نہ کہہ پاتا۔ اس کا گلارک جاتا، اس کی آنکھوں سے آنسو

بہنے لگتے اور روہانسا ہونے کے کارن وہ تقریر نہ کر پاتا۔ آخر بیٹھ جاتا لیکن مجمع پر ایک عجیب طرح کی خاموشی چھا جاتی اور سندر لال بایوکی ان دو باتوں کا اثر جو کہ اس کے دل کی گہرائیوں سے چلی آتیں، وکیل کا کاپر شاد صوفی کی ساری ناصحانہ فصاحت پر بھاری ہوتا لیکن لوگ وہیں رو دیتے۔ اپنے جذبات کو آسودہ کر لیتے اور پھر خالی الذہن گھر لوٹ جاتے۔

ایک روز کمیٹی والے سانجھ کے سے بھی پر چار کرنے چلے آئے اور ہوتے ہوتے قدمات پسندوں کے گڑھ میں پہنچ گئے۔ مندر کے باہر پیپل کے ایک پیڑ کے ارد گرد سیمنٹ کے ٹھڑے پر کئی شرداھا لو بیٹھے تھے اور رام این کی کتحا ہو رہی تھی۔ ناراین باوا رام این کا وہ حصہ سنار ہے تھے جہاں ایک دھوپی نے اپنی دھوبی کو گھر سے نکال دیا تھا اور اس سے کہہ دیا۔۔۔ میں راجرام چندر نہیں جو اتنے سال راون کے ساتھ رہ آنے پر بھی سیتا کو بسالے گا اور رام چندر جی نے مہاستونی سیتا کو گھر سے نکال دیا۔۔۔ ایسی حالت میں جب کوہ گر بھوتی تھی ”کیا اس سے بھی بڑھ کر رام راج کا کوئی ثبوت مل سکتا ہے؟“۔۔۔ ناراین باوا نے کہا۔۔۔ ”یہ ہے رام راج! جس میں ایک دھوبی کی بات کو بھی اتنی ہی قدر کی نگاہ سے دیکھا جاتا ہے۔“

کمیٹی کا جلوس مندر کے پاس رک چکا تھا اور لوگ رام این کی کتحا اور شلوک کا ورن سننے کے لیے ٹھہر چکے تھے۔ سندر لال آخری فقرے سنتے ہوئے کہہ اٹھا۔۔۔

”ہمیں ایسا رام راج نہیں چاہیے بابا!“

”چپ رہو جی۔۔۔“ ”تم کون ہوتے ہو؟“۔۔۔ ”خاموش!“ مجمع سے آوازیں آئیں اور سندر لال نے بڑھ کر کہا۔۔۔ ”مجھے بولنے سے کوئی نہیں روک سکتا۔“

پھر میں جلی آوازیں آئیں۔۔۔ ”خاموش!۔۔۔“ ”ہم نہیں بولنے دیں گے۔“۔۔۔ اور ایک کونے میں سے یہ بھی آواز آئی۔۔۔ ”مار دیں گے۔“

ناراین بابا نے بڑی میٹھی آواز میں کہا۔۔۔ ”تم شاستروں کی مان مریدا کو نہیں سمجھتے سندر لال!“ سندر لال نے کہا۔۔۔ ”میں ایک بات تو سمجھتا ہوں بابا۔۔۔ رام راج میں دھوبی کی آواز تو سنی جاتی ہے لیکن سندر لال کی نہیں۔“

انہی لوگوں نے جو ابھی مارنے پتے تھے، اپنے نیچے سے پیپل کی گولریں ہٹا دیں اور پھر سے بیٹھتے ہوئے بول اٹھے۔۔۔ ”سنو، سنو، سنو۔۔۔“

رسالہ اور نیکی رام نے سندر لال بابو کو ٹھوکا دیا اور سندر لال بولے۔۔۔ ”شری رام نیتا تھے ہمارے۔ پر یہ کیا بات ہے بابا جی، انھوں نے دھوبی کی بات کو ستیہ سمجھ لیا، مگر اتنی بڑی مہارانی کی ستیہ پروشواس نہ کر پائے؟“ ناراین بابا نے اپنی داڑھی کی کھجڑی پکاتے ہوئے کہا۔۔۔ ”اس لیے کہ سیتا ان کی اپنی پتی تھی، سندر لال! تم اس بات کی مہانتا کو نہیں جانتے۔“

”ہاں بابا۔۔۔“ سندر لال بابو نے کہا۔۔۔ ”اس سنسار میں بہت سی باتیں ہیں جو میری سمجھ میں نہیں آتیں۔ پر میں سچا رام راج اسے سمجھتا ہوں جس میں انسان اپنے آپ پر بھی ظلم نہیں کر سکتا۔ اپنے آپ سے بے انصافی کرنا اتنا ہی بڑا پاپ ہے جتنا کسی دوسرے سے بے انصافی کرنا۔۔۔“ آج بھی بھگوان رام نے سیتا کو گھر سے نکال دیا ہے۔۔۔ اس لیے کہ وہ راون کے پاس

رہ آئی ہے..... اس میں کیا تصور تھا سیتا کا؟ کیا وہ بھی ہماری بہت سی ماوں اور بہنوں کی طرح ایک چھل اور کپٹ کا شکار نہ تھی؟ اس میں سیتا کے سنتیہ اور استینیہ کی بات ہے یا راکشش راون کے وحشی پن کی جس کے دس سر انسان کے تھے لیکن ایک اور سب سے بڑا سر گدھے کا؟“

”آج ہماری سیتا زندو شگر سے نکال دی گئی ہے..... سیتا..... لا جونتی..... اور سندر لال بابو نے روشنی شروع کر دیا۔ رسالو اور نیکی رام نے تمام وہ سرخ جھنڈے اٹھا لیے جن پر آج ہی اسکول کے چھوکروں نے بڑی صفائی سے نفرے کاٹ کر چپا دیئے تھے اور پھر وہ سب ”سندر لال بابو زندہ باہ“ ایک طرف سے آواز آئی۔ ”شی رام چندر جی.....“ اور پھر بہت سی آوازیں آئیں۔ ”خاموش! خاموش!“ اور ناراین بابا کی مہینوں کی کھانا کارت چلی گئی۔ بہت سے لوگ جلوس میں شامل ہو گئے۔ جس کے آگے آگے دیکھ کر شادا و حکم سمجھ، محربو کی کلاں، جارہ ہے تھے، اپنی بوڑھی چھپڑیوں کو زمین پر مارتے اور ایک فاتحانہ سی آواز پیدا کرتے ہوئے۔ اور ان کے درمیان کہیں سندر لال جارہا تھا۔ اس کی آنکھوں سے ابھی تک آنسو بہرہ ہے تھے۔ آج اس کا دل کو بڑی ٹھیس لگی تھی اور لوگ بڑے جوش کے ساتھ ایک دوسرا کے ساتھ مل کر گارہ ہے تھے۔ ”ہتھ لا یاں کملان فی لا جونتی دے بولے.....!“

ابھی گیت کی آواز لوگوں کے کانوں میں گونج رہی تھی۔ ابھی صح بھی نہیں ہو پائی تھی اور محلہ ملا شکور کے مکان ۲۱۳ کی بدھوا بھی تک اپنے بستر میں کر بناؤں سی انگکڑا یاں لے رہی تھی کہ سندر لال کا ”گرائیں“ لال چند جسے اپنا اثر و رسوخ استعمال کر کے سندر لال اور خلیفہ کا لکا پرشاد نے راشن ڈپو دیا تھا، دوڑا دوڑا آیا اور اپنی گاڑھے کی چادر سے ہاتھ پھیلائے ہوئے بولا۔ ”بدھائی ہو سندر لال۔“

سندر لال نے میٹھا گڑ چلم میں رکھتے ہوئے کہا۔ ”کس بات کی بدھائی لال چند؟“ ”میں نے لا جو بھابی کو دیکھا ہے۔“ سندر لال کے ہاتھ سے چلم گرائی اور میٹھا تمبا کو فرش پر گرگیا۔ ”کہاں دیکھا ہے؟“ اس نے لال چند کو کندھوں سے کپڑتے ہوئے پوچھا اور جلد جواب نہ دے پانے پر بھجوڑ دیا۔ ”واگہ کی سرحد پر۔“

سندر لال نے لال چند کو جھوڑ دیا اور اتنا سا بولا۔ ”کوئی اور ہوگی۔“ لال چند نے یقین دلاتے ہوئے کہا۔ ”نہیں بھیا وہ لا جو ہی تھی، لا جو.....“ ”تم اسے پوچھانتے بھی ہو؟“ سندر لال نے پھر سے میٹھا تمبا کو فرش پر سے اٹھاتے اور ہتھیلی پر مسلتے ہوئے پوچھا اور ایسا کرتے ہوئے اس نے رسالو کی چلم حقے پر سے اٹھا لی اور بولا۔ ”بھلا کیا پوچھا ہے اس کی؟“ ”ایک تین دو ہٹھوڑی پر ہے، دوسرا گال پر۔“

”ہاں ہاں ہاں“ اور سندر لال نے خود ہی کہہ دیا ”تیراما تھے پر۔“ وہ نہیں چاہتا تھا اب کوئی خدشہ رہ جائے اور ایک دم اسے لا جونتی کے جانے پوچھنے جسم کے سارے تیندوے یا داگنے جو اس نے بچپنے میں اپنے جسم پر سجا لیے تھے جوان ہلکے سبز دانوں کی مانند تھے جو چھوٹی موٹی کے پودے کے بدن پر ہوتے ہیں اور جس کی طرف اشارہ کرتے ہی وہ کھلانے لگتا ہے۔ بالکل

اسی طرح ان تیندوں کی طرف انگلی کرتے ہی لا جو نتی شرما جاتی تھی۔ اور کم ہو جاتی تھی، اپنے آپ میں سمت جاتی تھی۔ گویا اس کے سب راز کسی کو معلوم ہو گئے ہوں اور کسی نامعلوم خزانے کے لٹ جانے سے وہ مفلس ہو گئی ہو۔۔۔ سندر لال کا سارا جسم ایک ان جانے خوف، ایک انجانی محبت اور اس کے مقدس آگ میں پھلنے لگا۔ اس نے پھر سے لال چند کو پکڑ لیا اور پوچھا۔۔۔

”لا جو وہ اگ کیسے پہنچ گئی؟“

لال چند نے کہا۔۔۔ ”ہند اور پاکستان میں عورتوں کا تبادلہ ہو رہا تھا۔۔۔“

”پھر کیا ہوا۔۔۔؟“ سندر لال نے اکڑوں بیٹھتے ہوئے کہا ”کیا ہوا پھر؟“

رسالو بھی اپنی چار پائی پراٹھ بیٹھا اور تمبا کونو شوں کی مخصوص کھانی کھانتے ہوئے بولا۔۔۔ ”سچ مجھ آگئی ہے لجو نتی بھابی؟“
لال چند نے اپنی بات جاری رکھتے ہوئے کہا۔ ”واگہ پر رسول عورتیں پاکستان نے دے دیں اور اس کے عوض سولہ عورتیں لے لیں۔۔۔ لیکن ایک جھگڑا کھڑا ہو گیا۔ ہمارے والغیر اعتراض کر رہے تھے کہ تم نے جو عورتیں دی ہیں ان میں ادھیر، بوڑھی اور بیکار عورتیں زیادہ ہیں۔ اس تنازع پر لوگ جمع ہو گئے۔ اس وقت اُدھر کے والغیر ول نے لا جو بھابی کو دکھاتے ہوئے کہا۔۔۔ ”تم اسے بوڑھی کہتے ہو؟ دیکھو۔۔۔ دیکھو۔۔۔ جتنی عورتیں تم نے دی ہیں ان میں سے ایک بھی برابری کرتی ہے اس کی؟“
”اور ہاں لا جو بھابی سب کی نظروں کے سامنے اپنے تیندوں لے چھپا رہی تھی۔“

پھر جھگڑا بڑھ گیا۔ دونوں نے اپنا ”مال“ واپس لے لینے کی ٹھان می۔ میں نے شور مچایا۔۔۔ ”لا جو۔۔۔ لا جو بھابی۔۔۔“ مگر ہماری فوج کے سپاہیوں نے ہمیں ہی مار مار کے بھگا دیا۔

اور لال چند اپنی کہنی دکھانے لگا، جہاں اسے لاثی پڑی تھی۔ رسالو اور نیکی رام چپ چاپ بیٹھ رہے اور سندر لال کہیں اور دیکھنے لگا۔ شاید سوچنے لگا۔ لا جو آئی بھی پرنہ آئی۔۔۔ اور سندر لال کی شکل ہی سے جان پڑتا تھا جیسے وہ بیکانیر کا صحراء پھاند کہ آیا ہے اور اب کہیں درخت کی چھاؤں میں زبان نکالے ہانپ رہا ہے۔ منھ سے اتنا بھی نہیں کلتا۔۔۔ ”پانی دے دو“ اسے یوں محسوس ہوا، بٹوارے سے پہلے اور بٹوارے کے بعد کا تشدید ابھی تک کارفرما ہے۔ صرف اس کی شکل بدل گئی ہے۔ اب لوگوں میں پہلا سادر لیغ بھی نہیں رہا۔ کسی سے پوچھو، سانہر والا میں لہنائگھر رہا کرتا تھا اور اس کی بھابی نیتو۔۔۔ تو وہ جھٹ سے کہتا ”مر گئے“ اور اس کے بعد موت اور اس کے مفہوم سے بالکل بے خبر، بالکل عاری آگئے چلا جاتا۔ اس سے بھی ایک قدم آگے بڑھ کرتا جو انسانی مال، انسانی گوشت اور پوست کی تجارت اور اس کا تبادلہ کرنے لگے۔ مویشی خریدنے والے کسی بھینس یا گائے کا جبڑا اہٹا کر اس کی عمر کا اندازہ کرتے تھے۔

اب وہ جوان عورت کے روپ، اس کے لکھار، اس کے عزیز ترین رازوں، اس کے تیندوں کی شارع عام میں نمائش کرنے لگے۔ تشدید اب تاجروں کی نس نس میں بس چکا ہے، پہلے منڈی میں مال بکھانا اور بھاؤ تاؤ کرنے والے ہاتھ ملا کر اس پر ایک رومال ڈال لیتے اور یوں ”کپتی“ کر لیتے۔ گویا رومال کے نیچے انگلیوں کے اشاروں سے سودا ہو جاتا تھا۔ اب ”کپتی“ کا رومال بھی ہٹ چکا تھا اور سامنے سودے ہو رہے تھے اور لوگ تجارت کے آداب بھی بھول گئے تھے۔ یہ سارا لین دین، یہ سارا کار و بار پرانے زمانے کی داستان معلوم ہو رہا تھا جس میں عورتوں کی آزادانہ خرید و فروخت کا قصہ بیان کیا جاتا ہے۔ از بیک ان گنت عربیاں عورتوں کے سامنے کھڑا ان کے جسموں کو ٹوہٹوہ کے دیکھ رہا ہے اور جب وہ کسی عورت کے جسم کو انگلی لگاتا ہے تو اس پر

ایک گلابی سا گڑھا پڑ جاتا ہے اور اس کے اردو گرد ایک زر حلقہ اور پھر زر دیاں اور سرخیاں ایک دوسرے کی جگہ لینے کے لیے دوڑتی ہیں.... از بیک آگے گزر جاتا ہے اور ناقابل قبول عورت ایک اعتراف شکست، ایک انفعالیت کے عالم میں ایک ہاتھ سے ازار بند تھامے اور دوسرے سے اپنے چہرے کو عوام کی نظروں سے چھپائے سکیاں لیتی ہے.....

سندر لال امتر (سرحد) جانے کی تیاری کر ہی رہا تھا کہ اسے لا جو کے آنے کی خبر ملی۔ ایک دم ایسی خبر مل جانے سے سندر لال گھبرا گیا۔ اس کا ایک قدم فوراً دروازے کی طرف بڑھا لیکن وہ پیچھے لوٹ آیا۔ اس کا جی چاہتا تھا کہ وہ روٹھ جائے اور کمیٹی کے تمام پلے کارڈوں اور جمنڈیوں کو کچھا کر بیٹھ جائے اور پھر روئے لیکن وہاں جذبات کا یوں مظاہرہ ممکن نہ تھا۔ اس نے مراد انہوں اس اندر رونی کشاکش کا مقابلہ کیا اور اپنے قدموں کو ناپتہ ہوئے چوکی کلاں کی طرف چل دیا کیوں کہ وہی جگہ تھی جہاں مغویہ عورتوں کی ڈیلوی دی جاتی تھی۔

اب لا جو سامنے کھڑی تھی اور ایک خوف کے جذبے سے کاپ رہی تھی۔ وہی سندر لال کو جانتی تھی۔ اس کے سوائے کوئی نہ جانتا تھا۔ وہ پہلے ہی اس کے ساتھ ایسا سلوک کرتا تھا اور اب جب کہ وہ ایک غیر مرد کے ساتھ زندگی کے دن بتا کر آئی تھی، نہ جانے کیا کرے گا؟ سندر لال نے لا جو کی طرف دیکھا۔ وہ خالص اسلامی طرز کا لال دوپٹہ اور ہنڑے تھی اور باسیں بلکل مارے ہوئے تھیں... عادتاً محض عادتاً----- دوسری عورتوں میں گھل مل جانے اور بالآخر اپنے صیاد کے دام سے بھاگ جانے کی آسانی تھی اور وہ سندر لال کے بارے میں اتنا زیادہ سوچ رہی تھی کہ اسے کپڑے بدلتے یا دوپٹہ ٹھیک سے اور ہنڑے کا بھی خیال نہ رہا۔ وہ ہندو اور مسلمان کی تہذیب کے بنیادی فرق----- داہیں بلکل اور باسیں بلکل میں امتیاز کرنے سے قاصر رہی تھی۔ اب وہ سندر لال کے سامنے کھڑی تھی اور کاپ رہی تھی ایک امیدوار ایک ڈر کے جذبے کے ساتھ۔

سندر لال کو دیکھا سانگ۔ اس نے دیکھا لا جونتی کا رنگ کچھ کھر گیا تھا اور وہ پہلے کی نسبت کچھ تند رست سی نظر آتی تھی۔ نہیں۔ وہ موٹی ہو گئی تھی----- سندر لال نے جو کچھ لا جو کے بارے میں سوچ رکھا تھا وہ سب غلط تھا۔ وہ سمجھتا تھا غم میں گھل جانے کے بعد لا جونتی بالکل مریل ہو چکی ہو گی اور آواز اس کے منہ سے نکالے نکالے نہ نکلتی ہو گی۔ اس خیال سے کہ وہ پاکستان میں بڑی خوش رہی ہے، اسے بڑا صدمہ ہوا لیکن وہ چپ رہا کیونکہ اس نے چپ رہنے کی قسم کھارکی تھی۔ اگرچہ وہ نہ جان پایا کہ اتنی خوش تھی تو پھر چلی کیوں آئی؟ اس نے سوچا شاید ہند سرکار کے دباؤ کی وجہ سے اسے اپنی مرضی کے خلاف یہاں آنا پڑا لیکن ایک چیز وہ سمجھ سکا کہ لا جونتی کا سنوا لیا ہوا چہرہ زردی لیے ہوئے تھا اور غم، محض غم سے اس کے بدن کے گوشت نے ہڈیوں کو چھوڑ دیا تھا۔ وہ غم کی کثرت سے موٹی ہو گئی تھی اور صحت منظر آتی تھی لیکن یا ایسی صحت مندی تھی جس میں دو قدم چلنے پر آدمی کا سانس پھول جاتا ہے.....

مغویہ کے چہرے پر پہلی نگاہ ڈالنے کا تاثر کچھ عجیب سا ہوا لیکن اس نے سب خیالات کا ایک اثباتی مرداگی سے مقابلہ کیا، اور بھی بہت سے لوگ موجود تھے۔ کسی نے کہا----- ”هم نہیں لیتے مسلمان (مسلمان) کی جھوٹی عورت-----“

اور یہ آواز رسالو، نیکی رام اور چوکی کلاں کے بوڑھے محرر کے نعروں میں گم ہو کر رہ گئی۔ ان سب آوازوں سے الگ کا لکا پرشاد کی پھٹتی اور چلاتی آواز آرہی تھی۔ وہ کھانس بھی لیتا اور بولتا بھی جاتا۔ وہ اس نئی حقیقت، نئی شدھی کا شدت سے قائل ہو چکا تھا۔ یوں معلوم ہوتا تھا آج اس نے کوئی نیا وید نیا پر ان اور شاستر پڑھ لیا ہے اور اپنے اس حصوں میں دوسروں کو بھی حصے دار بنانا چاہتا ہے..... ان سب لوگوں اور ان کی آوازوں میں گھرے ہوئے لا جو اور سندر لال اپنے ڈیرے کو جارہے تھے اور ایسا جان پڑتا

تحا جیسے ہزاروں سال پہلے کے رام چندر اور سیتا کسی بہت لمبے اخلاقی بن باس کے بعد اجودھیا لوٹ رہے ہیں۔ ایک طرف تو لوگ خوشی کے اظہار میں دیپ مالا کر رہے ہیں اور دوسری طرف انھیں اتنی لمبی اذیت دیتے جانے پر تاسف بھی۔

لاجونتی کے چلے آئے پر بھی سندر لال بابو نے اسی شدوم دسمبر کے دل میں بسا، پروگرام کو جاری رکھا۔ اس نے قول اور فعل دونوں اعتبار سے اسے بھادیا تھا اور وہ لوگ جنہیں سندر لال کی باتوں میں خالی خوبی جذبہ تیت نظر آتی تھی، قائل ہونا شروع ہوئے۔ اکثر لوگوں کے دل میں خوشی تھی اور بیشتر کے دل میں افسوس۔ مکان ۲۱۳ کی بیوہ کے علاوہ محلہ ملا شکور کی بہت سی عورتیں سندر لال بابو شول ورکر کے گھر آنے سے گھبرا تی تھیں۔

لیکن سندر لال کو کسی کی اعتنایا بے اعتنائی کی پرواہ نہ تھی۔ اس کے دل کی رانی آپنی تھی اور اس کے دل کا خلاپٹ چکا تھا۔ سندر لال نے لا جو کی سورن مورتی کو اپنے دل کے مندر میں استھا پت کر لیا تھا اور خود دوازے پر بیٹھا اس کی حفاظت کرنے لگا تھا۔ لا جو جو پہلے خوف سے سہی رہتی تھی، سندر لال کے غیر متوقع زم سلوک کو دیکھ کر آہستہ آہستہ کھلنے لگی۔

سندر لال لاجونتی کو اب لا جو کے نام سے نہیں پکارتا تھا، وہ اسے کہتا تھا ”دیوی!“ اور لا جو ایک آن جانی خوشی سے پاگل ہو جاتی تھی۔ وہ کتنا چاہتی تھی کہ سندر لال کو اپنی واردات کہہ سنائے اور سناٹے سناتے اس قدر رونے کہ اس کے سب گناہ دھل جائیں لیکن سندر لال لا جو کی وہ باتیں سننے سے گریز کرتا تھا اور لا جو اپنے کھل جانے میں بھی ایک طرح تمٹی رہی۔ البتہ جب سندر لال سوچتا تو اسے دیکھا کرتی اور اپنی اس چوری میں پکڑی جاتی، جب سندر لال اس کی وجہ پوچھتا تو وہ ”نہیں“، ”یونہی“، ”اوھوں“ کے سوا اور کچھ نہ کہتی اور سارے دن کا تھکا ہار سندر لال پھر اونگھ جاتا۔۔۔۔۔ البتہ شروع شروع میں ایک دفعہ سندر لال نے لاجونتی کے ”سیاہ دنوں“ کے بارے میں صرف اتنا سا پوچھا تھا۔

”کون تھا وہ؟“

لاجونتی نے نگاہیں پیچی کرتے ہوئے کہا۔۔۔۔۔ ”بیمار“،۔۔۔۔۔ پھر وہ اپنی نگاہیں سندر لال کے چہرے پر جمائے کچھ کہنا چاہتی تھی لیکن سندر لال ایک عجیب سی نظریوں سے لاجونتی کے چہرے کی طرف دیکھ رہا تھا اور اس کے بالوں کو سہلا رہا تھا۔ لاجونتی نے پھر آنکھیں پیچی کر لیں اور سندر لال نے پوچھا۔

”اچھا سلوک کرتا تھا وہ؟“

”ہاں۔“

”مارتا تو نہیں تھا؟“

لاجونتی نے اپنا سر سندر لال کی چھاتی پر سر کاتے ہوئے کہا۔۔۔۔۔ ”نہیں.....“ اور پھر بولی ”وہ مارتا نہیں تھا، پر مجھے اس سے زیادہ ڈر آتا تھا۔ تم مجھے مارتے بھی تھے پر میں تم سے ڈرتی نہیں تھی..... اب تو نہ مارو گے؟“ سندر لال کی آنکھوں میں آنسو امڈ آئے اور اس نے بڑی ندامت اور بڑے تاسف سے کہا۔۔۔۔۔ ”نہیں دیوی! اب نہیں..... نہیں ماروں گا.....“

”دیوی!“ لاجونتی نے سوچا اور وہ بھی آنسو بہانے لگی۔

اور اس کے بعد لاجونتی سب کچھ کہہ دینا چاہتی تھی لیکن سندر لال انجھانے کھوایتی باتیں! اس میں تمہارا کیا قصور ہے؟ اس میں

تصور ہے ہمارے سماج کا جو تجھا می دیو یوں کو اپنے ہاں عزت کی جگہ نہیں دیتا۔ وہ تمہاری ہانی نہیں کرتا، اپنی کرتا ہے۔“ اور لا جونتی کی من کی من ہی میں رہی۔ وہ کہہ نہ سکی ساری بات اور چیکی دبکی پڑی رہی اور اپنے بدن کی طرف دیکھتی رہی جو کہ بٹوارے کے بعداب دیوی کا بدن ہو چکا تھا۔ لا جونتی کا نہ تھا۔ وہ خوش تھی بہت خوش لیکن ایک ایسی خوشی میں شرشار جس میں ایک شک تھا اور وسو سے۔ وہ لیٹی لیٹی اچانک بیٹھ جاتی جیسے انہائی خوشی کے لمحوں میں کوئی آہٹ پر کرایکا کیس کی طرف متوجہ ہو گئے۔ جب بہت سے دن بیت گئے تو خوشی کی جگہ پورے شک نے لے لی۔ اس لینے نہیں کہ سندر لال بابو نے پھر وہی پرانی بدسلوکی شروع کر دی تھی بلکہ اس لیے کہ وہ لا جو سے بہت ہی اچھا سلوک کرنے لگا تھا۔ ایسا سلوک جس کی لا جو موقع تھی۔ وہ سندر لال کی وہی پرانی لا جو ہونا چاہتی تھی جو گاجر سے لڑپڑتی اور موی سے مان جاتی۔ لیکن اب لڑائی کا سوال ہی نہ تھا۔ سندر لال نے اسے یہ محسوس کر دیا جیسے وہ لا جونتی کاچھ کی کوئی چیز ہے جو چھوتے ہی ٹوٹ جائے گی..... اور لا جو آئینے میں اپنے سراپا کی طرف دیکھتی اور آخر اس نتیجے پر کچھ نہیں کہ وہ اور تو سب کچھ ہو سکتی ہے پر لا جو نہیں ہو سکتی۔ وہ بس گئی پر اجر گئی..... سندر لال کے پاس اس کے آنسو دیکھنے کے لیے آنکھیں تھیں اور نہ آہیں سننے کے لیے کان!..... پر بھات پھیریاں نکلتی رہیں اور محلہ ملا شکور کا سدھارک رسالو اور نیکی رام کے ساتھ مل کر اسی آواز میں گاتا رہا۔

”ہتھ لایاں کملان نی، لا جونتی دے بوٹے.....“

8.6 ”لا جونتی“ کا تجزیاتی مطالعہ

درندگی کے نگے ناق کے درمیان سے انسانی وجود کو سالم باہر نکال لانے کی قرارداد ہے بیدی کا افسانہ ”لا جونتی“۔ انسان کے داخلی حوالے سے ایک خارجی واردات کی تعبیر پیش کرنا بیدی جیسے فنکار کے قلم سے جس قدر سادہ اور آسان لگتا ہے، نفسیات کے عالموں کے لیے یہ ایک نہ سلبجنہ والی تھی ہے۔ عورت کی ڈھنی پیچیدگیوں سے ہم واقف ہیں مگر مرد سندر لال کوئی واشباث کی کشمکش میں متامل (Indecisive) رکھ کر صنف نازک مزید کمزور بنانا معاشرے کے مزاج اور System پر ایک ایسی تقید ہے کہ اصلاح کا رقاراری پڑھ تو اس کے پسینے چھوٹ جائیں۔ فسادات آدمی کو جسمانی اذیت ہی نہیں بلکہ اس کے فکری و معاشرتی وجود کو بھی گھائل کر دیتے ہیں۔ افسانہ ”لا جونتی“ اسی ایک نکٹرا ہے۔ ”سیتا کی دھرتی پر راون کے ناق“ کو دیکھ کر افسانہ نگار کہہ اُختنا ہے کہ ”ہم وحشی ہیں“ اور اس بربیت پر چھوٹے بڑے افسانہ نگاروں نے اپنے انداز میں کچھ نہ کچھ لکھا ہے مگر ”لا جونتی“ اپنی مثال آپ ہے۔ اس سے کسی اور کاموازنہ بھی ممکن نہیں۔ یہاں تک کہ فساد پر لکھے گئے منظوں کے افسانوں سے بھی نہیں۔

سادگی میں دلکشی اور کم افظوں میں بہت کچھ کہہ جانے کی ہنرمندی بیدی کے افسانوں کا اختصاص ہے۔ حیرت انگیز فن کاری کا نمونہ ان کا افسانہ ”متحن“ ہے جس میں تمام تر واقعی سطح سادگی کے باوجود جنسی کھر درہ پن ہے اور اس کی کنکرو یاں زیر سطح قاری کے Passion پر خوب پڑتی ہیں۔ احساساتی سطح پر لا جونتی اور متحن بنانے والی فنکاری اپنے واقعی یا اصل سے سماجی رسمیات کو ٹھوکر لگاتی نظر آتی ہیں۔ مگر ایک لاشعوری دباؤ کے تحت لا جونتی فساد کے بعد اپنے پناہ دینے والے محافظ (غیر مہذب) سے مقدس رشتؤں کے باوجود شوہر سندر لال کا سامنا تقدیم اور بے گناہی کے کس گواہی کے ساتھ کرے گی۔ مہینوں غائب رہنے والی عورت بیدی کے معاشرے میں آبرو باختہ کے سوا کچھ ہو ہی نہیں سکتی۔ ادھر سندر لال (شوہر) قلب ماہیت سے گزر کر نفسیاتی

disapiline کا مظاہرہ کرنے اور لا جو نتی پر بحیثیت جابر مرد کیے گئے تمام مظالم کی تہہ دل سے معافی کی خواستگاری کا سوچ کراس سے شریفانہ بر تاؤ کا تہیہ کرتا ہے۔ واپسی پر وہ اس قدر پرتپاک اور مہربان روایہ اختیار کرتا ہے کہ لا جو نتی کو اجنبیت کا احساس کاٹ کھانے کو دوڑنے لگا۔ سندر لال کا کنارہ اسے ترمم کی ایک صورت لگی جو سے قبول نہیں۔ سندر لال کی پھٹکار، اذیت رسائی کو واپس نہ پا کر سندر لال کے مہذب بر تاؤ سے اُسے لگا کہ میاں بیوی کے درمیان پُر تند الدافت و محبت غالب، اپنا پن مفقود ہے۔ رشیۃ ازدواج مصنوعی ہے۔

بیدی کا یہ افسانہ جہاں ایک اہم اور پچیدہ انسانی رشتہ (مردو زن) کی رواداد ہے وہیں سماجی اور سرمیانی کھوکھلے پن پہ تازیانہ بھی۔ اگر نہ ہوتا شادی بیاہ کی رسوم کا ارادہ اور Religious Sanction، نیز ملکوں کے بٹوارے اور سرحدیں تو لا جو نتی جہاں اپنے رشتؤں سے ہم آہنگ اور خوش تھی وہیں بسیرا کر لیتی۔ مگر مذہب، سرحدیں، مرد اسas نظام فرد کی نجات میں رکاوٹ ہیں۔ لا جو نتی اسی فرد کا استعارہ ہے پھر بھی نجات کی لڑائی مسلسل ہے۔ ہمارا عصر اس کی تابندگی سے منور ہے۔

اب آئیے ہم اس بے حد اہم افسانے کے متن (Text) پر بھی گفتگو کر لیں۔ جیسا کہ ہمیں معلوم ہے تقسیم ہند کے نتیجے میں پیدا ہونے والے مختلف مسائل میں سے ایک اہم مسئلہ مغویہ عورتوں کی بازیابی کو راجندر سنگھ بیدی نے ”لا جو نتی“ (اشاعت ۱۹۵۱ء، نورنگ، کراچی) کا موضوع بنایا ہے۔ موضوع کی انفرادیت اور طرزِ اظہار کی حقیقت کی بنا پر یہ اردو کا شاہکار افسانوں میں شمار ہوتا ہے۔ ملک کیوں تقسیم ہوا؟ مہاتما بدھ، خواجه احمدی اور گرو نانک کی دھرتی پر قص ابلیس کا مظاہرہ کیوں کر ہوا صدیوں کے میل ملاپ نے ہفتؤں، ہمینوں میں نفرت اور حقارت کی شکل کیسے اختیار کر لی۔ بربیت کے ایسے وحشت ناک افعال کس طرح وجود میں آئے کہ جس کے تصور سے انسانیت کا ناپ اٹھی۔۔۔۔۔ افسانہ نگار نے ان سوالات سے گریز کرتے ہوئے انخواشیدہ عورتوں کو دوبارہ سماج میں مناسب مقام دلانے کے نتائے کو کچھ اس طرح واضح کیا کہ اس دور کی تلخ ترین صورت حال، اور ازاد دو اجی زندگی اُبھر کر ”لا جو نتی“ میں آگئی ہے۔ اور لا جو نتی جو دبیلی پتی شہتوت کی ڈالی کی طرح نرم و نازک سی دیہاتی لڑکی تھی جس کا رنگ زیادہ دھوپ دیکھنے کی وجہ سے سنو لا جاتا تھا، جس کی طبیعت میں ایک عجیب طرح کا اضطراب اور بے قراری تھی۔

افسانہ نگار نے شروع میں ہی یہ واضح کر دیا ہے:

”بٹوارہ ہوا اور بے شمار زخمی لوگوں نے اٹھ کر اپنے بدن پر سے خون پوچھڑا اور پھر سب مل کر متوجہ ہو

گئے جن کے بدن صحیح و سالم تھے، لیکن دل زخمی.....“

ان تمہیدی کلمات کے بعد کا منظر جب قتل و غارت گری کا جنون کم ہوا، اور محاسبہ کرنے کی کچھ مہلت ملی تو احساس ہوا کہ ہم نے بہت کچھ کھو دیا ہے۔ اگر تلاش بسیار سے گم شدہ مل جائیں تو اس سے بہتر کیا ہے۔ جدو جہد شروع ہوئی خصوصاً ان خواتین کی جو فسادات کی زد میں آ کر پنچھڑی تھیں۔ بازا آباد کاری کی انجمنیں قائم ہوئیں۔ خاص طور سے پنجاب میں ”پھر بساو“ کمیٹیاں بیسیں یعنی کاروبار میں بساو، گھروں میں بساو۔ تاہم اس جانب کوئی خاص توجہ نہیں دی گئی کہ دل میں بساو۔ شاید اس وجہ سے کہ قدامت پسند طبقہ اس کی مخالفت کر رہا تھا۔ غور و فکر کے بعد مندر کے پاس کے محلہ ملا شکور میں ایک کمیٹی قائم ہوئی۔ سندر لال بابو اس کے سکریٹری منتخب ہوئے جن کی بیوی لا جو نتی، انواع ہو چکی تھی۔

افسانے کا آغاز ایک پنجابی گیت ”ہتھ لا نیاں کمہلاں فی لا جو نتی دے ٹو ٹو.....“ سے ہوتا ہے جس کا مطلب ہے کہ

یہ چھوئی موئی کے پودے ہیں ری، ہاتھ بھی لگا تو کملا جاتے ہیں۔ امید و بیم کی کشکش کو لیے ہوئے اس افسانہ کے دو مرکزی کردار ہیں سندر لال اور لا جونتی۔ سندر لال جو مختلف دلائل اور تاویلات کے ذریعے عوام میں یہ احساس پیدا کرتا ہے کہ ہماری عورتیں مظلوم ہیں۔ وہ انجانے میں فسادیوں کی ہوسنا کیوں کاشکار ہوئیں۔ اس لیے قصور وقت کا، حالات کا ہے، ان کا نہیں۔ اب انھیں اذیت ناک ماحول سے نکال کر اپنے گھروں اور دلوں میں بسا نہما را ولین فرض ہے۔ انھیں نہ صرف باہم بھول کر بھی اشارے اور کنائے میں بھی ایسی باتوں کی یاد نہ دلا جو ان پر ہیں ہوں، ان کے ساتھ گزری ہوں کیونکہ ان کے دل زخمی ہیں۔ اس طرح کے کلمات کے ساتھ وہ پر بھات پھیری میں شریک ہوتا ہے اور جب یہ گیت گایا جاتا ہے ”ہتھ لایاں کملاں نی لا جونتی دے بوئے...“ تو وہ اچانک خاموش ہو جاتا اور ما یوسی کے عالم میں سوچنے لگتا کہ نہ جانے لا جو کہاں ہوگی، کس حال میں ہوگی، میرے بارے میں کیا سوچ رہی ہوگی؟ خیالات کا دائرہ وسیع ہوتا ہے۔ اپنی بدسلوکی، بے تو جہی، مار پیٹ کے مناظر اُس کے ذہن میں گردش کرنے لگتے ہیں اور وہ خود کو مورِ الزمہ ہٹھراتے ہوئے سوچتا ہے:

”ایک بار، صرف ایک بار لا جو مل جائے تو میں اُسے سچ بھی دل میں بسالوں۔“

یہ سوچ اُس کے اندر عزم اور حوصلہ پیدا کرتی ہے اور وہ پیਆ کانہ طور پر کہتا ہے:

”وہ سماج جو معموم اور بے قصور عورتوں کو قبول نہیں کرتا، انھیں اپنانہیں لیتا۔ ایک گل اسٹر اسماج ہے اور اسے ختم کر دینا چاہیے..... وہ ان عوتوں کو گھروں میں آباد کرنے کی تلقین کیا کرتا اور انھیں ایسا مرتبہ دینے کی پریمنا کرتا جو گھر میں کسی بھی عورت، کسی بھی ماں، بیٹی، بہن یا یوں کو دیا جاتا ہے جو اسکے لئے ملکے لئے کھاہتے اور کنائے سے بھی ایسی باتوں کی یاد نہیں دلانی چاہیے جو ان کے ساتھ ہوئیکوں کہ ان کے دل زخمی ہیں۔ وہ نازک ہیں، چھوئی موئی کی طرح، ہاتھ بھی لگا تو کملا جائیں گی۔“

اس انداز میں بہتی ہوئی کہانی میں اُس وقت پہلی پیدا ہو جاتی ہے جب سندر لال کو اطلاع ملتی ہے کہ لا جونتی کو داگہ سرحد پر دیکھا گیا ہے جہاں دونوں ملکوں کی مغوفیہ عورتوں کا تبادلہ ہو رہا ہے۔ پھر یہ بھی خبر ملتی ہے کہ محلے میں مغوفیہ عورتوں کی ڈیوری کیلیے لا جو کو بھی لے آیا گیا ہے۔ اُس کے ہاتھ پاؤں پھول جاتے ہیں۔ وہ مختلف خدشات، تعصبات اور احساسات کی ملی جلی کیفیت سے دوچار ہوتا ہے۔ امید و بیم کی کشکش، واگہ کی سرحد، بڑوارے سے پہلے اور بڑوارے کے بعد کا شدہ، از بیک عورتوں کی خرید و فروخت کے کربنائک تصور سے گزرتے ہوئے مردانہ وار اندر وہی کشاکش کا مقابلہ کرتا ہے۔ لا جو اُس کے سامنے کھڑی تھی۔ اُس کی مراد برا آئی، آرزو پوری ہوئی تھی۔ مگر:

”وہ خالص اسلامی طرز کا لال دوپٹہ اوڑھے تھے اور بائیں بگل مارے ہوئے تھی..... سندر لال کو دھپکا سالاگا۔ اس نے دیکھا لا جونتی کا رنگ کچھ نکھر گیا تھا اور وہ پہلی کی نسبت کچھ تند رست سی نظر آتی تھی۔ نہیں وہ موٹی ہو گئی تھی۔ سندر لال نے جو کچھ لا جو کے بارے میں سوچ رکھا تھا وہ سب غلط تھا۔ وہ سمجھتا تھا غم میں گھل جانے کے بعد لا جونتی بالکل مریل ہو چکی ہوگی اور آواز اُس کے منہ سے نکالنے نکلتی ہوگی۔ اس خیال سے کہ وہ پاکستان میں بڑی خوش رہی اسے بڑا صدمہ ہوا لیکن وہ چپ رہا کیونکہ اس نے چپ رہنے کی قسم کھار کھی تھی۔“

ان خیالات اور جذبات کے پس پشت کہانی اُس اذیت کی نمائندگی کرتی ہے جو جسمانی سے زیادہ ذہنی ہے اور جس میں بنتا ہوتی ہے لا جونتی۔ وہ سندرلال کے سامنے کھڑی خوف سے کانپ رہی تھی۔ ایک امیدوار ایک ڈر کے جذبے کے ساتھ کیونکہ:

”وہ پہلے ہی اس کے ساتھ ایسا سلوک کرتا تھا اور اب جبکہ وہ غیر مرد کے ساتھ زندگی کے دن بتا کے آئی تھی، نہ جانے کیا کرے گا؟“

تحیر و تجسس اُس وقت نئی شکل اختیار کر لیتا ہے جب سندرلال لا جونتی کو نہ صرف گھر لے آتا ہے بلکہ اپنے قول کے مطابق دل میں بسا لیتا ہے مگر کس طرح؟.....

”سندرلال نے لا جو کی سورن مورتی کو اپنے دل کے مندر میں استھاپت کر لیا تھا اور خود دروازے پر بیٹھا اُس کی حفاظت کرنے لگا تھا۔ لا جو جو پہلے خوف سے سہی رہتی تھی، سندرلال کے غیر متوقع نرم سلوک کو دیکھ کر آہستہ آہستہ گھلنے لگی۔“

تاریخی اور تہذیبی حلقہ سے جڑی ہوئی اس نفیاتی کہانی کی اشاعت پر ادبی حلقہ میں بہت ہالچل پیدا ہوئی مختلف چہ مہ گوئیوں کے تعلق سے مصنف نے مشہور افسانہ نگار اوپندر ناتھ اشٹک کو جو خط لکھا، اُس سے کہانی کی اصل روح کو سمجھنے میں آسانی ہوتی ہے۔ بیدی سندرلال کی دو ہری شخصیت کے بارے میں لکھتے ہیں:

”سندرلال ایک ریفارمر تھا جو دیکھا دیکھی، دل میں بسا، کے مسئلے سے دو چار ہوا۔ لیکن زندگی کی جھیل میں کنوں کے پتے کی طرح تیرتا رہا اور جھیل کے پانی کے بارے میں نہ جان سکا۔ بات سیدھی ہے۔ میں نے شروع کے فقرے سے آخر تک بھی بتایا ہے۔ اس سارے حادثے میں انسانی دل اتنا مجرور ہو چکا ہے کہ نہایت نرم سلوک بھی اسے، اسی شدت سے مجرور کر سکتا ہے جتنا کہ جارحانہ سلوک۔“

وہ اس خط میں، دونوں کرداروں کے تعلق سے تفصیلی گفتگو کرتے ہیں:

”ہتھ لا بیاں کھلاں نی لا جونتی دے بوئے..... کے بارے میں سندرلال کا تصور الگ ہے۔ محض سلطی اور لا جونتی سے بالکل الگ کیونکہ وہ اس ساختہ کا شکار ہوئی۔----- اور سندرلال کا زندگی کے بارے میں طرز عمل---- وہ طرز عمل تھا جو خام اور کچا ہے۔ سندرلال خوب بھی ڈرتا ہے، لا جونتی کی داستان سننے سے، مبادا دوسرے آدمی کے ساتھ سونے کی داستان سننے سے اس کا sense of possession جاگ اٹھے۔ اُس نے ایک مجرور دل کی پکار سننے سے منہ موڑ لیا۔ اُس نے روئے والے کا روک دیا۔ حالانکہ اگر سندرلال اُس کی بات سن لیتا تو لا جونتی کو کتنی تسلی ہو جاتی۔ لیکن سندرلال نے اس کی بات نہ سن کر ایک طرح سے جواب بٹھی نہ کر کے، لا جونتی کو وسو سے میں ڈال دیا۔ چاہیے تو یہ تھا کہ وہ لا جونتی سے ایک عام Normal سلوک کرتا لیکن نہیں! اس نے ایسا نہیں کیا۔ وہ یہ نہ جان سکا کہ لفظ دیوی کا مفہوم ہماری زبان میں بڑا پورت ہے۔“

(عصری آگہی، دہلی۔ خصوصی شمارہ ۱۹۸۲ء، ص ۲۰۹)

نفسیاتی دباؤ، ذہنی ابجھن، رسم و رواج کے بندھن اور ایک چہرے پر دوسرا ہے چہرے کو لگائے رکھنے کی مجبوری اور کمزوری کو فنا رانہ ڈھنگ سے تیرہ صفحے میں بیان کر دیا گیا ہے۔ کہانی کی بُخت میں جن اشیاء کا خاص ذکر ہے ان میں توہات اور تعصبات کے علاوہ بار بار استعمال ہونے والے پنجابی گیت کا مکھڑا، راکھی کا بندھن، واگہ کی سرحد، تیندوالہ کی ہے جو چھوٹی موئی کے پودے کی طرح ہیں۔

کرداروں میں لا جو نتی اور سندر لال کو مرکزیت حاصل ہے جو محض بھلک دھلا کر روپوش ہو جاتے ہیں ان میں رسالو، نیکی رام، لال چند، ہند رنگ، سوہن لال، بہاری، نارائن بابا، سارا بھائی، کالا پرشاد، جمماں وغیرہ ہیں۔ واقعات میں بُوارے سے پہلے اور بُوارے کے بعد کا تشدد، واگہ پر سولہ عورتوں کا تبادلہ اور اس پر رضا کاروں میں جھگڑا۔ انسان اور جانور کی تجارت کا موازنہ۔ رامائیں کی کھانا کا وہ حصہ جس میں ایک دھوپی نے اپنی دھوپی کو گھر سے نکال دیا تھا یہ کہتے ہوئے کہ میں راجرام چند نہیں ہوں جنھوں نے اتنے سال راون کے ساتھ رہ آئے پر بھی سیتا کو بسا لیا تھا۔

پنجابی فضا، ماحول اور لب و لہجہ کے علاوہ انگریزی کے جو الفاظ استعمال ہوئے ہیں وہ کمیٹیاں، پروگرام، بوٹ، ٹرینک، پروپیگنڈہ، ڈیلوٹی، ڈیلیوری، سوشنل ورکر وغیرہ ہیں اسی طرح ہندی کے الفاظ پرینا، پر بھات پھیری، سے، سہاگ ونی، شاستر، پُران، سان بھج، گر بھوتی، ورنن، ٹشاوس، ستیہ استیہ، نردوش، شدھی، دیپ مala، سورن مورتی، استھاپت وغیرہ کہانی میں اس طرح شامل ہوئے ہیں کہ وہ اُسی کا حصہ محسوس ہوتے ہیں۔

مفویہ عورتوں میں کچھ وہ بد نصیب سہاگ ونی ہیں جنہیں ان کے شوہر پہچاننے تک سے انکار کر دیتے ہیں اور وہ سہاگ والی ہو کر بھی اُجڑ پچکی ہیں مگر مرکزی کردار کی حیثیت تو ایسے پیاسے کی ہے جو بیچ سمندر میں بیٹھی ہوئی ہو، سامنے موجود ہریں لے رہی ہوں مگر تشتگی کے بڑھتی ہی جائے۔ بے اعتمانی اور بے رُخی، دردمندی اور اپنا بیت کی ایسی شکل اختیار کرتی ہے کہ وہ سندر لال کے گھر آنکن میں بس کر بھی اُجڑ گئی۔ کلی کوچھوتے ہی مر جھا جانے کا خطرہ، ٹوٹ جانے کا ڈر تھا کیونکہ چھوٹی موئی کا بدن، دیوی کا بدن ہو جاتا ہے۔ لا جو اپنی اس حیثیت، مقام اور مرتبے سے قطعی مطمئن نہیں:

”وہ سندر لال کی وہی پرانی لا جو ہو جانا چاہتی تھی جو گاجر سے لڑ پڑتی ہوا اور مولی سے مان جاتی۔ لیکن اب لڑائی کا سوال ہی نہ تھا۔“

اس المیاتی صورت حال کی تھوڑی سے اُبھرتی ہے عورت کی وہ شیبہ جس میں عورت مقدس بھی ہے اور بدترین استھصال کا شکار بھی۔ جس کا اپنا وجہ، اپنی خواہش، اپنی منطق کی کوئی حیثیت نہیں، جو کچھ ہے دوسروں کی بدولت۔ اسی لیے کہانی میں اُبھرنے والی دونوں ہی صورتوں سے مطمئن نہیں کیوں کہ دونوں میں انتہا پسندی ہے، تو ازان نہیں۔ دکھاوا ہے، اپنا بیت نہیں، ذلت اور رسوائی ہے، عزت و احترام نہیں۔ اس لیے وہ مل کر بھی نہ مل سکی کیوں کہ ملن کے ملن کے لیے جسم ہی نہیں روح کی شمولیت بھی چاہیے، جو معاشرہ میں عنقا ہے۔

خود جانچنے کے سوالات

- (۱) مذکورہ افسانے کا بنیادی موضوع کیا ہے؟
- (۲) مفویہ عورتوں کی بازیابی کے لیے کس کی نگرانی میں کمیشن بنایا گیا تھا؟
- (۳) افسانہ نگار نے لا جو نتی پودے کی کیا خصوصیت بتائی ہے؟

- (۴) سندرلال کس تحریک سے متعلق تھا؟
- (۵) ”تم شاستروں کی مریداً کوئیں جانتے“ کون کہتا ہے؟
- (۶) لا جونتی پاکستان میں کس کے پاس رہ کر آئی تھی؟
- (۷) نارائن بابا مغوبی یورتوں کو گھر والے کی خلافت کیوں کرتا ہے؟

8.7 خلاصہ

”لا جونتی“ میں مرد اور عورت کی نفیسات کو ابھارا گیا ہے۔ بیدی کے انسانوں میں عموماً عورت کا کردار مرکزی حیثیت کا ہوتا ہے۔ وہ عورت جو سہی ہوئی ہے، خوف زدہ ہے، ظلم سہتی رہتی ہے۔ اس کے باوجود عورت ہی رہتی ہے۔ جیسا کہ ”لا جونتی“ کی نرم و نازک، چھوٹی مولیٰ لاجو، جو مغوبی ہو کر بھی بیوی رہنا چاہتی ہے اور جب وہ یہ درجہ حاصل نہیں کر پاتی ہے تو ٹوٹ جاتی ہے، بکھر جاتی ہے اور یہی اس کی زندگی کا سب سے بڑا لیہ ہے جس کو بیدی نہ کوہ افسانے میں ان الفاظ کے سہارے اجاگر کرتے ہیں:

”سندرلال نے لا جونتی کی سورن مورتی کو اپنے دل کے مندر میں استھاپت کر لیا تھا اور خود دروازے پر بیٹھا اس کی حفاظت کرنے لگا تھا۔ لا جو جو پہلے خوف سے سہی رہتی تھی، سندرلال کے غیر متوقع نرم سلوک کو دیکھ کر آہستہ آہستہ گھلنے لگی۔“

نمازک احساسات اور جذبات کی ترجیمانی کرنے والا یہ افسانہ انسانی نفیسات اور فطری جبلت کو بھی اجاگر کرتا ہے۔ خوبصورت تشبیہات، نادر استعارات، مکالمات، دیو مالائی واقعات اور پنجابی کلچر کو افسانہ زگارنے اصل موضوع میں کچھ اس طرح پروڈیا ہے کہ وہ سب اسی کا حصہ بن جاتے ہیں۔ راجندر سنگھ بیدی کا یقینی کمال ہے کہ انہوں نے نہ صرف اچھوتے موضوعات اور مخصوص اندازی بیان سے اردو افسانے کو ایک نئی شکل عطا کی ہے بلکہ علاقائی، علمتی، استعاراتی انداز سے ترسیل کا کوئی مسئلہ پیدا نہ ہو کرقاری سے تخلیق کا کارشتر قائم رہتا ہے۔

8.8 نمونہ برائے امتحانی سوالات

- (۱) تقسیم ہند سے کیا نقصانات ہوئے؟
- (۲) بووارے پر لکھے گئے کامیاب انسانوں کے نام لکھئے۔
- (۳) بیدی نے انسانوں کے علاوہ اور کیا لکھا ہے؟
- (۴) افسانے کی تعریف بیان کیجئے۔
- (۵) بیدی کے انسانوں کا تقیدی مطالعہ کیجئے۔
- (۶) ”لا جونتی“ میں لا جو کا کردار کیا ہے؟ وضاحت کیجئے۔
- (۷) بیدی کا ادبی سفر کتنے برسوں پر محيط ہے؟

8.9 فرنگ

بنیاد	آدھار	سے گوشہ تکون	مشلث
تیز زبانی، لسانی قوت	طلاق	مزالوٹنے والا، شوقین، رنگیلا	رسیہ
انخوا کی ہوئی	مغوبیہ	خود کے وزن کے برابر خیرات	تلادان
ذلت، بے عزتی، بے آبروئی	اہانت	حاکمانہ	آمرانہ
نصیحت	اپدیش	بین السطور سطروں کے درمیان	
عزت	مریادا	چ	ستیہ
چپلش، بڑائی، فساد	آویزش	جھوٹ	استیہ
		ایک قسم کی فوق فطری مخلوق، اصطلاحاً حشی اور سنگدل	راپکھس

8.10 معاون کتب

- ۱ راجندر سنگھ بیدی: شخصیت اور فن جگدیش چندر و دھاون
- ۲ باقیات مہدی
- ۳ راجندر سنگھ بیدی
- ۴ ترقی پسند اردو ہندی افسانے کا مقابلی مطالعہ سیما صیر
- ۵ بیدی نامہ باقر مہدی

اکائی 9 چوہی کا جوڑا (عصمت چفتائی)

اکائی کے اجزاء

اغراض و مقاصد	9.1
تمہید	9.2
عصمت چفتائی کی حالاتِ زندگی	9.3
عصمت چفتائی کی افسانہ نگاری	9.4
افسانہ "چوہی کا جوڑا" ، متن	9.5
افسانے "چوہی کا جوڑا" کا ملخصہ	9.6
افسانہ "چوہی کا جوڑا" کا تجزیہ	9.7
نمونہ برائے امتحانی سوالات	9.8
فرہنگ	9.9
معاون کتب	9.10

9.1 اغراض و مقاصد

اس اکائی کے مطابق کا مقصد طلبہ کو افسانہ "چوہی کا جوڑا" کے متعلق تمام اہم نکات سے روشناس کرانا ہے۔

اس اکائی کے تکمیل کے بعد آپ درج ذیل نکات سے واقف ہوں گے:

- ☆ عصمت چفتائی کوں تھیں؟ اردو افسانے کی تاریخ میں ان کا مقام و مرتبہ کیا ہے؟
- ☆ عصمت چفتائی کے افسانوں کا موضوع کیا ہے؟
- ☆ افسانہ "چوہی کا جوڑا" کا موضوع کیا ہے؟
- ☆ تقسیم ہند کے بعد متوسط مسلم گھرانوں میں لڑکیوں کی شادی کا مسئلہ کتنا مشکل تھا اور اس مسئلے سے لڑکیوں کے والدین کس طرح دوچار تھے؟

9.2 تمہید

اس سے پہلے کسی اکائی میں آپ افسانے کے فن اور اس کی خصوصیات سے واقف ہو چکے ہوں گے۔ اردو افسانہ نگاری کی روایت بڑی متنوع اور نگارنگ رہی ہے۔ انسانی زندگی کے گوناگون تجربات، مشاہدات اور مسائل کو مختلف افسانہ نگاروں نے

اپنے انسانوں میں پیش کیا ہے۔ آج صنفِ افسانے نے اردو ادب میں بھی منفرد مرتبہ حاصل کر لیا ہے۔ ہم یہاں عصمت چنتائی کے مشہور افسانہ ”چوتھی کا جوڑا“ کا مطالعہ پیش کریں گے۔ عصمت چنتائی کے افسانوں کا موضوع اچھوتا ہے، وہ اس لحاظ سے کہ قدیم افسانہ نگاروں سے لے کر ہم عصر افسانہ نگاروں میں سے کسی نے ان موضوعات پر قلم اٹھانے کی جرأت نہیں کی تھی۔ اس افسانے میں تقسیم ہند کے بعد متوسط مسلم معاشرے کی بیٹیوں کی شادی کا مسئلہ پیش کیا گیا ہے۔ افسانے میں یہ بتانے کی کوشش کی گئی ہے کہ وسائل کی کمی کی وجہ سے جب لڑکیوں کی شادیاں نہیں ہو پاتیں تھیں تو ماں باپ کی حالت کیسی ہو جاتی تھی۔ لڑکیاں کس طرح کی ہنی کیفیتوں اور نفسیاتی انجھنوں کی شکار ہو جاتی تھیں۔ ماں باپ اپنی بیٹیوں کو لال جوڑے میں دیکھنے کے لیے پہلے سے ہی کیا کیا جتن کرتے تھے، لیکن تمام کوششوں کے باوجود امید برآتی نہیں نظر آتی تو ان کی یہ نفسیاتی پیچیدگیاں انھیں ایسے مرض میں بٹلا کر دیتی تھیں کہ ان لڑکیوں کی جان عزیز کا خاتمہ ہو جاتا تھا۔ اس حقیقت کو واضح کرنے کے لیے عصمت چنتائی نے اس افسانے میں عروتوں کی زبان، محاورے اور خیالات کی جو کامیاب پیش کش کی ہے وہ ناقابل فراموش ہے۔

ان کی بے با کی اور حق گوئی ان کی سب سے بڑی خصوصیت ہے۔ ایسی باتیں بھی جن کے کہنے میں شرم دامن گیر ہوتی ہے وہ انھیں بھی بے چھک کہہ جاتی ہیں۔ یہ افسانہ موضوع کے اعتبار سے جتنا دلچسپ اور قابل قدر ہے اتنا ہی عصمت چنتائی کی فن کارانہ مہارت کا آئینہ بھی ہے۔

9.3 عصمت چنتائی کے مختصر حالاتِ زندگی

عصمت چنتائی کا خاندانی نام عصمت خانم چنتائی تھا، لیکن ادبی دنیا میں وہ عصمت چنتائی کے نام سے مشہور و معروف ہوئیں اور یہی ان کا قلمی نام ہے۔ ان کے والد کا نام مسیح بیگ چنتائی اور والدہ کا نام نصرت خانم تھا۔ ان کے بڑے بھائی عظیم بیگ چنتائی کا شمار بھی بڑے ادیبوں میں ہوتا ہے۔ ان کا خاندان تعلیم یافتہ تھا جہاں لکھنے پڑھنے کا ماحول تھا۔ عصمت چنتائی کو علم و فن کی دولت و راثت میں ملتی تھی۔ انھیں پڑھنے لکھنے کا شوق بچپن سے تھا۔ یہی شوق انھیں بعد میں مشہور افسانہ نگار اور ناول نگار بنانے میں معاون ثابت ہوا۔

ان کا آبائی وطن راجستان ہے۔ عصمت چنتائی ۲۱ اگست ۱۹۲۵ء کو راجستان میں پیدا ہوئیں۔ ان کی ابتدائی تعلیم آگرہ اور جے پور میں ہوئی۔ بی۔ اے اور بی۔ ایڈ کی ڈگری علی گڑھ مسلم یونیورسٹی سے حاصل کی۔ وہ پڑھنے میں بچپن سے ہی دلچسپی لیتی تھیں، تعلیم کے دوران، ہی وہ رسائل کے لیے افسانہ لکھنے لگی تھیں۔ خود عصمت کا بیان ہے کہ ابتداء میں انھوں نے رومانی کہانیاں لکھیں جس میں عشق و محبت اور چونے چاٹنے کی باتیں ہوا کرتی تھیں لیکن ابتدائی کہانیوں کو انھوں نے چھپوایا نہیں بلکہ ضائع کر دیا۔ تعلیم سے فارغ ہونے کے بعد سب سے پہلی ملازمت بہ حیثیت ہیڈ مسٹریس کی ملی۔ یہ ملازمت انھیں ۱۹۳۷ء میں اسلامیہ گرلز ہائی اسکول بریلی میں ملی، لیکن یہ سلسلہ زیادہ دنوں تک جاری نہ رہ سکا اور سبھی میں مستقل سکونت اختیار کر لی۔ ابتداء میں سبھی مدارس کی انسپکٹر مقرر ہوئیں، لیکن اس ملازمت کو بھی جلد ہی ترک کر دیا اور فلمی دنیا سے وابستہ ہو گئیں جہاں انھوں نے متعدد فلموں کے لیے کہانیاں لکھیں۔ اس طرح وہ یکسوئی اور پوری تن دہی کے ساتھ تصنیف و تالیف کے کاموں میں لگ گئیں۔

عصمت چغتائی کے افسانوں کے متعدد مجموعے شائع ہو چکے ہیں جن میں کلیاں، چوٹیں، یہ چھوٹی موئی اور دوہاتھ مشہور ہوئے۔ عصمت چغتائی نے افسانوں کے علاوہ کئی ناول بھی لکھے جن میں ٹیکھی لکیر، ضدی اور معصومہ ہیں۔ ان کے سب ہی ناولوں میں سیاسی اور سماجی شعور موجود ہے۔

9.4 عصمت چغتائی کی افسانہ نگاری

عصمت چغتائی کا شمار اردو کے مشہور و معروف افسانہ نگاروں میں ہوتا ہے۔ عصمت اپنے افسانوں میں موضوع کو خاص اہمیت دیتی ہیں اور اپنے موضوع کے ساتھ پورا انصاف کرتی ہیں۔ انہوں نے اپنے افسانوں میں لڑکیوں کی زندگی کے کسی بھی پہلو کو نہیں چھوڑا ہے۔ لڑکیوں کی ذہنی کیفیات، انداز گفتگو، خیالات اور ہنسی مذاق کو اپنے افسانوں کا موضوع بنایا ہے۔ انہوں نے لڑکیوں کی نفسیاتی کیفیت کی بھرپور ترجیحی کی ہے۔ عصمت نے گھریلو زندگی کے علاوہ ہندو مسلم، زمین داری، مذہب، سیاست وغیرہ کی بھی خوب صورت تصاویر اپنے افسانوں میں پیش کی ہیں۔ حقیقت یہ ہے کہ عصمت کا مشاہدہ گہرا تھا۔ یہی وجہ ہے کہ ان کے کرداروں کی زندگی کے تمام بیچ و خم ان کے اوپر روز روشن کی طرح صاف تھے اور بآسانی ان کے قلم کی گرفت میں آتے چلے جاتے تھے۔ خود عصمت کا بیان ہے کہ انہوں نے اپنے افسانوں میں انھیں کیفیات کی تصویر کی کی ہے جو ان کے اپنے تجربات و مشاہدات ہیں۔

عصمت چغتائی کے متعلق یہ ذکر کرنا ناگزیر معلوم ہوتا ہے جس کے بارے میں وہ خود متعارف ہیں کہ میں جس ماحول میں پلی، بڑھی وہ نسبتاً آزاد ماحول تھا۔ لڑکے لڑکیوں پر زیادہ پابندیاں نہیں تھیں، اس لیے مجھے آزادی سے سوچنے کی عادت پڑ گئی۔ ہمارے خاندان میں بڑے ہوں یا چھوٹے، ان کے دل میں جو خیال آجائے بلا جھگٹ ایک دوسرا سے کہہ دیتے تھے اور پوچھ لیتے تھے۔ یہ آزادی عصمت کو بچپن سے ہی ملی تھی۔ ظاہر ہے جس خاندان میں اس قدر آزادی ہو وہاں خیال کی پیش کش میں بھی آزادی ہو گی۔ اس روشنی میں یہ کہنا غلط نہ ہو گا کہ اپنے محسوسات اور مشاہدات کو بے باکی اور صاف گوئی سے اظہار کرنے کا موقع اور حوصلہ خود عصمت کے گھریلو ماحول اور خاندان سے ملا تھا۔

عصمت نے اپنے افسانوں میں سماج کے اندر پھیلی برا یوں پر سخت چوٹیں کی ہیں۔ سماج کے اندر کے تاریک پہلوؤں کو جس پر عام آدمی کی نگاہیں نہیں پڑتی ہیں انھیں بھی روشنی میں لانے کی عصمت نے کامیاب کوشش کی ہے۔ انھیں معاشرے کے اندر جو خامیاں اور لوگوں کی جو نفسیاتی پیچیدگیاں نظر آئیں اس کو بڑی چاک ب دستی سے اپنے افسانوں میں سمو دیا ہے۔ آہستہ آہستہ عصمت جب بڑی ہوئیں اور باضابطہ لکھنے لگیں تو انھیں ترقی پسندوں کے خیالات نے کافی متاثر کیا جس نے ان کے اظہار بیان کو جلا بخشتی۔ ان کی اس طرح کی آزاد خیالی کی بنا پر ان کے اوپر فاختی کا الزام بھی لگا۔

عصمت چغتائی کے افسانوں نے اردو ادب کو بہت کچھ دیا ہے۔ ان کے منفرد اسلوب اور طرزِ نگارش نے ان کے افسانوں میں خوب صورتی پیدا کر دی ہے۔ انھیں متوسط مسلم معاشرے کی عورتوں کی نفسیات پر عبور حاصل تھا۔ عصمت چغتائی نے عام فہم، آسان، سلیس اور عروتوں کی بول چال کی زبان استعمال کر کے اپنے افسانوں میں چارچاند لگادیے ہیں۔

عصمت چغتائی کے کردار بھی اپنے مقام پر مناسب ترتیب اور عمل کے ساتھ فطری انداز کے معلوم ہوتے ہیں۔

انھوں نے کرداروں کے درمیان جو مکالمے کرائے ہیں وہ بھی دلچسپ ہیں۔ ان کے مکالمے چھوٹے چھوٹے جملوں پر مبنی ہوتے ہیں اور حسب ضرورت وہ طنز و ظرافت سے بھی کام لیتی ہیں۔ یہی وجہ ہے کہ طویل اور لمبی باتوں کو بھی وہ کفایت لفظی کے ساتھ طنزیہ انداز میں ایک یا چند جملوں میں بیان کر دیتی ہیں۔ ان کے طنزیہ اور ظریفانہ جملے اور فقرے بالکل ترشے ہوئے ہوتے ہیں۔ حقیقت یہ ہے کہ ان کے افسانوں کی کامیابی کاراز انہی چھوٹے چھوٹے جملوں اور طنزیہ جملوں میں پوشیدہ ہے۔ افسانے کے مدد و دکیوں کے باوجود عصمت چفتائی نے اپنے افسانوں میں جن فن کارانہ مہارت کا ثبوت دیا ہے وہ انھیں اردو ادب کی تاریخ میں زندہ جاوید رکھنے کے لیے کافی ہیں۔

عصمت چفتائی کے ابتدائی دور کے افسانوں میں جنسی پہلو زیادہ نمایاں تھے۔ ان افسانوں میں انھوں نے عام معاشرتی اقدار اور معتقدات پر جرأۃ مندانہ اور بے باکانہ طنز کیا ہے، اور عوام کو حقیقت کا آئینہ دکھانے کی کوشش کی ہے۔ ایسے افسانوں میں ترقی پسندوں کے خیالات و احساسات کی بھرپور ترجیحی ہوئی ہے۔ اس دور کے افسانوں میں وہ ترقی پسند تحریک کی مبلغ معلوم ہوتی ہیں۔ ان کے یہاں جو حقیقت نگاری ملتی ہے وہ ترقی پسند تحریک کی ہی دین ہے۔

جیسا کہ پہلے بیان کیا جا پڑتا ہے کہ عصمت چفتائی کے افسانوں کا موضوع متوسط مسلم گھرانوں کی عورتوں اور بچوں کی نفیاً اور جنسی اُجھنیں ہیں۔ اس کی وجہ یہ ہے کہ عصمت نے جس دور میں انسانہ لکھنا شروع کیا تھا اس دور میں تعلیم نسوان کا رواج کم تھا۔ عورتوں میں پردے کی پابندیاں انہن پر تھیں وہ گھر کی چہار دیواری تک محدود تھیں، لہذا ایسے حالات میں ان کے جذبات و احساسات کو سمجھنے والا کوئی نہیں تھا۔ ان کی خواہشات چہار دیواری کے اندر ہی گھٹ گھٹ کردم توڑ دیتی تھیں۔ ایسے حالات میں ان کے احساسات کی حقیقی ترجیحی کرنا بڑی بات تھی۔ عصمت چفتائی نے ان چہار دیواریوں کے اندر کی دم توڑتی خواہشوں اور ان کی زندگیوں کو قریب سے دیکھا اور جو محسوس کیا انھیں اپنے افسانوں کا موضوع بنالیا۔ گوکہ سماج کی عائد پابندیوں سے انحراف بے ظاہر ناممکن تھا، اور سماج کے ان تاریک پہلوؤں کو روشنی میں لانا بڑی جرأۃ کی بات تھی۔ عصمت چفتائی پہلی افسانے نگاری انھوں نے ان موضوعات کو بڑی بے باکی اور جرأۃ کے ساتھ روشنی میں لانے کی ہمت کی ہے۔ یہی حقیقت نگاری ان کی عظمت کی سب سے بڑی دلیل ہے۔

عصمت چفتائی نے زیر بحث افسانے میں جو فضاضی کی ہے وہ تقسیم ہند کے بعد کے پیدا شدہ حالات ہیں جن کی بھرپور عکاسی اس افسانے میں ہوئی ہے۔ اس میں جنسی پہلو بھی پیش ہوا ہے لیکن اس ہنرمندی سے کہ کہیں غاشی کا احساس نہیں ہوتا۔ شادی کے مسئلہ پر عصمت نے جس طرح سوچا ہے اس سے بہتر دوسرا نہیں سوچ سکتا تھا۔ کیوں کہ گھر یا مسائل پر جتنا گھرا مطالعہ و مشاہدہ ان کا تھا کسی اور کوشاید ہی ہو، کیوں کہ وہ اسی قسم کے ماحول کی پروردہ تھیں۔ انھوں نے موضوع کے اعتبار سے جزئیات نگاری کی ہے۔ جزئیات نگاری کا انحصار قوتِ مشاہدہ پر ہوتا ہے جو عصمت کے اندر کوٹ کوٹ کر بھرا ہوا تھا۔ یہی وجہ ہے کہ وہ جزئیات نگاری میں پوری طرح کامیاب نظر آتی ہیں۔

عصمت چفتائی کے افسانوں کی زبان اور اسلوب بیان بھی قابل تعریف ہے۔ انھوں نے افسانوں میں بول چال کی زبان استعمال کر کے افسانے کا حسن دو بالا کر دیا ہے۔ ان کے انداز بیان میں شیرینی اور رنگینی پائی جاتی ہے۔ جگہ جگہ طنزیہ انداز بھی نمایاں ہے۔ طرزِ مزاج کی چاشنی نے ان کی کہانی کو آب و تاب عطا کیا ہے۔ انھوں نے خوب صورت تشبیہ اور استعارے کا استعمال

کیا ہے۔ ان کے بامحاورہ جملے بھی حسن پیدا کرنے میں مددگار ہوئے ہیں۔ انہوں نے کرداروں کے درمیان جو مکالمے کرائے ہیں وہ بھی قابل تعریف ہیں۔ ان کی زبان بھی صاف سترہی اور نکھری ہوئی ہے۔

خود جانچنے کے سوالات

- ۱۔ عصمت چفتائی کب اور کہاں پیدا ہوئیں؟
- ۲۔ عصمت چفتائی کے والدین کا نام لکھیے۔
- ۳۔ عصمت چفتائی کی ابتدائی تعلیم کہاں ہوئی؟
- ۴۔ عصمت چفتائی نے علی گڑھ سے کون کون سی ڈگری حاصل کی؟
- ۵۔ عصمت چفتائی کے گھر یا ماحول پر روشی ڈالیے۔
- ۶۔ عصمت چفتائی نے پہلی ملازمت کب اور کہاں کی؟
- ۷۔ عصمت چفتائی کی ابتدائی کہانیاں کیسی ہوتی تھیں، ان کے متعلق عصمت کا بیان کیا ہے؟ لکھیے۔
- ۸۔ عصمت چفتائی کا خاندانی نام کیا تھا اور ادبی دنیا میں کس نام سے مشہور ہوئیں؟
- ۹۔ بمبئی میں مستقل سکونت اختیار کرنے کے بعد عصمت نے کون سی ملازمت کی؟
- ۱۰۔ عصمت چفتائی کے چند افسانوی مجموعوں کے نام لکھیے۔
- ۱۱۔ عصمت چفتائی نے اپنے افسانوں میں کن موضوعات کو پیش کیا ہے؟
- ۱۲۔ عصمت چفتائی کے اوپر فناشی کے الزام کیوں لگائے جاتے ہیں؟ وضاحت کیجیے۔

9.5 افسانہ ”چوٹھی کا جوڑا“ کا متن

سدی کے چوکے پر آج پھر صاف سترہی جازم پچھی تھی۔ ٹوٹی پھوٹی کھری میں سے دھوپ کے آڑے تر پچھے قتلے پورے دالاں میں بکھرے ہوئے تھے۔ محلے ٹولے کی عورتیں خاموش اور سہمی ہوئی سی بیٹھی تھیں۔ جیسے کوئی بڑی واردات ہونے والی ہو۔ ماں نے بچے چھاتیوں سے لگایے تھے۔ کبھی کبھی کوئی مخفی ساچ چڑا بچ رصد کی کی کی دہائی دے کر چلا اٹھتا۔ ”نائیں نائیں میرے لال!“ دبلي پتلی ماں اسے اپنے گھٹنے پر لٹا کریوں ہلاتی جیسے دھان ملے چاول سوپ میں پھٹک رہی ہو، اور پھر وہ ہنکارے بھر کر خاموش ہو جاتا۔

آج کلتی آس بھری نگاہیں کبریٰ کی ماں کے متفکر چہرے کو تک رہی تھیں، چھوٹے عرض کی ٹول کے دو پاٹ تو جوڑ لیے گئے تھے، مگر ابھی سفید گزی کا نشان بیوتنے کی کسی کوہت نہ پڑی تھی۔ کٹ چھانٹ کے معاملہ میں کبریٰ کی ماں کا مرتبہ بہت اونچا تھا۔ ان کے سوکھے سوکھے ہاتھوں نے نہ جانے کتنے جیزی سنوارے تھے، کتنے چھٹی چھوچھک تیار کیے تھے اور کتنے ہی کفن بیوتنے تھے۔ جہاں کہیں محلہ میں کپڑا کم پڑ جاتا اور لاکھ جتن پر بھی بیوتنے نہ پڑھتی، کبریٰ کی ماں کے پاس کیس لا جاتا۔ کبریٰ کی ماں کپڑے کا کان نکالتیں، کلف توڑتیں، کبھی تکون بنا تیں، کبھی چوکھنا کرتیں اور دل ہی دل میں قینچی چلا کر آنکھوں سے ناپ توں کر مسکرا پڑتیں۔

”آستین کے لیے گھیر تو نکل آئے گا، گریبان کے لیے کترن میری لپچی سے لے لو“، اور مشکل آسان ہو جاتی۔ کپڑا تراش کروہ کترنوں کی پنڈی بنا کر کپڑا دیتیں۔

پر آج تو سفید گزی کا ٹکڑا بہت ہی چھوٹا تھا اور سب کو یقین تھا کہ آج تو کبریٰ کی ماں کی ناپ توں ہار جائے گی، جب ہی تو سب دم سادھے ان کا منہ تک رہی تھیں۔ کبریٰ کی ماں کے پُر استقلال چہرے پر فکر کی کوئی شکل نہ تھی، چار گرد گزی کے ٹکڑے کو وہ نگاہوں سے بیونت رہی تھیں۔ لال ٹول کا عکس ان کے نیلگوں زرد چہرے پر شفق کی طرح پھوٹ رہا تھا۔ وہ اداس اداس گہری جھریاں اندھیری گھٹاؤں کی طرح ایک دم اُجاگر ہو گئیں، جیسے گھنے جنگل میں آگ بھڑک اُٹھی ہو اور انہوں نے مسکرا کر قنیخی اٹھا لی۔ محلہ والیوں کے جمکھے سے ایک لمبی اطمینان کی سانس اُبھری۔ گود کے بچے بھی ٹھسک دیے گئے۔ چیل جیسی نگاہوں والی کنواریوں نے چمپا پھپ سوئی کے ناکوں میں ڈورے پر دئے، نئی بیاہی دہنوں نے انگشتانے پہن لیے۔ کبریٰ کی ماں کی قنیخی چل پڑی تھی۔

سدھری کے آخری کونے میں پلنگڑی پر حمیدہ پیر لٹکا ہے تھیلی پر ٹھوڑی رکھے دور پکھ سوچ رہی تھی۔

دو پھر کا کھانا نمٹا کر اسی طرح بی اتنا سدھری کی چوکی پر جا بیٹھتی ہیں اور بیچی کھوں کر رنگ برلنگے کپڑوں کا جال بکھیر دیا کرتی ہیں۔ کوئی بھی کے پاس بیٹھی ماخحتی ہوئی کبریٰ کن انکھیوں سے ان لال کپڑوں کو دیکھتی تو ایک سرخ چھپکی سی اس کے زردی مائل میا لے رنگ میں لپک اُٹھتی۔ روپیلی کٹوریوں کے جال جب پولے پولے ہاتھوں سے کھوں کراپنے زانوؤں پر پھیلائیں تو ان کا مر جھایا ہوا چہرہ ایک عجیب ارمان بھری روشنی سے جنمگا اُٹھتا۔ گہری صندوقوں جیسی شکنوں پر کٹوریوں کا عکس نہیں نہیں مشعلوں کی طرح جنمگا نہ لگتا۔ ہر ٹاکے پر زری کا کام ہلتا اور مشعلیں لکپڑا اُٹھتیں۔

یاد نہیں کہ اس کے شبنمی دوپٹے بنے، لکے تیار ہوئے اور لکڑی کے بھاری قبر جیسے صندوق کی تہہ میں ڈوب گئے۔

کٹوریوں کے جال دھندا لگئے۔ گنگا جمنی کرنیں ماند پڑ گئیں۔ طول کے لچھے اداس ہو گئے مگر کبریٰ کی برات نہ آئی۔ جب ایک جوڑا پرانا ہو جاتا تو اسے چالے کا جوڑا کہہ کر سینت دیا جاتا اور پھر ایک نئے جوڑے کے ساتھ نئی امیدوں کا افتتاح ہو جاتا۔ بڑی چھان بیں کے بعد نئی دہن چھانٹی جاتی۔ سدھری کے چوکے پر صاف ستھری چادر بھختی۔ محلہ کی عورتیں ہاتھ میں پاندان اور بغلوں میں بچے دبائے جھاٹھیں بجاتی آن پہنچتیں۔

”چھوٹے کپڑے کی گونٹ تو اُتر آئے گی، پر بچیوں کا کپڑا نہ نکلے گا۔“

”بوبال اور سنو۔ تو کیا گھوڑی ماری ٹول کی چولیں پڑیں گی؟“ اور پھر سب کے چہرے فکر مند ہو جاتے۔ کبریٰ کی ماں خاموش کیمیا گر کی طرح آنکھوں کے فیتے سے طول و عرض ناپتی اور بیویاں آپس میں چھوٹے کپڑے کے متعلق کھسر پھسر کر کے تھقہہ لگاتیں۔ ایسے میں کوئی من چلی کوئی سہاگ یا بنا چھیڑ دیتی۔ کوئی اور چار ہاتھ آگے والی سمدھنوں کو گالیاں سنانے لگتی، بے ہودہ گندے مذاق اور چہلیں شروع ہو جاتیں۔ ایسے موقعوں پر کنواری بالیوں کو سدھری سے دور سڑھانک کر کھپریل میں بیٹھنے کا حکم دے دیا جاتا اور جب کوئی نیا قہقہہ سدھری سے اُبھرتا تو بے چاریاں ایک ٹھنڈی سانس بھر کر رہ جاتیں۔ اللہ! یہ قہقہے انھیں خود کب نصیب ہوں گے؟“

اس چہل پہل سے دور کبریٰ شرم کی ماری مچھروں والی کوٹھری میں سر جھکائے بیٹھی رہتی۔ اتنے میں کتر بیونت نہایت نازک

مرحلے پر پہنچ جاتی۔ کوئی کلی اٹی کٹ جاتی اور اس کے ساتھ بیویوں کی مت بھی کٹ جاتی۔ کبریٰ سہم کر دروازے کی آڑ سے جھاگتی۔ یہی تو مشکل تھی۔ کوئی جوڑ اللہ مارا چین سے نہ سلنے پایا۔ جو کلی اٹی کٹ جائے تو جان لونان کی لگائی ہوئی بات میں ضرور کوئی اڑنگا لے گا۔ یا تو دوہما کی کوئی داشتہ نکل آئے گی یا اس کی ماں ٹھوس کڑوں کا اڑنگا باندھے گی۔ جو گوٹ میں کان آجائے تو سمجھ لو یا تو مہر پر بات ٹوٹے گی یا بھرت کے پاپوں کے پلٹک پر جھگڑا ہو گا۔ چوتھی کے جوڑے کا شگون بڑا نازک ہوتا ہے۔ بی امماں کی ساری مشاقی اور سکھڑا پا دھرارہ جاتا۔ نہ جانے عین وقت پر کیا ہوا جاتا کہ دھنیا برابر بات طول پکڑ جاتی۔ بسم اللہ کے زور سے سکھڑا مان نے جہیز جوڑ نا شروع کر دیا تھا۔ ذرا سی کترن بھی پجھتی تو تیلے دانی یا شیشی کا غلاف تی کر دھنک گوکھرو سے سنوار کر رکھ دیتیں۔ لڑکی کا کیا ہے کھیرے کٹری کی طرح بڑھتی ہے۔ جو برات آئی تو یہی سلیقہ کام آئے گا۔

اور جب سے اباً نزرے، سلیقہ کا بھی دم پھول گیا۔ حمیدہ کو ایک دم اباً یاد آگئے۔ اباً کتنے دلبے پتلے لمبے جیسے محروم کا علم۔ ایک بار جھک جاتے تو سیدھے کھڑا ہونا دشوار تھا۔ صبح ہی صبح اٹھ کر شیم کی مسواک توڑ لیتے اور حمیدہ کو گھٹنے پر بٹھا کرنے جانے کیا سوچا کرتے۔ پھر سوچتے سوچتے نیم کی مسواک کا کوئی پھونسرا حلق میں چلا جاتا اور وہ کھانتے ہی چلے جاتے۔ حمیدہ بگڑ کر ان کی گود سے اڑ آتی۔ کھانسی کے دھکوں سے یوں ہل ہل جانا اسے قطعی پسند نہ تھا۔ اس کے نخنے سے غصے پر وہ ہنستے اور کھانسی سینے میں بے طرح اُبھتی جیسے گردن کٹے کبوتر پھر پھڑا رہے ہوں۔ پھر بی امماں آ کر انھیں سہارا دیتیں۔ پیٹھ پر دھپ دھپ ہاتھ مارتیں۔

”توبہ ہے، ایسی بھی کیا ہنسی؟“

اچھوکے دباو سے سُرخ آنکھیں اوپر اٹھا کر اباً بے کسی سے مسکراتے۔ کھانسی توڑ ک جاتی مگر وہ دیر تک بیٹھے ہانپا کرتے۔

”پچھو دوادارو کیوں نہیں کرتے؟ کتنی بار کہا تم سے؟“

”بڑے شفاغانے کا ڈاکٹر کہتا ہے سویاں لگوا ڈا اور روز تین پاؤ دودھ اور آدھی چھٹا نک مکھن۔“

اے خاک پڑے ان ڈاکٹروں کی صورت پر۔ بھلا ایک تو کھانسی ہے اوپر سے چکنائی، بلغم نہ پیدا کر دے گی۔ حکیم کو دکھاؤ کسی کو۔“

”دکھاؤں گا۔“ اباً حلقہ گڑ کرتے اور پھر اچھوگلتا۔

”آگ لگے اس موئے حقے کو۔ اسی نے تو یہ کھانسی لگائی ہے۔ جوان بیٹی کی طرف بھی دیکھتے ہو آنکھ اٹھا کر۔“

اور اباً کبریٰ کی جوانی کی طرف رحم طلب نگاہوں سے دیکھتے۔ کبریٰ جوان تھی۔ کون کہتا تھا کہ جوان تھی۔ وہ تو جیسے بسم اللہ کے دن سے ہی اپنی جوانی کی آمد کی سنا و فی سن کر ٹھٹھک کر رہ گئی تھی۔ نہ جانے کیسی جوانی آئی تھی کہ نہ تو اس کی آنکھوں میں کر نیں ناچیں نہ اس کے رخساروں پر زلفیں پر لیشان ہوئیں، نہ اس کے سینے پر طوفان اُٹھے اور نہ کبھی ساون بھادوں کی گھٹاؤں سے مچل مچل کر پریتم یا ساجن مانگے۔ وہ بھکی بھجی سہی سہی جوانی جونہ جانے کب دبے پاؤں اس پر رینگ آئی، ویسے ہی چپ چاپ نہ جانے کدھر چل دی۔ میٹھا بر س نمکین ہوا اور پھر کڑوا ہو گیا۔

اباً ایک دن چوکٹ پر اوندھے منھگرے اور انھیں اٹھانے کے لیے کسی حکیم یا ڈاکٹر کا نسخہ نہ آسکا۔ اور حمیدہ نے میٹھی روٹی کے لیے ضد کرنی چھوڑ دی۔ اور کبریٰ کے پیغام نہ جانے کدھر راستہ بھول گئے۔ جانو کسی کو معلوم ہی نہیں کہ اس ٹاٹ کے پردے کے پیچے کسی کی جوانی آخری سکیاں لے رہی ہے۔ اور ایک نئی جوانی سانپ کے پھون کی طرح اُٹھ رہی ہے۔

مگر بی امماں کا دستور نہ ٹوٹا، وہ اسی طرح روز دو پھر کو سرداری میں رنگ برلنگے کپڑے پھیلا کر گڑیوں کا کھیل کھیلا کرتی

ہیں۔ کہیں نہ کہیں سے جوڑ جمع کر کے شہرات کے مہینے میں کریپ کا دوپٹہ ساڑھے سات روپے میں خریدتی ڈالا۔ بات ہی ایسی تھی کہ بغیر خریدے گزارہ نہ تھا۔ مجھلے ماموں کا تار آیا کہ ان کا بڑا لڑکا راحت پولیس کی ٹریننگ کے سلسلے میں آ رہا ہے۔ بی اتنا کو توبس جیسے اکدم گھبراہٹ کا دورہ پڑ گیا۔ جانو چوکٹ پر برات آن کھڑی ہوئی۔ اور انھوں نے ابھی لہن کی مانگ کی افشاں بھی نہیں کرتی۔ ہول سے تو ان کے چھکے چھوٹ گئے۔ جھبٹ اپنی منہ بولی بہن بندوں کی ماں کو بلا بھیجا کہ ”بہن میرا مری کامنھ دیکھو جو اسی گھڑی نہ آؤ۔“

اور پھر دونوں میں ٹھہر پھر ہوئی۔ بیچ میں ایک نظر دونوں کبریٰ پر بھی ڈال لیتیں، جو دلان میں بیٹھی چاول پھٹک رہی تھی۔ وہ اس کا ناپھوسی کی زبان کا چھپی طرح سمجھتی تھی۔

اسی وقت بی اتنا نے کانوں کی چار ماشہ کی لوگیں اُتار کر منہ بولی بہن کے حوالے کیں کہ جیسے تیسے کر کے شام تک تولہ بھر گوکھر و چھماشہ سلمہ ستار اور پاؤ گز نینے کے لیے ٹول لادیں۔ باہر کی طرف والا کمرہ جھاڑ پوچھ کر تیار کیا۔ تھوڑا سا چونا منگا کر کبریٰ نے اپنے ہاتھوں سے کمرہ پوت ڈالا۔ کمرہ تو چٹا ہو گیا مگر اس کی ہتھیلیوں کی کھال اڑگئی اور جب وہ شام کو مسالہ پینے بیٹھی تو چکر کھا کر دوہری ہو گئی۔ ساری رات کروٹیں بدلتی گزری۔ ایک تو ہتھیلیوں کی وجہ سے، دوسرے صبح کی گاڑی سے راحت آ رہے تھے۔ ”اللہ! میرے اللہ میاں! اب کے تو میری آپا کا نصیبہ کھل جائے۔ میرے اللہ میں سورکعت نفل تیری درگاہ میں پڑھوں گی۔“ حمیدہ نے فخر کی نماز پڑھ کر دعا مانگی۔

صح راحت بھائی آئے تو کبریٰ پہلے ہی سے مچھروں والی کوٹھری میں جا چھپی تھی۔ جب سیویوں اور پراٹھوں کا ناشتہ کر کے بیٹھک میں چلے گئے تو دھیرے دھیرے نئی لہن کی طرح پیر کھتی کبریٰ کوٹھری سے نکلی اور جھوٹے برتن اٹھا لیے۔ ”لاؤ میں دھودوں بی آپا۔“ حمیدہ نے شرات سے کہا۔ ”نہیں۔“ وہ شرم سے جھک گئی۔

حمدیدہ چھیڑتی رہی، بی اتنا مسکراتی رہیں اور کریپ کے دوپٹہ میں لپاٹا نکتی رہیں۔

جس راستے کان کی لوگیں گئی تھیں اسی راستے پھول پتہ اور چاندی کی پازیب بھی چل دی اور پھر ہاتھوں کی دودو چوڑیاں بھی جو مجھلے ماموں نے رنڈا پا اُتارنے پر دی تھیں۔ روکھی سوکھی خود کھا کر آئے دن راحت کے لیے پراٹھے تملے جاتے، کوفتے، بھنا پلاو مہکتے۔ خود سوکھانو والہ پانی سے اُتار کروہ ہونے والے داما دو گوشت کے لچھے کھلاتیں۔

”زمانہ بڑا خراب ہے بیٹی۔“ وہ حمیدہ کو منہ پھکلاتے دیکھ کر کہا کرتی۔ اور وہ سوچا کرتی۔ ”ہم بھوکے رہ کر داما دو کھلا رہے ہیں۔ بی آپا صبح سویرے اٹھ کر جادو کی مشین کی طرح جٹ جاتی ہے۔ نہار منہ پانی کا گھونٹ پی کر راحت کے لیے پراٹھے تلتی ہے۔ دودھ اونٹاتی ہے تاکہ موٹی سی ملائی پڑے۔ اس کا بس نہیں تھا کہ وہ اپنی چربی نکال کر ان پراٹھوں میں بھردے۔ اور کیوں نہ بھرے۔ آخر کو وہ ایک دن اس کا اپنا ہو جائے گا۔ جو کچھ کمائے گا اس کی ہتھیلی پر رکھ دے گا۔ پھل دینے والے پودے کو کون نہیں سینچتا؟ پھر جب ایک دن پھول کھلیں گے اور پھلوں سے لدی ہوئی ڈالی جھکگی تو یہ طعنہ دینے والیوں کے منہ پر کیسا جوتا پڑے گا اور اس خیال ہی سے میری بی آپا کے چہرے پر سہاگ کھل اٹھتا۔ کانوں میں شہنائیاں بجھن لگتیں۔ اور وہ راحت بھائی کے کمرے کو پلکوں سے جھاڑتیں۔ ان کے کپڑوں کو پیار سے تہ کرتیں۔ جیسے وہ کچھ ان سے کہتے ہوں۔ وہ ان کے بد بودار چوہوں جیسے سڑے

ہوئے موزے دھوتیں۔ بساندھی بنیان اور ناک سے لتحرے ہوئے رومال صاف کرتیں۔ ان کے تیل میں چپھاتے ہوئے تکے کے غلاف پر سوت ڈریم کاڑھتیں۔ پر معاملہ چاروں کونے چوکس نہیں بیٹھ رہا تھا۔ راحت صح اُنڈے پر اٹھے ڈٹ کر جاتا۔ اور شام کو آ کر کو فتے کھا کر سو جاتا۔ اور بی امماں کی منھ بوی بہن حکیمانہ انداز میں کھسپھسرا کرتیں۔

”بڑا شرمیلا ہے بے چارہ۔“ بی امماں تاویلیں پیش کرتیں۔ ”ہاں یہ تو ٹھیک ہے پر بھئی کچھ تو پتا چلے رنگ ڈھنگ سے، کچھ آنکھوں سے۔“

”اے نوج، خدا نہ کرے میری لوٹیا آنکھیں لڑائے۔ اس کا آنچل بھی نہیں دیکھا ہے کسی نے۔“ بی امماں خر سے کہتیں۔

”اے تو پردا توڑوانے کون کہے ہے۔“ بی آپا کے کپے مہاسوں کو دیکھ کر انھیں بی امماں کی دوراندیشی کی داد دینی پڑی۔

”اے بہن، تم تو صح میں بہت بھولی ہو۔ یہ میں کب کھوں ہوں۔ یہ چھوٹی گلوڑی کون سی بکرید کو کام آئے گی؟“ وہ میری طرف دیکھ کر رہنسی۔

”اری او نک چڑھی! بہنوئی سے کوئی بات چیت، کوئی ہنسی مذاق، اونہہ اری چل دیوانی۔“

”اے تو میں کیا کروں خالہ؟“

”راحت میاں سے بات چیت کیوں نہیں کرتی؟“

”بھئی ہمیں تو شرم آتی ہے۔“

”اے ہے، وہ تجھے پھاڑی تو کھائے گا۔“ بی امماں چڑھ کر بولیں۔

”نہیں تو۔ مگر.....“ میں لا جواب ہوئی اور پھر مسکوت ہوئی۔ بڑی سوق بچار کے بعد حمل کے کباب بنائے گئے۔ آج بی آپا کئی بار مسکرا پڑیں۔ چپکے سے بولیں۔

”دیکھو ہنسنا نہیں، نہیں تو سارا کھیل بگڑ جائے گا۔“

”نہیں ہنسوں گی۔“ میں نے وعدہ کیا۔

”کھانا کھا لیجیے۔“ میں نے چوکی پر کھانے کی سینی رکھتے ہوئے کہا۔ پھر چوپٹی کے نیچے رکھے ہوئے لوٹے سے ہاتھ دھوتے وقت میری طرف سر سے پاؤں تک دیکھا تو میں بھاگی وہاں سے۔ میرا دل دھک دھک کرنے لگا۔ اللہ تو بہ کیا خناس آنکھیں

ہیں۔ ”جا گلوڑی ماری اری دیکھ تو سہی، وہ کیسا منھ بناتا ہے۔ اے ہے سارا مزا کر کر اہو جائے گا۔“

آپابی نے ایک بار میری طرف دیکھا۔ ان کی آنکھوں میں انتباہی۔ لوٹی ہوئی براتوں کا غبار تھا اور چوپٹی کے پرانے جوڑوں کی مانند اداسی۔ میں سر جھکائے پھر کھمبے سے لگ کر کھڑی ہو گئی۔

راحت خاموش کھاتے رہے، میری طرف نہ دیکھا۔ کھلی کے کباب کھاتے دیکھ کر مجھے چاہیے تھا کہ مذاق اڑاؤں۔ تھقہہ لگاؤں کہ ”واہ جی واہ دو لہا بھائی! کھلی کے کباب کھار ہے ہو۔“ مگر جانوکی نے میرا نزہ دبوچ لیا ہو۔

بی امماں نے جل کر مجھے والپس بلا لیا۔ اور منھ ہی منھ میں مجھے کو سنے لگیں۔ اب میں ان سے کیا کہتی کہ وہ تو مزے سے کھا رہا ہے کم بخت۔

”راحت بھائی! کو فتنے پسند آئے؟“ بی امماں کے سکھانے پر میں نے پوچھا۔

جواب ندارد۔

” بتائیے نا؟“

” اری ٹھیک سے جا کر پوچھ۔“ بی امماں نے ٹھوکا دیا۔

” آپ نے لا کر دیے، اور ہم نے کھائے۔ مزے دار ہی ہوں گے۔“

” ارے وادھ رے جنگلی۔“ بی امماں سے ندر ہاگیا۔

” تمھیں پتہ ہی نہ چلا، کیا مزرے سے کھلی کے کتاب کھا گئے۔“

” کھلی کے؟ ارے تو روز کا ہے کے ہوتے ہیں؟ میں تو عادی ہو چکا ہوں کھلی اور بھوسا کھانے کا۔“

بی امماں کا منھ اُتر گیا۔ بی آپا کی جھکی ہوئی پلکیں اور پرندہ اُٹھ سکیں۔ دوسرے روز بی آپا نے روزانہ سے دو گنی سلانی کی۔

اور پھر شام کو جب میں کھانا لے کر گئی تو بولے:

” کہیے آج کیا لائے ہیں؟ آج تو لکڑی کے ہر ادے کی باری ہے۔“

” کیا ہمارے یہاں کا کھانا آپ کو پسند نہیں آتا؟“ میں نے جل کر کہا۔

” یہ بات نہیں۔ کچھ عجیب سامعلوم ہوتا ہے۔ کبھی کھلی کے کتاب تو کبھی بھوسے کی ترکاری۔“

” میرے تن بدن میں آگ لگ گئی۔ ہم سوکھی روٹی کھا کے اسے ہاتھی کی خوارک دیں۔ گھنی ٹسکتے پر اٹھے ٹھنسا تھیں۔ میری بی آپا کو جو شاندہ نصیب نہیں اور اسے دودھ ملائی نگلوائیں۔“ میں بھٹک کر چلی آئی۔

بی امماں کی منھ بولی بہن کا نسخہ کام آ گیا اور راحت نے دن کا زیادہ حصہ گھر ہی میں گزارنا شروع کر دیا۔ بی آپا تو چوڑھے میں پھکی رہتیں۔ بی امماں چوٹھی کے جوڑے سیا کرتیں۔ اور راحت کی غلیظ آنکھیں تیر بن کر میرے دل میں چھا کرتیں۔

بات بے بات چھیڑنا۔ کھانا کھلاتے وقت کبھی پانی تو کبھی نمک کے بہانے سے اور ساتھ ساتھ جملہ بازی، میں کھسیا کر بی آپا کے پاس جانپیٹھتی۔ جی چاہتا کہ کسی دن صاف کہہ دوں کہ کس کی بکری اور کون ڈالے دانہ گھاس۔ اے بی مجھ سے تمہارا یہ بتیل نہ ناتھا جائے گا۔ مگر بی آپا کے اُنجھے ہوئے بالوں پر چوڑھے کی اُڑتی ہوئی راکھ..... نہیں..... میرا لکیج دھک سے ہو گیا۔ میں نے ان کے سفید بال لٹ کے یخچ پھاپ دیے۔ ناس جائے اس کم جخت نزلہ کا بچاری کے بال پکنے شروع ہو گئے۔

راحت نے پھر کسی بہانے سے مجھے پکارا۔ ” اونہہ!“ میں جل گئی۔ پربی آپا نے کٹی ہوئی مرغی کی طرح جو پلٹ کر دیکھا تو مجھے جانا ہی پڑا۔

” آپ ہم سے خفا ہو گئیں؟“ راحت نے پانی کا کٹورا لے کر میری کلائی پکڑ لی۔ میرا دم نکل گیا اور بھاگی تو ہاتھ جھٹک کر۔“

” کیا کہہ رہے تھے؟“ بی آپا نے شرم و حیا سے گھٹی ہوئی آواز میں کہا۔ میں چپ چاپ ان کا منھ تکنے لگی۔

” کہہ رہے تھے کس نے پکایا ہے کھانا۔ واہ واہ! جی چاہتا ہے کھاتا ہی چلا جاؤں۔ پکانے والی کے ہاتھ کھاجاؤں..... اوہ نہیں..... کھانہ نہیں جاؤں بلکہ چوم لوں۔“

میں نے جلدی جلدی کھانا شروع کیا اور بی آپا کا کھر دراہمدی دھنیا کی بساند میں سڑا ہوا ہاتھ اپنے ہاتھ سے لگا لیا۔

میرے آنسو نکل آئے۔ ” یہ ہاتھ۔“ میں نے سوچا جو صح سے شام تک مسالہ پیتے ہیں، پانی بھرتے ہیں، پیاز کاٹتے ہیں، بستر

بچاتے ہیں، جو تے صاف کرتے ہیں۔ یہ بے کس غلام صح سے شام تک جٹے ہی رہتے ہیں ان کی بیگار کب ختم ہوگی؟ کیا ان کا کوئی خریدار نہ آئے گا؟ کیا انھیں کبھی کوئی پیار سے نہ چوئے گا؟ کیا ان میں کبھی مہندی نہ رچے گی؟ کیا ان میں کبھی سہاگ کا عطر نہ بے گا؟ جی چاہا زور سے چیخ پڑوں۔

”اور کیا کہہ رہے تھے؟“ بی آپا کے ہاتھ تو اتنے کھر درے تھے، پر آواز اتنی رسیلی اور میٹھی تھی کہ اگر راحت کے کان ہوتے تو..... مگر راحت کے نہ کان تھے نہ ناک بس دوزخ جیسا پیٹ تھا۔

”اور کہہ رہے تھے کہ اپنی بی آپ سے کہنا کہ اتنا کام نہ کیا کریں اور جو شاندہ پیا کریں۔“
”چل جھوٹی۔“

”ارے وادھ جھوٹے ہوں گے آپ کے وہ.....“

”اری چپ مردار!“ انھوں نے میرا منھ بند کر دیا۔

”دیکھ تو سوٹر بن گیا ہے انھیں دے آ۔ پر دیکھ تجھے میری قسم میرا نام نہ لچھو۔“

”نبیں بی آپا۔ انھیں نہ دو وہ سوٹر۔ تمہاری ان مٹھی بھر ڈیوں کو سوٹر کی کتنی ضرورت ہے؟“ میں نے کہنا چاہا پر کہہ نہ سکی۔

”آپا تم خود کیا پہنگوگی؟“

”ارے مجھے کیا ضرورت ہے؟ چولھے کے پاس تو ویسے ہی ججلسن رہتی ہے۔“

سوٹر دیکھ کر راحت نے اپنی ایک ابر و شرات سے اوپر تان کر کھا۔

”کیا یہ سوٹر آپ نے بنائے؟“

”نبیں تو۔“

”تو بھی ہم نہیں پہنیں گے۔“

میرا جی چاہا کہ اس کا منھ نوچ لوں کینے۔ مٹی کے تودے۔ یہ سوٹر ان ہاتھوں نے بنایا ہے جو جیتے جا گئے غلام ہیں۔ اس کے ایک ایک پھندے میں کسی نصیبوں جلی کے ارمانوں کی گرد نہیں بچنسی ہوئی ہیں، یہ ان ہاتھوں کا بنا ہوا ہے جو ننھے پنگوئے جھلانے کے لیے بنائے گئے ہیں۔ ان کو تھام لوگدھے کہیں کے۔ اور یہ دو پتوار بڑے سے بڑے طوفان کے تھیڑوں سے تمہاری زندگی کی ناؤ کو بچا کر پار لگا دیں گے۔ یہ ستار کے گت نہ بجا سکیں گے۔ منی پوری اور بھارت ناطیم کے مرانہ دکھا سکیں گے۔ انھیں پیانو پر قص کرنا نہیں سکھایا گیا۔ انھیں پھلوں سے کھلنا نہیں نصیب ہوا۔ مگر یہ ہاتھ تمہارے جسم پر چربی چڑھانے کے لیے صح سے شام تک سلاٹی کرتے ہیں۔ صابن اور سوڈے میں ڈبکیاں لگاتے ہیں۔ چولھے کی آنچ سہتے ہیں۔ تمہاری غلطیں دھوتے ہیں۔ تاکہ تم اجلے پھٹے بگلا گھکتی کا ڈھونگ رچائے رہو۔ محنت نے ان میں زخم ڈال دیے ہیں۔ ان میں کبھی چوڑیاں نہیں کھنکتی ہیں۔ انھیں کبھی کسی نے پیار سے نہیں تھاما۔

مگر میں چپ رہی۔ بی اماں کہتی ہیں کہ میرا دماغ تو میری نئی نئی سہیلیوں نے خراب کر دیا ہے۔ وہ مجھے کیسی نئی نئی باتیں بتایا کرتی ہیں۔ کیس ڈراویٰ موت کی باتیں، بھوک اور کال کی باتیں۔ دھڑکتے ہوئے دل کے ایک دم چپ چاپ ہو جانے کی باتیں۔

”یہ سوٹر تو آپ ہی پہن لیجیے۔ دیکھیے نا آپ کا کرتا کتنا بار ایک ہے؟“
جنگلی بلی کی طرح میں نے اس کا منہ، ناک، گریبان اور بال نوچ ڈالے۔ اور اپنی پلنگڑی پر جا گری۔ بی آپ نے آخری روٹی ڈال کر جلدی جلدی تسلی میں ہاتھ دھوئے۔ اور آنچل سے پوچھتی میرے پاس آپیٹھی۔

”وہ بولے؟“ ان سے نہ رہا گیا۔ تو وہ کتے ہوئے دل سے پوچھا۔

”بی آپ۔ یہ راحت بھائی بڑے خراب آدمی ہیں۔“ میں نے سوچا کہ میں آج سب کچھ بتا دوں گی۔

”کیوں؟“ وہ مسکرا کیں۔

”مجھے اچھے نہیں لگتے..... دیکھیے میری ساری چوڑیاں چورہ ہو گئیں۔“ میں نے کا نپتے ہوئے کہا۔

”بڑے شریر ہیں۔“ انھوں نے رومانٹک آواز میں شرم کر کہا۔

”بی آپ..... سنوبی آپ۔ یہ راحت اچھے آدمی نہیں۔“ میں نے سلگ کر کہا۔

”آج میں اتماں سے کہہ دوں گی۔“

”کیا ہوا؟“ بی اتماں نے جانماز بچھاتے ہوئے کہا۔

”دیکھو میری چوڑیاں بی اتماں۔“

”راحت نے توڑ دالیں۔“ بی اتماں مسرت سے بولیں۔

”ہاں!“

”خوب کیا۔ تو اسے ستائی بھی تو بہت ہے۔ اے ہے تو دم کا ہے کونکل گیا۔ بڑی موم کی بنی ہوئی ہو کہ ہاتھ لگایا اور پلکھ گئیں۔“

پھر چکار کر بولیں۔ ”خیر تو بھی چوتھی میں بدله لے لچیو۔ وہ کسر نکالیو کہ یاد ہی کریں میاں جی۔ یہ کہہ کر انھوں نے نیت باندھ لی۔

منہ بوی بہن سے پھر کافرنیس ہوئی اور معاملات کو امید افزارتے پر گامزن دیکھ کر از حد خوش نودی سے مسکرا یا گیا۔

”اے ہے تو تو بڑی ہی ٹھس ہے۔ اے ہم تو اپنے بہنوئیوں کا خدا کی قسم، ناک میں دم کر دیا کرتے تھے۔“

اور وہ مجھے بہنوئیوں کے چھیٹر چھاڑ کے ہتھنڈے بنانے لگیں۔ کہ کس طرح انھوں نے صرف چھیٹر چھاڑ کے تیر بہ ہدف نسخ سے ان دونبھری بہنوں کی شادی کرائی۔ جن کی ناؤ پار لگنے کے سارے موقعے ہاتھ سے نکل چکے تھے۔ ایک تو ان میں سے حکیم جی تھے جہاں بے چارے کوڑکیاں بالیاں چھیٹر تین شرمانے لگتے اور شرما تے شرما تے اختلاج کے دورے پڑنے لگتے اور ایک دن ماموں صاحب سے کہہ دیا کہ مجھے غلامی میں لے لیجیے۔

دوسرے واسرائے کے دفتر میں ٹکر کتھے جہاں سننا کہ باہر آئے ہیں اڑکیاں چھیٹر نا شروع کردیتی تھیں۔ کبھی گلوریوں میں مرچیں بھر کے بھیج دیں۔ کبھی سوئیوں میں نمک ڈال کر کھلا دیا۔

اے لو، وہ تو روز آنے لگے۔ آندھی آئے، پانی آئے، کیا مجال جو وہ نہ آئیں۔ آخر ایک دن کھلوا ہی دیا۔ اپنے ایک جان پہچان والے سے کہا۔ کہ ان کے یہاں شادی کرادو۔ پوچھا کہ ”بھی کس سے؟“ تو کہا۔ ”کسی سے بھی کرادو۔“ اور خدا جھوٹ نہ بلائے تو بڑی بہن کی صورت تھی۔ کہ دیکھو تو جیسے بیچا چلا آتا ہے۔ چھوٹی تو بس سجان اللہ۔ ایک آنکھ پورب تو دوسری پچھم۔ پندرہ تو لے سونا دیا ہے باپ نے اور بڑے صاحب کے دفتر میں نوکری الگ دلوائی۔“

”ہاں بھی جس کے پاس پندرہ تو لے سونا ہو۔ اور بڑے صاحب کے دفتر کی نوکری اسے لڑکا ملتے کیا دیگتی ہے؟ بی اتنا نے ٹھنڈی سانس بھر کر کہا۔

”یہ بات نہیں ہے بہن۔ آج کل کے لڑکوں کا دل بس تھامی کا بیگن ہوتا ہے۔ جدھر جھکا دواہر ہی لڑک جائے گا۔“
مگر راحت تو بیگن نہیں اچھا خاصا پہاڑ ہے۔ جھکا و دینے پر کہیں میں ہی نہ پس جاؤں۔ میں نے سوچا۔ پھر میں نے آپا کی طرف دیکھا۔ وہ خاموش دلہیز پر بیٹھی، آٹا گوندھر ہی تھیں اور سب کچھ سنتی جارہی تھیں۔ ان کا بس چلتا تو زمین کی چھاتی پھاڑ کر اپنے کنوار پنے کی لعنت سمیت اس میں سما جاتیں۔

”کیا میری آپا مرد کی بھوکی ہے؟ نہیں وہ بھوک کے احساس سے پہلے ہی سہم چکی ہے۔ مرد کا تصور اس کے ذہن میں ایک امنگ بن کر نہیں ابھرا بلکہ روٹی کپڑے کا سوال بن کر ابھرا ہے۔ وہ ایک بیوہ کی چھاتی کا بوجھ ہے۔ اس بوجھ کو ڈھکیلنا ہی ہو گا۔“

مگر اشاروں کنایوں کے باوجود راحت میاں نتو خود منہ سے چھوٹے اور نہ ہی ان کے گھر ہی سے پیغام آیا۔ تحکم ہار کر بی اتنا نے پیروں کے توڑے گروئی رکھ کر پیر مشکل کشا کی بیاز دلا ڈالی۔ دوپہر بھر محلے ٹولے کی لڑکیاں صحن میں اودھم مچاتی رہیں۔ بی آپا شرمائی لجائی چھروں والی کوٹھری میں اپنے خون کی آخری بوندیں چسانے کو جا بیٹھی۔ بی اتنا کمزوری میں اپنی چوکی پر بیٹھی چوٹھی کے جوڑے میں آخری ناکنے لگاتی رہیں۔ آج ان کے چہرے پر منزوں کے نشان تھے۔ آج مشکل کشاٹی ہو گی۔ بس آنکھوں کی سوئیاں رہ گئی ہیں۔ وہ بھی نکل جائیں گی۔ آج ان کی جھریلوں میں پھر مشعلیں تھرھر ارہی تھیں۔ بی آپا کی سہیلیاں ان کو چھیڑ رہی تھیں اور وہ خون کی بچی کچھی بوندوں کو تاؤ میں لارہی تھیں۔ آج کئی روز سے ان کا غبار نہیں اُتر اتھا۔ تحکم ہارے دیے کی طرح ان کا چہرہ ایک بارٹھما تا اور پھر بجھ جاتا۔ اشارے سے انہوں نے مجھے اپنے پاس بلایا۔ اپنا آنچل ہٹا کر نیاز کے ملیدے کی طشتہ بھٹھے تھمادی۔

”اس پر مولوی صاحب نے دم کیا ہے۔“ ان کی بخار سے دکھتی ہوئی گرم گرم سانس میرے کان میں لگی۔
طشتہ لے کر میں سوچنے لگی۔ مولوی صاحب نے دم کیا ہے۔ یہ مقدس ملیدہ اب راحت کے تندور میں جھونکا جائے گا۔ وہ تندور جو چھ مہینے سے ہمارے خون کے چھینٹوں سے گرم رکھا گیا۔ یہ دم کیا ہوا ملیدہ مراد بر لائے گا۔ میرے کانوں میں شادیاں بخنے لگے۔ میں بھاگی بھاگی کوٹھے سے برات دیکھنے جا رہی ہوں۔ دولہا کے منہ پر لمبا سا سہرا پڑا ہے۔ جو گھوڑے کی ایا لوں کو چوم رہا ہے۔

چوٹھی کا شہابی جوڑا پہنے پھولوں سے لدی شرم سے ٹھھال، آہستہ آہستہ قدم تو لتی بی آپا چلی آ رہی ہیں..... چوٹھی کا زرتار جوڑا جھمل جھمل کر رہا ہے۔ بی اتنا کا چہرہ پھول کی طرح کھلا ہوا ہے..... بی آپا کی حیا سے بوجھل آنکھیں ایک بارا و پر اٹھتی ہیں۔ شکریہ کا ایک آنسو ڈھک کرافشاں کے ذریوں میں قمعی کی طرح اُبلجاتا ہے۔

”یہ سب تیری ہی محنت کا پھل ہے۔“ بی آپا کی خاموشی کہ رہی ہے۔ ”حمدیدہ کا گلا بھرا یا۔.....
”جاونہ میری بہنو۔“ بی آپا نے اسے جگا دیا۔ اور وہ چونک کراوڑھنی کے آنچل سے آنسو پوچھتی ڈیوڑھی کی طرف بڑھی۔
”یہ..... یہ ملیدہ۔“ اس نے اُچھلتے ہوئے دل کو قابو میں رکھتے ہوئے کہا۔ اس کے پیر لرز رہے تھے۔ جیسے وہ سانپ کی بانی میں گھس آئی ہو۔ اور پھر پھاڑ کھس کا.....! اور منہ کھول دیا۔ وہ ایک دم پیچھے ہٹ گئی۔ مگر دور کہیں بارات کی شہنائیوں نے چیخ لگائی۔

جیسے کوئی ان کا گلا گھونٹ رہا ہو۔ کانپتے ہاتھوں سے مقدس ملیدے کا نوالہ بنا کر اس نے راحت کے منھ کی طرف بڑھا دیا۔
ایک جھٹکے سے اس کا ہاتھ پہاڑ کی کھوہ میں ڈوبتا چلا گیا۔ نیچے تعقین اور تاریکی کے اتحاہ غار کی گہرائیوں میں اور ایک بڑی سی چٹان نے اس کی چیخ کو گھونٹ دیا۔

نیاز کے ملیدے کی رکابی ہاتھ سے چھوٹ کر لائیں کے اوپر گری اور لائیں نے زمین پر گر کر دو چار سکیاں بھریں اور گل ہو گئی۔ باہر آنکن میں محلے کی بہو بیٹیاں مشکل کشا کی شان میں گیت گارہی تھیں۔
صح کی گاڑی سے راحت مہمان نوازی کا شکریہ ادا کرتا ہوا روانہ ہو گیا۔ اس کی شادی کی تاریخ طے ہو چکی تھی اور اسے جلدی تھی۔

اس کے بعد اس گھر میں کبھی انڈے نہ تلتے گئے۔ پرانے نہ سکے اور سوتھر نہ بننے لگے۔ دیق نے جو ایک عرصے سے بی آپا کی تاک میں بھاگی پیچھے پیچھے آ رہی تھی ایک ہی جست میں انھیں دبوچ لیا اور انھوں نے چپ چاپ اپنا نامرا و جودا اس کی آغوش میں سونپ دیا۔

اور پھر اسی سہ دری میں چوکی پر صاف ستھری جازم بچھائی گئی۔ محلے کی بہو بیٹیاں جڑیں۔ کفن کا سفید لٹھا موت کے آنچل کی طرح بی امماں کے سامنے پھیل گیا۔ تھل کے بو جھ سے ان کا چہرہ لمز رہا تھا۔ باہمیں ابر و پھرک رہی تھی۔ گالوں کی سنسان بھریاں بھائیں بھائیں کر رہی تھیں۔ جیسے ان میں لاکھوں اڑد ہے پھنکا رہے ہوں۔

لٹھے کی کان نکال کر انھوں نے پوچھتہ کیا اور ان کے دل میں آن گنت قیچیاں چل گئیں۔ آج ان کے چہرے پر بھیانک سکون اور ہرا بھرا اطمینان تھا۔ جیسے انھیں پکا یقین ہو کہ دوسرا بھر جوڑوں کی طرح چوچھی کا یہ جوڑا سینتا نہ جائے۔

ایک دم سہ دری میں بیٹھی لڑکیاں، بالیاں میناؤں کی طرح چمکنے لگیں۔ حمیدہ ماضی کو دور جھٹک کر ان کے ساتھ جامی۔ لال ٹول پر..... سفید گزی کا نشان! اس کی سرخی میں نہ جانے کتنی معصوم دلہنوں کا سہاگ رچا ہے اور سفیدی میں کتنی نامراد کنواریوں کے کفن کی سفیدی ڈوب کر ابھری ہے اور پھر سب ایک دم خاموش ہو گئے۔ بی امماں نے آخری ٹانکا بھر کے ڈورہ توڑ لیا۔ دو موٹے موٹے آنسو ان کے روئی جیسے نرم گالوں پر دھیرے دھیرے رینگنے لگے۔ ان کے چہرے کی شکنوں میں روشنی کی کرنیں پھوٹ نکلیں اور وہ مسکرا دیں۔ جیسے آج انھیں اطمینان ہو گیا کہ ان کی کبریٰ کا سوہا جوڑا بن کر تیار ہو گیا ہو اور کوئی دم میں شہنازیاں نج اُٹھیں گی۔

خود جانچنے کے سوالات

- ۱۔ افسانہ ”چوچھی کا جوڑا“ میں کون کون سے کردار ہیں؟
- ۲۔ کبریٰ کی ماں کا مرتبہ کس کام میں اونچا تھا؟
- ۳۔ سہ دری کے آخری کونے میں پلنگری پر پیر لٹکا ہے تھلی پر ٹھوڑی رکھے کون سوچ رہی تھی؟
- ۴۔ کبریٰ کی چھوٹی بہن کا کیا نام تھا؟
- ۵۔ پلیس کی ٹریننگ لینے کون آیا تھا اور کبریٰ سے اس کا کیا رشتہ تھا؟
- ۶۔ حمیدہ نے میٹھی روٹی کے لیے ضرد کرنی چھوڑ دی کیوں؟

۷۔ بی امّاں کون تھی؟ کس معاملات میں کس سے مشورہ لیتی تھیں؟

۸۔ راحت کس کام کے لیے کبریٰ کے گھر رکھا تھا؟

۹۔ حمیدہ نے فجر کی نماز پڑھ کر کیا دعا مانگی تھی؟

۱۰۔ کبریٰ کی موت کی وجہ کیا تھی؟

۱۱۔ بیٹی کے کفن سیتے وقت بی امّاں کے چہرے پر سکون اور اطمینان کیوں تھا؟

9.6 افسانہ ”چوتھی کا جوڑا“ کا خلاصہ

”چوتھی کا جوڑا“ کا ثانی عصر صفت چوتائی کے بہترین افسانوں میں ہوتا ہے۔ تقسیم ہند کے بعد مسلمانوں کی بیشتر آبادی بھارت کر گئی تھی، اور جو نقج گئے تھے وہ تمام متوسط مسلم گھرانوں میں شمار ہوتے تھے۔ اس وقت ان گھرانوں میں جوان بڑیوں کی شادی کا مسئلہ، ان کے والدین کے سامنے ایک اہم مسئلہ بن چکا تھا۔ عصر صفت چوتائی نے اپنے اس افسانے میں انھیں مسائل کو بڑی خوب صورتی سے پیش کیا ہے۔ ان کی پاریک بیس اور دور رس نگاہوں نے ان واقعات کو جس طرح گھرائی سے دیکھا اور محسوس کیا ہے وہ ناقابل فراموش ہیں۔ اس پر طرہ یہ کہ افسانے کا انداز بیان بھی وہی اختیار کیا ہے جو حسب حال ہو۔ اسلوب بیان کا جادو ایسا ہے کہ قاری کو کچھ بتانے کی ضرورت نہیں کہ عصر صفت چوتائی اس کہانی میں کیا کہنا چاہتی ہیں۔ اس کہانی میں چارا ہم کردار ہیں: بی امّاں، کبریٰ، حمیدہ اور راحت، اس کے علاوہ دو منی کردار بھی ہیں اب اور بی امّاں کی منھ بولی بہن۔ ان میں منھ بولی بہن کا کردار بھی بڑا چسپ ہے جن سے بی امّاں وقتاً فوقتاً مشورے لیتی ہیں۔ اب افسانے کا خلاصہ پیش ہے۔

افسانہ ”چوتھی کا جوڑا“ میں کبریٰ ایک سیدھی سادی معمولی گھرانے کی سب سے بڑی بڑی ہے جو گھر کی چار دیواریوں کے اندر پلی بڑھی ہے۔ اس کو جوان ہوئے کافی دن گزر چکے ہیں۔ اس کے غریب ماں باپ اپنی بیٹی کو لال جوڑے میں دیکھنے کا خواب دیکھ رہے ہیں جیسا کہ ہر ایک ماں باپ دیکھتے ہیں۔ جب بڑی جوان ہو جاتی ہے تو ماں باپ کو اپنے فرض کا یہ احساس شدت سے ستانے لگتا ہے کہ اس کی شادی کہیں اچھا گھر ڈھونڈ کر کر دی جائے۔ کبریٰ کے ماں باپ بھی اپنی بیٹی کی شادی کے لیے فکر مند ہیں کیوں کہ وقت آہستہ آہستہ دبے پاؤں نزرتا جا رہا ہے اور کہیں سے کوئی مناسب رشتہ نہیں آ رہا ہے۔ چوں کہ کبریٰ کے ماں باپ غریب ہیں اس لیے جہیزان کے لیے ایک اہم مسئلہ ہے۔ وہ اپنی بنیادی ضرورتوں کو بھی بیٹی کی شادی کے خیال سے پورا نہیں کر پاتے ہیں۔ ماں اپنی بیٹی کی شادی کے لیے تیار یاں بہت پہلے سے ہی کر رہی ہیں۔

بیٹی کی شادی کی تیاریوں میں ماں اپنی بنیادی ضرورتوں کو بھی کیسے نظر انداز کر رہی ہے اس کا اندازہ اس سے لگایا جاسکتا ہے کہ شوہر یا رہے لیکن جب کبھی علاج کا ذکر آتا ہے تو ماں ان سنتی کردیتی ہے اور جوان بیٹی کی شادی کا ذکر نقج میں ہی چھیڑ دیتی ہے۔ آخر کار شوہر صحیح علاج سے محروم رہتا ہے جس کا نتیجہ یہ ہوتا ہے کہ ایک روز اس کا انتقال ہو جاتا ہے۔ کبریٰ کے باپ کے مرنے کے بعد گھر کی مالی حالت اور بھی خراب ہو جاتی ہے۔ کبریٰ کی ماں حالات سے سمجھوئی نہیں کرتی بلکہ اس کا سامنا حوصلہ سے کرتی ہے۔ کبریٰ کی ماں جفا کشی اور محنتی ہونے کے ساتھ ساتھ شریف اور حوصلہ مند عورت ہے۔ اسے فکر ہے تو اپنی بیٹی کبریٰ کی شادی کی جس کی تیاری وہ پہلے سے ہی کرتی آ رہی تھی۔ شادی کی پہلے سے تیاری کرنا اس دور کے ماحول کو پیش کرتا ہے۔ اس دور میں عام

طور پر یہی ہوتا تھا کہ جیسے ہی بیٹیاں جوانی کی دہلیز پر قدم رکھتی تھیں ان کی شادی کی تیاریاں شروع ہو جاتی تھیں۔

اس دور میں یہ بھی رواج عام تھا کہ جب کسی کی شادی ہونے والی ہوتی تھی تو محلے کی تمام عورتیں اپنے اپنے گھر کے کام کاج سے فراغت پانے کے بعد اس کے گھر چلی جاتی اور شادی کی تیاریوں میں ہاتھ بٹاتی تھیں۔ خود کبریٰ کی امماں نے کتنوں کی شادی کے جوڑے پیونتے تھے اور نہ جانے کے کفن سلے تھے۔ اس کی وجہ یہ تھی کہ کبریٰ کی ماں سلامی، کٹائی کے معاملے میں مہارت رکھتی تھی۔ عام رواج کے مطابق کبریٰ کی شادی میں محلے والے ہاتھ بٹانے کی غرض سے اس کے گھر چلے آتے تھے۔ اس سے اس دور کے آپسی میل جوں، محبت، انخوٹ اور ہمدردی کا پتہ چلتا ہے جو آج کے ماحول میں کم یا بہے۔

بار بار کبریٰ کی امید جاتی تھی اور تیاریاں ہوتی تھیں لیکن کوئی نہ کوئی مسئلہ درپیش آ جاتا اور رشتہ ٹوٹ جاتا تھا۔ کبریٰ جو سہاگن بننے والی ہوتی اس جوڑے سے محروم رہ جاتی تھی۔ کبریٰ کی امماں شادی کی فکر میں کافی پریشان تھی۔ اسی اثنامیں کبریٰ کے مبنی مخللے ماموں کا تار آتا ہے کہ میرا بڑا لڑکا راحت پولیس ٹریننگ کے لیے آ رہا ہے۔ کبریٰ کی ماں کی خوشی کا ٹھکانہ نہیں رہتا اس بار انھیں پختہ یقین ہو جاتا ہے کہ اب کبریٰ ضرور سہاگن بن جائے گی۔ راحت کی مہمان نوازی کی تیاریاں شروع ہو گئیں۔ اس کے آ وہ گھنٹ کے لیے کبریٰ کی ماں نے اپنے زیورات بھی گروہ رکھ دیے۔ راحت کی خاطر مدارات میں کوئی کسر نہیں چھوڑی۔ خود سوکھی روٹی کھاتیں لیکن راحت کے لیے تلے ہوئے اٹڈے اور کھلی کا پر اٹھا کر کھاتا۔ یہی وہ نقطہ ہے جس سے ماں باپ کی فکر مندی کا پتہ چلتا ہے۔ اپنے اس فرض کو پورا کرنے میں تمام ضروریات کو تجویز دینا حتیٰ کہ زیورات فروخت کر دینا وہ بھی اونے پونے قیمت پر، یعنی اس کے لیے ماں باپ قرض لینے میں بھی پیش و پیش نہیں کرتے۔ وہ جلد سے جلد اپنے اس فرض سے سبک دوش ہونا چاہتے ہیں۔ ان کی خواہش ہوتی ہے کہ کسی طرح بیٹی کا گھر آباد ہو جائے۔ ماں باپ کی ان فربانیوں کے علاوہ عصمت چفتانی نے کبریٰ کی چھوٹی بہن حمیدہ کی قربانیوں کا ذکر بھی بڑے دلچسپ انداز میں پیش کیا ہے۔

کبریٰ کی چھوٹی بہن حمیدہ ہے۔ اسے بھی اپنی بڑی بہن کے متعلق فکر لاحق ہے کہ اتنی عمر گزرنے کے بعد بھی بن بیا ہی گھر پر پڑی ہیں۔ وہ اللہ سے اپنی دعاؤں میں بڑی بہن کے لیے دعا مانگتی ہے، ایک جگہ نفل نمازی کی منت مانگتی ہے گویا اسے بھی بہن کی فکر دامن گیر ہے۔ لاکھ کوشش کے باوجود جب نتیجہ ندارد پاتی ہے تو وہ مختلف انداز اور طریقے سے خود قربانی دیتی ہے۔ مثلاً راحت سے رشتہ پکی کرنے کے لیے کبریٰ کو چھوٹی بہن حمیدہ سے کہا جاتا ہے کہ راحت کا خیال رکھے اور یہ معلوم کرے کہ اس کو یہ رشتہ پسند ہے یا نہیں۔ پہلے حمیدہ ایسا کرنے سے انکار کر دیتی ہے لیکن اسے ایسا کرنے پر مجبور کیا جاتا ہے۔ آخر کار دل پر پھر رکھ کر حمیدہ راحت کی خاطر مدارات میں لگ جاتی ہے۔ حمیدہ بہت سمجھ دار اور با شعور لڑکی ہے، وہ بہت پہلے ہی راحت کو پہچان لیتی ہے کہ راحت اپھا انسان نہیں ہے لیکن وہ اپنی بہن کی خوشی کے لیے راحت کی خاطر تواضع کرتی رہتی ہے، لیکن کامیابی کے آثار نظر نہیں آتے دیکھ کر آخر کار منت بھی مانی جاتی ہے اور مولا مشکل کشا کے ملیدہ کی تھاںی حمیدہ کے ذریعہ راحت کے کمرے میں بھجوادی جاتی ہے لیکن کامیابی ندارد۔ اگلے روز صحیح راحت اپنے گھر کے لیے روانہ ہو جاتا ہے اور کبریٰ پھر سہاگن بننے سے محروم رہ جاتی ہے۔ اچانک کبریٰ پر دل کا حملہ ہوتا ہے اور صحیح علاج نہیں ہونے کی وجہ سے اس کی موت ہو جاتی ہے اور بی امماں جو عمر بھر کا نٹ چھانٹ کر کے اور خود مصیبت و فاقہ برداشت کر کے کبریٰ کی شادی کی تیاریوں میں مصروف رہتی تھی، آج کبریٰ کا کفن سیتے وقت ان کا چہرے پر سکون تھا، اطمینان تھا۔ اس سے اندازہ ہوتا ہے کہ ماں جو کل تک شادی کی فکر میں شب و روز پریشان رہتی تھی اور ”چوڑھی“ کا

جوڑا، سلیتی اور محفوظ کر کے رکھ دیتی تھیں آج انھیں اطمینان تھا کہ جو یہ سفید جوڑا سل رہا ہے اسے سینتا نہیں جائے گا، وہ کفن کے طور پر استعمال ہوگا۔ ماں کبریٰ کی شادی سے آزاد ہو گئی تھیں۔ بی امماں جو سلامیٰ کٹائی کے ضمن میں ماہر تھیں، کل تک اپنی بیٹی کے لیے ”چوتھی کا جوڑا“ سیتی رہتی تھیں لیکن آج انھیں ہاتھوں سے اپنی بیٹی کا کفن تی رہتی ہیں۔

9.7 افسانہ ”چوتھی کا جوڑا“ کا تجزیہ

شاملِ نصاب افسانہ ”چوتھی کا جوڑا“ عصمت چغتائی کا شاہکار افسانہ ہے۔ ان کا یہ افسانہ ہمارے سماج کے ایک المیہ کو پیش کرتا ہے۔ وہ المیہ متوسط مسلم گھرانوں کی نامرادیوں اور محرومیوں کا ہے۔ اس افسانے کا موضوع متوسط طبقے کے مسلم گھرانوں میں لڑکیوں کی شادی کا ہے جو اپنے اندر بڑا درد و کرب سموئے ہوئے ہے۔ اس طبقے کے ماں باپ کے سامنے سب سے اہم مسئلہ اپنی جوان لڑکیوں کے لیے مناسب شوہر ڈھونڈھنا ہے۔ اس مختصر افسانے میں اس مسئلے کو عصمت چغتائی نے جس خوب صورتی سے اٹھایا ہے وہ قابل تعریف ہے۔ انھوں نے اس افسانے میں اس دور کے متوسط مسلم گھرانوں کی جیتی جاگتی تصویر پیش کر دی ہے۔

کہانی میں ”چوتھی کا جوڑا“ علامت کے طور پر استعمال کیا گیا ہے۔ یہ ان لڑکیوں کا المیہ ہے جن کے ماں باپ غریب ہیں اور جہیز کی لعنت کی وجہ سے ان کے گھروں میں جوان لڑکیوں کی شادی نہیں ہو پاتی اور کنواری اپنے گھروں میں پڑی رہتی ہیں۔ غریب ماں باپ شادی کی لگر میں اس قدر پریشان رہتے ہیں کہ وقت سے پہلے ہی بوڑھے نظر آنے لگتے ہیں۔ حتیٰ کہ بعض تو اسی غم میں مر بھی جاتے ہیں اور لڑکی جب اپنے ارمانوں کا خون ہوتے دیکھتی ہے اور اپنے خیال میں شادی کا خواب سجائے جائے اپنی جوانی کے دن گزار دیتی ہے۔ ان کی زندگی اچیرن اور بر باد ہو جاتی ہے۔ کبریٰ کا تعلق بھی ایسے ہی ایک غریب گھرانے سے ہے جس کا باپ غریبی کی مار برداشت کرتے کرتے زندگی سے تحکم کا ہے۔

کبریٰ کی ماں کا ذریعہ معاش سلامیٰ ہے اسی سے روزی روٹی کا مسئلہ حل ہوتا ہے۔ وہ کپڑے کی کتریونٹ اور ناپ تول میں ماہر تھی۔ محلے، گاؤں میں جب کسی کے گھر شادی ہوتی یا موت اس کے لیے ”چوتھی کا جوڑا“ بنانا ہو یا کفن سینا ہو یہ کام کبریٰ کی امماں کیا کرتی تھیں۔ اتفاقاً اگر کپڑا کم پڑ جاتا تھا تو وہ ناپ تول میں اس قدر ماہر تھی کہ کوئی نہ کوئی حساب دل ہی دل میں بٹھاتی اور کتریونٹ کر کے ہلکی سی مسکراہٹ کے ساتھ قبیچی اٹھالیتی اور محلے کی عورتیں جو پریشان نظر آتی تھیں وہ بھی اطمینان کی سانس لیتیں۔ اگر کپڑا تھوڑا ازیادہ نکل آیا تو اپنی جوان بیٹی کبریٰ کے لیے چھوٹا موٹا جوڑا بنا کر کھلیتیں تاکہ اگر شادی کی بات پکی ہو جائے تو زیادہ بھاگ دوڑ کی ضرورت نہ پڑے، لیکن بیٹی کے لیے بھی کوئی شادی کا پیغام نہیں آتا۔

کبریٰ کے ابا بوڑھے ہو چکے تھے اور بیماری نے انھیں اس قدر دبوچ لیا تھا کہ بالکل بے بس ہو گئے تھے۔ انھیں بھی جوان بیٹی کی شادی کی فکر اندر ہی اندر کمزور کر رہی تھی۔ ڈاکٹر انجشن کی تجویز کرتا اور مقوی غذا استعمال کرنے کو کہتا لیکن دونوں ان کے بساط سے باہر کی چیز تھی۔ آخر کار صحیح علاج نہ ہونے کی وجہ سے باپ کا سایہ سر سے اٹھ گیا اور یہ بوجھا کیلے ماں کے کاندھوں پر آپڑا۔ ماں اپنی بساط کی حد تک جتن کرتی ہے لیکن آخر کار بیٹی کی ڈولی کی جگہ میت اٹھتی ہے۔

عصمت چغتائی نے افسانے کی شروعات ان جملوں سے کی ہے:

”سے دری کے چوکے پر آج پھر صاف ستری جازم پچھی تھی۔ ٹوٹی پھوٹی کھریل کی جھریوں میں سے دھوپ کے آڑے تر پچھے قتلے پورے دالان میں بکھرے ہوئے تھے۔ محلے ٹولے کی عورتیں خاموش اور سہمی ہوئی سی بیٹھی تھیں۔ جیسے کوئی بڑی واردات ہونے والی ہو۔ ماں نے بچے چھاتیوں سے لگا لیے تھے۔ کبھی کبھی کوئی مخنی سا چڑا بچہ رصد کی کمی کی دہائی دے کر چلا اٹھتا۔“

اسانے کا یہ جملہ: ”ٹولے محلے کی عورتیں خاموش اور سہمی ہوئی سی بیٹھی تھیں اور کوئی بڑی بات ہونے والی ہو۔“ بڑی اہمیت رکھتا ہے یعنی آج کچھ نہ کچھ نیا ضرور ہونے والا ہے۔ محلے کی عورتوں کا ایک ساتھ بیٹھنا، اس بات کی دلیل ہے کہ اس زمانے میں لوگ آپس میں بہت مل جل کر رہتے تھے۔ عصمت نے اسانے کا پلاٹ اتنا گھٹا ہوا پیش کیا ہے کہ آگے کیا ہونے والا ہے، قاری کو بتانے کی ضرورت نہیں۔ انہوں نے ایسی ماحول سازی شروع میں ہی اس لیے کردی ہے کہ قاری کا ذہن بعد میں ہونے والے متاثر سے منوس ہو جائے۔ اس طرح شوہر کی بیماری کی حالت دیکھ کر بیوی کہتی ہے:

”کچھ دواداروں کیوں نہیں کرتے؟ کتنی بار کہا تم سے؟“

”بڑے شفاخانے کا ڈاکٹر کہتا ہے سوئیاں لگواؤ اور روز تین پاؤ دودھ اور آدھی چھٹا نمک مکھن۔“

اے خاک پڑے ان ڈاکٹروں کی صورت پر۔ بھلا ایک توکھانی ہے اوپر سے چکنائی، بلغم نہ پیدا کر دے گی۔ حکیم کو دکھاؤ کسی کو۔“

”دکھاؤ گا۔“ اب احتقان گڑاتے اور پھر اچھوگلتا۔“

”آگ لگے اس موئے حقے کو۔ اسی نے تو یہ کھانی لگائی ہے۔ جوان بیٹی کی طرف بھی دیکھتے ہو آنکھ اٹھا کر۔“ عقلمند اور باشمور بیوی کو اپنی غربت کا احساس تھا۔ ڈاکٹری علاج ممکن نہیں تھا لہذا حکیم صاحب کو دکھانے کا مشورہ دیتی ہے اور موقع پاتے ہی باپ کی توجہ جوان بیٹی کی شادی کی جانب کر دیتی ہے، اور علاج کی بات فضول کی بات بن کر رہ جاتی ہے۔ نتیجہ یہ ہوتا ہے کہ غریب باپ علاج معالحے کی سے ایک روز اٹھے منھ گر پڑتا ہے اور اس دنیا سے رخصت ہو جاتا ہے۔ آگے عصمت لکھتی ہیں کہ باپ کے مرنے کے بعد حمیدہ نے میٹھی روٹی کے لیے صدر کرنی چھوڑ دی یعنی غربت میں میٹھی روٹی بھی نایاب ہے۔

بہ ظاہر کھانی کی ہیر و نکبری ہے لیکن عصمت نے بڑی چاک ب دتی کے ساتھ حمیدہ کو ہیر و ن بنا یا ہے جو ان سب واقعات کے وقت کسی سوچ میں غرق ہے۔ یہ سوچنے کا انداز بھی قاری کو چند لمحے کے لیے اپنی طرف متوجہ کرتا ہے۔ وہ لکھتی ہیں:

”سے دری کے آخری کونے میں پلنگڑی پر حمیدہ پیر لکا ہے تھیلی پر ٹھوڑی رکھے دور کچھ سوچ رہی تھی۔“

ذکورہ جملہ غیر معمولی اہمیت رکھتا ہے۔ چوں کہ حمیدہ چھوٹی بہن ہے اور بڑی بہن کی شادی کا منسلکہ اس کی نظریوں کے سامنے ہے۔ وہ خوب جانتی ہے کہ آپا کی شادی کے بعد ہی میری شادی کا امکان ہے۔ بی اماں کو یہ فکر لاحق تھی کہ کسی طرح کبری کی شادی ہو جائے تاکہ چھوٹی بیٹی حمیدہ جو کھیرے گئی کی طرح بڑھ رہی ہے، اس کے بارے میں سوچا جائے۔ باپ کے مرنے کے بعد بیٹی کی شادی کا بوجھ ضعیف ماں کے کاندھوں پر آ گیا تھا اور گھر کی مالی حالت دن بدن خراب ہوتی جا رہی تھی۔ ماں شادی کے پیغام آنے کی فکر میں سرگراں رہتی اور کبری گھر کے کام میں مصروف۔ حقیقت یہ ہے کہ کبری کب جوان ہوئی اسے پتہ ہی نہیں چل

پایا۔ جوانی کب آئی اور دبے پاؤں کب گز رگئی، اسے اس کا احساس بھی نہ ہوا۔ اب کبریٰ کے احساسات و خواہشات کے دن گزر چکے ہیں۔ اس واقعہ کا ذکر عصمت نے کس خوب صورتی سے کیا ہے کہ قاری سوچنے پر مجبور ہوتا ہے کہ:

”نہ جانے کیسی جوانی آئی تھی کہ نہ تو اس کی آنکھوں میں کرنیں ناجیں نہ اس کے رخساروں پر زلفیں پریشان ہوئیں، نہ اس کے سینے پر طوفان اٹھے اور نہ کسی ساون بھادوں کی گھٹاؤں سے محلِ محل کر پر تیم یا سا جن مانگے۔ وہ جھکی جھکی سہی سہی جوانی جونہ جانے کب دبے پاؤں اس پر ریگ آئی، ویسے ہی چپ چاپ نہ جانے کدھر چل دی۔ میٹھا برس نمکین ہوا اور پھر کڑوا ہو گیا۔“

اوپر کے جملوں سے کبریٰ کی حالت و کیفیت کی مکمل ترجمانی ہوتی ہے۔ اس غریب پر کبھی جوانی اپنی اصل کیفیت کے ساتھ آئی ہی نہیں تھی۔ اگر آئی بھی ہو تو اس کا احساس ہی اسے نہیں ہوا۔ ظاہر ہے عمر ڈھلنے کے بعد شادی کا مقصد اس کی خوشی اور جنسی خواہش کی تسلیم نہیں ہے بلکہ یہ غریب ماں کے نزدیک روٹی اور کپڑے کی فراہمی کا ذریعہ ہے اور ایک ذمہ داری بھی جسے ادا کرنی ہے۔

بی اماں بیٹی کی شادی کی فکر میں پریشان تھیں کہ ایک دن اچا مک کبریٰ کے ماموں کا تار آیا کہ میرا بیٹا راحت پولیس ٹریننگ کے سلسلے میں تمہارے یہاں جا رہا ہے۔ جیسے ہی یہ خبر بی اماں کو ملتی ہے، پھولنہیں سماتی۔ انھیں اپنی ناامیدی میں امید کی ایک کرن نظر آئی اور انھیں راحت ہونے والا داما دکھائی دینے لگا۔ شادی کی شہنائی ان کے کانوں میں گونجنے لگی۔ حمیدہ کی خوشی کا بھی ٹھکانہ نہیں تھا۔ ماں نے ادھر ادھر سے پیسے جمع کر کے کریب کا دوپٹہ خریدا۔ اپنے زیور گروہی رکھ کر راحت کی خاطر و مدارات کے لیے سامان کا انتظام کیا۔ باہر کا کمرہ جھاڑ پونچھ کر خود کبریٰ نے تھوڑا چونا منگا کر اپنے ہی ہاتھ سے پوت ڈالا۔ چونے کی وجہ سے ہاتھ کے کھال اُدھیر گئے اس دن تمام رات کبریٰ کے ہاتھ کے درد کی وجہ سے پریشانیوں میں گزرے۔ بی اماں کی خوشی کی انتہا تھی۔ ایسا لگتا تھا کہ دروازہ پر بارات آنے ہی والی ہے۔ حمیدہ نے بھی اپنی آپا کے لیے فخر کی نماز میں سربہ سجودہ کر یہ دعا مانگی:

”اللہ! میرے اللہ میاں! اب کے تو میری آپا کا نصیبہ کھل جائے۔ میرے اللہ میں سورکعت نفل تیری درگاہ میں پڑھوں گی۔“

یہ دعا چھوٹی بہن کی تھی جو بڑی بہن کے لیے تھی۔ جب بی اماں اور حمیدہ کا یہ حال تھا تو کبریٰ کا حال کیا رہا ہو گا؟ اس کا اندازہ نہیں لگایا جاسکتا، کیوں کہ اس کے اظہار میں نسوانی شرم و حیامانع ہوتی ہے۔ ابھی بہ ظاہر کچھ نظر نہیں آ رہا تھا لیکن دل ہی دل میں کبریٰ بھی اپنے دلہما کا انتظام کر رہی تھی۔ اس نے متوں سے جو خواب سجائے تھے وہ آج شرمندہ تغیر ہوتے نظر آ رہے تھے۔ حمیدہ کی خوشی کی ایک وجہ یہ بھی تھی کہ اسے معلوم تھا کہ جیسے ہی بڑی بہن کی شادی ہو گی، اس کے بعد میری شادی کے راستے کھل جائیں گے۔

راحت آیا اور بی اماں کے گھر ٹھہرا۔ اس کی خوب آ و بھگت ہوئی۔ پانی پی کر کبریٰ اس کے لیے پر اٹھے اور سویاں تیار کرتی رہی اور چھوٹی بہن حمیدہ اسے کھلاتی رہی۔ یہاں تک کہ اس نے بہنی مذاق بھی شروع کر دیا۔ اس آ و بھگت اور خاطر و مدارات میں زیورات ہاتھ سے نکل گئے، لیکن ناز برداری میں کمی نہیں آئی۔ کبھی پر اٹھے تلے جاتے، کبھی کوفتے اور بریانی کھلاتی جاتی اور بالائی والا دودھ پلا پایا جاتا۔ بی اماں کی خواہش تھی کہ کسی طرح راحت کبریٰ کو پسند کر لے۔ کبریٰ راحت کے لیے سوئٹر بُتی ہے اور

حمدید کے ہاتھ بھجواتی ہے مگر یہ کہہ دیتی ہے کہ وہ اگر پوچھتے تو میرا نام نہیں بتانا۔ حمیدہ راحت کو جب سوئٹر دیتی ہے تو وہ پوچھتا ہے:

”کیا یہ سوئٹر آپ نے بنایا ہے؟“

”نہیں تو،“ حمیدہ جواب دیتی ہے۔

”تو ہم نہیں پہنیں گے۔“

راحت سے اس طرح کی بد تیزی کی امید حمیدہ کو نہیں تھی۔ راحت پر حمیدہ کو غصہ آتا ہے، لیکن خاموش رہتی ہے۔ اس لیے کہیں بنایا کھلی بگڑنے جائے۔ راحت کے آرام کی خاطر تنام ہوتیں فراہم کی جاتی ہیں۔ اس کے کپڑے دھونے جاتے ہیں، موڑے بنیان صاف کیے جاتے ہیں لیکن اس پر کچھ اثر نہیں ہوتا۔ راحت حمیدہ میں دلچسپی لیتا ہے لیکن حمیدہ ذہین لڑکی ہے، بہت جلد سمجھ جاتی ہے۔ راحت اکثر اس کے ساتھ چھپتے چھاڑ کرتا ہے، جملے بازی کرتا ہے، کئی بار حمیدہ کی چوریاں اس سے نوک جھونک میں ٹوٹ جاتی ہیں لیکن حمیدہ حرف شکایت اپنے زبان پر نہیں لاتی اسے اپنی آپا کا خیال ہے۔ حمیدہ کا دل نہیں چاہتا ہے کہ راحت سے بات کرے، پھر بھی اس کے بلانے پر جاتی ہے۔ حمیدہ کو امید ہے کہ راحت ایک وقت خود را راست پر آجائے گا، لیکن ایک دن راحت کی حرکتوں سے نگ آ کر اپنی بات بی اماں اور آپا کے سامنے کھول دیتی ہے اور من و عن اس کے چھپتے چھاڑ کے متعلق بتا دیتی ہے۔ لیکن ماں ہنس کر ٹال دیتی ہے کہ معاملہ بہنوئی اور سالی کے درمیان کا ہے اس میں کوئی خاص بات نہیں ہے۔

کافی دن گزر گئے، لیکن راحت کی خاموشی نہ ٹوٹی اور اس کی طرف سے کوئی اشارہ بھی نہیں ملا۔ بی اماں نے عاجز آکر پیروں کے توڑے گروئی رکھ کر پیر مشکل کشا کی نیاز دلا ڈالی۔ نیاز کے ملیدے کی طشتی بی اماں نے حمیدہ کو دی تاکہ راحت کے تواریخ شکم میں جھونک دیا جائے۔ لیکن ایسا ہوا کہ دوسرے ہی دن راحت مہماں نوازی کا شکریہ ادا کر کے اپنے گھر روانہ ہو گیا۔ اس کا رخصت ہونابی اماں کے لیے جہاں ان کی تمباوں کا خون تھا تو دوسری طرف مار آستین سے چھکارا ملنے کا سکون:

”اس کے بعد اس گھر میں کبھی انڈے نہ تلتے گئے۔ پرانٹے نہ سکے اور سوئٹر نہ بننے گئے۔ وہ نے جو ایک عرصے سے بی آپا کی تاک میں بھاگی پیچھے پیچھے آ رہی تھی ایک ہی جست میں انھیں دبوچ لیا اور انھوں نے چپ چاپ اپنا نام را دوجو داں کی آغوش میں سونپ دیا۔“

کبریٰ کی اماں نے راحت کی ناز برداریاں کیں پھر بھی بات نہ بنی۔ بی اماں جو سلامیٰ کے فن میں مہارت رکھتی تھیں، آخر کار انھیں اپنی بیٹی کا کفن سینا پڑا۔ بظاہر کبریٰ مرگی لیکن حقیقت یہ ہے کہ اس نے مرگ مسلسل سے نجات پالی۔ وہ تمام زندگی غموں اور دُکھوں کا بوجھ ڈھوئی رہی، اس نے کبھی خوشنی اور شادمانی کا منہنہ دیکھا۔ بی اماں جو تمام عمر بیٹی کی شادی کے لیے فکر مندر رہی اس کے لیے ”چوتھی کا جوڑا“ سیتی اور رکھتی رہیں، آج انھیں ہاتھوں سے بیٹی کا کفن سی رہی تھی۔ لیکن آج چہرے پر پہلے جیسی فکر کے آثار نہیں تھے بلکہ سکون اور اطمینان کی جھلک صاف دیکھی جا سکتی تھی۔ اس کی وجہ یہ تھی کہ اب جو جوڑا اسلامی جارہا تھا وہ اس کا آخری جوڑا یعنی کفن تھا:

”ولٹھ کی کان نکال کر انھوں نے پوپرتے کیا اور ان کے دل میں ان گنت قیچیاں چل گئیں۔ آج ان کے چہرے پر بھی انک سکون اور ہر ابھر اطمینان تھا۔ جیسے انھیں پکا یقین ہو کہ دوسرے جوڑوں کی طرح چوتھی کا یہ جوڑا اسیمانہ جائے۔“

مجموعی طور پر یہ انسانہ فکری و فنی اعتبار سے عصمت کے کامیاب ترین افسانوں میں سے ایک ہے۔ یہ کہانی نہیں بلکہ

متوسط مسلم گھر انوں کا زبردست المیہ ہے۔ یہ ایسا لامح مسئلہ ہے کہ اسے دور کرنا آسان نہیں۔ اس لیے کہ معاشرے کا ہر فرد اس سے متاثر اور اسی راہ پر گامزن ہے۔ یہ عجیب المیہ ہے کہ اگر جہیز کے مسئلہ سے آج کوئی متاثر ہے تو وہی شخص کل دوسرے کو متاثر کرتا دکھائی دیتا ہے۔

9.8 نمونہ برائے امتحانی سوالات

- ۱۔ عصمت چفتائی کا افسانہ ”چوچی کا جوڑا“ کا خلاصہ اپنی زبان میں لکھیے۔
- ۲۔ اردو افسانہ نگاری میں عصمت چفتائی کا مقام متعین بیکھیے۔
- ۳۔ عصمت چفتائی کے انسانوی موضوعات بیان کیجیے اور یہ بتائیے کہ وہ ترقی پسند تحریک سے متاثر تھیں یا نہیں؟
- ۴۔ عصمت چفتائی کی افسانہ نگاری کی امتیازی خصوصیات واضح کیجیے۔
- ۵۔ عصمت چفتائی کی مختصر حالاتِ زندگی لکھیے۔
- ۶۔ افسانہ ”چوچی کا جوڑا“ کا تجزیاتی مطالعہ پیش کیجیے۔

9.9 فرنگ

سہ دری	تین دروازے والا	نخہ	ترکیب، طریقہ
جازم	چھپا ہوا یا بیل بوٹے دار کپڑا	کن آنکھیوں	ترچھی نگاہ، آنکھ چرا کر دیکھنا
قتله	کٹکڑا	مشاق	مہارت، مشق، تجربہ
ناکیں ناکیں	نہیں نہیں	سگھڑ	تمیزدار، خوش سلیقہ، ہنرمند
ਊل	کپڑے کا کٹکڑا	کھیرے کٹری کی طرح بڑھنا	تیزی سے بڑھنا
سفیدگزی	سفید موٹا سوتی کپڑا	بسم اللہ کے دن سے ہی	بچپن سے ہی
بیونٹے	کاٹ، تراش	ساجن	شوہر، محبوب
گھوٹنا	رگڑنا، باریک کرنا	کریب	ایک قسم کا انگریزی لیٹنی کپڑا
کیمیاگر	کیمیا بنا نے والا، چالاک	افشاں	چاندی سونے کا براہدہ
نائن	جام کی بیوی	رہڈاپا	بیوگی، بیوگی کا زمانہ
اڑنگا	رُکاوٹ	سکوٹ	صلاح مشورہ
داشتہ	بغیر نکاح کیے جس عورت کو گھر	نرخرا	ٹینٹوا، حلقوم، گلے کی نال
	میں رکھا جاتا تھا۔	کھلی کے کتاب	تل یا سرسو کے پھوک کا کتاب
شگون	شکن، فال، نیک انجام	کھسپا کر	غصہ ہو کر

ڈری	سمی	بہت بڑا پیٹ	دوخ جیسا پیٹ
واتعہ	واردات	مشورہ کی مجلس	کانفرنس
کوشش، تدبیر	جتن	لمحے میں ادھر لمحے میں ادھر	تحالی کا بیگن ہونا
قیام، مضبوطی، مستقل مزاجی	استقلال	چوکھٹ	دلیز
کھانسی کی آواز، خشک کھانسی،	ٹھسک	سرخ رنگ کا جوڑا	شہابی جوڑا
شان و شوکت، غرور، ناز و انداز		چھوٹی رکابی	طشتري
دھات کی بنی ہوئی ٹوپی جسے کپڑا	اگشتنا نے	بل، سوراخ	بانی
سیتے وقت انگلی میں پہن لیتے		مصیبت دور کرنے والا، لقب	مشکل کشا
ہیں۔		حضرت علیؑ	

9.10 معاون کتب

- ۱۔ اردو کے تیرہ افسانے مرتبہ: اطہر پرویز
- ۲۔ داستان سے افسانے تک وقار عظیم
- ۳۔ اردو افسانہ روایت اور مسائل گوپی چند نارنگ
- ۴۔ افسانے کی حمایت میں مشش الرحمن فاروقی
- ۵۔ رسالہ مکالمات عصمت چغتا نی نبر
- ۶۔ عصمت چغتا شخصیت اور فن جلدیں چند رویدھاون

اکائی 10 پیتیل کا گھنٹہ (قاضی عبدالستار)

اکائی کے اہم اجزاء

اغراض و مقاصد	10.1
تمہید	10.2
قاضی عبدالستار کا تعارف	10.3
قاضی عبدالستار کا اسلوب بیان	10.4
متن : پیتیل کا گھنٹہ	10.5
”پیتیل کا گھنٹہ“ کا تجزیاتی مطالعہ	10.6
خلاصہ	10.7
نمونہ برائے امتحانی سوالات	10.8
فرہنگ	10.9
معاون کتب	10.10

10.1 اغراض و مقاصد

اس اکائی کا مقصد آزادی ہند کے بعد جا گیر دارانہ تہذیب کے زوال کے اثرات سے واقف کرانا ہے۔ بدی ہوئی صورت حال میں اب زمیندار محض ظالم نہیں اور کسان محض مظلوم نہیں ہے بلکہ انسانی فطرت و جبلت اور حالات و حادثات کوئی بھی صورت پیدا کر سکتے ہیں اسی لیے مذکورہ منظرا نامہ میں زمیندار اپنی آن بان کو برقرار رکھنے کے مکن جتن کرتا ہے۔ رواداری کونجھاتا ہے۔ مہمان نوازی کا ثبوت مہیا کرتا ہے۔ اس طرح یا اکائی ترقی پسند تحریک کی کوکھ سے پیدا ہونے والی نئی صورت حال کی نمائندگی کرتی ہے۔ مٹی ثقافت، نئے نظام اور ان سے پیدا ہونے والی بے اطمینانی اور ذہنی پس و پیش کی تصویر ابھارتی ہے جس میں قاضی صاحب کی فنکارانہ سوجہ بوجہ پوری طرح جلوہ گر ہے۔ اس اکائی کو پڑھ لینے کے بعد طلبہ اس قابل ہو جائیں گے کہ وہ:

- ☆ قاضی عبدالستار کا تعارف پیش کر سکیں
 - ☆ قاضی عبدالستار کے اسلوب بیان کا تجزیہ کر سکیں
 - ☆ انسانہ ”پیتیل کا گھنٹہ“ کا تجزیاتی مطالعہ پیش کر سکیں
-

10.2 تمہید

۱۹۷۲ء سے پہلے کے افسانوں کا واضح مقصد یہ تھا کہ ان کے ذریعے انسانی ذہن کو تبدیل کیا جائے اور اسے سیاسی،

سماجی اور معاشی نابرابری کے برتاؤ کے خلاف تیار کیا جائے ہے۔ تقسیم ہند تک جن موضوعات پر خوب لکھا گیا وہ غلامی کی زنجیریں توڑنے کی تمنا، صحیح آزادی کا انتظار، غربت و افلas، زمینداروں، مذہبی اجارہ داروں اور سیٹھ ساہوکاروں کے ذریعے کیا جانے والا استھصال ہے۔ مگر بعد کے افسانوں نے ترک وطن اور ریاستوں کے الحاق کو اپنا خاص موضوع بنایا۔ قاضی عبدالستار نے اس پس منظر میں خصوصی طور پر شرافت کی بدحالی، خاندانوں کے ٹوٹنے اور اعلیٰ سماجی اقدار کے چمرانے کو اپنا موضوع بنایا ہے۔ ”پیتل کا گھنٹہ“، اس کی واضح مثال ہے جس میں ہندوستانی تہذیبی روایت کا گہرہ اشурور ملتا ہے۔

10.3 قاضی عبدالستار کا تعارف

قاضی عبدالستار قصبه مچریٹھ، ضلع سیتاپور کے ایک صاحب حیثیت گھرانے میں ۹ فروری ۱۹۳۳ء کو پیدا ہوئے۔ انہوں نے ہائی اسکول ۱۹۲۸ء میں اور ائمہ میڈیٹ ۱۹۵۰ء میں آر۔ ڈی۔ کالج سیتاپور سے کیا ۱۹۵۳ء میں لکھنؤ یونیورسٹی سے بی۔ اے۔ (آنرز) وہیں سے ایم۔ اے۔ (اردو) کرنے کے بعد علی گڑھ مسلم یونیورسٹی سے ۱۹۵۷ء میں پی ایچ۔ ڈی۔ کی ڈگری حاصل کی۔ ان کے تحقیقی مقالہ کا عنوان تھا ”اردو شاعری میں قتوطیت“۔ ڈاکٹریٹ مکمل ہونے سے ایک سال پہلے ہی وہ شعبۂ اردو، علی گڑھ مسلم یونیورسٹی سے اپنی تدریسی زندگی کا آغاز کر چکے تھے۔ جولائی ۱۹۹۳ء میں صدر شعبۂ اردو کی حیثیت سے سبکدوش ہوئے۔ ۱۹۷۳ء میں غالب ایوارڈ اور ۱۹۷۷ء میں انھیں ”پدم شری“ کے اعزاز سے نوازا گیا۔ اعجاز میر، عالمی ایوارڈ، بہادر شاہ ظفر ایوارڈ، عالمی اردو ایوارڈ، اقبال سماں کے علاوہ متعدد انعامات و اعزازات مل چکے ہیں۔

پہلا افسانہ ”اندھا“ کے عنوان سے ۱۹۷۷ء میں لکھا جو شارب روڈ لوئی کے تعریفی کلمات کے ساتھ اگلے سال شائع ہوا۔ ”پیتل کا گھنٹہ“ ۱۹۶۲ء میں منظر عام پر آیا۔ وہ اب تک تیرہ ناول (۱۔ شکست کی آواز، ۱۹۵۷ء، دود چراغِ محفل [”شکست کی آواز ترمیم کے ساتھ]، ۱۹۶۱ء [ہندی میں یہ ناول ”پہلا اور آخری خط“ کے نام سے چھپا]، ۲۔ شب گزیدہ، ۱۹۵۹ء۔ جو بھیا، ۱۹۶۳ء، ۳۔ لئی، ۱۹۶۲ء، ۵۔ صلاح الدین ایوبی، ۱۹۶۲ء، ۶۔ بادل، ۱۹۶۵ء، ۷۔ غبارِ شب، ۱۹۶۶ء، ۸۔ دارالشکوہ، ۱۹۶۸ء، ۹۔ غالب، ۱۰۔ حضرت جان، ۱۹۹۰ء، ۱۱۔ خالد بن ولید ۱۹۹۵ء، ۱۲۔ تاجِ سلطان، ۲۰۰۵ء، ۱۳۔ تاج پور، ۲۰۰۶ء) اور تقریباً پچاس افسانے لکھ چکے ہیں۔ ”آئینہِ ایام“ کے عنوان سے افسانوں کا مجموعہ ۱۹۹۵ء میں شائع ہوا تھا۔ تقییدی مضامین پر بھی ان کی دو کتابیں (۱۔ اردو شاعری میں قتوطیت۔ ۲۔ جماليات اور ہندوستانی جماليات) منظر عام پر آچکی ہیں۔

10.4 قاضی عبدالستار کا اسلوب بیان

قاضی صاحب کا طرز تحریر موضوع کے ساتھ بدل تارہتا ہے۔ تاریخی موضوعات سے ہٹ کر جو افسانے خلق کیے ہیں وہ جا گیرانہ اور زمیندارانہ تہذیب کے زوال اور اُس کے دُور راثات پر مشتمل ہیں۔ آزادی ہند کے بعد افسانے کے کیوس پر اُبھرنے والے قصبات اور گاؤں پر یہم چند کی روایت کو تو زندہ رکھتے ہیں لیکن ان سے بڑی حد تک مختلف ہیں۔ اس منظر نامہ میں نوا آبادیاتی نظام کا استھانی طبقہ دم توڑ چکا ہے لیکن کسی اور شکل میں ان کا وجود برقرار ہے۔ ظلم کے اس بد لے ہوئے طریقہ کار کو قاضی

صاحب نہایت موثر انداز میں پیش کرتے ہیں۔ حقائق کی اس پیش کش سے یہ بھی ظاہر ہوتا ہے کہ قصبات پر بھی فنکار کی گرفت بہت مضبوط ہے۔ بدی ہوئی صورت حال سے یہ بھی پتہ چلتا ہے کہ ان کے یہاں زمیندار محض ظالم نہیں اور کسان محض مظلوم نہیں بلکہ لٹتے ہوئے زمیندار جو آن بان کو قائم رکھنے کے جتن کرتے ہیں، خاموش فریادی کی شکل میں نظر آتے ہیں۔ ان کے اسلوب کی دل نشینی اور اثر انگیزی میں پیکر تراشی قابل قدر ہے۔ وہ پُشكوہ الفاظ کے سہارے جو حراج انگیز فضا خلق کرتے ہیں، قاری افسانہ ختم کر لینے کے بعد بھی اس میں دریتک گرفتار ہتا ہے۔

10.5 متن: پیتل کا گھنٹہ

آٹھویں مرتبہ ہم سب مسافروں نے لاری کو دھکا دیا اور ڈھکیتے ہوئے خاصی دور تک لے گئے لیکن ان جن گنگنا یا تک نہیں۔ ڈرائیور گردن ہلاتا ہوا اتر پڑا۔ کند کٹ سڑک کے کنارے ایک درخت کی جڑ پر بیٹھ کر بیڑی سلاگا نے لگا۔ مسافروں کی نظریں گالیاں دینے لگیں اور ہونٹ بڑھانے لگے، میں بھی سڑک کے کنارے سوچتے ہوئے دوسرا پیڑ کی جڑ پر بیٹھ کر سگریٹ بنانے لگا۔ ایک بار نگاہ اٹھی تو سامنے دور درختوں کی چوٹیوں پر مسجد کے مینار کھڑے تھے۔ میں بھی سگریٹ سلاگا ہی رہا تھا کہ ایک مضبوط گھر درے دیہاتی ہاتھ نے میری چنکیوں سے آدمی جلی ہوئی تیلی نکال لی۔ میں اس کی بے تکلفی پر ناگواری کے ساتھ چونک پڑا۔ مگر وہ اطمینان سے اپنی بیڑی جلا رہا تھا، وہ میرے پاس ہی بیٹھ کر بیڑی پینے لگا یا بیڑی کھانے لگا۔

”یہ کون گاؤں ہے؟ میں نے بیناروں کی طرف اشارہ کر کے پوچھا۔

”یو---- یوبھول ہے۔“

بھسول کا نام سنتے ہی مجھے اپنی شادی یاد آگئی۔ میں اندر سلام کرنے جا رہا تھا کہ ایک بزرگ نے ٹوک کر روک دیا۔ وہ کلاسکی کاٹ کی بانات کی آچکن اور پورے پائچے کا پاجامہ اور فری کی ٹوپی پہننے میرے سامنے کھڑے تھے۔ میں نے سر اٹھا کر ان کی سفید پوری سوچھیں اور حکومت سے سپتھی ہوئی آنکھیں دیکھیں۔ انہوں نے سامنے کھڑے ہوئے خدمتگاروں کے ہاتھوں سے پھولوں کی بدھیاں لے لیں اور مجھے پہنانے لگے۔ میں نے بل کھا کر اپنی بنا ری زری پوٹ کی جھلملاتی ہوئی شیر و انی کی طرف اشارہ کر کے تلخی سے کہا۔ ”کیا یہ کافی نہیں ہے؟“ وہ میری بات پی گئے۔ بدھیاں برابر کیں۔ پھر میرے ننگے سر پر ہاتھ پھیرا اور مسکرا کر کہا ”اب تشریف لے جائیے۔“ میں نے ڈیوڑھی پر کسی سے پوچھا کہ یہ کون بزرگ تھے۔ بتایا گیا کہ یہ بھسول کے قاضی انعام حسین ہیں۔

بھسول کے قاضی انعام حسین، جن کی حکومت اور دولت کے افسانے میں اپنے گھر میں سُن چکا تھا۔ میرے بزرگوں سے ان کے جو مراسم تھے مجھے معلوم تھے۔ میں اپنی گستاخ نگاہوں پر شرمندہ تھا۔ میں نے اندر سے آکر کئی بار موقع ڈھونڈ کر ان کی چھوٹی مولیٰ خدمتیں انجام دیں۔ جب میں چلنے لگا تو انہوں نے میرے کندھے پر ہاتھ رکھ دیا، مجھے بھسول آنے کی دعوت دی اور کہا کہ اس رشتے سے پہلے بھی تم میرے بہت کچھ تھے لیکن اب تو امام بھی ہو گئے ہو۔ اس قسم کے رسی جملے سمجھی کہتے ہیں لیکن اس وقت ان کے لمحے میں خلوص کی ایسی گرمی تھی کہ کسی نے یہ جملے میرے دل پر لکھ دیے۔

میں تھوڑی دیر کھڑا بگڑی بس کو دیکھتا رہا۔ پھر اپنا بیگ جھلاتا ہوا جمعتے ہوئے کھیتوں میں اٹھلاتی ہوئی پکڑنڈی پر چلنے

لگا۔ سامنے وہ شاندار مسجد کھڑی تھی، جسے قاضی انعام حسین نے اپنی جوانی میں بنایا تھا۔ مسجد کے سامنے میدان کے دونوں طرف ٹوٹے پھوٹے مکانوں کا سلسلہ تھا، جن میں شايدی بھی بھول کے جانور رہتے ہوں گے، ڈیوڑھی کے بالکل سامنے دو اونچے آم کے درخت ٹرا فک کے سپاہی کی طرح چھتری لگائے کھڑے تھے۔ ان کے تنے بل گئے تھے۔ جگہ جگہ مٹی بھری تھی۔ ڈیوڑھی کے دونوں طرف عمارتوں کے بجائے عمارتوں کا ملبہ پڑا تھا۔ دن کے تین بجے تھے۔ وہاں اس وقت نہ کوئی آدم تھا نہ آدم زاد کہ ڈیوڑھی سے قاضی صاحب نکلے۔ لمبے قد کے بھکے ہوئے، ڈوریے کی قمیض، میلا پاجامہ اور موڑٹاڑ کے تلوؤں کا پرانا پکپ پہنے ہوئے، ما تھے پر ہتھیلی کا پچھجہ بنائے مجھے گھور رہے تھے میں نے سلام کیا۔ جواب دینے کے بجائے وہ میرے قریب آئے اور جیسے یک دم کھل گئے۔ میرے ہاتھ سے میرا بیگ چھین لیا اور میرا ہاتھ پکڑے ہوئے ڈیوڑھی میں گھس گئے۔

ہم اس چکردار ڈیوڑھی سے گزر رہے تھے جس کی اندر ہیری چھت کمان کی طرح جگی ہوئی تھی۔ دھنیوں کو گھنے ہوئے بد صورت شہیر روکے ہوئے تھے۔

وہ ڈیوڑھی سے چلائے۔ ”ارے سنتی ہو۔“ دیکھ تو کون آیا ہے۔ میں نے کہا اگر صندوق وندوق کھولے بیٹھی ہو تو بند کرلو جلدی سے۔“ لیکن دادی تو سامنے ہی کھڑی تھیں، دھلے ہوئے گھڑوں خی کے پاس داداں کو دیکھ کر سٹپٹا گئے۔ وہ بھی شرمندہ سی کھڑی تھیں۔ پھر انہوں نے اپکر گھر کی الگنی پر پڑی مارکین کی دھلی چادر گھیث لی اور دوپٹہ کی طرح اوڑھلی۔ چادر کے ایک سرے کو اتنا مبارک دیا کہ گرتے کے دامن میں لگا دوسرا کپڑے کا چمکتا پیوند چھپ جائے۔ اس اہتمام کے بعد وہ میرے پاس آئیں۔ کانپتے ہاتھوں سے بلائیں لیں۔ سکھ اور دکھ کی گزگا جمنی آواز میں دعا ائیں دیں۔ دادی کانوں سے میری بات سن رہی تھیں لیکن ہاتھوں سے جن کی جھریاں بھری کھال جھوٹی تھی، دالان کے اکلوتے ثابت پنگ کو صاف کر رہی تھیں۔ جس پر میلے کپڑے، کتھے چونے کی کلیاں اور پان کی ڈلیاں ڈھیر تھیں اور آنکھوں سے کچھ اور سوچ رہی تھیں۔ مجھے پنگ پر بٹھا کر دوسرا جھولا جیسے پنگ کے نیچے سے وہ پنکھا اٹھا لائیں جس کے چاروں طرف کا لے کپڑوں کی گٹی تھی اور کھڑی ہوئی میرے اس وقت تک جھلتی رہیں جب تک میں نے چھین نہ لیا۔ پھر وہ باور پی خانے میں چل گئیں۔ وہ ایک تین دروں کا دالان تھا۔ نیچ میں مٹی کا چولہا بنا تھا۔ المؤنیم کی چند میلی پتیلیاں کچھ پیپے، کچھ ڈبے، کچھ شیشے کی بوٹل اور دو چار اسی قسم کی چھوٹی موتی چیزوں کے علاوہ وہاں کچھ بھی نہ تھا۔ وہ میری طرف پیٹھ کیے چوہے کے سامنے بیٹھی تھیں۔ دادا نے کونے میں کھڑے ہوئے پرانے نہتھ سے بے رنگ چلم اتاری اور باور پی خانے میں گھس گئے۔ میں ان دونوں کی گھن کھن کرتی سر گوشیاں سنتا رہا۔ دادا کی بار جلدی جلدی باہر گئے اور آئے۔ میں نے اپنی شیر و انی اتاری۔ ادھر ادھر دیکھ کر چھوڑوازوں والے کمرے کے کواڑ پر ٹانگ دی۔ نقشیں کیواڑ کو دیمک چاٹ گئی تھی۔ ایک جگہ لوہے کی پتی گئی تھی لیکن نیچوں نیچ گول دائرے میں ہاتھی دانت کا کام، کتھے اور تیل کے دھبوں میں جگلگا رہا تھا۔ بیگ کھول کر میں نے چپل نکالے اور جب تک میں دوڑوں دادا گھڑوں پر سے گھڑا اٹھا کر اس لمبے چوڑے کمرے میں رکھا۔ جس میں ایک بھی کیواڑ نہ تھا۔ صرف گھیرے لگے کھڑے تھے۔ جب میں نہانے گیا تو دادا المؤنیم کا لوٹا میرے ہاتھوں میں پکڑا کر مجرم کی طرح بولے۔ ”تم بیٹے اطمینان سے نہاو۔ ادھر کوئی نہیں آئے گا، پردے تو میں ڈال دوں لیکن اندر ہیوں اہوتے ہی چگا دڑھس آئے گی اور تم کو دق کرے گی۔“

میں کھڑے کو ایک کونے میں اٹھا لے گیا۔ وہاں دیوار سے لگا، اچھی خاصی سینی کے برابر پیٹل کا گھنٹہ کھڑا تھا۔ میں نے بھک کر دیکھا۔ گھنٹے میں موگریوں کی مار سے داغ پڑ گئے تھے۔ دو انگل کا حاشیہ چھوڑ کر جو سوراخ تھا اس میں سوت کی کالی رسی بندھی

تھی۔ اس سوراخ کے برابر ایک بڑا ساچاند تھا اس کے اوپر سات پہل کا ستارہ تھا۔ میں نے تو شی کے کونے سے جھاڑ کر دیکھا تو وہ چاند تارا بھسول اسٹیٹ کا مونوگرام تھا۔ عربی رسم الخط میں قاضی انعام حسین آف بھسول اسٹیٹ اور دھکھدا ہوا تھا۔ یہی وہ گھنٹہ تھا جو بھسول کی ڈیوڑھی پر اعلان ریاست کے طور پر تقریباً ایک صدی سے بجتا چلا آ رہا تھا۔ میں نے اسے روشنی میں دیکھنے کے لیے اٹھانا چاہا لیکن ایک ہاتھ سے نہ اٹھا سکا۔ دونوں ہاتھوں سے اٹھا کر دیکھتا رہا۔ میں دیر تک نہاتا رہا۔ جب باہر نکلا تو آنکھن میں قاضی انعام حسین پنگ بچھا رہے تھے۔ قاضی انعام حسین جن کی گدی نشینی ہوئی تھی۔ جن کے لیے بندوقوں کا لائسنس لینا ضروری نہیں تھا۔ جنھیں ہر عدالت طلب نہیں کر سکتی تھی۔ دونوں ہاتھوں پر خدمت گاروں کی طرح طباق اٹھائے ہوئے آئے۔ جس میں الگ الگ رنگوں کی دوپیالیاں ”لب سوز“، ”لب بند چائے“ سے لبریز رکھی تھیں۔ ایک بڑی سی پلیٹ میں دوابلے ہوئے انڈے کاٹ کر پھیلا دیے گئے تھے۔ شروع اکتوبر کی خوشگوار ہوا کے ریشمی جھونکوں میں ہم لوگ بیٹھے نمک پڑی ہوئی چائے کی چسکیاں لے رہے تھے کہ دروازے پر کسی بوڑھی نے ہانک لگائی۔

”مالک“

”کون“

”مہتر ہے آپ کا۔۔۔ صاحب جی کا بلا بے آئے ہے۔“

دادا نے گھبرا کر احتیاط سے اپنی پیالی طباق میں رکھی اور جوتے پہننے ہوئے باہر چلے گئے۔ اپنے بھلے دونوں میں تو اس طرح شاید وہ کمشنر کے آنے کی خبر سن کر بھی نہ نکلے ہوں گے۔

میں ایک لمبی ٹہل لگا کہ جب واپس آیا تو ڈیوڑھی میں مٹی کے تیل کی ڈیبا جل رہی تھی۔ دادا باور پی خانے میں بیٹھے چولھے کی روشنی میں لاٹھیں کی چمنی جوڑ رہے تھے میں ڈیوڑھی سے ڈیبا اٹھالا یا اور اصرار کر کے ان سے چمنی لے کر جوڑنے لگا۔

ہاتھ بھر لمبی لاٹھیں کی تیز گلابی روشنی میں ہم لوگ دیر تک بیٹھے باقیں کرتے رہے۔ دادا میرے بزرگوں سے اپنے تعلقات بتاتے رہے۔ اپنی جوانی کے قصے سناتے رہے۔ کوئی آدمی رات کے قریب دادی نے زین پر چھائی بچھائی اور دسترنخوان لگایا۔ بہت سی آن میل، بے جوڑ اصلی چینی کی پلیٹوں میں بہت سی قسموں کا کھانا چنا۔ شاید میں نے آج تک اتنا نیس کھانا نہیں کھایا۔ صبح میں دیر سے اٹھا۔۔۔ یہاں سے وہاں تک پنگ پر ناشستہ چنا ہوا تھا۔ دیکھتے ہی میں سمجھ گیا کہ دادی نے رات بھر ناشستہ پکایا ہے۔۔۔ جب میں اپنا جوتا پہننے لگا تورات کی طرح اس وقت بھی دادی نے مجھے آنسو بھری آواز سے روکا۔ میں معافی مانگتا رہا، دادی خاموش کھڑی رہیں۔ جب میں شیر و انی پہنچ کا، دروازے پر یکہ آگیا، تب دادی نے کاپنے ہاتھوں سے میرے بازو پر امام ضامن باندھا، ان کے چہرے پر چونا پتا ہوا تھا۔ آنکھیں آنسوؤں سے چھلک رہی تھیں۔ انھوں نے رندھی ہوئی آواز میں کہا۔ ”یہ اکاون روپے تمہاری مٹھائی کے ہیں اور دس کرائے کے۔“

”ارے۔۔۔ ارے دادی۔۔۔ آپ کیا کر رہی ہیں!“ اپنی جیب میں جاتے ہوئے روپیوں کو میں نے کپڑا لیا۔

”چپ رہو تم۔۔۔ تمہاری دادی سے ابھی تو ایسے ویسے لوگ ہیں جو جس کا حق ہوتا ہے وہ دے تو دیتے ہیں۔۔۔ غصب خدا کا تم زندگی میں پہلی بار میرے گھر آؤ اور میں تم کو جوڑے کے نام پر ایک چٹ بھی نہ دے سکوں۔۔۔ میں۔۔۔ بھیسا۔۔۔ تیری دادی تو نقیرن ہو گئی۔۔۔ بھکارن ہو گئی۔“

معلوم نہیں کہاں کا زخم کھل گیا تھا۔ وہ دھاروں دھار رورتی تھیں۔ دادا میری طرف پشت کے کھڑے تھے اور جلدی جلدی ٹھہ پر رہے تھے۔ مجھے رخصت کرنے والی ڈیوڑھی تک آئیں لیکن منہ سے کچھ نہ بولیں۔ میری پیٹھ پر ہاتھ رکھ کر اور گردان ہلا کر رخصت کر دیا۔

دادا قاضی انعام حسین تعلقدار بھسول تھوڑی دیریتک یکہ کے ساتھ چلتے رہے لیکن نہ مجھ سے نگاہ ملائی نہ مجھ سے خدا حافظ کہا۔ ایک بار نگاہ اٹھا کر دیکھا اور میرے سلام کے جواب میں گردان ہلا دی۔

سدھوی جہاں سے سیتاپور کے لیے مجھے بس ملتی، ابھی دور تھا۔ میں اپنے خیالوں میں ڈوبا ہوا تھا کہ میرے یکہ کو سڑک پر کھڑی ہوئی سواری نے روک لیا۔ جب میں ہوش میں آیا تو میرا یکہ والا ہاتھ جوڑے مجھ سے کھر رہا تھا۔ میاں--- الی شاہ جی بھسول کا سامنا ہو کارہیں، ان کے یکہ کا بھمٹوٹ گیا ہے، آپ برانہہ ما نتوالی شاہ بیٹھ جائیں۔“

میری اجازت پا کر اس نے شاہ جی کو آواز دی۔ شاہ جی ریشمی کرتا اور مہین دھوتی پہنے آئے اور میرے برابر بیٹھ گئے اور یکے والے نے میرے اور ان کے سامنے ”پیتل کا گھنٹہ“ دونوں ہاتھوں سے اٹھا کر رکھ دیا۔ گھنٹے کے پیٹ میں موگری کی چوٹ کا داغ بناتھا۔ دو انگل کے حاشیے کا سوراخ میں سوت کی رسی پڑی تھی۔ اس کے سامنے قاضی انعام حسین آف بھسول اسٹیٹ اودھ کا چاند اور ستارے کا مونوگرام بناتھا۔ میں اسے دیکھ رہا تھا اور شاہ جی مجھے دیکھ رہے تھے اور یکے والا ہم دونوں کو دیکھ رہا تھا۔ یکے والے سے رہانے گیا۔ اس نے پوچھ ہی لیا۔

”کشاہ جی گھنٹہ بھی خرید لا یو؟“

”ہاں وقت وقت کی بات ہے۔ شاہ جی ناہیں تو ای گھنٹہ.....“

”اے گھوڑے کی دُم راستہ دیکھ کے چل،“ یہ کہہ کر اُس نے چاک جھاڑا۔

میں۔ میاں کا بڑا وقت۔ چوروں کی طرح بیٹھا ہوا تھا۔ مجھے معلوم ہوا کہ یہ چاک گھوڑے کے نہیں میری پیٹھ پر پڑا ہے۔

10.6 ”پیتل کا گھنٹہ“ کا تجزیاتی مطالعہ

قاضی عبدالستار نے ۱۹۶۲ء میں افسانہ "پیتل کا گھنٹہ" لکھا جو بعد میں ان کے پہلے افسانوی مجموعہ کا سر نامہ بھی ثابت ہوا۔ ایک مخصوص معاشرہ اور تہذیب کی بدلتی ہوئی اقدار کی بھرپور عکاسی کرنے والا ان کا یہ افسانہ تاریخی حیثیت کا حامل ہے۔ اس میں ایک بے جان شے (پیتل کا گھنٹہ) سے راوی کا واسطہ دوبار پڑتا ہے۔ پہلی بار قاضی انعام حسین کے یہاں غسل کے لیے جاتا ہے اور دوسرا بار اپنے گھر واپس جاتے وقت۔ سابقہ اول میں راوی اسے بغور دیکھتا ہے:

”.....وہاں دیوار سے لگا، اچھی خاصی سینی کے برابر پیٹل کا گھنٹہ کھڑا تھا۔ میں نے جھک کر دیکھا۔ گھنٹے میں موگر بیوں کی مار سے داغ پڑ گئے تھے۔ دو انگل کا حاشیہ چھوڑ کر جو سوراخ تھا اس میں سوت کی کالی رسمی بندھی تھی۔ اس سوراخ کے برابر ایک بڑا سا چاند تھا۔ اس کے اوپر سات پہل کا ستارہ تھا۔ میں نے

تولیہ کے کونے سے جھاڑ کر دیکھا تو وہ چاند تارا بھسول اسٹیٹ کا مونوگرام تھا۔ عربی رسم الخط میں 'قاضی انعام حسین آف بھسول اسٹیٹ (اوڈھ) گھدا ہوا تھا۔ یہی وہ گھنٹہ تھا جو بھسول کی ڈیوڑھی پر اعلان ریاست کے طور پر تقریباً ایک صدی سے بجا چلا آ رہا تھا۔ میں نے اسے روشنی میں دیکھنے کے لیے اٹھانا چاہا لیکن ایک ہاتھ سے ناٹھا سکا۔ دونوں ہاتھوں سے اٹھا کر دیکھتا ہے۔'

کہانی کی بُنت میں پیش کا گھنٹہ اور راوی کی حیثیت ثانوی ہو جاتی ہے اور مرکزیت حاصل ہوتی ہے قاضی انعام حسین کو اور پھر ان کے توسط سے جا گیر دارانہ عہد کے زوال کے الیمہ کو۔ اوڈھ کی تہذیب، تمدنی اور ثقافت صداقت کو انہوں نے واقعات کے باہمی انصباط اور مضبوط پلاٹ کے پیکر میں اس طرح سمو دیا ہے کہ قاری کہیں بھی ہنی انتشار میں مُبتلا نہیں ہوتا ہے۔ کہانی کی زیریں لہریں بتاتی ہیں کہ زمینداری کے خاتمه کے بعد اوڈھ کے خدا ترس جا گیر داروں کا جو عبر تنک حال ہوا، یہ افسانہ اُس کی بھر پور نشاندہی کرتا ہے۔ چونکہ قاضی عبدالستار اس عروج وزوال کے چشم دید گواہ تھے۔ ان کے والد قاضی عبدالعلی، پچھا محمود علی اور ماموں قاضی جمیل الدین زمیندار طبقہ سے تعلق رکھتے تھے۔ اس لیے انہوں نے مُتی ہوئی تہذیب اور بدلتے ہوئے حالات میں نئے نظام کے نمود کو بخوبی پینٹ کیا ہے۔

حالات سے پیدا شدہ بے اطمینانی اور ماضی کی بازیافت کے مابین کی کشمکش مذکورہ افسانہ میں جلوہ گر ہے۔ منظر نامہ میں راوی، دیہاتی، قاضی انعام حسین، ان کی اہلیہ، تانگ بان اور شاہ جی ہیں لیکن مرکزیت اور فوقيت حاصل ہے بھسول کے تعلقات دار کو جو کہانی میں ہر جگہ موجود ہے۔ کبھی بلند و بالا میاناروں کے پس منظر میں، کبھی کلاسیک کاٹ کی بانات کی اچکن اور پورے پاچے کا پاجامہ اور فر کی ٹوپی پہننے، کبھی سفید پوری موچھیں اور حکومت سے سپنی ہوئی آنکھیں تو کبھی لمبے قد کے جھکے ہوئے، ڈوریے کی قیص، میلیا پائچا جامہ اور موڑٹاڑ کے تلوؤں کا پرانا پسپ پہننے ہوئے، ماتھے پر ہتھیلی کا پچھجھ بنائے یا پھر باور پی خانے میں بیٹھے چولھے کی روشنی میں لاٹھیں کی چپنی جوڑتے ہوئے۔ کوئی شکوہ نہیں۔ خاموشی کے اس ستائے کو توڑنے کے لیے فنکارنے ان کی اہلیہ کا کردار غلق کیا ہے جو دھلے ہوئے گھڑوں گھڑوں خچی کے پاس سپٹھائی، شرمندہ سی کھڑی ہوئی نظر آتی ہیں اور مہمان کی اچانک آمد پر الگنی پر پڑی مارکین کی ڈھلی چادر گھسیٹ کر دوپتھ کی طرح اوڑھ لیتی ہیں، وہ بھی یوں کہ دامن میں لگادوسرے کپڑے کا چمکتا پیوند جھپ جائے۔ وہ سکھ اور دکھ کی گلگا جمنی آواز میں دعا میں دیتی ہیں جس کی گونج میں ماضی کا نوحہ بھی ہے اور بین بھی۔

افسانہ نگار نے جس موضوع کا انتخاب کیا ہے اُس کے تمام الواز مات سے وہ واقف ہے۔ فن افسانہ نگاری کے رموز پر گھری گرفت ہے۔ اس لیے بہت سیقے سے، قاری کو اپنا ہموما بنائے ہوئے فضا اور ماحول کے تانے بانے بُٹے ہیں۔ جز بیات اور منظر نگاری سے خوب کام لایا گیا ہے بے حد منظم طریقہ سے ترتیب دیے گئے پلاٹ کا آغاز صیغہ واحد متكلّم میں اس طرح ہوتا ہے:

”آٹھویں مرتبہ ہم سب مسافروں نے لاری کو دھکا دیا اور ڈھکیتے ہوئے خاصی دور تک چلے گئے لیکن ان جن گنگنا یا تک نہیں۔“

جدید دور، جمہوری دور۔ جس میں اشتراک اور معاونت ہے۔ قدیم دور جس میں آمریت ہے۔ اپنے بل بوتے پر سب کچھ چلانے یا ٹھیک ٹھاک کر لینے کا حوصلہ ہے۔ دونوں کی اچھائیوں یا بُرا سیوں سے گریز کرتے ہوئے وہ بیان کر دینا جو نو شیۃ دیوار ہے۔ یہ کہانی انعام حسین آف بھسول کو بنیاد بنا کر لکھی گئی ہے مگر ان کے عروج وزوال کی نہیں ہے بلکہ بالواسطہ طور پر آزادی ہند سے پہلے کے

ہندوستان اور آزادی کے بعد کے ہندوستان کی بہت سی جہتوں کو اس میں فنکارانہ ڈھنگ سے سمیٹ لیا گیا ہے۔ اسی لیے راوی ہر جگہ قاضی انعام حسین کی موجودگی کا احساس بدلتے ہوئے منظر نامے کے ساتھ دلاتا ہے۔ شاہ جی کا کردار دیہی زندگی کی معیشت کی نئی کروٹ ہے اور صارفیت کے زمانے میں تانگہ بان کا کردار مستقبل کی نئی راہ کی نشاندہی کرتا ہے۔ اسی تانے بانے کے ماضی کے نقوش اُبھرتے ہیں:

”سامنے وہ شاندار مسجد کھڑی تھی، جسے قاضی انعام حسین نے اپنی جوانی میں بنوایا تھا۔ مسجد کے سامنے میدان کے دونوں طرف ٹوٹے پھوٹے مکان کا سلسلہ تھا، جن میں شاید کبھی بھوسول کے جانور رہتے ہوں گے، ڈیوڑھی کے بالکل سامنے دو اونچے آم کے درخت ٹرا فک کے سپاہی کی طرح چھتری لگائے کھڑے تھے۔ ان کے تنے جل گئے تھے۔ جگہ جگہ میں بھری تھی۔ ڈیوڑھی کے دونوں طرف عمارتوں کے بجائے عمارتوں کا ملبہ پڑا تھا۔ دن کے تین بجے تھے۔ وہاں اس وقت نہ کوئی آدم تھا نہ آدم زاد کے ڈیوڑھی سے قاضی انعام حسین نکلے۔“

اس بیان سے بھوسول کی آج اور کل کی صورت حال، دونوں کا قاری کو اندازہ ہو جاتا ہے اور یہ احساس بھی کہ جا گیر دارانہ نظام کے ختم ہوتے ہی بہت کچھ ختم ہو گیا۔ پرانی روایات کے نقوش باقی ہیں کہ مہماں کی آمد پر اس کی خاطر مدارات میں کوئی کسر نہ رہ جائے۔ انتہا یہ کہ میز بان مہماں کے لیے اپنی ریاست کی آخری نشانی پیتل کے گھنٹے کو بھی پیچ دیتا ہے۔ افسانہ میں راوی کے اس مظاہرہ میں اشاروں اشاروں میں سب کچھ کہہ دیا گیا ہے۔ انداز پُرسوں ہے جس میں فتنہ نزاکت بھی ہے اور حسن تاثیر بھی۔ کوئی بھی فن پارہ الفاظ کی ترتیب و تنظیم سے جنم لیتا ہے۔ اس کے وجود میں آنے کا عمل ہمیں بظاہر سیدھا سادا اور آسان معلوم ہوتا ہے لیکن اس کے بغور مطالعہ سے پتہ چلتا ہے کہ یہ عمل دشوار اور پیچیدہ ہے۔ اسی لیے کہا جاتا ہے کہ اگر خلق کردہ زبان قارئین کے لیے قابل قبول نہ ہو اور وہ اس کے اپنے تجربات و احساسات کی نمائندگی نہ کرتی ہو تو وہ خواہ کچھ بھی ہو ادب پارہ کے زمرہ میں شامل نہیں ہو سکتی ہے۔ اس امر کے پیش نظر تقریباً تمام ادیب تخلیقی عمل میں لفظوں کے کھلیل سے کھلیتے ہیں۔ اب اس کھلیل میں جس کو جتنی مہارت حاصل ہوتی ہے وہ اُتنا کامیاب ہوتا ہے۔ قاضی عبدالستار اپنے تخلیقی عمل میں بُنت کاری اور اُس کی مناسبت سے زبان پر خصوصی توجہ دیتے ہیں۔ وہ کسی لفظ کو بلا ضرورت اور بغیر غور و فکر کے استعمال نہیں کرتے ہیں اسی لیے اُن کے یہاں زبان و بیان میں تازہ کاری کا احساس ہوتا ہے۔

مذکورہ کہانی میں زندگی کی دھوپ چھاؤں کو بھارنے کے لیے فرش پر سن کا استعمال نہیت قرینہ سے ہوا ہے۔ راوی تعلیم یافتہ ہے۔ اعلیٰ متوسط طبقہ کا فرد ہے۔ وہ اپنے معاشرے کو فطری انداز میں بیان کرتا ہے۔ فنکار نے زندگی کے حقیقی اظہار کے لیے ہندوستان خصوصاً اودھ کے نشیب و فراز کا گھر امطالعہ کیا ہے۔ تاریخی عمل اور طبقاتی تکمیل اشاروں کتابوں میں آیا ہے۔ افسانہ نگار نے ماضی سے ہمدردی پیدا کرنے کے لیے جزو اور اختیار کیا ہے اُس سے جا گیر دار طبقہ سے ایک انسانی ہمدردی اور اُن کے دکھدر کو محسوس کرنے کا احساس پیدا ہوتا ہے۔ کہانی اُس وقت نیاموڑ لیتی ہے جب یہ کو سڑک پر کھڑی ہوئی سواری نے روک لیا اور یہ کہہ والا ہاتھ جوڑ کر راوی سے اُس کے بیٹھنے کی درخواست کرتا ہے اور پھر سواری سے پوچھ بیٹھتا ہے:

”کاشاہ جی، گھنٹہ بھی خرید لا یو؟“

ہاں کل شام معلوم نہیں، کا وقت پڑا ہے میاں پر کہ گھنٹہ دے دیں۔

بلائے کے ای---ہاں وقت وقت کی بات ہے۔---شاہ جی

ناہیں تو ای گھنٹہ---اے گھوڑے کی دُرم راستہ دیکھ کے چل---"

اور پھر اس پر ہونے والے تبصرے کو احاطہ تحریر میں لیتے ہوئے عابد سہیل نے "فَأَشْنَى كَيْ تَقْيِيد" میں لکھا ہے:

"ایک ہی جملے میں دوفضا، یعنی "وقت وقت کی بات ہے" اور "راستہ دیکھ کے چل" کی آمیزش سے مصنف

نے ماضی اور حال کو ایک دوسرے کے سامنے لاکھڑا کیا ہے، اور افسانہ کاراوی خود کو "میاں کا بُرا وقت"

تصوّر کرنے کے باوجود تانگہ پر اپنا سفر جاری رکھتا ہے جس کا رُخ مستقبل کی طرف ہے۔" ص۔۲۷

منظراً و پس منظر میں چلنے والا یہ افسانہ اچانک پیش منظر کی طرف ذہن مُلتقت کرتا ہے۔ راوی کے سامنے پیتیل کا گھنٹہ ہے جو سا ہو کار کے توسط سے بازار کی جانب جا رہا ہے۔ اب وہ "ڈوریے کی قیص، میلا پا جامہ اور موڑ ٹائر" کے تلوں کا پُرانا پہپ پہنے، جھکے ہوئے، شخص کی ملکیت نہیں بلکہ ریشمی گرتا اور مہین دھوتی پہنے ہوئے سا ہو کار کی چیز ہے جو اس کے مصرف سے واقف ہے اور یہیں سے طرح طرح کے سوالات اُبھرتے اور سوچنے پر مجبور کرتے ہیں کہ کیا یہ بے جان شے محض نظام کی منتقلی کی علامت ہے؟ یا زمیندار طبقہ کی شکست کا الیہ؟ یا پھر خوشحالی کی بشارت! اگر ایسا ہے تو پھر لاری بگڑ کیوں گئی؟ مسافروں کے دھنکا دینے کے باوجود چلتی کیوں نہیں؟ اس کی خرابی میں کس کا داخل ہے!!

قاضی عبدالستار نے خارجی زندگی اور شور کی آگئی کے باہمی اشتراک سے "پیتیل کا گھنٹہ" کی بُخت کی ہے۔

خود جانچنے کے سوالات

- (۱) "پیتیل کا گھنٹہ" کا بنیادی موضوع کیا ہے؟
- (۲) لاری بگڑ کیوں گئی اور مسافروں کے دھنکا دینے کے باوجود کیوں نہیں چلی؟
- (۳) 'شاہ جی، تاریخی گھنٹہ کیوں خرید لائے؟'
- (۴) افسانے میں راوی کا تعلق کس طبقہ سے دکھایا گیا ہے؟
- (۵) قاضی انعام حسین کون تھے؟
- (۶) قاضی انعام حسین کی اہلیہ کا خاکہ کن الفاظ میں بیان کیا گیا ہے؟
- (۷) اودھ کی تہذیبی، تمدنی اور ثقافتی زندگی پر کیوں زور دیا گیا ہے؟

10.7 خلاصہ

اس افسانہ کا موضوع زمینداری کے خاتمے سے پیدا ہونے والی کیفیت کا اظہار ہے۔ وہ جو کل تک حاکم تھے، وقت کی گردش نے انھیں بے سر و سامان کر دیا ہے۔ سماجی، معاشرتی اور سیاسی بساط کے پلنے سے جو خلا پیدا ہوا یہ افسانہ اس کی بھر پور

نمایندگی کرتا ہے۔ زندگی کے نشیب و فراز ظاہری اسباب اور نقوش کو مٹا دیتے ہیں مگر ثابت قدر یہ برقرار رہتی ہیں۔ رواداری، انسانیت اور شرافت کا یہ وقٹ امتحان ہوتا ہے اور کہانی کا مرکزی کردار اس میدانِ عمل میں ثابت و سالم رہتا ہے۔ وضع داریوں کو بھاتا ہے۔ خوبی یہ ہے کہ افسانہ نگار نے ماضی کے نقوش اور اس کی بازگشت کے سماجی اور ہنری عوامل کو ماضی کی نظروں سے نہیں حال کے تقاضوں کے پس منظر میں دیکھا ہے جہاں قاضی انعام حسین اور صائمہ بیگم ہندوستانی تہذیب و تمدن کی علامت اختیار کر لیتے ہیں وہیں شاہجی کا کردار ماذی ترقی اور عالم کاری کی شکل میں سوالیہ نشان بن کر کھڑا ہو جاتا ہے۔

اس افسانہ میں موضوع کی وسعت، فکر کی بلندی، تجربے کی گہرائی، مشاہدے کی گیرائی، تاریخی اور تہذیبی شعور اور فن کی پختہ کاری ہے اور پھر فنکار کی مخصوص ہنرمندی نے اس کے ڈھانچے میں زندگی بھر دی ہے۔ اسی لیے ”پیتل کا گھنٹہ“ نہ صرف ایک مخصوص تہذیب میں اقدار کی شکست کا الیہ ہے بلکہ یہ افسانہ ایک نئے نظام کے نمود، بدلتے ہوئے حالات سے پیدا شدہ بے طینانی اور ماضی کی بازیافت کا ترجمان بھی ہے۔

10.8 نمونہ برائے امتحانی سوالات

- (۱) جا گیردار انہ تہذیب کے زوال کے اثرات کی نشاندہی کیجئے۔
- (۲) ٹٹی تہذیب اور نئے نظام کو افسانہ نگار نے کس طرح واضح کیا ہے؟ لکھئے۔
- (۳) ”پیتل کا گھنٹہ“ کیا شرفا کی بحدائقی کی علامت ہے؟
- (۴) قاضی عبدالستار کب اور کہاں پیدا ہوئے؟
- (۵) قاضی عبدالستار کون بڑے اعزازات سے نوازا گیا؟
- (۶) قاضی عبدالستار کے اسلوب کی نمایاں خوبی کیا ہے؟
- (۷) انعام حسین کس تمدن کی علامت بن کر اُبھرتے ہیں؟
- (۸) عابد سہیل نے اس افسانے کے تعلق سے کیا لکھا ہے؟
- (۹) ”پیتل کا گھنٹہ“ مرکزی کردار کو کیوں عزیز ہے؟
- (۱۰) زمینداری کے خاتمه کے بعد اودھ کے زمینداروں کا کیا حال بیان کیا گیا ہے؟

10.9 فرہنگ

معنی	لفظ
ٹکسالی کٹاؤ، چھانٹ	کلاسکی کاٹ
قیمتی گرم اونی کپڑا	بانات
شیر و انی	اچکن

پوستین، برفانی جانور کی کھال	فر
سونے کے تاروں سے بنی ہوئی	زری پوت
مکان میں داخل ہونے کا کمرہ، دہلیز	ڈیورٹھی
ایک قسم کا باریک دھاری دار کپڑا	ڈوریا
وہ بڑا چوبی لٹھ جس پر حچکت کی کڑیاں رکھی جاتی ہیں	شہتیر
بڑی رکابی، بھالی	طاقت
بہت میٹھی	لب بند
مسافر کے بازو پر حفاظت سے پہنچنے کے خیال سے باندھا جاتا ہے	امام ضامن
دیئے کی سیاہی	دُودِ چراغ
شام کا دھواں	غبارِ شب
کولونیل سسٹم، انگریزوں کا دور حکومت	نوآبادیاتی نظام
کاناپھوسی کرنا، چکے چکے بات کرنا	سرگوشیاں
خادم، صفائی کرنے والا	مہتر

10.10 معاون کتب

- | | |
|----------------------------|-------------------------|
| ۱ نذرِ قاضی عبدالستار | پروفیسر محمد غیاث الدین |
| ۲ انسانوی ادب کی نئی قرأت | پروفیسر صعیر افراء ہیم |
| ۳ اردو افسانہ | پروفیسر ابن کنول |
| ۴ فکشن کی تنقید: چند مباحث | عبد سہیل |

اکائی 11 تازہ روٹی کی مہک (مہدی ٹونکی)

اکائی کے اہم اجزاء

اغراض و مقاصد	11.1
تمہید	11.2
مہدی ٹونکی کا تعارف	11.3
مہدی ٹونکی کی زبان و اسلوب	11.4
افسانہ نگاری میں مہدی ٹونکی کا مقام و مرتبہ	11.5
متن: تازہ روٹی کی مہک	11.6
افسانہ ”تازہ روٹی کی مہک“ کا تجزیہ	11.7
نمونہ برائے امتحانی سوالات	11.8
فرہنگ	11.9
معاون کتب	11.10

11.1 اغراض و مقاصد

اس اکائی میں مہدی ٹونکی کی زندگی کے حالات، ان کی افسانہ نگاری اور ان کا مشہور افسانہ ”تازہ روٹی کی مہک“ کے بارے میں بیان کیا گیا ہے۔ اس اکائی کے پڑھنے کے بعد طلبہ سے یہ امید کی جاتی ہے کہ وہ:

- ☆ مہدی کی حیات اور ان کی افسانہ نگاری کی خصوصیات بیان کر سکیں۔
- ☆ مہدی ٹونکی کا افسانہ ”تازہ روٹی کی مہک“ کا خلاصہ کر سکیں۔

11.2 تمہید

مہدی ٹونکی راجستان کے مشہور افسانہ نگار ہیں۔ اس اکائی میں ہم ان کے بارے میں اور خاص طور پر ان کی افسانہ نگاری اور ان کا شاہکار افسانہ ”تازہ روٹی کی مہک“ پر بات کریں گے۔

11.3 مہدی ٹونکی کا تعارف

دہستان دہلی کی تکساسی زبان اور دہستان لکھنؤ کی شوق شیریں زبان کی آمیزش سے جوزبان تیار ہو گی اسے ہم ٹونک کی

زبان کہہ سکتے ہیں۔ اسی لحاظ سے ہم ٹونک کو بھی فکر و ادب کا ایک دبستان اور مرکز بھی کہہ سکتے ہیں۔

ٹونک وہ زرخیز سرز میں ہے جس نے ہزار ہادبا، شعراء، علماء، فقہاء، حدث، نقاد تاریخ نویس اور افسانہ نویس پیدا کیے ہیں۔ ہندوستان کی آزادی کے بعد راجستھان میں افسانوی ادب کی نمائندگی کرنے والے ہی نہیں بلکہ افسانوی ادب کے امام مہدی ٹونکی کا نام ان کی صاف، شستہ، سلیس، سادہ زبان، محاذی شان اور مکالمہ نگاری کے انداز بیان نے ان کو یہ مرتبہ اور مقام عطا کیا ہے۔ آپ کا پورا نام محمد مہدی خان اور قلمی نام مہدی ٹونکی ہے۔ آپ نے 14 / مارچ 1945ء کو ٹونک کے ایک علمی خاندان میں جنم لیا۔ آپ کے والد ماجد صاحبزادہ محمد مبارک علی خان ایک علمی شخصیت تھے اور دو رہاضر کے علم و فن میں دست رس رکھتے تھے۔ فارسی زبان کے دلدادہ تھے۔ آپ کی والدہ ماجدہ محترمہ جبیب النساء جو نیک سیرت خاتون تھیں۔ مہدی ٹونکی کی زندگی پر آپ کا گہر اثر تھا۔ آپ کی تربیت نے مہدی ٹونکی کی شخصیت، علمیت، صلاحیت اور ان کی ہنرمندی کو ابھارا اور یہ ان کی والدہ ماجدہ کی نیکی اور خوبی، ہی تھی جس نے مہدی ٹونکی کو ایک نیک دل، مصلح، پرہیزگار، قناعت پسند اور انصاف پسند طبیعت کا مالک بنادیا۔ یہی انصاف پسندی ان کے افسانوں کی جان ہے۔

تعلیم کے لحاظ سے آپ ٹرینیشن ایم۔ اے (M.A.) ہیں Persian، Urdu، History اور B.S.T.C. کی ٹریننگ کی وجہ سے ملازمت ملی اور 1967ء سے 2003ء تک یعنی 36 سال تک کامیاب مدرس پاس کیا ہے۔ آپ نے کریاتھا لیکن اس کا اندرانج نہیں کرایا۔ ایک خط میں خود لکھتے ہیں کہ ”والدہ کی حیثیت سے ٹونک ہی میں رہے۔“ B.Ed. کرنے کے باوجود فقر میں اس کی Entry اس لیے نہیں کر سکا کہ Senior ہو جاؤں گا۔ اندرانج کرواتے ہی ٹونک سے باہر جانا پڑے گا۔ آپ Ph.D بھی کر رہے تھے۔ وہ ایک افسانہ نگاری نہیں بلکہ ایک آرٹسٹ بھی ہیں۔ نمہہ پر بہت ہی جاذب نظر تصاویر بنتے ہیں۔ رقم نے خود بھی میں ہونے والے حافظ شیرازی پر عالمی سمینار میں دیکھا تھا کہ لوگوں نے کاغذ پر حافظ پر لکھے مقالہ کی بجائے کندہ پر ہی حافظ کی تصویر کو دیکھ کر حیرت زدہ تھے اور پورے سمینار کی داد آپ نے اپنے دامن میں بھر لی۔ لیکن تبلیغی جماعتوں میں جانے اور مذہبی خیالات نے دنیا سے بے رغبتی پیدا کر دی اور اپنے تمام فن چاہے افسانہ نویسی ہو کر نمہہ پر تصویر بنانا ہوتا کر دیا۔

11.4 مہدی ٹونکی کی زبان و اسلوب

مہدی ٹونکی کے افسانے پہلے ہی لفظ سے قاری کو اپنی مضبوط گرفت میں قید کر لیتے ہیں اور آخری لفظ تک قاری کا ذہن ان کے افسانوں میں ایسا محو ہو جاتا ہے جیسے کوئی منظر خود اس کے سامنے جلوہ گر ہو اور وہ خود بھی اسی تہذیب اور سماج کا عنصر ہو، وہ پلاٹ اور کرداروں میں ایسی تال میل بھی بنائے رکھتے ہیں۔ یہ ان کے افسانوں کی بڑی کامیابی کی دلیل ہے۔

مہدی ٹونکی نے اپنے افسانوں میں روزمرہ کے مسائل کو خوبی سے فرط ایض پر شاندار اور جاندار انداز میں اتنا رہے۔ مگر وہ ان روزمرہ اور دیگر مسائل کے حل کرنے کی تجویز پیش نہ کر سکے۔ ان کا تمثیلی انداز، منظر نگاری، ان کے قلم کو سب سے جدا گانہ بنادیتا ہے۔ ان کا تمثیلی انداز ان کے افسانے ”اے کاتب تقدیر“ سے لگایا جا سکتا ہے۔

”انسان آٹھ گھنٹے کی ڈیوٹی میں چو سے ہوئے گئے کی طرح ہو جاتا ہے گھر میں تھک کر ایسا پڑتا ہے جس طرح مینڈ ک برسات کے بعدز میں میں گھس کر سادھی لیتا ہے۔“

وہ اپنے افسانوں میں ہندوستانی تہذیب و تمدن کو، سماج و معاشرت کو بہت خوبی اور محاذاتی انداز میں پیش کرتے ہیں۔

انھوں نے ہندوستانی سماج کی پس ماندگی، مردوں کی بین احساں برتری اور بیجا جابر انداز عمل کی شکار خواتین کے مسائل اور ان کی کشمکش زندگی پر گفتگو کی ہے۔ عورتوں کے جذبات کی کامیاب عکاسی ان کے افسانوں کی خوبی ہے۔

محل زبان کا استعمال آپ کے افسانوں کی ایک خوبی ہے۔ وہ ہر کردار سے اس کی زبانی بات کرتے نظر آتے ہیں۔ آپ نے گاؤں اور شہر کی کشمکش اور زمینی حقائق کو اپنے افسانوں میں جگہ دی ہے۔ آپ نے چھوٹی چھوٹی کہانیوں میں سعدی شیراز کی حکایات کی طرح پند و نصائح اور اخلاقی پہلو کو بہت ہی خوبی، سلاست اور روانی سے بیان کیا ہے۔ مثلاً ”کھوٹا پیسہ“، ”نقل“، ”غیرہ۔

دنیا کی بے مطبلی اور خود غرضی، سودخوری، ناصافی، قتل و غارت گری، مکروہ فریب اور بے ایمانی وغیرہ کو اپنے افسانے کا موضوع بنایا ہے۔ ان کی فن کاری بہت ہی مضبوط ہے۔ وہ کسی بھی کیفیت کی عکاسی بہت ہی ماہر انداز میں کرتے ہوئے نظر آتے ہیں۔ افسانہ ”اس گھر کے پاگل لوگ“ میں سماج میں پھیلی رشتہ خوری کی شاندار عکاسی کرتے ہوئے ان کو مختلف تشبیہات کے ذریعہ بیان کرتے ہیں۔ وہ اپنے افسانوں میں حکومت کی بعد عنانیوں اور سماج کی برا یوں پرناقدانہ نظر کے ساتھ ساتھ یہ بھی فکر کرتے ہوئے دیکھتے ہیں کہ سماج سے تمام اقدار غائب ہیں۔

11.5 افسانہ نگاری میں مہدی ٹونگی کا مقام و مرتبہ

مہدی ٹونگی کا شمار عہد جدید کے مشہور و معروف اہل قلم اور دانشوروں میں ہوتا ہے۔ وہ اپنی مادری زبان اردو کے علاوہ متعدد دیگر زبانوں پر قدرت رکھتے ہیں۔ زبان محلی و مقامی کا استعمال کیا ہے مثلاً کہیں راجستھانی، پنجابی، انگریزی، ہندی، عربی، فارسی اور اردو کا استعمال اس بات کی دلیل ہے کہ آپ کو زبان دانی پر بھی کافی عبور حاصل ہے۔

آپ نے نہ صرف راجستھان میں افسانوی ادب کو بلندی عطا کی بلکہ بہترین تخلیقی انداز بیان کے ساتھ کرشن چندر اور سعادت علی منٹو سے بھی آگے بڑھ کر اپنی بات کہنے کا فن اشاروں، لکنیوں برآہ راست کردار کی زبان میں بخوبی پیش کیا ہے۔ آپ نے پہلا افسانہ 1973ء میں لکھا۔ پہلی کتاب ”لہو کا اجالا“ 1985ء میں، دوسرا کتاب ”زوال شروع ہوتا ہے“ 1991ء میں اور تیسرا کتاب ”تازہ روٹی کی مہک“ 1996ء میں منتظر عام پر آئیں۔ چوتھی کتاب ”اٹیں گن والا آدمی“ ہے۔ یہ کتابت شدہ سخن ناہش بک سنٹر کے ماک ارشاد علی خان طبع کروانے کی غرض سے لے کر گئے تھے لیکن ان کے انتقال کے بعد نامعلوم یہ کتاب کس کے ہاتھ آئی ہوگی۔

ہندوستان کے ممتاز ناقدین، مدیر افسانہ نگار اور دانشوروں نے مہدی ٹونگی کے بارے میں اپنی آراء پیش کیں ہیں جو ان کے مرتبہ و مقام کو متعین کرتی ہیں۔

ڈاکٹر قمر رئیس کہتے ہیں:

”آپ کے افسانے نظر سے گزرتے رہتے ہیں۔ نئی نسل کے لکھنے والوں میں آپ کا انداز تحریر جدا ہے، اچھا ہے اور بہتر لکھیں۔“
افسانہ نگار رام عل لکھتے ہیں:

”زندگی سے جڑے واقعات اور حادثات کو آپ بخوبی اپنی افسانوی تکنیک سے پیش کرتے ہیں۔ انداز تحریر اچھا ہے۔“
خُمور سعیدی لکھتے ہیں:

”روایتی انداز کو چھوڑ کر نئے موضوعات کو لے کر دلچسپ انداز میں لکھنا آپ کی خوبی ہے۔ آپ کے افسانے پسند ہیں، لکھیے اور اچھا لکھیے۔“
ساجد رشید مدیر اور افسانہ نگار لکھتے ہیں:

”آپ کی کہانیاں زیادہ تر جہاں سے شروع ہوتی، وہیں پر ختم ہو جاتی ہیں۔ اچھا انداز ہے۔ آپ کی کہانیاں سمجھنے اور سوچنے پر مجبور کرتی ہیں۔“

آپ نے کئی انعامی مقابلوں میں پہلا انعام حاصل کیا اور کئی اداروں نے آپ کو انعامات اور اعزازات بخشے ہیں۔ 1900ء میں راجستان اردو اکیڈمی نے، 1996ء میں تازہ روٹی کی مہک پر انعام اردو اکادمی دہلی نے خصوصی اعزاز عطا کیا۔ ہم کہہ سکتے ہیں کہ مہدی ٹونگی کی تصانیف میں جو بات سب سے زیادہ اہم اور متاثر کن ہے وہ یہ ہے کہ انہوں نے بہ حیثیت ادبی فن کار اور ہندوستانی طالب علم ہونے کی وجہ سے ادبی روایات کو رومانتیت اور کہیں تکنیک کے ذریعہ فروغ دیا۔ مہدی ٹونگی کے افسانے فنی لحاظ سے کافی چھتے ہیں۔ وہ مضبوطی کے ساتھ موضوع اور اپنے فکر و خیال کی بہترین عکاسی اور الفاظ کا محل زبان کے ساتھ خوبصورت امتزاج، کرداروں کے مناسبت سے مکالموں کی ادائیگی، حالات و واقعات کو بیان کرنے کے لیے صاف و سادہ اور سلیمانی زبان کا استعمال اور حقیقت پسندی آپ کے اسلوب کی اہم اور نمایاں خصوصیات ہیں جو آپ کو ایک بہترین ادیب اور کامیاب افسانہ نگار ہونے کے ساتھ ساتھ ہندوستانی تہذیب اور سماج کا بہترین فیاض بنادیتی ہے۔

11.6 متن: تازہ روٹی کی مہک

بھاری چڑچڑاہٹ کے ساتھ بریک لگ گئے اور اس کا سرڈا گلے سے ٹکراؤ گیا۔ پانی کی تیز دھار کی طرح بلبلاتی کالی سڑک ختم گئی۔ ٹرک کے رکتے ہی فلمی گانوں کا شور اس کے گانوں سے ٹکرایا۔ اس نے گردن اوپنی کر، جھانکا، آس پاس اور دور تک کئی ٹرک کھڑے تھے۔ سامنے چنگی چوکی کا بیبری کھلا ہوا تھا، سامنے شہر کو جانے والی سڑک کو ایک تکونے باغ نے دو حصوں میں تقسیم کر رکھا تھا۔ شہر کے آخری سرے پر دور پہاڑ کی اوپنی چوٹی پر بنی چھتری ڈوبتے ہوئے سورج کی کرنوں کا شال اوڑھے کھڑی تھی۔ اس نے ٹرک کے دائیں بائیں اطراف نظر ڈالی۔ دونوں طرف ہوٹلیں تھیں جن کے آگے کھاؤں پر بیٹھے لوگ کھاپی رہے تھے۔ ہوٹلوں میں ریکارڈ پلیٹ اور پنچی آواز سے گانے نج رہے تھے۔ جب دوسرے مسافر، جو دیہاتی تھے، ٹرک سے اتر گئے تو اس نے ایک بھر پور

انگریزی لینا چاہی لیکن وہ کامیاب نہیں ہو سکا۔ پیشاب کے تیز دباؤ کی وجہ سے انگریزی ادھوری ہی چھوڑنا پڑی۔ اس نے ساڑھیوں کی پوٹ اٹھائی اور دھیرے سے ٹرک پر سے اتر گیا۔ ٹرکوں کے ڈرائیوں اور کلیز ہولوں کے آگے بچھی کھاؤں پر بیٹھے کھاپی رہے تھے۔ ان لوگوں کو کھاتا پیتا دیکھ کر اس کی بھوک ایک دم بھڑک اٹھی۔ پیشاب کا دباؤ ایک دم کم محسوس ہوا۔ اس نے صبح سے کچھ بھی نہیں کھایا تھا۔ رات کو بھی جب آخری شود کیہ کر لوٹا تھا تو بھوکا تھا۔ رات کو اس نے آٹھ روپے کی بیس ساڑھیاں خریدی تھیں۔ سوچا تھا صبح اٹھتے ہی ایک دو ساڑھیاں بک جائیں گے تو پیٹ بھر کر ناشتہ ہو جائے گا لیکن سوریے آنکھ کھلی بھی تو شور شرابے سے۔ وہ گھبرا کر اٹھ بیٹھا، قیمت کا منظر تھا، فٹ پاٹھ پر بھل گدڑ مچی ہوئی تھی۔ پولیس والوں پر نظر پڑتے ہی وہ سمجھ گیا کہ آج ہم فٹ پاٹھی جانوروں کی صفائی کا بھی یاں شروع ہو گیا ہے۔ اب ہم اس شہر میں نہیں رہ سکتے۔ عورتیں، بچے اور مرد اپنا اپنا سامان، پرانے کپڑوں، چادروں اور ساڑھیوں کے گٹھے سر پر کھے بھاری بولوں کی آواز سے خوفزدہ ہو کر بھاگ رہے تھے۔ کچھ لوگوں پر جو جست پر آما دھ تھے پولیس والوں نے کپڑا رکھا تھا اور ڈنڈے بر سار ہے تھے۔ بھاگنے والے لوگوں کو جدھر گلی دکھی، راستہ ملا وہ اسی طرف دوڑتے چلے گئے۔ وہ بھی اپنی گھری لے کر بھاگ کھڑا ہوا۔ شہر کے ایک ناکے پر آ کر اس نے پھولی ہوئی سانس کو دم دیا۔ اب اسے شہر سے نکلا تھا کیوں کہ دو تین ماہ سے شہر میں چوریوں اور قتلوں کی وارداتیں بہت بڑھ گئی تھیں۔ لوگ ان خانہ بدوش فٹ پاٹھیوں پر شبہ کر رہے تھے۔ نئے ڈی آئی جی نے چارج سنبلہ لتے ہی کھا تھا کہ ان خانہ بدشوں کو شہر سے نکال دیا جائے گا۔

لیکن اب وہ جائے تو کیسے؟ جیب میں تو ایک بیس بھی نہیں تھا۔ وہ ٹرکوں کی تلاش میں چل پڑا۔۔۔ ایک گذس ٹرانسپورٹ کمپنی کے آگے تین چار ٹرک کھڑے تھے، کچھ میں مال بھرا جا رہا تھا اور کسی میں سے مال اتنا راجا جا رہا تھا۔ ڈرائیوروں اور کلیزروں کے پاس پہنچ کر اس نے ساڑھیاں بیچنے کی کوشش کی مگر کسی نے نہیں خریدی۔ اب وہ کس طرح شہر سے نکلے؟ ناشتہ پانی کا انتظام کیسے ہو؟ ڈرائیوروں اور کلیزروں سے ٹرک میں بٹھا کر لے چلنے کی بات کبھی مگر ہر ایک نے دھنکا دیا۔ آخ را ایک ڈرائیور رحم دل نکلا۔ دو ساڑھیوں کے عوض وہ لے چلنے کو راضی ہو گیا۔ اسے امید تھی کہ دو پہر تک وہ دوسرے شہر پہنچ جائے گا لیکن ایک جگہ سنسان راستے میں ٹاٹر برسٹ ہو گیا، مکانی ٹوٹ گئی۔ سنسان جگہ پر تین گھنٹے رکنا پڑا۔ دو پہر کو اس کی بھوک کافی چمک اٹھی تھی لیکن وہ کرتا بھی کیا؟ کبھی کبھی بھوک میں گھری نیند بھی آ جاتی ہے۔ اس لیے وہ مجبوراً سو گیا اور جب بریک لگنے کے جھٹکے سے آنکھ کھلی تو وہ اس شہر کے چنگی ناکے پر تھا۔ خالی پیٹ، بھر اس پر ٹرک کی زوں زوں کا شور۔ اس کا دماغ بوجھل ہو گیا۔

شہر کے چنگی ناکے کے باہر کی ہولیں اور موڑ پارٹس کی دکانیں تھیں جن کے آگے ٹرک کھڑے ہوئے تھے۔ اسے بہت زور سے پیشاب لگ رہا تھا۔ اس نے گھری کونڈھے پر رکھا اور آس پاس نظریں دوڑائیں۔ ہولوں اور دکانوں کے پیچھے دور تک غیر آباد میں دکھائی دی۔ ہول کے برابر ایک پتلا راستہ ہول کے پیچھے حصہ کی طرف جاتا تھا وہاں اسے غیر آباد میں دکھائی دی۔ وہ جلدی سے اسی طرف بڑھا۔ ہول کے پیچھے حصہ کے اختتام پر ایک پینڈ پمپ لگا ہوا تھا جس سے ہول کا ایک چھوکرا ہینڈل چلا کر پانی بھر رہا تھا۔ اس نے ساڑھیوں کی گھری کو ہول کی دیوار کے سہارے لگایا اور آگے رتیلے حصہ کی طرف بڑھ گیا۔ آگے داکیں باکیں بھوری ریت کا میدان دور تک پھیلا ہوا تھا۔ سامنے کافی دور پر ہرے پینڈوں کے جھنڈ تھے جن پر سورج لکھا کھڑا تھا۔ اس نے کھڑے، ہی کھڑے پینڈ کی زپ کھسکائی اور پیشاب کرنے لگا۔ پیشاب کی تیز بلبلاتی دھار باریک پیلی ریت میں جذب ہونے لگی۔ کافی دیر سے پیشاب روکے رہنے کی وجہ سے اس وقت جلن محسوس ہو رہی تھی۔ اس کی نظریں پینڈوں کے جھنڈ پر لکھے سورج پر

مرکوز ہو گئیں۔ سورج کی پیلی مر جھائی دھوپ دھیرے سمت رہی تھی، آسمان پر کہیں کہیں ہلکے بادل تھے جو سورج کی روشنی کی وجہ سے سرخ ہو کر چمک رہے تھے۔ ٹوٹی ہوئی ٹونٹی کی طرح پیشاب تھا کہ چلا ہی آ رہا تھا۔ پیشاب کے خاتمہ پر اسے جھر جھری آئی۔ اس نے زپ چڑھائی اور واپس پلٹا۔ اس کے پیروں تلے زمین کھسک گئی، سارٹھی کا گھٹر غائب تھا۔ اس نے آس پاس دیکھا مگر اسے گھٹنے نہیں آیا۔ وہ لپک کر پہنڈ پہپ کے قریب بپنجا جہاں ہوٹل کا چھوکراپی مھر رہا تھا۔

”تم نے میری سارٹھیوں کا گھٹر دیکھا ہے؟“ اس کے چہرے پر ہوا یاں اڑ رہی تھیں۔

”کیسا گھٹر؟“ لڑکے نے منہ بنایا۔

”میں نے سارٹھیوں کا گھٹر یہاں رکھا تھا۔۔۔“ اس کے حلق میں تھوک بھر گیا۔

”ہاں ہاں۔۔۔ ایک کالا سالٹر کا اسے اٹھا کر لے گیا ہے۔“

اتنے میں اسے ایک ٹرک اسٹارٹ ہونے کی آواز سنائی دی۔ وہ تیزی سے سڑک کی طرف بھاگا۔ جیسے ہی وہ دکانوں کے سامنے سڑک پر آیا اسے دیولی روڑ پر ایک ٹرک جاتا ہوا دکھائی دیا۔ ٹرک پر ایک بھاری مشین رکھی تھی اور ٹرک کے ڈھلن کے پاس کوئی چھپا بیٹھا تھا۔ اسے یقین ہو گیا کہ ہونہ ہوا سی نے میرے گھٹر کو لیا ہے وہ تیزی سے اس کی طرف دوڑا۔

”ابے او۔۔۔ ابے او۔۔۔“

شاید اس کی آواز چھپے لڑکے نے سن لی تھی کیوں کہ سراونچا ہوا، جھانکا اور پھر ایک دمڈکی لگائی۔ وہ تیزی سے دوڑا لکھن جس تیزی سے وہ دوڑ رہا تھا اس سے دگنی رفتار سے ٹرک بھاگ رہا تھا۔ آخر جب وہ ٹرک کو پکڑنے سے نامید ہو گیا تو وہ رک گیا اور کھسیا ہٹ میں، جھلا ہٹ میں اس چور کو ماں کی، بہن کی گالیاں بنکنے لگا۔ جس طرح اوچھے ہاتھ سے پھر پھٹنے پر نشانہ لگنے پر ہاتھ میں درد ہو جاتا ہے اسی طرح م مقابلہ تک گالیاں نہیں پہنچنے پر اسے اور زیادہ جھلا ہٹ ہوئی۔ وہ اور تیزی سے گالیاں بنکنے لگا پھر اپنے آپ ہی خاموش ہو گیا۔ اس کا دل ڈوبنے لگا۔ اب وہ اس جنپی شہر میں کیا کرے؟ کہاں جائے؟ اس کے پاس تو ایک پیسے بھی نہیں ہے۔ اس نے سوچا تھا کہ سارٹھیاں بکتی جائیں گی اور اس کا کام چلتا رہے گا مگر انھیں بھی کمخت وہ چھوکرا چرا لے گیا؟ وہ اسے جی بھر کر کوئی نہ لگا۔ وہ دیر تک سڑک کے اس کنارے کو دیکھتا رہا جہاں ٹرک گم ہوا تھا۔ آخر وہ پلٹا۔ ٹرک کے پیچے بھاگتے ہوئے وہ کافی دور آ گیا تھا۔ ہوٹلیں دکانیں کافی پیچھے رہ گئی تھیں۔ چاروں طرف ریتیلا میدان اور ہری جھاڑیاں تھیں۔ سورج آدمی سے زیادہ پیڑوں کے جھنڈ کے پیچھے اتر گیا تھا۔ اس کی سمعتی لمبی لمبی کرنیں سامنے مشرق میں پیلی ریت کے قلعہ کی دیواروں پر دم توڑ رہی تھیں۔ قلعہ کی ریت کی دیواروں کے پیچے میں مسجد کے بینار خاموش گھٹرے تھے۔ وہ تھنکے قدموں سے چنگی ناکے کی طرف بڑھا۔

ہوٹلیں دیکھتے ہی اس کی بھوک بھڑک اٹھی۔ ویسے بھوک تو اسے بہت دیر سے ستارہ تھی لیکن سارٹھیوں کی چوری نے اس کے دماغ کو اتنا متاثر کر دیا تھا کہ تھوڑی دیر کے لیے بھوک کا احساس ختم ہو گیا تھا۔ پچکے پیٹ کو اس نے دونوں ہاتھوں سے دبایا اور ہونٹوں پر زبان پھیرتے ہوئے ہوٹلوں کے چوالہوں پر رکھے بڑے بڑے جمن سلوکے دیگھوں کو گھورنے لگا۔ ایک آدمی دیپکی سے سبزی نکال کر رکا بیوں میں رکھ رہا تھا۔ روٹی پکانے والا تیزی سے پیڑوں کو ہاتھوں سے پھیلا کر تندور میں چپکا رہا تھا اور دو کرچھوں کی مدد سے گرم گرم روٹیاں نکال رہا تھا۔ اچانک ایک ٹرک کے ہارن نے اس کی محیت کو توڑا جو اس کے قریب ہی رکا تھا۔ وہ پیچھے ہٹ کر آس پاس کی گہما گہمی کو دیکھنے لگا۔

سورج ڈوب چکا تھا اس کی سرخی اب سیاہی میں تبدیل ہو چکی تھی۔ بادل بینگنی رنگ کے ہو گئے تھے۔ ہٹلیں، دکانیں، چنگی آفس کے پیچے راجستان اسٹیٹ روڈویز کی عمارت بجلی سے جھما جھم کراٹھے۔ اس کے کانوں میں لاڑا اسپیکر سے پھیلیق مغرب کی اذا نیں نکلائیں جو دور شہر سے آ رہی تھیں۔ روڈویز کی لمبیں کبھی کوٹا کی طرف سے آتیں تو کبھی جے پور کی طرف سے جو چنگی ناک پر کرتیں، بھرا گے بڑھ جاتیں۔ تھوڑی دیر تک پھر اس کا دھیان بھوک سے ہٹ کر اس گھما گھی میں کھو گیا لیکن بھوک نے اسے بے چین کر دیا۔

وہ آگے بڑھا سے چلنے میں کمزوری محسوس ہونے لگی۔ روشن ٹیوب لائٹوں اور بلبوں کے گرد اسے کئی ہالے نظر آنے لگے۔ بھوک نے اس قدر کمزوری بڑھا دی تھی کہ آنکھوں کے ڈیلے دکھنے لگے۔ وہ دھیرے دھیرے چلتا ہوا شرما ہوٹل کے پاس آیا۔ ہوٹل کافی چوڑی تھی ٹن شیڈ کے نیچے کھانا پک رہا تھا۔ اس کے آگے کافی چوڑا کھلا میدان تھا جو سڑک سے ملتا تھا۔ اس کھلے حصے میں لمبی پشت کی سن ماکا کی کر سیاں پچھی تھیں جن کے نیچے کھاٹیں بھی پچھی ہوئی تھیں جن پر ایک ایک آڑھا پا ٹلا رکھا تھا جن پر بھی کھانا رکھا تھا اور لوگ کھانا کھا رہے تھے۔ ایک طرف پان سکریٹ کی کیبین تھی جہاں پنجابی گانے ریکارڈ پلیر پرنج رہے تھے۔ دوسرا ہوٹل جو اسی کے مقابل تھا، وہاں کا بھی ایسا ہی نقشہ تھا۔ وہاں پر بھی ایک سائند میں لگی پان سکریٹ کی کیبین سے ریکارڈ پلینر سے راجستانی گانوں کا شور بلند ہو رہا تھا۔ اس کی سمجھ میں نہیں آ رہا تھا کہ وہ ایسا کیا کام کرے کہ اس وقت پیٹ کی آگ بجھ سکے۔ سڑک کے دونوں کناروں پر ٹرک لائن بنائے کھڑے تھے۔ کبھی کوئی ٹرک رکتا تو کبھی کوئی ٹرک اسٹارٹ ہو کر اپنی منزل مقصود کی طرف روانہ ہو جاتا۔

اچانک ایک ٹرک رکا۔ اسے ایک ترکیب سوچھی۔ ڈرائیور سردار جی تھے وہ ان کے پاس پہنچا۔

”سردار جی، کہو تو گاڑی کی صفائی کر دوں؟“

سردار نے اسے ترچھی نظروں سے غور سے دیکھا اور کڑے کو کلامی پر چڑھاتے ہوئے آگے بڑھ گئے۔ اس نے دوسری طرف کے ٹرکوں کو دیکھا۔ ایک ٹرک کے انجن پر کوئی جھکا ہوا تھا وہ اسی طرف بڑھا۔

”ڈریور سا ب۔۔۔ گاڑی کی صفائی کر دوں؟“

”انجن پر جھکے آدمی نے سراٹھا کرائے دیکھا“ کیا ہے بے؟“

”گاڑی کی صفائی کر دوں؟“

”ابے چور! ہاتھ کی صفائی کے لیے کیا یہی گاڑی رہ گئی ہے؟ چل بھاگ یہاں سے۔“ آدمی پھر انجن پر جھک گیا۔ وہ تھوڑی دیر تو آدمی کو دیکھتا رہا پھر ٹھنڈی سانس لے کر آگے بڑھ گیا۔ دس بارہ ٹرکوں میں سے کسی نے نہ تو صفائی کروائی اور نہیں دوسری کوئی کام کروایا۔ مایوسی نے کمر اور جھکا دی اور بھوک کو ارتیز کر دیا تھا۔ اب وہ پھر مغربی سائند میں سندھی ہوٹل کی طرف بڑھا۔ رات گھری ہو چلی تھی۔ ٹیوب لائٹوں اور بلبوں کی جگہ گھٹ تیز ہوئی تھی۔ زیادہ تر دکانیں اب بند ہو چلی تھیں، البتہ ریپر نگ کی دکانیں کھلی ہوئی تھیں۔ ہوٹلوں میں بھیڑ بڑھ گئی تھی۔ اسے اب بھوک برداشت نہیں ہو رہی تھی لیکن اب وہ کرے بھی تو کیا؟ اب اس کے پاس بھیک مانگنے کے علاوہ کوئی چارہ نہیں رہ گیا تھا۔ اس نے اب تک کبھی بھیک نہیں مانگی تھی۔ کپڑے اور چھوٹی موٹی چیزیں ہی اسے اتنی رقم فراہم کر دیتے تھے کہ بھیک مانگنے کی ضرورت نہیں پڑتی تھی۔ اب وہ اس وقت کس سے سوال

کرے؟ کس کے آگے دست دراز بڑھائے؟ اس کی نظریں پھر تندور سے نکتی روٹیوں پر جم گئیں۔ کیسی گول گول، پھولی پھولی گلابی سکل ہوئی روٹیاں ایک کے اوپر ایک جلدی سے رکھی جا رہی تھیں۔ سروں کرنے والے ملازم دودو روٹیاں پلٹیوں پر رکھتے اور مطلوبہ جگہ لے جاتے۔ ایسی ہی ایک پلیٹ گرم گرم پھولی پھولی روٹیوں سے بھری اس کی طرف بڑھی۔ اس کی نظریں خوبصورت لکش روٹیوں پر جم گئیں۔ جب روٹیاں اس کے پاس سے گزریں تو ان کی سوندھی اور گرم مہک اس کے وجود کو ہلائی۔ اس کا جی چاہا کہ لپک کر روٹیوں کو چھین لے مگر وہ دیکھتا رہا۔ روٹیاں اس کے سامنے ہوا میں تیرتی ہوئی دوسرا پلیٹ میں جا گریں۔ اسے تو روٹیوں کے علاوہ کچھ بھی نظر نہیں آ رہا تھا۔ پھر دو ہاتھوں نے روٹی کو توڑا، نواہ بنایا، تپنی سبزی میں ڈبویا، پھر نوالہ سبزی سے نکل کر کسی کے منہ میں گم ہو گیا۔ اس کی محیت لٹوٹی۔ روٹی کو دو آدمی کھار ہے تھے۔ ان روٹیوں کو دیکھنے میں وہ اتنا محظا کہ اسے اپنے منہ کے کھلے ہونے اور رال ٹیکنے تک کا ہوش نہیں رہا۔ اس نے جلدی سے رال کو سڑک کر منہ میں لیا اور جبڑے بھیج لیے۔ لیکن جبڑے بھیجنے کے لیے بھی طاقت کی ضرورت ہوتی ہے اور اس کے پاس طاقت تھی کہاں؟ اس کے جبڑے اپنے آپ ڈھیلے پڑ گئے۔

وہ ان آدمیوں کی طرف بڑھا اور کھاٹ کے قریب جا کر کھڑا ہو گیا۔ اس نے ان کی باتوں سے اندازہ لگایا کہ دونوں کنڈ کٹر اور ڈرائیور ہیں۔ دونوں روٹیوں کو توڑتے، نواہ بناتے، سبزی سے بھرتے اور منہ میں رکھتے جاتے۔ ساتھ ہی بات چیت بھی کرتے جا رہے تھے۔ بار بار قرآن کی قسم، اللہ پاک کی قسم کھاتے، ساتھ ہی ماں بہن کی گالیاں بھی بلکتے جاتے۔ وہ سمجھ گیا کہ یہ بگڑے ہوئے مسلمان ہیں لیکن یہ سوچ کر مسلمان تھی ہوتے ہیں وہ کہہتی ایک:

”میاں جی۔۔۔ بہت بھوکا ہوں۔۔۔“

”۔۔۔ مجھے کیا پتہ تھا کہ وہ (ماں کی گالی) چورا ہے پر کھڑا ہے۔ میں نے جیسے ہی سرکل پر سے گاڑی کاٹی کمخت وہ (بہن کی گالی) سامنے آگیا۔“

”بابو جی۔۔۔ دو دن سے بھوکا ہوں۔۔۔ وہ نیچ میں بول اٹھا۔

روٹی توڑتے ہاتھ رک گئے۔ ہونٹ بند ہوئے۔ آنکھیں اس کی طرف گھومیں۔

”بابو جی کل سے کھانا نہیں کھایا ہے“، اس کی آنکھیں التجا سے بھرا چھیں۔

”تو نے ہمارے اوپر بڑا احسان کیا ہے بیٹا! کل اور مت کھانا۔۔۔“

”بھگوان کی سو گندھ کل سے بھوکا ہوں۔۔۔“

”ابے چل یہاں سے۔۔۔“ اچانک ٹین شید کے نیچے بیٹھا نوجوان مالک زور سے چلا یا۔ وہ بے چارگی سے ہوٹل مالک کو دیکھنے لگا۔

”ابے دیکھتا کیا ہے؟ جاتا ہے کہ نہیں۔۔۔“ ہوٹل مالک نے پیروں میں جو تے پہنے۔

وہ بھکاری تو تھا نہیں کہ اڑ جاتا۔ مایوسی کی ایک نظر ڈرائیور کنڈ کٹر کے آگے رکھی، روٹیوں سبزی اور دال پر ڈالی اور پیچھے مڑ گیا۔ سامنے سڑک کے دوسری طرف شرماڑھا بہ تھا ایک چھوٹی سی دکان جس میں بہت معمولی میز کر سیاں بچھی تھیں اور جس پر دیہاتی بیٹھے چائے پی رہے تھے۔ اس نے سوچا جب بہاں کھانے والے ہی نہیں ہیں تو کھلانے گا کون؟

رینپیرنگ کی دوکانیں چھوڑ کر شنکر سندھی کی لمبی چوڑی ہوٹل تھی وہ اسی طرف بڑھا۔ ڈیکوریشن بلبؤں کی جھال رو سیع ٹین شید

پر جھلما رہی تھی۔ برابر پان کی خوبصورت کی بن تھی جس میں ریکارڈ پلیر پر بخاری گانے زور شور سے نج رہے تھے۔ ٹین شید کے آگے کھلا چوڑا میدان تھا جو سڑک سے ملا ہوا تھا۔ ٹین شید سے لے کر میدان کے آخری سرے تک میں پھیس کھا میں پڑی ہوئی تھیں جن پر کچھ لوگ لیٹے ہوئے تھے، کچھ بیٹھے کھانا کھا رہے تھے۔ لیٹے ہوئے لوگ دور دراز سے چلے آ رہے ہی رائیور اور کندکڑ تھے۔

اچانک ایک ٹرک اس کے قریب ہی رکا۔ ٹرک دو تین منٹ تک زوں زوں کرتا رہا پھر ڈھیلا پڑ گیا۔ ٹرک ترپال سے ڈھکا ہوا تھا اس لیے پتہ نہیں چل سکا تھا کہ اس میں کیا سامان ہے؟ دروازہ کھلا اور کلیز باہر نکلا۔ دوسرا طرف کے دروازہ سے ڈرائیور نکلا۔ دونوں سکھ تھے کلیز نے انہیں کا ڈھکن اور کھڑا کیا، پھر پچھلے ٹاروں کو بجا کر ہوا کا اندازہ کرنے لگا۔ ڈرائیور نے اکڑوں میٹھ کر ٹرک کے پیچ کے حصے میں ٹارچ کی روشنی ڈال کر پرزوں کا بغور معائنہ کیا پھر ٹارچ بند کر کے کھڑا ہو گیا۔ اگلے پیسے کو بجا کر دیکھا اتنے میں کلیز آ گیا اسے ٹارچ دیتے ہوئے ڈرائیور نے کہا:

”سب ٹھیک ہے آ جا۔ کھانا کھالیں۔“

کھانے کا نام سنتے ہی اس کی آنکھیں چک اٹھیں۔ بھوک نے پھر اس کے اعصاب پر ہلہ بول دیا۔ سردار جی قریب کی ایک چار پائی پر بیٹھ گئے جو ابھی ابھی خالی ہوئی تھی۔ چار پائی چہ مرائی اور اس کا نیچ کا بان ز میں کے قریب ہو گیا۔ سردار جی کے بیٹھتے ہی ہوٹل کا نوکر جو میلا بنیان اور لگکی باندھے تھا، آیا۔

”کیا لاوں سردار جی؟“

”کچھ ہے پینے کو؟“

”مجھے پتہ نہیں سردار جی،“ اس نے دھیرے سے کہا۔

”اچھا۔۔۔ شنکر کو بھیج دے۔“

نوکر چلا گیا۔ کلیز آ یا اور ڈرائیور کے سامنے بیٹھ گیا۔ چار پائی چہ مرائی۔

”کیا لاوں سردار جی؟“ پیچ کے بلکہ داغ والا سخت مند شخص جو پاجامہ اور بش شرٹ پہنے تھا، آ کھڑا ہوا۔

”ارے شنکر کچھ پینے پلانے کو بھی ملے گا یا نہیں؟“

”سردار جی بس۔۔۔ کچھ کہومت آج کل بہت سخت چینگ چل رہی ہے۔“

”یہ سالا راجستان ہمارے لیے ہی ڈرائی رہ گیا ہے؟ اچھا لے جگ میں ڈال کر بھیج دے۔“

سردار جی نے ایک بوتل نکال کر شنکر کو دی۔ شنکر نے کندھے پر رکھے پر مال کو جلدی سے اتار کر سردار جی کے ہاتھ پر ڈالا جس سے بوتل چھپ گئی پھر بوتل کے منہ کو پکڑ کر لے گیا۔ سردار جی ریکارڈ پلیر پر نج رہے پنجابی گانے کی آواز میں اپنی آواز بھی ملانے لگے۔ کلیز سامنے بچھے پلتے پرتال دینے لگا۔

اس نے آس پاس نظریں دوڑائیں۔ ٹین شید کے باہر بیٹھے لوگ چائے پی رہے تھے یا باتوں میں مشغول تھے۔ البتہ ٹین شید میں لمبے پشتے والی سن مایکا کی کر سیاں تھیں جن پر لوگ کھانا کھا رہے تھے۔ ٹین شید کے ایک طرف جہاں کھانا پک رہا تھا با ربار دیکھوں پر سے ڈھکنا ہٹنے والی سبزی کے نکالنے پر چھوٹوں کے کھٹکھٹانے کی آواز آ رہی تھی۔ پھولی پھولی روٹیاں تندر سے نکل رہی تھیں وہ حسرت بھری نگاہوں سے رکابیوں میں تیرتی جاتی روٹیوں کو دیکھتا رہا وہ آگے ٹین شید میں جانبیں سکتا تھا۔ اس کے

کپڑے، اس کی حالت ایسی تھی کہ ہوٹل کے نوکر دھکے دے کر سڑک پر پہنچا دیتے۔

سردار جی کے پاس جگ آ گیا ساتھ ہی جمن سلووں کے دو گلاس بھی جب کہ آس پاس کا نج کے گلاسوں میں پانی پالایا

جارہا تھا۔ سردار جی نے دو پلیٹ کری اور دو پلیٹ کھیر منگائی۔ اس کے منھ میں پانی آ گیا۔ کھیر۔۔۔!

کھانا آتے آتے دونوں سردار جگ کو کافی خالی کر چکے تھے۔ جب دونوں نے کھانا شروع کیا تو وہ اس انتظار میں ان کے سامنے ڈنارہا کہ شاید ایک آٹھ روٹی فیج جائے اور وہ ان سے مانگ لے لیکن دونوں سردار شاید اس سے زیادہ بھوکے تھے رکابیاں تک چاٹ گئے۔ اس کا دل ان سرداروں کو گالیاں دیئے کوچاہ گیا۔ مایوس ہو کر پھر اس نے آس پاس نظر دوڑائی۔ کچھ لوگ کھانا کھاتے نظر آئے وہ انھیں کی طرف بڑھا مگر اسے ہر طرف ناکامی ہی ملی۔ اب تو اسے خدشہ ہونے لگا کہ ہوٹل کا مالک کہیں مار نہ بیٹھے اس لیے وہ ایک طرف کھڑا ہو گیا۔ پتلے چکپے پیٹ کی کھال کو پکڑنے اور چھوڑنے لگا۔ اب اس کی کمر اور جھک گئی تھی۔ گردن میں درد ہونے لگا تھا۔ ٹانگیں کیڑا لکھائے لکڑی کے کھبے کی طرح جسم کو گرانے کی تیاری میں تھیں، اس کی آنکھیں اندر دھنے لگیں۔ آنکھوں کے آگے اندر ہی راچھانے لگا اور اس اندر ہیرے میں ہلکے ہلکے ہرے دائرے چکر کھار ہے تھے۔ وہ سوچ رہا تھا کہ کسی دیوار کا سہارا لے کر بیٹھنا چاہیے۔ اتنے میں ایک فیٹ کا راس کے قریب آ کر رکی۔

ڈرائیور سینٹ کی طرف کا دروازہ کھلا اور ایک بھاری بھر کم آدمی نکلا۔ برابر کی سینٹ پر بیٹھا لڑکا بھی باہر آیا۔ مرد ابھی

اپنی ڈھیلی پینٹ کو اوپر سر کا کڑھیک کر ہی رہا تھا کہ ہوٹل کا بیرونی اس کے پاس آ کھڑا ہوا۔

”کھانے میں کیا کیا ہے؟“

اور جب میں بیرے نے کئی چیزوں کے نام گنوادیے۔

”اچھا اچھا۔۔۔ آ لو مژدہ پلیٹ، ایک دال فرائی اور کھیر لے آؤ۔۔۔ اور ہاں دیکھو موٹڈھے اور ٹیبل یہیں لا کر لگا دو۔۔۔“

ایک اور بیرا آگیا اور دونوں نے آس پاس خالی پڑے موٹڈھے اور ٹیبل کا رکے قریب ہی لگا دیے۔

”آ و ششی،“ بھاری بھر کم نے پچھلی سینٹ پر بیٹھی عورت کو آواز دی۔ عورت نے دروازہ کھولا اور باہر نکلی۔ عورت گورے رنگ کی کافی صحت مند تھی۔ باریک فریم کا چشمہ نظر آیا اس کے ساتھ ہی ایک چھوٹا لڑکا چار پانچ سال کی عمر کا کار سے باہر آیا پھر سب کو ایسا معلوم ہوا جیسے کالی بدی میں سے ایک دم چاند نکل آیا ہو۔ اجلی چاندنی اندر ہی زمین پر دور دور تک پھیل گئی ہو۔ کار سے اب چودہ پندرہ سال کی ایک خوبصورت نازک حسین ترین لڑکی نکلی۔ آس پاس بیٹھے لوگوں کی زبانیں ایک دم رک گئیں۔ سب کی نظریں لڑکی پر مرکوز ہو گئیں۔ ہوٹل کے بھرے پرے میدان میں ایک دم سکوت چھا گیا۔ سفید چمک دار قمیص شلوار میں ملبوس لڑکی اسے پری معلوم ہو رہی تھی۔ وہ آنکھیں پھاڑے اسے دیکھتا رہا۔ اتنی حسین، اتنی خوبصورت کہ نظروں کے لمس سے بھی رنگ میلا ہو جانے کا خدشہ ہو رہا تھا۔ لڑکی آہستہ آہستہ چل کر موٹڈھے پر بیٹھ گئی۔ وہ لڑکی کو حضرت بھری نظروں سے ایک ملک ایسے دیکھ رہا تھا جیسے کوئی چھوٹا بچہ سفید سفید ٹھنڈی ٹھنڈی قلفی کو نکلی سے نکلنے پر دیکھے۔

اسے سنترا یاد آگئی۔ اس کی تیرہ چودہ سال کی پڑوں۔ تھی تو وہ کالی کلوٹی لیکن اس کا جسم بہت ملائم تھا جو اسے بہت سکھ دیتا تھا لیکن اس لڑکی کا جسم تو نظروں کے لمس سے ہی دبا جا رہا تھا، معلوم ہو رہا تھا جیسے اسیق کا ہو۔ دبا تو بالکل دب جائے ڈھیل دو تو

پھر پھول جائے۔

بیرے نے مطلوبہ چیزیں ٹیبل پر لا کر رکھ دیں۔ وہ ایک ناک لڑکی کو دیکھے ہی جا رہا تھا۔ اچانک وہ ہوش میں آ گیا۔ اس کا پورا وجود مل گیا۔ تازہ روٹی کی سوندھی خوبصورت قریب سے ناک میں گھسی تھی۔ اس نے آنکھیں پھاڑ کر دھیان دیا۔ بیرا پھولی پھولی روٹیاں پلیٹ میں رکھے اس کے پاس سے گزر اتھا۔ خوبصورتے اس کی بھوک بھڑکا دی۔ اس کا ہاتھ پھر چپکے پیٹ کی طرف چلا گیا۔ ٹیبل کے چاروں طرف کاروala خاندان بیٹھا تھا اور ٹیبل پر کھانا سجرا کھا تھا۔ چھوٹے بچے نے کھیر کی ایک پلیٹ اٹھائی اور چچے سے کھانے لگا۔ دوسرے نے روٹیاں اٹھائیں، نواں بنائے اور سبزی میں بھگوکر منہ کی طرف لے جانے لگا۔ وہ منہ کھولے ان کو دیکھتا رہا۔ ان لوگوں کا ہر نوالہ جب ان کے منہ میں جاتا تو اس کا دماغ غم منہ لگتا۔

”ہائے گی۔۔۔ مرچ۔۔۔ سی!“ لڑکی نے دونوں ہاتھ جھینختے ہوئے سکاری بھری۔ شاید آلو مٹر میں مرچ زیادہ تھی۔ اس کا دھیان روٹی پر سے ہٹ کر لڑکی کی طرف چلا گیا۔ ہائے۔۔۔ ناک عمر کی ناک لڑکیوں کا کھانا بھی تو نزاکت بھرا ہوتا ہے۔

”بیٹی تم تو کھیر کھاؤ۔۔۔“ مرد نے پھر ایک بڑا نوالہ منہ میں ڈالتے ہوئے کہا۔

نوالہ مرد نے اپنے منہ میں رکھا لیکن حلق سے اتارا اس نے بڑا نوالہ لے کر، دال میں ڈبو کر کیسے مزے سے کھا رہا ہے! اس کے حلق میں ڈھیر سا تھوک بھر گیا۔ اسے اب لڑکی سے زیادہ روٹیاں اپنی طرف کھینچ رہی تھیں۔ جب جب بیرا گرم گرم تازہ تازہ روٹی لے کر اس کے پاس سے گزرتا تو روٹی کی سوندھی مہک سے اس کا وجود روٹیوں سے چپک جاتا۔ اب تو اس کے دماغ میں نظر وہ میں گول گول گلابی گلابی روٹیاں ہی گھوم رہتی تھیں۔

اب وہ لوگ کھانا کھا پکے تھے۔ پلیٹوں میں آلو مٹر اور دال تھوڑی تھوڑی بچی تھی۔ تین چار تھوڑی ٹوٹی ہوئی روٹیاں بھی نقے گئیں اچانک اسے خیال آیا۔ یہ بچا ہوا کھانا بیرا کہاں ڈالے گا؟ وہ بیرے کا انتظار کرنے لگا۔

جگ سے ہاتھ دھوتے دیکھ کر بیرا آیا اور ان کی اجازت لے کر برتن اٹھانے لگا۔ اس کا دل تیزی سے دھڑکنے لگا اور جب بیرا جھوٹا بچا کھانا لے کر اس کے پاس سے گزر اتو دھڑکتا دل حلق میں آ گیا۔ آنکھیں باہر نکل کر کھانے پر جنم گئیں اور بیرے کے ساتھ ہو ہیں۔ بیرے نے خالی برتن تو نہیں کے پاس رکھے جہاں اور بھی جھوٹے کھانے کے برتن رکھے تھے، پھر بچی روٹیاں اور ترکاری آگے بڑھ کر ہو ہیں اور اس کے برابر تار پیرنگ کی دکان کے نقچ کی اندھیری پتلی گلی میں ڈالنے لگا۔

جیسے ہی بیرا الوٹا وہ تیزی سے چلتا ہوا ہوٹل کے پچھوڑے آیا اور بھاگتا ہوا اس جگہ اندھیرے میں پہنچا جہاں ابھی ابھی زور سے کتے کولات ماری۔ کتابیاں ٹیاں کر کے لڑکا اور دور کھڑا ہو کر اسے دیکھنے لگا۔

اس نے جھپٹ کر روٹیوں کو سمیٹا جو کتے کی راں سے اور ترکاری سے گیلی بھی ہو چکی تھی۔ دوسرے ہی لمحے دونوں ہاتھوں سے روٹیوں کو سمیٹ کر جلدی سے واپس پلٹا اور ہوٹل کے پیچھے اندھیرے میں سنسان جگہ پر بیٹھ کر تیزی سے کھانے لگا۔

11.7 تازہ روٹی کی مہک کا تجزیہ

یہ ایک افسانہ ہے لیکن اسی افسانے کے نام سے اکاہانیوں پر مشتمل ان کی یہ تیسرا کتاب ہے جو 1994ء میں راجستھان اردو کا دی جیپور کے مالی تعاون سے شائع ہوئی۔ اس کو اپنے جواں مرگ بھائی جناب بخت اور محمد حامد خان کے نام معنوں کیا۔

اس کہانی میں آپ نے ایک بھوک شخص کا نقش مختلف انداز سے شاندار اور جاندار واقعہ سے عام انسانوں کے ذہن میں مرتسم کیا ہے۔ اس افسانہ میں آپ نے منظر کشی کو بخوبی بیان کیا ہے۔ مثلاً سورج کے ڈوبنے کے منظر کو دیکھیے ”پھاڑ کی اوپری چوٹی پر بنی چھتری ڈوبتے ہوئے سورج کی کرنوں کا شال اوڑھے کھڑی تھی۔“ افسانے میں محل زبان کا خوب استعمال کیا ہے۔ ”تندور“ صحیح لفظ ہے لیکن عام زبان میں اس کو ”تندور“ کہا جاتا ہے۔ آپ نے عام زبان کا استعمال کیا ہے تاکہ لوگ اس کو افسانہ اور کہانی نہ سمجھے بلکہ ان کو حقیقت کا گمان ہو۔ پورے افسانے میں آپ نے سیدھے سادے جملوں میں بڑی خوبی سے اپنی بات کا اظہار کیا ہے۔

11.8 نمونے کے امتحانی سوالات

- ۱۔ مہدی ٹونگی کی سوانح بیان کریں۔
- ۲۔ افسانوی ادب میں مہدی ٹونگی کا مقام معین کریں۔
- ۳۔ ”تازہ روٹی کی مہک“ کا خلاصہ اپنے الفاظ میں لکھیں۔

11.9 فرہنگ

فشن	افسانوی ادب	لازمی	ضروری
قدیم	پرانہ	استوار	مضبوط
تاثر	اثر قبول کرنا	کیتا	ایک
خواہ	چاہنا، خواہش، مانگ	علاحدہ	الگ
جدید	نیا	سوگندھ	قسم
صف	قسم، نوع، جنس	سکوت	خاموش ہونا
اصلاح	درست کرنا، بہتر بنا	حررت	افسوں

11.10 معاون کتب

- i وقار عظیم ہمارے افسانے
- ii ارلنگی کریم اردو فکشن کی تقدیر
- iii پروفیسر آل احمد سرور اردو فکشن
- iv ڈاکٹر فرمان فتح پوری اردو افسانہ اور افسانہ نگار
- v مہدی ٹونگی تازہ روٹی کی مہک

اکائی 12 ڈراما: تعارف اور صنفی خصوصیات

اکائی کے اہم اجزاء

اغراض و مقاصد	12.1
تمہید	12.2
ڈراما کی تعریف	12.3
ڈراما کے اجزاء ترکیبی	12.4
ڈراما کی صنفی خصوصیات	12.5
ڈراما کی فتمیں	12.6
خلاصہ	12.7
نمونہ برائے امتحانی سوالات	12.8
فرہنگ	12.9
معاون کتب	12.10

12.1 اغراض و مقاصد

اس اکائی میں ڈراما کی تعریف، اجزاء ترکیبی، صنفی خصوصیات اور ڈرامہ کی فتمیں بیان کی گئی ہیں۔ اس اکائی کے مطالعہ کے بعد طلبہ سے توقع کی جاتی ہے کہ وہ:

- ☆ ڈراما کی تعریف و توضیح کر سکیں۔
- ☆ ڈراما کے اجزاء ترکیبی کی نشاندہی کر سکیں۔
- ☆ ڈراما کی صنفی خصوصیات پر روشنی ڈال سکیں۔
- ☆ ڈراما کے مختلف اقسام کی وضاحت کر سکیں۔

12.2 تمہید

اس اکائی میں اردو کی قدریم صنف ادب میں ڈراما کا تعارف کروایا جا رہا ہے۔ اس سلسلے میں پہلے ڈراما کی تعریف کی گئی ہے اور پھر ڈراما کے مختلف اجزاء ترکیبی کی وضاحت کی گئی ہے، ڈراما کی قسموں پر روشنی ڈالی گئی ہے، ڈراما کی صنفی خصوصیات کو بھی اجاگر کیا گیا ہے۔

12.3 ڈراما کی تعریف

اردو ادب کی اصناف میں ڈراما، افسانہ اور ناول ایسے اصناف ہیں، جن میں بظاہر جتنی کیسانیت اور ماماثلت نظر آتی ہے، ان کے فنی تقاضوں اور صنی خصوصیات کی بنابر وہ اتنی ہی ایک دوسرے سے مختلف بھی ہوتی ہیں۔ افسانہ ایک مختصر ترین نثری تخلیق ہے، جس میں ایک یا ایک سے زائد کرداروں کے نقش ابھارے جاتے ہیں۔ اس میں واقعات کا بیان نہایت اختصار کے ساتھ کیا جاتا ہے۔

ناول میں زندگی میں پیش آنے والے حقیقی واقعات کو کرداروں کے ذریعے اس طرح پیش کیا جاتا ہے کہ اس کا مکمل تاثر قارئین کے سامنے ابھر کر آ جاتا ہے۔ ناول اور افسانہ صرف پڑھی جانے والی اصناف ہیں۔ جب کہ ڈرامہ، پڑھنے سے زیادہ دیکھنے اور سننے سے تعلق رکھتا ہے۔

ڈراما کا لفظ یونانی زبان کے لفظ 'ڈراو' سے مشتق و ماخوذ ہے اور 'ڈراو' کے معنی "عمل" (Action) کے ہیں۔ ارسطو کے نزدیک ڈراما انسانی افعال کی نقل کا نام ہے۔ افسانہ اور ناول مغرب کی دین ہیں۔ اردو میں افسانے کا آغاز بیسویں صدی میں اور ناول نگاری کی ابتدائیں صدی میں ہوئی۔ ڈرامے کی ابتدا کے سلسلے میں مختلف محققین میں اختلاف ہے۔ ایک گروہ کا ماننا ہے کہ ڈراما مغرب کی نہیں بلکہ مشرق کی دین ہے اور یہ صنف ہندوستان کی پیداوار ہے۔ سنکرت زبان میں صدیوں پرانے ڈرامے کے وجود کا پتہ چلتا ہے اور اسی زبان میں ڈرامے کے ابتدائی نقوش ملتے ہیں۔ دوسرا گروہ اس بات کو تسلیم کرتا ہے کہ ڈرامے کے ابتدا کا سہرا مغرب اور خصوصاً شہر یونان کے سر ہے۔ یونان علم و فضل، فلسفہ و انسانی اور تہذیب و تمدن کا قدم ترین گواہ رہا ہے۔ یونان میں ہندوستان سے بھی پہلے تفریجی مشاغل کے سلسلے میں ڈرامے کھیلے جاتے تھے۔

جبکہ ڈراما کی تعریف و توضیح کا تعلق ہے کلینٹ ہیملٹن (Clayton Hamalton) نے ڈراما کی تعریف ان الفاظ میں کی ہے۔ ”ڈراما ایک کہانی ہے، جو ادا کاروں کے ذریعے ناظرین کے سامنے پیش کی جاتی ہے۔“

فرانس کا مشہور فلکشن نگار و کٹر ہیو گو ڈرامے کی تعریف کرتے ہوئے لکھتا ہے کہ ”ڈراما ایک آئینہ ہے، جس میں فطرت منعکس ہوتی ہے۔“ اسی طرح برسون نے ڈرامے کے متعلق لکھا ہے۔ ”ڈراما زندگی کی نقل، رسم و رواج کا آئینہ اور سچائی کا عکس ہے۔“ سارتر نے ڈراما کی تعریف اس طرح کی ہے۔ ”ڈرامے کا فن ایسے عناصر کا مجموعہ ہوتا ہے جن کی مدد سے تھیڈر میں زندگی کو پیش کرتے ہیں۔“

ان تعریفوں سے ڈرامے کے بارے میں تھوڑی بہت معلومات ضرور حاصل ہو جاتی ہے، تاہم اس صنف کی مکمل خصوصیات سے آگاہی حاصل نہیں ہوتی۔ اس لیے یہ کہا جاسکتا ہے کہ ڈراما اٹیچ پر فطرت اور انسانی افعال کی نقل کا فن ہے، جس میں ادا کاروں کے عمل اور مکالموں کے ذریعے تصادم، تجربہ خیزی اور زندگی کے غیر موقع پن کو ایک معین وقت میں سامعین اور ناظرین کے سامنے پیش کیا جاتا ہے۔ جو چیز ڈرامے کو دیگر اصناف قصہ سے ممتاز کرتی ہے وہ ڈرامائیت کے علاوہ اٹیچ بھی ہے۔ اٹیچ پر پیش کیا جانا ڈرامے کی ایسی خصوصیت ہے جو اسے دیگر اصناف ادب سے میز و ممتاز کرتی ہے۔ اور اسی ایک تقاضے کی وجہ سے ڈرامے کا فن ادبیات کی دوسری اصناف سے یکسر مختلف ہو جاتا ہے۔ ڈراما اسی وقت کا میاب سمجھا جائے گا جب وہ اٹیچ پر عمدگی کے ساتھ کھیلا

جاسکے۔ ڈراموں میں اور اداکاروں کو یہ بھی ملحوظ رکھنا چاہیے کہ اس کے تماشا یوں میں اعلیٰ درجے کے مصنفوں اور ڈراما کے نقادوں سے لے کر ٹھیلے بنڈی والوں تک ہر سطح کے لوگ شامل رہیں گے۔

خود جانچنے کے سوالات

- ۱۔ ڈراما کی تعریف بیان کیجیے۔
- ۲۔ افسانہ، ناول اور ڈراما میں کیا فرق ہے؟

12.4 ڈرامے کے اجزاء ترکیبی

اگر ہم ڈرامے کے اجزاء ترکیبی کے بارے میں غور کریں تو یہاں بھی وہی عناصر ترکیبی سے واسطہ پڑتا ہے جو افسانے اور ناول میں پائے جاتے ہیں، جیسے پلاٹ، کردار، مکالمے، کشمکش یا تصادم۔

پلاٹ

واقعات، مشاہدات اور حادثات کی تعمیر سے پلاٹ کی تشکیل ہوتی ہے۔ دوسرے الفاظ میں واقعات و مشاہدات کی وہ ترتیب و تنظیم جس کو ڈراما نگار پاناتا ہے اسے پلاٹ کہتے ہیں۔ پلاٹ میں ایک واقعہ دوسرے واقعے سے اس طرح جڑا ہوا اور مر بوط ہوتا ہے کہ ایک کے بغیر دوسرے کا تصور محال ہو جائے۔ بے الفاظ دیگر پلاٹ سے مراد وہ ڈرامائی عمل ہے جو کسی ڈرامے میں ابتداء سے لے کر نقطہ عروج اور انجام تک تسلسل کے ساتھ پایا جاتا ہے۔

کردار

ڈرامے کے قصے کو آگے بڑھانے میں جن اشخاص یا افراد سے مدد لی جاتی ہے، انھیں کردار کہتے ہیں۔ کردار، اشخاص کے علاوہ جانور، اشیاء، پرندے یا ما فوق الفطرت بھی ہو سکتے ہیں۔ قصے کی کامیابی یا ناکامی کا دار و مدار انھیں کرداروں پر ہوتا ہے۔ اچھے کرداروں سے ڈرامے میں جان پیدا ہوتی ہے۔ ڈرامے کی خوبی کا انحصار کرداروں کی انفرادیت، تو انائی اور ہمہ گیری پر ہوتا ہے۔ جو ڈراما نگار انسانی نسبیات کا گہر اشبور رکھتے ہیں، وہی اعلیٰ درجے کے کردار تحقیق کرتے ہیں۔

ڈرامے میں اول تا آخر جو چیز ہماری دلچسپی کا باعث بنتی ہے، وہ اس میں پائے جانے والے مردوخواتین کے کردار ہیں۔ پلاٹ تحقیقت کو واضح کرنے اور کہانی کے پوشیدہ حصوں یا اس میں پائی جانے والی کمیوں کو پورا کرنے کا کام ڈراما نگار کرداروں ہی سے لیتا ہے۔

تمام کرداروں کا تخلیق کاراگرچہ کہ ڈراما نگار ہی ہوتا ہے، لیکن جب تک ہر کردار کو اپنے مرتبے اور منصب کا لحاظ کرتے ہوئے مکالموں کو صحیح اسلوب اور حقیقت کے رنگ میں ڈوب کر ادا کرنا ہوگا۔ اس کے علاوہ وہ تمام کرداروں کو اپنے افعال، حرکات و سکنات پر نظر رکھتے ہوئے پوری دیانت داری سے اپنے کردار کو حقیقت کے سانچے میں ڈھالنا ہوگا۔ اسی وقت

کردار نگاری کا حق ادا ہوگا۔ ڈراما اور ناول کے بنیادی فرق پر وہی ڈالتے ہوئے کہا جاتا ہے کہ ”ناول واقعات کی کہانی ہوتا ہے، اور ڈراما کرداروں کی کہانی۔“

مکالمے

دو یادو سے زائد اشخاص یا کرداروں کی بات چیت کو مکالمے کہتے ہیں۔ مکالمے اگرچہ افسانہ اور ناول میں بھی ہوتے ہیں، لیکن یہ صحیح معنوں میں صرف قارئین کے لیے تحریر کیے جاتے ہیں۔ جب کہ ڈرامے میں یہ مکالمے جن کرداروں کے لیے لکھے جاتے ہیں، انہیں کی زبانی ادا کیے جاتے ہیں۔

ڈرامے میں مکالمے کی بڑی اہمیت ہوتی ہے۔ ان کا براہ راست تعلق کردار نگاری سے ہوتا ہے۔ مکالمے صرف چند جملے بولنے کا نام نہیں بلکہ ان کے ذریعے کردار کے جذبات و احساسات کو عملی طور پر پیش کرنے کا نام بھی ہے۔ مکالمے کردار کی عملی صداقت اور اس کی حرکات و سکنات کے آئینہ دار ہوتے ہیں۔ مکالموں کی ادائیگی کے ذریعے ہی کسی کردار کی کامیابی اور ناکامی کا اندازہ لگایا جا سکتا ہے۔ اس سلسلے میں ڈرامانگار کی ذمہ داری یہ ہوتی ہے کہ وہ ہر کردار کی مناسبت سے موزوں سیدھے سادے، برجستہ، پرکشش اور موثر مکالمے لکھے۔ کسی اہم ترین واقعہ کو بے جان اور بے اثر کرنے کا ذمہ دار اس موقع پر لکھے ہوئے غیر موزوں اور نامناسب مکالمے ہو سکتے ہیں۔ اور اس کے بر عکش غیر اہم اور معمولی واقعہ کو جان دار اور پر زور مکالموں کی مدد سے غیر معمولی اور بے حد اہم بنا نا بھی ڈرامانوں کا کام ہوتا ہے۔ زبان و بیان کے لحاظ سے مکالموں کو موثر، پر زور اور جاندار بنانے کے لیے ڈرامانگار کو بہت احتیاط برتنی پڑتی ہے۔ مشکل زبان، الجھے ہوئے جملے یا فقرہوں سے سامعین اور ناظرین اکتا جاتے ہیں۔ طول طویل فقرے بھی کرداروں کی اہمیت کو گھٹادیتے ہیں۔ اس طرح کی زبان و بیان اور جملے کردار نگاری اور ڈرامانگاری دونوں کا نقش ثابت ہوتے ہیں۔

اگر ڈرامانوں میں سیدھی موزوں اور مناسب زبان تحریر کرتا ہے، آسان اور چھوٹے چھوٹے جملوں کا استعمال کرتا ہے، برجستہ، برعکس اور چھست لیکن مختصر فقرہوں اور جملوں کو عام فہم زبان میں کردار کی مناسبت سے تحریر کرتا ہے تو اس سے مکالموں میں بھی اور کردار نگاری میں بھی جان پڑ جاتی ہے، جس کی سامعین اور ناظرین داد دیے بغیر نہیں رہ سکتے۔

مکالموں کی زبان ماحول اور شخصیت کے مطابق ہونی چاہیے۔ اس میں تصعیں اور بناوٹ نہیں بلکہ ایک طرح کی برجستگی اور بے ساختہ پن ہونا چاہیے۔ ورنہ پھر زبان اور مکالمے، ڈرامے کی پیشکش میں رکاوٹ بن سکتے ہیں۔

کشمکش یا تصادم

کشمکش بھی ڈرامے کا ایک اہم جزو ہے۔ دو یادو سے زیادہ اشخاص کے درمیان تکمراوہ کا نام تصادم ہے۔ ڈراما ابتداء سے نقطہ عروج اور اپنے انجام کی طرف مختلف نشیب و فراز سے گذرتے ہوئے تسلسل کو برقرار رکھتا ہے۔ اس کا ہر واقعہ دوسرے واقعے سے جڑا ہوتا ہے۔ اس طرح واقعات کی تمام کڑیاں ایک دوسرے سے مربوط ہوتی ہیں۔ اور جب ڈرامے کے مختلف کرداروں میں دھیرے دھیرے یا اچانک کشمکش دکھائی جاتی ہے، تو تماشائی یا سامعین حیرت میں پڑ جاتے ہیں اور واقعات کے اُتار چڑھاؤ سے تذبذب کا شکار ہو جاتے ہیں۔ یہ کشمکش افراد و اشخاص کے درمیان بھی ہو سکتی ہے یا اصول و نظریات کی بھی۔ ہڈن کے قول کے مطابق کشمکش ڈرامے کی ریڑھ کی بدھی ہوتی ہے۔ جس کی ابتداء ڈرامے کا آغاز اور انہی اس کا نقطہ عروج ہے۔

تصادم عموماً دو قسم کے ہوتے ہیں۔ ایک داخلی دوسرا خارجی۔ داخلی تصادم انسان کے اپنے اندر وہی خیالات اور داخلی جذبات کے تصادم کی صورت میں پیدا ہوتا ہے۔ جو شعور تحت الشعور کے مابین واقع ہوتا ہے۔ خارجی تصادم نیکی اور بدی کے درمیان یا فرد و سماج کے درمیان ہوتا ہے۔

جدید مصنفین کا خیال ہے کہ ڈرامے میں تصادم تین قسم کے ہوتے ہیں:

(۱) جامد (Static)

یہ تصادم واقعات کی ترقی میں رکاوٹ پیدا کر کے نقطہ عروج کو نقصان پہنچاتا ہے۔

(۲) غیر منطقی (Jumping Conflict)

اس میں کرداروں کی حالت و گینہت، بے ربط تصادم، اور عمل میں غیر منطقی حرکات کا اظہار کیا جاتا ہے۔

(۳) تدریجی ترقی (Slow Rising)

یہ تصادم منطقی طور پر کرداروں کے درمیان کشمکش کو کامیابی کی منزل تک پہنچانے میں مددگار ہوتا ہے۔ ڈرامائی پلاٹ کا آغاز داخلی یا خارجی کشمکش یا تصادم سے ہوتا ہے۔ کسی مقصد کے لیے جب قوتِ ارادی (Will) کا اظہار ہوتا ہے تو مختلف یہ وہی رکاوٹیں، اختلاف کی صورت میں قوتِ ارادی کے راستے میں حائل ہو جاتی ہیں۔ جس کی وجہ سے ٹکراؤ پیدا ہوتا ہے۔ عموماً یہ ٹکراؤ یا تصادم خیروشر کے درمیان ہوتا ہے۔ جن کی ڈرامے میں نمائندگی ہیر و اور ولیم کرتے ہیں۔ جہاں تصادم اندر وہی یا داخلی ہوتا ہے تو کردار کسی باطنی لمحن میں مبتلا ہوتا ہے۔ اور متضاد جذبات اور رحمانات کے مابین کشمکش واقع ہوتی ہے۔ تصادم سے عمل کی ابتداء ہوتی ہے۔ اس طرح ڈراما ارتقا کی منزلیں طے کرتا ہے۔

خود چاہنے کے سوالات

- ۱۔ ڈرامے کے اجزاء ترکیبی کون کون سے ہیں؟
- ۲۔ پلاٹ کے کہتے ہیں؟
- ۳۔ ڈرامے میں مکالمہ نگاری کا جائزہ لیجئے۔
- ۴۔ ڈرامے میں تصادم کی اہمیت پر روشنی ڈالیے۔

12.5 ڈراما کی صفتی خصوصیات

دیگر اصنافِ نظم و نثر کے مقابلے میں ڈرامے کو کئی امتیازات حاصل ہیں۔ جن میں سے ایک تو یہ ہے کہ فکشن کی دوسری اصناف کی طرح ڈراما بیانیہ (Narrative) نہیں ہوتا۔ بیانیہ میں کوئی قصہ بیان کیا جاتا ہے یا قاری کے مطالعہ کے لیے تحریر کیا

جاتا ہے۔ ڈراما نہ بیان کرنے کے لیے لکھا جاتا ہے اور نہ قارئین کے مطالعے کے لیے پیش کیا جاتا ہے۔ بلکہ عملی طور پر کر کے دکھانے کے لیے تخلیق کیا جاتا ہے۔ عمل یا ایکشن اس کا بنیادی لازم ہے۔ اسٹچ سے ڈرامے کا براہ راست تعلق ہوتا ہے۔ اسٹچ کے بغیر ڈرامے کا تصور محال ہے۔ اس لیے ڈراما نویس، اسٹچ، ماحول، کردار اور موقع محل کو پیش نظر رکھتے ہوئے ہر کردار کی حیثیت و مرتبے کو لحاظ سے ڈراما اور اس کے مکالمے قلم بند کرتا ہے۔

جہاں تک ڈرامے کی صنفی خصوصیات کا تعلق ہے، اس میں تین وحدتوں، وحدت زماں (Unity of Time)، وحدت مکاں (Unity of Place) اور وحدت عمل (Unity of Action) غیر معمولی اہمیت حاصل ہے۔

(۱) وحدتِ زماں (Unity of Time)

ڈرامے کی کہانی پانچ سو سال قدیم بھی ہو سکتی ہے اور چند سال پہلے کی بھی ہو سکتی ہے۔ نیز ایک زمانہ وہ ہوتا ہے جب کسی کہانی کو اسٹچ کیا جا رہا ہو۔ ڈرامے کی کہانی کئی برسوں پر محیط ہو سکتی ہے یا چند مہینوں کے عرصے پر بھی۔ لیکن ڈرامائگار کو اس بات کا خیال رکھنا ضرور ہوتا ہے کہ تتنی بھی لمبی کہانی کم سے کم گھنٹے دو گھنٹے یا زیادہ سے زیادہ چار گھنٹوں میں ختم ہو جائے۔ کوئی کہانی چاہے کتنی ہی لمبی ہو، چاہے اس کا زمانہ کتنے ہی طویل عرصے پر پھیلا ہوا ہو، لیکن کہانی ایک معینہ وقت میں ختم ہو جانی چاہیے۔ اس لیے ڈرامائگار کو کسی ڈرامے کو اسٹچ کرتے ہوئے، یا اُسے تحریر کرتے وقت تماشا نیوں اور دیکھنے والوں کے وقت کا بھی لحاظ رکھنا ضروری ہے۔ ناظرین اسٹچ کے سامنے یا تھیٹر میں تین چار گھنٹوں سے زیادہ نہیں بیٹھ سکتے۔ ڈراما اگر دوڑھائی گھنٹے میں ختم ہو جائے لیکن اس میں اعلیٰ درجے کی کہانی، بہترین مکالمے یا کردار نگاری کا کمال دکھایا گیا ہو تو ناظرین اور سامعین اس کی داد دیے بغیر نہیں رہ سکتے۔

اس کے بعد ڈرامے کے تمام اجزاء پر بہت محنت کی گئی ہو اور ڈراما کہانی کے اعتبار سے، کردار نگاری کے لحاظ سے، مکالمہ نگاری کے عمل اور ایکشن یا پلاٹ کے اعتبار سے، ماحول کی پیشکش کے اعتبار سے، ہر طرح سے کامیاب ہو لیکن اگر وہ معینہ وقت میں ختم نہیں ہو پاتا تو ڈرامائگار کے علاوہ اس کے ہر کردار کی محنت ضائع ہو جاتی ہے۔

(۲) وحدتِ مکاں (Unity of Place)

وحدتِ مکاں سے مراد ہے کہ ڈراما صرف ایک ہی مقام، ایک ہی شہر یا ایک ہی گاؤں میں انجام پائے۔ دوسرے الفاظ میں ڈرامے کی پوری روئیدا مختلف مقامات سے متعلق نہ ہو۔ بہ الفاظ دیگر عمل کا مقام قرین قیاس فاصلوں کے اندر ہو۔

(۳) وحدتِ عمل (Unity of Action)

وحدتِ عمل سے مراد یہ ہے کہ ڈرامے میں جو عمل پیش کیا جائے وہ واحد اور مکمل ہو۔ نیز عمل کردار کے مطابق ہو۔ اگر المیہ کو ابھارنے کے لیے ہوتا کردار کا عمل (Action) بھی اس کی آئینہ داری کرے۔ بہ الفاظ دیگر ڈرامے میں ضمنی پلاٹ نہیں ہونے چاہئیں۔ اسی طرح کوئی ڈراما المیہ ہے تو اسے المیہ ہی ہونا چاہیے اگر طربیہ ہے تو انجام تک طربیہ ہی ہونا چاہیے۔ المیہ اور طربیے کو ملانا نہیں چاہیے۔

ان وحدتوں کو ملحوظ رکھنے سے ڈرامے میں وحدتِ خیال اور وحدتِ تاثر پیدا ہوتا ہے۔ تاہم بعض جدید ڈرامانگاروں نے ان وحدتوں سے انحراف بھی کیا ہے۔

خود جانچنے کے سوالات

- ۱۔ ڈرامے کی صنفی خصوصیات کے بارے میں آپ کیا جانتے ہیں؟
- ۲۔ وحدتِ زماں (Unity of Time) سے کیا مراد ہے؟
- ۳۔ کشمکش یا تصادم کے کہتے ہیں؟

12.6 ڈراما کی فتنمیں

ڈراما اپنے مجموعی تاثر کے لحاظ سے یا تو المیہ (Tragedy) ہوتا ہے یا طربیہ (Comedy)۔ عام طور پر کا ترجمہ المیہ ہی کیا جاتا ہے، لیکن بعض نقادوں نے اس کے لیے حزنیہ کی اصطلاح استعمال کی ہے اور Comedy کے لئے انبساطیہ کا لفظ استعمال کیا ہے۔ یہ اصطلاحیں اردو میں مقبول نہ ہو سکیں۔ ڈرامے میں المیہ کی اصطلاح ایسی کہانی کے لیے استعمال ہوتی ہے جس کا انجام غم والم اور رنج و ملال پر ہوتا ہے۔ اسی طرح طربیہ ڈرامے کا انجام بہی خوشی کے ساتھ ہوتا ہے۔ ایک Tragedy یا المیہ ڈرامے میں ابتداء سے انجام تک طرب و نشاط کا کوئی عنصر شامل نہیں ہوتا۔ انگریزی کے مشہور نقاد جے۔ الیں۔ کلٹف نے المیہ کی تعریف کرتے ہوئے لکھا ہے ”ٹریجیڈی کا تعلق انسانی فطرت کے عمیق اور گہرے مگر حقیقت آشنا پہلو سے ہے۔ زندگی کے مختلف شعبوں میں جو مسائل ظہور پذیر ہوتے ہیں انھیں عملی طور پر دکھا کر ہمدردی اور دل سوزی کے جذبات کو ٹریجیڈی کے ذریعے متحرک اور مشتعل کیا جاتا ہے۔“

طربیہ ڈرامے کی اس قسم کو کہتے ہیں جس میں المیہ ڈرامے کے بر عکس شکفتہ اور ہلکے ہلکے انداز میں زندگی کے منہج پہلوؤں کو موضوع بنایا جاتا ہے۔ طربیہ میں عموماً ہیر و اپنی مشکلات پر غالب آ جاتا ہے۔ ڈرامے کے سلسلے میں عام خیال یہ ہے کہ المیہ تخیل کی معراج ہے اور طربیہ المیہ کے مقابلے میں خوش انجام کھیل ہے۔

عہد قدیم سے جدید دور تک ڈرامے کے اکثر نقاد، اس صنف کی انھیں دو اقسام کا تذکرہ کرتے ہیں۔ اگرچہ ڈرامے کا تصور تھیٹر یا سٹیج کے بغیر ممکن نہیں لیکن ریڈ یو اور ٹیلی ویژن (T.V.) کی ایجاد کے بعد ڈرامے کی مزید دونی اقسام وجود میں آئیں جنھیں ریڈ یو ڈراما اور ٹیلی ویژن (T.V.) ڈراما کہتے ہیں۔

ریڈ یو ڈراما

جو ڈراما ریڈ یو کے ذریعے صد اکاری اور صوتی اثرات (Sound Effects) کے ساتھ نشر کیا جاتا ہے، اسے ریڈ یو ڈراما کہتے ہیں۔ عہد جدید میں متعدد اقسام کے صوتی آلات ایجاد ہوئے ہیں۔ جن کی مدد سے ہر طرح کی آوازیں جیسے چلتی ہوئی کار، ریل گاڑی، خوفناک اور مسرت آمیز صدا میں، جانوروں، پرندوں کی آوازیں، بڑے پُراندہ انداز میں سامعین کے لیے پیش کی

جاسکتی ہیں۔ سٹچ ڈرامے میں تماشائی، اداکاروں کے عمل کو دیکھ کر متاثر ہوتے ہیں۔ ریڈ یوڈرامے کے سامعین کسی بھی کردار کو دیکھ نہیں سکتے۔ لیکن اس کی آواز اور دیگر صوتی اثرات سے متاثر ہو کر ایک خیالی دنیا میں پہنچ جاتے ہیں اور انھیں ایسا محسوس ہوتا ہے کہ سارے واقعات ان کی نظروں کے سامنے پیش ہو رہے ہیں۔ اس طرح کے ڈراموں کی آوازوں کو ہمیشہ کے لیے سی۔ ڈی۔ یا ڈی۔ وی۔ ڈی۔ میں محفوظ کیا جا سکتا ہے۔

ٹیلی ویژن ڈراما

ٹیلی ویژن، ویڈیو، کمپیوٹر، میل فون اور لیاب ٹاپ کی ایجاد کے بعد ٹیلی ویژن ڈراموں کو فروغ حاصل ہوا۔ ٹیلی ویژن ڈرامے بنیادی طور پر سٹچ ڈرامے ہی ہوتے ہیں، جنھیں قلم از وقت ٹی۔ وی۔ کہرے کے ذریعے ٹیلی وائز کر لیا جاتا ہے۔ ٹی۔ وی ڈراموں کو DVD/CD کے ذریعے ہمیشہ کے لیے محفوظ کر کے بار بار دکھایا جا سکتا ہے۔ ٹی۔ وی ڈرامے اور سٹچ ڈرامے میں فرق صرف اتنا ہوتا ہے کہ اول الذکر کو کیمرے کی مدد سے قریب یا دور کر کے مختلف زاویوں سے تاثر کو بھارا جا سکتا ہے۔ جب کہ سٹچ ڈرامے میں ایسا تاثر نہیں پیدا کیا جا سکتا ہے۔

خود چاہنے کے سوالات

- ۱۔ الیہ اور طریقہ ڈرامے میں کیا فرق ہوتا ہے؟
- ۲۔ سٹچ ڈرامے کے علاوہ ڈرامے کی دیگر اقسام کون کون سی ہیں؟
- ۳۔ ریڈ یوڈرامے کی تعریف بیان کیجیے۔
- ۴۔ ٹیلی ویژن ڈرامے اور سٹچ ڈرامے کے فرق کو واضح کیجیے۔

12.7 خلاصہ

اردو نظم و نثر کی اصناف میں ڈرامے کو امتیازی حیثیت حاصل ہے۔ یہ صرف ایک مقبول صنف ہے بلکہ اس کا شمار قدیم ترین اصنافِ ادب میں بھی ہوتا ہے۔ ڈراما، افسانہ اور ناول سے مشابہت اور یکسانیت رکھتا ہے۔ لیکن درحقیقت ان اصناف کے فنی تقاضوں کی بنا پر ڈراما مختلف بھی ہوتا جاتا ہے۔

مختلف نقادوں نے ڈرامے کی تعریف کرتے ہوئے اپنے افکار و خیالات کا اظہار کیا ہے۔ کلشن ہیملٹن (Clayton Hamalton) نے ڈرامے کی تعریف ان الفاظ میں کی ہے: ”ڈراما ایک کہانی ہے، جو اداکاروں کے ذریعے ناظرین کے سامنے پیش کی جاتی ہے۔“

وکٹر ہیو گوڈ کے خیال میں ”ڈراما ایک آئینہ ہے جس میں فطرت منعکس ہوتی ہے۔“ دارسے نے لکھا ہے: ”ڈرامے کا فن ایسے عناصر کا مجموعہ ہے جن کی مدد سے ٹھیکر میں زندگی کو پیش کرتے ہیں۔“ ڈرامے کے بارے میں مذکورہ بالا بیانات سے اس صنف کی مکمل خصوصیات واضح نہیں ہوتی ہیں۔ اس لیے کہا جا سکتا

ہے کہ ڈراما فطرت اور انسانی افعال کی نقل کافن ہے۔ جس میں اداکاروں کے عمل اور مکالموں کے ذریعے زندگی کی کشمکش اور تصادم کو ایک متعین وقت میں سامنے پیش کیا جاتا ہے۔ جو چیز ڈرامے کو دیگر اصنافِ قصہ سے ممتاز کرتی ہے وہ اسٹچ پر اداکاروں کا عمل (Action) ہے۔ اسٹچ پر پیش کیا جانا ڈرامے کی ایسی خصوصیت ہے جو اس صرف دیگر اصنافِ ادب سے ممیز کرتی ہے۔ اسی ایک تقاضے کی وجہ سے ڈرامے کافن دوسری اصنافِ ادب سے مکسر مختلف ہو جاتا ہے۔

ڈرامے کے اجزاء ترکیب چار ہیں۔ (۱) پلاٹ (۲) کردار (۳) مکالمے (۴) کشمکش یا تصادم۔

پلاٹ، واقعات و مشاهدات کی اس ترتیب کا نام ہے جسے ڈراما نگار اپناتا ہے۔ دوسرے الفاظ میں پلاٹ وہ ڈرامائی عمل ہے جو کسی ڈرامے میں ابتداء سے لے کر نقطہ عروج اور انجام تک تسلسل کے ساتھ پایا جاتا ہے۔

کردار ان افراد کو کہتے ہیں، جن سے ڈرامے کے قصے کو آگے بڑھایا جاتا ہے۔ ڈرامے میں اول تا آخر جو چیز تمثایوں کی دلچسپی کا باعث بنتی ہے، وہ اُس میں پائے جانے والے مردوخاتین کے کردار ہیں۔ ڈرامے اور ناول کے بنیادی فرق کو واضح کرنے کے لیے کہا جاتا ہے کہ ”ناول واقعات کی کہانی ہوتا ہے اور ڈراما کرداروں کی کہانی کا نام ہے۔“

دو یادو سے زیادہ افراد کی گفتگو کو مکالمہ کہتے ہیں۔ ڈرامے میں مکالمے کی بڑی اہمیت ہوتی ہے۔ مکالمے صرف چند جملوں کے ادا کرنے کا نام نہیں بلکہ ان کے ذریعے کردار کے جذبات و احساسات کو عملی طور پر پیش کرنے کا نام بھی ہے۔ مکالموں کی زبان سیدھی سادی بھی ہونی چاہیے اور شخصیت کے مطابق بھی۔

دو یادو سے زیادہ اشخاص کے درمیان ٹکراؤ کا نام تصادم یا کشمکش ہو۔ یہ کشمکش افراد کے درمیان بھی ہو سکتی ہے یا اصول و نظریات کی بھی۔ ہڈسن کشمکش کو ڈرامے کی ریڑھ کی ہڈی قرار دیتا ہے۔ جس کی ابتداء ڈرامے کا آغاز اور انتہا اُس کا نقطہ عروج ہوتا ہے۔ تصادم کی دو قسمیں ہوتی ہیں۔ داخلی تصادم جو عموماً انسان کے اپنے اندر ونی خیالات یا جذبات کے تصادم کی صورت میں پیدا ہوتا ہے۔ اور خارجی تصادم نیکی اور بدی کے درمیان یا فرد و سماج کے مابین ہوتا ہے۔

ڈرامے کی صدقی خصوصیات دیگر اصنافِ ادب سے اُس کو تمیز کرتی ہیں۔ ڈراما قارئین کے مطالعہ کے لیے نہیں لکھا جاتا، بلکہ عملی طور پر کر کے دکھانے کے لیے تخلیق کیا جاتا ہے۔ عمل (Action) اُس کا بنیادی عنصر ہے۔ اسٹچ سے ڈرامے کا براہ راست تعلق ہوتا ہے۔ اس لیے ڈراما نگار اسٹچ، ماحول، کردار کو پیش نظر رکھتے ہوئے اپنے فن کا کمال دکھاتا ہے۔

ڈرامے میں وحدتِ زمان (Unity of Time)، وحدتِ مکاں (Unity of Place) اور وحدتِ عمل (Unity of Action) کا ہونا ضروری ہے۔ وحدتِ زمان سے مراد ہے کہ کہانی چاہے کتنے ہی لمبے عرصے پر محیط ہو۔ لیکن اسٹچ پر اسے دو تین گھنٹوں میں مکمل کرنا ہوتا ہے۔ اگر وحدتِ زمان کا خیال نہ رکھا جائے تو اعلیٰ درجے کی کہانی، بہترین مکالمے، کردار نگاری کا کمال سب پچھے بے سودا اور ضائع ہو جاتا ہے۔

وحدتِ مکاں سے مراد یہ ہے کہ ڈراما ایک ہی مقام پر انجام پائے۔ دوسرے الفاظ میں عمل کا مقام قرین قیاس فاصلوں کے اندر ہو۔

وحدتِ عمل سے مراد یہ ہے کہ ڈرامے میں جو عمل پیش کیا گیا وہ واحد اور مکمل ہو دوسرے الفاظ میں ڈرامے میں ضمنی پلاٹ نہیں ہونے چاہئیں۔ نیز الیہ اور طربیہ کو نہیں ملانا چاہیے۔

ان وحدتوں کے بغیر اس صنف کے تقاضے پورے نہیں ہوتے ہیں۔

عمومی طور پر ڈرامے کی اقسام کو دو قسموں میں تقسیم کیا جاتا ہے۔ (۱) الیہ (Tragedy) اور (۲) طربیہ

-(Comedy)

ڈراما اپنے انعام یا مجموعی تاثر کے اعتبار سے الیہ یا طربیہ ہوتا ہے۔ لیکن ریڈ یو ڈراما ٹیلی ویژن کی ایجاد کے بعد ڈرامے کی مزید دونی قسمیں وجود میں آئیں، جنھیں ریڈ یو ڈراما اور ٹیلی ویژن ڈراما کہتے ہیں۔

ریڈ یو کے ذریعے جو ڈراما نشر کیا جاتا ہے، اسے ریڈ یو ڈراما کہتے ہیں۔ جدید دور میں متعدد قسم کے صوتی آلات ایجاد ہوئے ہیں۔ جن سے ہر طرح کی آوازوں کو ریڈ یو پر پیش کیا جاسکتا ہے۔ اسٹچ ڈرامے میں ناظرین اسٹچ پر ادا کاروں کے عمل کو دیکھ کر متاثر ہوتے ہیں۔ جب کہ ریڈ یو ڈرامے کے سامعین کسی کردار کو دیکھنیں سکتے۔ لیکن اُس کی آوازوں اور دیگر صوتی اثرات سے متاثر ہو کر ایک خیالی دنیا میں پہنچ جاتے ہیں۔ اور انھیں ایسا محسوس ہوتا ہے کہ یہ سارے واقعات ان کی آنکھوں کے سامنے پیش آ رہے ہیں۔

ٹیلی ویژن کے ذریعے جو ڈراما سامعین اور ناظرین کے لئے ٹیلی کاست کیا جاتا ہے، اُسے ٹیلی ویژن ڈراما کہتے ہیں۔ ٹی وی ڈراما بندی طور پر اسٹچ ڈراما ہی ہوتا ہے، جسے قبل از وقت کیمرے کے ذریعے ٹیلی وائز کر لیا جاتا ہے۔ ٹی وی ڈرامے کی ایک اہم خصوصیت یہ ہے کہ اس میں کیمرے کی مرد سے تاثر کو ابھارا جاتا ہے۔ دوسرے الفاظ میں کردار کی تصویر کو مختلف زاویوں سے قریب یادو کر کے اسے خوب سے خوب تر بنایا جاسکتا ہے۔

12.8 نمونہ برائے امتحانی سوالات

مندرجہ ذیل سوال کے جوابات پندرہ سطروں میں لکھیے۔

۱۔ ڈرامے کے کہتے ہیں؟

۲۔ کردار سے کیا مراد ہے؟

۳۔ ڈرامے کے تماشائی کونا نظر کہتے ہیں، قاری کہتے ہیں یا سامع کہتے ہیں، وضاحت کیجیے۔

۴۔ الیہ اور طربیہ کی تعریف بیان کیجیے۔

۵۔ کیا ڈراما ریڈ یو پر بھی نشر کیا جاسکتا ہے؟

مندرجہ ذیل سوال کے جوابات تیس سطروں میں لکھیے۔

۱۔ اسٹچ ڈرامے اور ٹیلی ویژن ڈرامے میں کیا فرق ہے؟

۲۔ ڈرامے کی اقسام پر ایک نوٹ لکھیے۔

۳۔ وحدتِ زماں کے کہتے ہیں؟ وحدتِ تاثر سے کیا مراد ہے؟

۴۔ ڈرامے میں مکالمہ نگاری کی اہمیت کو واضح کیجیے۔

12.9 فرنگ

عیب، خامی	نقص	مشابہت، مماثلت	یکسانیت
نظر کے سامنے	پیش نظر	اظارہ کرنے والے، دیکھنے والے	ناظرین
لکھنا، تحریر کرنا	قلم بند کرنا	سنے والے	سامع
واقعہ، کہانی	روئیداد	عنصر کی جمع	عناصر
Tragedy	المیہ	پڑھنے والا	قاری
Comedy	طریقیہ	بات چیت، گفتگو	مکالمہ
عکاسی، ترجمانی	آئینیداری	کلکراو، Conflict	تصادم
سنے والے	سامعین	مقرر کردہ	معین، معینہ
اُتارچڑھاؤ	نشیب و فراز	بالکل	یک سر، یکسر
اندرونی	داخلی	اظارہ کرنے یاد کیھنے والا	ناظر
باہری، بیرونی	خارجی	تقید کرنے والا، جانچنے اور	نتقاد
ٹھہرا ہوا	جامد	پر کھنے والا	
دھیرے دھیرے	تدربیجی	مشابہات کی جمع	مشابہات
صنف سے متعلق	صنفی	معائنة کرنا، دیکھنا	مشابہہ کرنا
بنکی اور بدی	خیروشر	سچائی	صداقت
Narrative	بیانیہ	برخلاف	بر عکس
عنصر، جزو	لازمہ	پُراثر	مؤثر
روشن ہونا، ظاہر ہونا	منعکس ہونا	جملے	نقرے

12.10 معاون کتب

ڈرامے کی تاریخ و تقید (ایجوکیشن بک ہاؤس، علی گڑھ)

اردو ڈرامے کا ارتقا

اردو ڈراماتگاری (ڈاکٹر عظم ہاشمی) (بک امپورسیم، پٹنہ)

اردو ڈراما

اردو ڈراما: فن اور منزلیں (ڈاکٹر وقار عظیم)

ادب کا مطالعہ (ایجوکیشن بک ہاؤس، علی گڑھ)

اکائی 13 یہودی کی لڑکی (آغا حشر کا شمیری)

اکائی کے اہم اجزاء

اغراض و مقاصد	13.1
تمہید	13.2
آغا حشر کا شمیری کے حالاتِ زندگی	13.3
آغا حشر کا شمیری کی ادبی خدمات	13.4
متن: ”یہودی کی لڑکی“	13.5
ڈراما: ”یہودی کی لڑکی“ کا تجزیہ	13.6
خلاصہ	13.7
نمونہ برائے امتحانی سوالات	13.8
فرہنگ	13.9
معاون کتب	13.10

13.1 اغراض و مقاصد

اس اکائی میں اردو کے صفت اول کے قابل قدر ڈراما نگار آغا حشر کا شمیری کی زندگی کے حالات، ان کی ادبی خدمات کا ذکر ہے۔ اردو کا مشہور ترین ڈراما ”یہودی کی لڑکی“ کے پلاٹ، کردار نگاری، مکالموں کے ساتھ ساتھ اس سے متعلق دیگر ادبی، فنی اور تکنیکی خصوصیات بیان کیے گئے ہیں۔ اس اکائی کے مطلعے کے بعد طلبہ اس قابل ہو جائیں گے کہ وہ:

- ☆ آغا حشر کا شمیری کی زندگی کے حالات اور ان کی ادبی خدمات بیان کر سکیں۔
- ☆ ڈراما ”یہودی کی لڑکی“ کی فنی اور تکنیکی خصوصیات کی وضاحت کر سکیں۔

13.2 تمہید

آغا حشر کا شمیری اردو کے اہم ڈراما نگار تعلیم کیے جاتے ہیں۔ ان کا شمار اردو کے صفت اول کے ڈراما نگاروں میں ہوتا ہے۔ ڈراما: ”یہودی کی لڑکی“ اردو کا ایک اہم اور مشہور و مقبول ڈراما ہے جس سے اردو ڈراما نگاری کے ایک نئے دور کا آغاز ہوتا ہے۔ اس ڈرامے میں انسانی نفیسیات اور محبت اور فرض کے جذبات کی کامیاب عکاسی کی گئی ہے۔ اس ڈرامے میں لکھا گیا تھا۔ فنی پیشکش اور تحریر دونوں اعتبار سے یہ ایک پُرا شر، کامیاب ڈراما ہے۔ یہ ڈراما ۱۹۱۳ء میں لکھا گیا تھا۔

13.3 آغا حشر کا شیری کے حالاتِ زندگی

آغا حشر کا شیری کا اصلی نام محمد شاہ تھا۔ وہ اُتر پردیش کے قدیم تاریخی شہر بنارس میں پیدا ہوئے۔ ان کی سند و لادت اور سند وفات سے متعلق اختلافِ رائے پایا جاتا ہے۔ کچھ لوگوں کے مطابق وہ لے ۱۸۷۴ء اور کچھ کے مطابق ۱۸۷۹ء میں پیدا ہوئے تھے۔ اسی طرح وفات سے متعلق بھی بعض حضرات ۱۹۳۱ء اور بعض ۱۹۳۵ء پر اصرار کرتے ہیں۔

آغا حشر کا شیری نے عربی، فارشی اور اردو کی ابتدائی تعلیم اس زمانے کے رواج کے مطابق گھر پر ہی حاصل کی۔ بعد میں انگریزی تعلیم کے حصول کے لیے اسکول بھیج گئے، لیکن سیر و تفریح اور شعروشاعری سے لگاؤ کے سبب ان کا جی نہ لگا اور وہ مزید تعلیم جاری نہ رکھ سکے۔

آغا حشر کا شیری بے حد ذہین انسان تھے۔ وہ جو کچھ سنتے یا پڑھتے تھے اسے فوراً زبانی یاد کر لیتے تھے۔ انہوں نے بنارس میں آنے والی پارسی تھیٹر کمپنی ”افریڈ جبلی کمپنی“ میں استیج کی جانے والے ڈراموں کو دیکھا اور محسوس کیا کہ وہ خود اس سے بہتر ڈرامے لکھ سکتے ہیں۔ چنانچہ اسی احساس کے تحت انہوں نے پہلا ڈراما ”آفتاپ محبت“ لکھ کر انہی ڈرامانگاری کا باقاعدہ آغاز کیا۔ ان کا یہ ڈراما ۱۸۹۱ء میں بنارس کے اخبار ”جوہر ایکس پر لیس“ میں شائع ہوا۔ اپنے پہلے ڈرامے سے ہی انھیں ادبی حلقوں میں شہرت حاصل ہو گئی اور پھر اس میدان میں انہوں نے پیچھے مڑ کر نہیں دیکھا۔

ڈرامانگاری کے شوق میں وہ بمبئی پہنچ گئے اور ”افریڈ تھیٹر یکل کمپنی“ میں ملازم ہو گئے۔ یہاں ان کا مقابلہ بڑے بڑے تجربہ کا رہ ڈرامانگاروں اور فنکاروں سے ہوا جس کے سبب انہیں بڑی کڑی محنت کرنی پڑی اور وہ اپنے مقصد میں کامیاب ہو گئے۔ بمبئی میں رہ کر انہوں نے ڈراما ”مرید شک“ لکھا، جسے بہت پسند کیا گیا۔ دیکھتے ہی دیکھتے ان کی شہرت آسمان چھونے لگی اور وہ ایک منفرد اور کامیاب ڈرامانگار تسلیم کیے جانے لگے۔

آغا حشر کا شیری کو شعروشاعری سے بھی خاص لگاؤ تھا، لیکن ان کی شہرت کا سبب ان کی ڈرامانگاری ہی بی۔ اور ثابت ہو گیا کہ وہ بنیادی طور پر ڈرامانگار ہی تھے۔

13.4 آغا حشر کا شیری کی ادبی خدمات

آغا حشر کا شیری ایک فطری ادیب تھے۔ بچپن ہی سے انھیں ادب سے لگاؤ پیدا ہو گیا تھا۔ انہوں نے کئی مضامین لکھے، شعر بھی کہے لیکن ان کا اصل میدان ڈرامانگاری ہی ثابت ہوا، جس میں انہوں نے اپنے ہنر، فن، ذہانت اور صلاحیتوں کا بھرپور اظہار کیا ہے۔ وہ ایک کامیاب ڈرامانگار تھے۔ انہوں نے فلمی کہانیوں سمیت ۳۸ ڈرامے لکھے، جن میں سے بیشتر استیج بھی کئے گئے اور شائع بھی ہوئے۔ ”رستم و سہرا ب“، ”صید ہوس“ اور ”یہودی کی اڑکی“ ان کے ہی نہیں بلکہ اردو ادب کے شاہ کار، کامیاب ڈرامے تسلیم کئے جاتے ہیں، جن میں ان کا فن نقطہ عروج پر دکھائی دیتا ہے۔ آغا حشر کا شیری کے ڈراموں میں تین طرح کے پلاٹ ملتے ہیں:

- ۱۔ مغربی ڈراموں سے ماخوذ یا متاثر۔
- ۲۔ تاریخی یا نیم تاریخی واقعات پر مبنی۔

۳۔ سماجی یا اصلاحی موضوعات سے متعلق جن میں رومان بھی شامل ہے۔
 آغا حشر کا شیری ایک منفرد ڈرامائگار تھے۔ انہوں نے اس وقت ڈرامائگاری پر توجہ دی جب کہ اردو ادب میں ڈراما قابلِ اعتنا نہیں تھا۔ ان کے بعد کے اردو ڈرامائگروں پر آغا حشر کا شیری کے اثرات دیکھے جاسکتے ہیں۔

13.5 متن: ڈراما ”یہودی کی لڑکی“

یہودی کی لڑکی

مرد	کردار	خواتین	
۱۔ مارکس	مارکس کی معشوقہ	۱۔ حتا	رومین شہزادہ
۲۔ بروس	رومین شہزادی اور مارکس کی ملگیت	۲۔ آکٹیویا	ندبی رہنمایا
۳۔ عزرا	آکٹیویا کی ملازمہ	۳۔ جونا	ایک بوڑھا یہودی
۴۔ بادشاہ			رومین بادشاہ
۵۔ سپاہی			رومین فوج کا سپاہی
۶۔ کیشیش			رومین سردار

پہلا ایکٹ - پہلا سین

محل

مارکس : آکٹیویا، تم اور یہاں؟

آکٹیویا : ۔

جو نظراب ہے وہ پہلے تری بے دید نہ تھی
 اس طرح آنکھ بدل لے گا یہ امید نہ تھی

آخر اس بے رنج کا سبب؟

مارکس : کوئی نہیں۔

آکٹیویا : اس ناراضی کا باعث؟

مارکس : کچھ نہیں۔

آکٹیویا : تو پھر کیا ہو گیا؟

مارکس : سودا ہو گیا۔

آکٹیویا : ہوش و حواس کدھر گئے؟

مارکس : مرحوم آرزوؤں کے ساتھ وہ بھی مر گئے۔

آکٹیویا : تو کیا اب مجھے تم سے کوئی آس نہیں؟

مارکس : آس دلانے والی چیز ہی میرے پاس نہیں۔

آکٹیویا : میرے پیارے، وہ کیا؟

مارکس : دل ۔

میں دل کو روؤں گا اور روئے گا دل عمر بھر مجھ کو
نہ میری ہے خبر دل کو نہ دل کی ہے خبر مجھ کو

پہلا ایکٹ - دوسرا سین

یہودیوں کا محلہ

(مارکس کا یہودیوں کے لباس میں آنا)

مارکس : پیاری حتا۔ میری یہ خواہش ہے کہ تم چہرے پر نقاب ڈالے بغیر گھر سے باہر نہ نکلا کرو۔

حتا : اس کی وجہ؟

مارکس : وجہ یہ ہے کہ جس طرح بارش سے دھلے ہوئے شفاف آسمان پر شفق کی سرخی شہاب پاشی کرتی ہوئی حد نظر تک پھیل جاتی ہے تو تمام دنیا بے پایاں مستی میں ڈوبی ہوئی پُر شوق نگاہوں سے اس کی دلفر یہودیوں پر قربان ہونے لگتی ہے اسی طرح جب تمھارے گلابی گالوں کے عکس سے کائنات کا ذرہ ذرہ جگبگانے اور ہنہنے لگتا ہے تو قدرت کی مخلوق ہی نہیں خود قدرت بھی تمھیں پیار سے دکھنے لگتی ہے۔

ہے نظر کا تب کی اپنے ہاتھ کی تحریر پر

خود مُصوِّر بھی مٹا جاتا ہے اس تصویر پر

حتا : تو میرے پیارے تم رشک کرتے ہو؟

مارکس : رشک؟ میں اس لباس پورشک کرتا ہوں جو تمھارے خوبصورت جسم کو اپنی آغوش میں لیے رہتا ہے۔ یہاں تک کہ میں تمھارے سامنے سے رشک کرتا ہوں جوان قدموں سے لپٹا ہو ساتھ ساتھ چلتا ہے۔

اسی پنجہ عہد شاب کر کے مجھے

کہاں گیا مرا بچپن خراب کر کے مجھے

کسی کے درِ محبت نے عمر بھر کے لیے

خدا سے مانگ لیا انتخاب کر کے مجھے

(دونوں کا گاتے ہوئے جانا۔ رونم سرداروں کا داخل ہونا)

سپاہی نمبر 1: تو کیا آپ اس مشرقی ستارہ کو روم کی کلیوپیٹر اکاظlab دیتے ہیں؟

کیشیش: ہاں! اور اس خطاب پر بھی مجھے یہ محسوس ہوتا ہے کہ اس کے حسن خداداد کی داد دینے میں بخل سے کام لے رہا ہوں۔
سپاہی نمبر 2: جب تو اس کے حسن کی غلامی کرنے کے لیے رومن سورماوں میں سے بہت سے سینرروائیٹوں پیدا ہو جائیں گے۔
سردار: دیکھو دیکھو وہ کافر ادا یہودن اسی طرف آ رہی ہے۔

کیشیش: فتم ہے رومن خون کی۔ میں اس روم کی سب سے زیادہ حسین دو شیزہ کے حسن کی داد دیے بغیر کبھی یہاں سے نہ جاؤں گا۔

سپاہی نمبر 1: اس کی مرضی کے خلاف؟

کیشیش: ہاں۔ ہاں۔

سپاہی نمبر 3: جرأ؟

کیشیش: بے شک۔ ہم کون ہیں؟

سپاہی نمبر 2: معزز رومن۔

کیشیش: اور یہودی کون ہیں؟

سپاہی نمبر 4: رومنوں کے ادنی غلام۔

کیشیش: تو بس پس و پیش بیکار ہے۔ غلام اور غلام کے مال پر آقا کو ہر طرح کا اختیار ہے۔
(حنا کا آنا)

خاں: (پھول سے مخاطب ہو کر)

فدا ہوں جس طرح اُس گل پتچھ پر بھی فدا ہوتی

جو تجھ میں اُس کی رنگت، اس کی بو، اس کی ادا ہوتی

کیشیش:

فقط یہ پھول ہی کیا مستحق ہے مہربانی کا

إدھر بھی اک اُچھتی سی نظر، صدقہ جوانی کا

خاں: جناب آپ کون ہیں؟ اور کیا چاہتے ہیں؟

کیشیش: میں یہ پوچھتا ہوں کہ یہ پھول زیادہ نظر فریب ہے یا یہ؟ یہ زیادہ خوبصورت ہے یا یہ؟ اس کی پنکھڑیوں کو دیکھ کر طبیعت
لچاقی ہے یا ان پنکھڑیوں کو؟

خاں: صاحب آپ ہوش میں ہیں؟

کیشیش:

رحم کرتی ہیں کہیں، یہ نرگس مے نوش بھی

اک نظر میں دل بھی چھینا ساتھ دل کا ہوش بھی

خاں: بس بس۔ ایک غیرت دار شریف زادی اس سے زیادہ اپنی توہین برداشت نہیں کر سکتی۔

کیشیش:۔

مسٹ مے نشاط بھی ہیں باغ باغ بھی
آنکھیں بھی شاد کام ہوئیں اور دماغ بھی

منٹ پنیر حسن خداداد کیجیے
یہ ہونٹ رہ گئے ہیں انھیں شاد کیجیے
(حٹا کو پکڑ لینا)

ٹھا : چھوڑ دے۔ چھوڑ دے بے رحم موزی مجھے چھوڑ دے۔

کیشیش:۔

صرف کر دے زور، جتنا بھی پرو بازو میں ہے
چھٹ چکا وہ صید جو صیاد کے قابو میں ہے

ٹھا : دوڑو۔ بچاؤ۔ یہ کمینہ میری عزت پر حملہ کرتا ہے۔
(مارکس کا یہودی کے لباس میں آنا)

مارکس : خبردار۔ اور بد معاش پا جی۔ اگر ایک انچ بھی آگے بڑھا تو یہ بالشت بھر کی چھری تھنٹک سینے میں اُتار دوں گا۔
کیشیش: تو کون؟

مارکس : تجھ پر لعنت بھیجنے والی زبان، تجھے ہزار دینے والا ہاتھ۔

کیشیش: حقیر ہستی۔ کیا تو رومن قوم کے معزز نوجوان کا مقابلہ کرنے آیا ہے؟

مارکس : معزز؟ ایسی کمینہ حرکتیں اور معزز؟ جب تمھارا دل، تمھارا خیال، تمھاری ہر چیز ذلیل ہے تو پھر تمھارے معزز ہونے کی کیا دلیل ہے؟

کیشیش: بس خاموش۔ شاید تیرے دل میں اپنی زندگی کا پیار نہیں ہے۔ کیا تو رومن قوم کے غرور، غصہ اور بیبت ناک انتقام سے خبردار نہیں ہے؟

مارکس : ذلیل غلام۔ تو اپنے پا جیانے خیالات کے اظہار میں تمام رومن قوم کو کیوں شامل کرتا ہے؟
یہ طرزِ زیست ہے ان کی نہ یہ قرینہ ہے

وہ سب کمینہ نہیں صرف تو کمینہ ہے

کیشیش: بس یہ اپنی بذریعی سے اپنی موت کے فتوے پر مہر کر چکا۔ سپاہیوں لے باندھ لواں با غنی کو۔

مارکس : بد بخت، نامراد۔ بھالے نیچے جھکا دو۔

کیشیش: کس کے حکم سے؟

مارکس : میرے حکم سے۔

کیشیش: تو کون؟

مارکس : دیکھ۔

(مارکس کا سینہ کھول کر نشان شاید دکھانا)

کیشیش : کون شہزادہ مارکس؟ آپ؟

مارکس : پُچ۔

(سپاہیوں کا بھالے جھکا دینا اور حتاً کا مارکس سے لپٹ جانا)

پہلا ایکٹ-چھٹا سین

عزراء کا مکان

(حتاً اور مارکس آتے ہیں)

حتاً : میں حیران ہوں کہ اس روز ان انسان نمادرنوں کے زور کس قوت نے گھٹا دیے۔ تم میں وہ کون تھی چھپی ہوئی طاقت ہے جسے دیکھتے ہیں ظالم رومنوں نے اپنے خونی بری چھے اور مغروسر، زمین کی طرف جھکا دیے۔

مارکس : پیاری حتاً۔ جس طرح اکثر لوگ سانپ اور بچھوکا منتر جانتے ہیں، اسی طرح ان رومنوں پر قابو پانے کے لیے میرے پاس بھی ایک طسم ہے۔

حتاً : مگر دیکھنا پیارے۔ خربوزے کو دیکھ کر خربوزہ رنگ بدلتا ہے۔
کہیں ایسا نہ ہو، کچھ ان کا اثر ہو جائے
اس وفا اور محبت کو نظر ہو جائے

مارکس : پیاری حتاً۔ اگر کچھ سنانے ہی کو جی چاہتا ہے تو جی بھر کر سنالو۔ مگر فال بد منہ سے نہ کالو۔

(عزراء کا اندر آنا)

عزراء : ظالم، بے دین، یہاں بھی چین سے بیٹھنے نہیں دیتے۔ حتاً۔ حتاً۔

حتاً : حکم پیارا۔

عزراء : رومنوں کے بادشاہ کی بھتیجی اور ولی عہد سلطنت کی مگنیتی شہزادی آکٹیویا اس طرف سے گذر رہی تھی۔ اتفاقاً ایک ستون سے ٹکر کر اس کے رتھ کا پھیہ چور چور ہو گیا اور اس کا شاہی غورا پنی غریب رعیت سے پناہ اور مدد مانگنے کے لیے بھجو رہ گیا۔

مارکس : تو کیا وہ آپ کے یہاں قیام کرنا چاہتی ہے؟

عزراء : ہاں۔ دوسری سواری کے آنے یا پہلی کے درست ہو جانے تک وہ پاک قوم کی لڑکی ناپاک یہودی کے گھر میں ٹھہرنا چاہتی ہے۔

حتاً : تو ابا جان جائیے۔ مہمان بن کر آنا چاہتی ہے تو ضرور بلا لائیئے۔

مارکس : (خود کلامی) آکٹیویا اور عزراء کے گھر میں۔ کیا اپنی مگنیتی کی موجودگی میں میرا راز راز رہ سکے گا۔ (مخاطب ہو کر) ہاں کیا میں ہٹ جاؤں؟

عورا : کیوں؟

مارکس : شاید شہزادی ایک غیر شخص کی موجودگی پسند نہ کرے۔

عورا : ٹھہرو۔ مجھے اس ناخواندہ، مہمان کے آنے کے بعد تمہاری مدد کی صورت ہوگی۔

(جانا)

مارکس : (خودکلامی)

چغیاں کھائے گا گھبرائے ہوئے چہرے کا رنگ

کھول دے گی بھید دونوں پر پریشانی مری

(آکٹیویا کا عزر را کے ساتھ اندر آنا)

آکٹیویا : ہاں عزر را۔ گاڑی کے اتفاقیہ ٹوٹ جانے سے مجھے قدرتے تکلیف ہوئی تاہم اس تکلیف میں بھی اپنے لیے ایک طرح کی خوشی محسوس کرتی ہوں۔ اگر یہ باشد فی الواقع پیش نہ آتا تو مجھے اپنے پچا کی ایک وفادار عیت کے جو ہر پچانے اور یہودی قوم کی اخلاقی خوبیوں کو جانے کا بھی موقع نہ ملتا۔

عزر را : میں اس نوازش کا ممنون ہوں۔ اگر حضور کے ہم قوم، ہمارے آقا، ہماری جان و مال کے مالک معزز روم بھی اپنی رعایا کے ساتھ یہی برتاب و رکھیں تو میں آپ کو یقین دلاتا ہوں کہ ان کی حکومت چاند اور سورج کی عمر پاسکتی ہے۔

آکٹیویا : (مارکس کو دیکھ کر خودکلامی) تجب، حیرت۔ کس قدر ملتی جلتی صورت۔ ایک قلم کی دل تصویریں۔ یہودی فریم میں روم مقصودی؟

مارکس : (خودکلامی)

آج تو قیر گئی، بات گئی، شان گئی

کچھ بنائے نہ بنے گی، جو وہ پہچان گئی

آکٹیویا : عزر را۔ یہ نوجوان شخص کون ہے؟

عزر را : حضور۔ یہ مرے ایک ہم منصب کی آنکھ کا تارا ہے اور مجھے اولاد سے بھی زیادہ پیارا ہے۔

آکٹیویا : کیوں جونا۔ کیا یہ چہرہ دیکھنے والے کے دل میں حیرت پیدا نہیں کرتا؟

جونا : جی ہاں۔ اگر یہ آدمی یہودی کے لباس میں نہ ہوتا تو میں ضرور شہزادہ مارکس سمجھ کر دوز انو ہو کر اس کے دامن کو بوسہ دیتی۔

عزر را : حضور۔ میں تھوڑی دیر کی غیر حاضری کی معافی چاہتا ہوں۔

آکٹیویا : خوشی کے ساتھ۔

مارکس : ضرورت ہو تو میں بھی ساتھ چلوں۔

عزر را : ٹھہرو۔ کیا انگاروں کے فرش پر کھڑے ہو؟

(عزر اور حنّا کا جانا)

مارکس : (خودکلامی)

یہ کہاں سے آگئی حیران کرنے کے لیے
اور دروازے نہ تھے کیا اس کو مرنے کے لیے

آکٹیویا : جونا۔ میں اس نوجوان یہودی سے پچھلے گفتگو کرنا چاہتی ہوں۔ اس سے کہہ کہ میرے نزدیک آئے۔
جونا : ذرا قریب آنا بھائی۔

آکٹیویا : جونا۔ میں اپنی زندگی میں اس سے زیادہ کمی حیرت زدہ نہیں ہوئی جتنی آج اس کی اور اپنے پیارے کی ملتی جلتی صورت
دیکھ کر ہوئی ہوں۔

دل پوچھ رہا ہے آنکھوں سے، یہ بہتر یا وہ اعلیٰ ہے
قدرت نے ایک ہی سانچے میں کیا دوسروں کو ڈھالا ہے

(عمر اور حنّا کا دوبارہ آنا)

ٹھا : (خودکلامی)

آنکھوں میں با تیں ہوتی ہیں ہونٹوں پہ اگرچہ تالا ہے
جس چاند کی میں دیوانی ہوں کیا یہ بھی اسی کا ہلا ہے

عُزرا : (خودکلامی)

اس کے بھی رنگ عجب سے ہیں اس کا بھی طور رالا ہے
ہے یہ بھی چپ اور یہ بھی چپ پچھدار میں کالا کالا ہے
(سپاہی کا آنا)

سپاہی : حضور عالیہ۔ سواری تیار ہے۔ صرف حضور کا انتظار ہے۔

آکٹیویا : اچھا عُزرا۔ میں نے تمھیں بہت تکلیف دی۔ اگر پھر بھی اس طرف سے گذری تو ضرور تم سے ملنے کی خوشی حاصل
کروں گی۔

عُزرا : حضور۔ رعیت نوازی سے مجھے ایسی ہی امید ہے۔

(آکٹیویا، جونا اور سپاہی کا جانا)

مارکس : (خودکلامی)

میں تو سمجھا تھا، کہ پوری آج رسوائی ہوئی
خیر گذری، ٹل گئی، سر سے بلا آئی ہوئی

ٹھا : یہ شہزادی تم سے واقف ہے؟

مارکس : اتنا ہی جتنا وہ تم سے واقف ہے۔

ٹھا : ہوں۔ اس روز رومن سرداروں کا یک یک تھمارے آگے جھک جانا، آج شہزادی آکٹیویا کا تمھیں دیکھ کر حیرت میں

آنے طاہر کرتا ہے کہ تم پراندھا بھروسہ عقل کا قصور ہے۔ تمہارا رونوں سے کوئی نہ کوئی پوشیدہ تعلق ضرور ہے۔

مارکس : پیاری ہتا۔ اس بات کا خواب دینے کی نہ مجھ میں جرأت ہے اور نہ میں ابھی ضرورت سمجھتا ہوں۔
(دونوں کا جانا)

پہلا ایکٹ - آٹھواں سین

بانغ

(ھتا اور مارکس کا باتیں کرتے دکھائی دینا)

ھتا : بس بس۔ میں اب تشویش اور خوف کی حالت میں ایک نامعلوم مدت تک رہنا نہیں چاہتی۔

مارکس : دماغ خیال کا اور خیال لفظوں کا ساتھ نہیں دیتے۔ مجھے جواب دینے کے لیے کچھ مدت دو۔

ھتا : بس آج ہی یا کبھی نہیں۔ میرا دل اس کا نئے کی چھین کو زیادہ برداشت نہیں کر سکتا۔

یہ رنج جائے یہ تکلیف و اضطراب مٹے

کہو کہو کہ کسی طرح یہ عذاب مٹے

مارکس : تو پیاری ہتا۔ حقیقت کے چہرے سے نقاب دور ہوتی ہے دیکھو اصلیت کی بھیاں کی شکل دیکھ کر خوفزدہ نہ ہونا۔ نفرت نہ کرنا۔ میں آج تک یہودی کے لباس میں ایک دھوکے باز عاشق کا پارٹ کر رہا تھا۔ آہ کہنے کی جرأت نہیں ہوتی۔ اجھا

سنوج یہ ہے کہنے

ہر ایک گمان الگ ہے، ہر اک یقین الگ

تمہارا دین الگ ہے، ہمارا دین الگ

ھتا : تو کیا تم ہمارے ہم مذہب نہیں ہو؟

مارکس : نہیں۔ میں تمہارے مذہب کے دشمنوں کی ڈالی ہوئی بندیاں ہوں۔ یعنی رومان خون اور رومان باپ کی اولاد ہوں۔

ھتا : تم یہودی نہیں ہو؟

مارکس : نہیں۔

ھتا : تو پھر تمہیں یہودی بننے کو کس نے کہا؟

مارکس : تمہاری محبت نے۔

ھتا : بس بے دردب۔ ایک دغا باز رومان ایک معصوم یہودی لڑکی کے چہرے کی طرف دیکھنے کا کوئی حق نہیں رکھتا۔

مارکس : تو کیا تم میری مجبوریوں کا خیال کر کے میرا گناہ نہیں معاف کر سکتیں؟

ھتا : نہیں۔

مارکس : تو کیا اپنادل مجھ سے پھیر لوگی؟

ھتا : آہ کاش یہ ممکن ہوتا۔ مگر نہیں سب کچھ ہو سکتا ہے۔ یہی نہیں ہو سکتا۔

(عزر کا آنا اور پچھپ کر دنوں کی باتیں سننا)

مارگس : تو پھر میرے ہاتھ میں ہاتھ دینے سے کیوں انکار ہے؟

خاں : اس لیے کہ اس دل پر میرا قبضہ ہے مگر اس ہاتھ پر میرے باپ کا اختیار ہے۔

مارگس : اگر تمھیں انکار ہے تو پھر میرا اس دنیا میں جینا بیکار ہے۔

(اپنے آپ کو خبر مارنے کی کوشش کرتا ہے)

خاں : ٹھہرو۔ پیارے ٹھہرو۔

مارگس : بل ہاں یا نہیں۔ ایک لفظ۔

خاں : تھوڑی دیر۔ غور کرنے کے لیے تھوڑی دیر۔

مارگس : ایک منٹ بھی نہیں۔

خاں : آہ...

مارگس : بس کہو کہ مجھے منظور ہے۔

خاں : لے چل خوبصورت جادوگر، لے چل۔ خاں دل سے مجبور ہے۔

تیری ہوں، تیرے ساتھ ہوں، دیتی ہوں زباں میں

اب سایہ کے مانند جہاں تو ہے وہاں میں

(دونوں جانا چاہتے ہیں کہ عزرا سامنے آ جاتا ہے)

عزرا : ٹھہرو۔ کہاں جاتے ہو؟ کہاں بھاگ کر چھپنا چاہتے ہو؟

خاں : رحم۔ پیارے ابا ہم گنہگاروں پر رحم۔

عزرا : رحم۔ ایسے ناکار پر رحم تجھ جیسی ناجبار پر؟ کیا اسی دن کے لیے میں نے تجھے پالا تھا؟ اور کیوں رومن قوم کے بخس کئے۔ جس نے ہمیشہ محبت سے تیری پیٹھ کو تھپھایا۔ جس نے تجھے شریف اور فادار سمجھ کر تیرے منھ پر ٹھوکر مارنے کے بد لے تجھے اٹھا کر اپنی گود میں بٹھایا۔ اسی محسن کے کلیجے میں اپنے زہر لیلے دانت گڑونے کے لیے تیار ہوا۔

خاں : ابا۔ پیارے ابا۔ بے شک ہم دونوں محبت کرنے کے مجرم ہیں مگر ہمارا جرم گناہ کی آلودگی سے پاک ہے۔ اس لیے ہم سے تفریت کرنا انصاف کے خلاف ہے۔

مارگس نے

ہے پاک گناہوں سے ہماری یہ خطا بھی

غارت ہوں، اگر ہم کو بدی نے ہو چھوا بھی

ہم چشمہ الفت میں ہیں مانند کنوں کے

جو پانی کے اندر بھی ہے پانی سے جدا بھی

عزرا : تو کیا تم محبت کرنے کے سوا اور ہر طرح بے قصور ہو۔ تجھے ہے جس طرح دریا کی رو کے سامنے ایک تنکابے بس ہے۔

اسی طرح تقدیر کے آگے مدد بیرنا چاہر ہے۔

خاں : ابا۔ پیارے ابا۔

عورا : تو کیا تم اسے عزیز رکھو گے؟

مارکس : اپنی جان کی طرح۔

عورا : اچھا تو میں اپنے الفاظ والپس لیتا ہوں اور خوشی سے اس کا ہاتھ تھمارے ہاتھ میں دیتا ہوں آگے بڑھو۔ دوز انو ہو نہیں سننا۔ دوز انو ہو۔

مارکس : کیا آپ مجھ سے کوئی مزید اقرار کرنا چاہتے ہیں؟

عورا : ہاں۔ بغیر مذہب بدلتے۔ ایک رومان، یہودی لڑکی سے شادی نہیں کر سکتا۔ اس لیے سب سے پیش تر تھیں اسرائیلی عقائد کی تعلیم دے کر اپنے مذہب میں لاوں گا اور پھر موسوی شریعت کے مطابق تم دونوں کا ہاتھ ملا کر باپ کے فرض سے ادا ہو جاؤں گا۔

مارکس نے

کس کو چاہوں، کس کو چھوڑوں، کشمکش میں جان ہے

اک طرف یہ حور ہے اور اس طرف ایمان ہے

عورا : جواب دو۔ کیا خیال ہے؟

مارکس : میں حتاکہ چھوڑ سکتا ہوں مگر اپنا مذہب چھوڑنا محال ہے۔

عورا : تو پھر نہیں؟

مارکس : نہیں۔

عورا : تب کیا۔ رومان قوم کے ذلیل کتے۔ کیا تو مخصوصیت کے معبد میں گناہوں کی بدبو پھیلانے، فرق و فنور کا جال بچا کر ایک بھولی بھالی لڑکی کو حرام کاری کا راستہ بتانے آیا تھا؟

حٰل : پیارے۔ میرے پیارے۔ یہ کیا؟

ہم وہی اور تم وہی پھر یک بیک کیا ہو گیا

با وفا دل آج کیوں بے درد ایسا ہو گیا

مارکس : حٰل۔ میری قوت فیصلہ بیکار ہو گئی۔ میرے چاروں طرف تاریکی چھا گئی۔ اب مجھے جانے دو۔

(پرده)

دوسری ایکٹ - پہلا سین

شاہی محل

(مارکس اور آکٹیویٹیا کا آنا)

مارکس : پیاری آکٹیویٹیا۔ حمق، شرابی اور پاگل، ان میں سے کوئی جرم کرنے تو درگذر کی جاسکتی ہے مگر جس گناہ میں عقل تیز اور ارادہ شامل ہواں سے چشم پوشی نہیں ہو سکتی۔ میں کس منھ سے معدرت پیش کروں؟

آکٹیویا : میرے دل کے مالک۔ انسان اور غلطی ایک ساتھ پیدا ہوئے ہیں۔ جو گناہ نہیں کرتا وہ بے شک سزاوار تو صیف ہے۔
مگر جو گناہ کر کے نادم ہوتا ہے اور تلافی کرتا ہے وہ اس سے بھی زیادہ قبل تعریف ہے۔

مارکس : تب تم میری گذشتہ بے اعتنائی کو معاف کرتی ہو۔

آکٹیویا : میرے پیارے بار بار معافی کا لفظ دھرا کر مجھے شرمدہ کرتے ہو؟

(آکٹیویا کا جانا)

مارکس : (خود کلامی) دغا باز مارکس۔ بے وقار و من۔ تو کتنا ذلیل شخص ہے؟ کہ زبان سے آکٹیویا کے ساتھ محبت کا انظہار کر رہا ہے۔ مگر تیرا دل ابھی تک حتا کو پیار کر رہا ہے۔ کیا ایک گناہ کے بعد دوسرا گناہ کرے گا؟ کیا ایک شریف یہودا کی زندگی اور اس رونم شہزادی کا بھی حال مستقبل بتاہ کرے گا؟

(جانا چاہتا ہے کہ حتا آتی ہے)

حتا : ظہروں

جاتے کہاں ہو مجھ کو ٹھکانے لگا کے جاؤ

مارا ہے جس کو اس کا جنازہ اٹھا کے جاؤ

مارکس : حتا۔ تم اور یہاں؟

حتا : ہاں۔

مارکس : کیوں آئیں۔ کس کے پاس آئیں؟

حتا : اپنے صیاد کے پاس۔ قتل کر کے بھول جانے والے جلا دکے پاس۔

مارکس : حتا۔ تم آج سے پہلے مجھے کیا سمجھتی تھیں؟

حتا : ایک نیک یہودی۔

مارکس : اور اب کیا سمجھتی ہو؟

حتا : ایک بے وقار و من۔

مارکس : لیکن میں وہ تھانہ یہ ہوں۔

حتا : تو پھر؟

مارکس : میں سلطنت روم کا دلی عہد یعنی اس ملک کا ہونے والا شہر یا رہوں۔ یہی وجہ ہے کہ اپنا مذہب تبدیل کرنے سے لاچار ہوں۔

حتا : تم ولی عہد ہو؟ اس ملک کے ہونے والے بادشاہ ہو؟

مارکس : ہاں۔ اب تم ہی منصف ہو۔ اگر میں تمہارے باپ کی شرط منظور کر لیتا تو مجھے مذہب کے ساتھ سلطنت کی امید بھی چھوڑ دینی پڑتی۔

حتا : تو کیا سلطنت سچی محبت سے زیادہ قیمتی ہے۔ شاہی تخت عورت کے پاک دل سے زیادہ مقدس ہے۔ غلاموں اور

در باریوں کا شور تہائی میں گوئی پیار کی را گنی سے زیادہ میٹھا ہے۔ شہزادے صاحب۔ اگر مرد کو دنیا میں عورت کی
چی محبت مل جائے تو اسے سلطنت کیا بہشت کی بھی ضرورت نہیں ہے۔

مارکس : جو ہوا ہو چکا اُس کا باعث مجبوری ہو یا بھول، لیکن اب میں دوبارہ خواب نہیں دیکھ سکتا۔

خاں : کیوں؟

مارکس : کیونکہ کل شہزادی آکٹیویا ہے میری شادی ہونے والی ہے۔

خاں : شادی؟

مارکس : ہاں۔

خاں : کان مجھے دھوکا تو نہیں دیتے، اپنے لفظوں کو پھر دھراو۔ شہزادی آکٹیویا سے تمہاری شادی ہو گی؟

مارکس : ہاں۔ ہاں۔

خاں : ظالم بے درد۔ تو کیا اسے بھی اپنی محبت کے جال میں پھنسا کر مجھنا شاد و نامراد کی طرح اُس غریب کی جوانی اور زندگی کو بھی خاک میں ملانا چاہتا ہے۔ اُس منحوس دن کا سورج کبھی طلوغ نہ ہو گا، میں تیرے بھولے شکار کو ہوشیار کر دوں گی کہ تو فربی ہے، چھوٹا ہے، دغا باز ہے۔ یہ شادی ایک عورت کی زندگی کا انعام اور دوسرا عورت کی تباہی کا آغاز ہے۔

مارکس : مگر یہ شادی کل کے دن مقرر ہو چکی ہے اور کل کا دن مقرر کے فیصلے کی طرح اُل ہے۔

خاں : تو مقرر کا یہ فیصلہ ہے کہ یہ شادی ہرگز نہ ہو گی۔

مارکس : یہ ناممکن ہے۔

خاں : اگر یہ ناممکن ہے تو میں یہ سمجھوں گی کہ ظالموں اور موزیوں کے لیے میدان صاف ہے۔ روم میں نہ کوئی بادشاہ ہے، نہ
قانون ہے، نہ انصاف ہے۔

باطن میں بزدلے ہیں بظاہر دلیر ہیں
یہ دور سے ڈرانے کو مٹی کے شیر ہیں
(جانا)

دوسری ایکٹ - دوسرا سین

در بار

(سہیلیوں کا ناچتے گاتے دکھائی دینا)

چوبدار : دولت و اقبال پائندہ، رعایائے روم کے روایج قدیم کے مطابق اس شہر کا مشہور سوداگر عزرایہودی اپنی قوم کی طرف سے عقیدت مندانہ نذرانہ پیش کرنے کے لیے حاضر ہوا ہے اور عالی مرتب شہزادی سے شرف حضوری کی اجازت چاہتا ہے۔

آکٹیویا : کون آیا ہے؟ وہ یہودیوں میں سب سے زیادہ شریف و معزز بوڑھا ہے۔ میں اسے دیکھ کر ضرور خوش ہوں گی۔
حاضر کرو۔

بروں : (خود کلامی) دیوتا خیر کریں۔ یہ نحوست کی نشانی، مصیبت کا پیش خیمه اس بھی خوشی کے جلے میں کہاں سے نازل ہوا؟ (مخاطب ہو کر) شہزادی رواج کی سر پرستی جلے سے باہر بھی ہو سکتی ہے۔ حکم دیجیے کہ نذر انہ لے کر اس نامبارک عبرانی کو دروازے ہی سے والپس کر دیا جائے۔

آکٹیویا : بزرگ باپ۔ ایک بے ضرر یہودی سے اتنی نفرت؟ کیا وہ کوئی چور یا خونی ہے؟

بروں : وہ ایک کافرنعمت۔ سنگ دل۔ زر پرست۔ دیتا وں کی راندہ اور دنیا کی مردوں کی ہوئی قوم کا ایک شخص ہے۔ اس لیے اس مبارک جلے میں اس کا شریک ہونا سخت بد شگونی ہے۔

آکٹیویا : مگر اس کی موجودگی سے ہمارا کیا تقصیان ہو سکتا ہے؟

بروں : راتوں کو ایک کونے میں بیٹھ کر رونے والا کتنا کیا نقصان پہنچاتا ہے جو فوراً محلہ سے مار کر بھاگ دیا جاتا ہے۔ مکان کی چھت پر بیٹھ کر غم زدہ آواز میں بولنے والا الوّکیا تکلیف دیتا ہے جو فوراً بانس اور ڈھیلوں سے اڑا دیا جاتا ہے۔ جس طرح یہ دونوں اپنی موجودگی سے نحوست پھیلاتے ہیں اسی طرح یہ بھی یہودی بھی جہاں جاتے ہیں کوئی نہ کوئی مصیبت ضرور ساتھ لے جاتے ہیں۔

(عرا کا داخلہ)

آکٹیویا : عزرا۔ خوش آمدید۔ تمہیں اس خوشی کے جلے میں دیکھ کر مجھے بڑی سرست ہوئی۔

عزرا : معزز شہزادی۔ سلطنت آپ کے گھر میں موجود ہے۔ زریں لباس آپ کے تو شہ خانے میں بھرے پڑے ہیں۔ زر و جواہر آپ کی ٹھوکروں میں کھلتے پھرتے ہیں۔ ان میں سے کوئی بھی ایسی چیز نہیں جس کی آپ کو پرواہ و ضرورت ہو۔ اس لیے میں اپنی اور اپنے قوم کی طرف سے ان کے دلوں کی گہرائیوں سے نکلی ہوئی دعاوں کا لازوال تکہ پیش کرتا ہوں۔ اسے قبول فرمائیں۔

آکٹیویا : میں اس تختے کو تمام دنیا کے خزانوں سے زیادہ قیمتی سمجھتی ہوں۔

عزرا : اس فراخ مشربی و بے تعصی کے صلے میں اُس آسمانی خدا کی بہترین برکتیں آپ پر سایہ گستاخ ہوں۔ اور اس ملعون رومن پر جس نے میری بھولی بچی کی راحت و زندگی بتاہ کر دی، بدترین عذاب نازل ہوں۔

بروں : معزز شہزادی۔ اگر اس بھی یہودی کی موجودگی ضروری ہے تو پہلے اسے مندر میں بھیج کر پاک بنایا جائے۔ اس کے بعد شادی کے جلے میں بلا یا جائے اور شرکائے جلے کی روحلی اس کی پر چھائیں پڑنے سے گندی نہ ہو جائیں، اس لیے احتیاط اور بیٹھایا جائے۔

سردار 1 : ناعاقبت اندیش یہودی خاموش رہ۔ کیا زندگی سے نامید ہے؟ (بروں سے مخاطب ہو کر) بزرگ باپ۔ ایک فرسودہ حواس بوڑھے کو اپنا مخاطب بنانا آپ کے رتبہ اور شان سے بعید ہے۔

بادشاہ : میں بھی اس رائے کو پسند کر کے آپ کو اس کی احتمالہ جرأت سے چشم پوشی کرنے اور اس یہودی کو خاموش رہنے کا حکم دیتا ہوں..... اٹھیے اور میرے عزیز بچوں کو شادی کی برکت دیجیے۔

(بروں کا اٹھ کر مارکس اور آکٹیویا کا ہاتھ ملانا)

بروٹس نے

خوش اور ایک دوسرا پر مہرباں رہو
دنیا میں با مراد رہو شادماں رہو
(حنا کا آنا)

خاں : ٹھہرو۔ جب تک انصاف کی عدالت میں بادشاہ عادل کے رو برد ایک باوفا کی عرضی پیش ہو کر دغا بازی کے مقدمے کا فیصلہ نہ ہو لے۔ اس وقت تک ٹھہرو۔

بادشاہ : یہ کون؟

بروٹس : تو کون؟

مارکس : (خود کلامی)

باعثِ تکلیف راحت میں گراں جانی ہوئی
سن رہا ہوں صاف اک آواز پچانی ہوئی

عبرا : حنا۔ تو یہاں کیوں آئی؟

خاں : انصاف کے لیے۔

عبرا : کیا تجھے یقین ہے کہ ایک رومن شہزادے کے خلاف ایک یہودی لڑکی کی فریاد سنی جائے گی؟

خاں : اگر اس دربار کا دعویٰ ہے کہ یہاں امیر و غریب دونوں کا یکساں انصاف ہوتا ہے تو اس دعوے کی شرم رکھنے کے لیے اسے میری فریاد سننی پڑے گی۔

بادشاہ : اجنبی لڑکی۔ صاف لفظوں میں حال بیان کرو۔ اگر تو مظلوم ہے تو تیر احریف چاہے شاہی نسل ہی کا آدمی کیوں نہ ہو مگر انصاف ضرور تیری طرفداری کرے گا۔ بول۔ کس کی ستائی ہے؟ اور کس کے خلاف فریاد لالائی ہے؟

خاں : مجھے ستانے والا، دین و دنیا سے مٹانے والا
جفا پیشہ، وفا دشمن، ستم گر کون ہے؟ یہ ہے
شکایت جس کی کرتا ہے مقدر کون ہے؟ یہ ہے

آکٹیویا : کون؟ شہزادہ مارکس؟

بادشاہ : ولی عہد سلطنت؟

خاں : یہی، یہی۔

بادشاہ : مارکس۔ ستائی ہے؟ اس الزام کا تیرے پاس کیا جواب ہے؟
مارکس نے

ستائی گئی ہے، بُرا کہہ رہی ہے
یہ جو کہہ رہی ہے، بجا کہہ رہی ہے

آکٹیویا : دیوانی عورت۔ الزام لگانے سے پہلے انجام سوچ لے۔

خاں : بچے۔ بچے۔ شہزادی صاحب۔ اس خوبصورت سانپ کے زہر سے بچئے۔

آکٹیویا : بس بس خاموش۔ میں اپنے پیارے کی نسبت ایسا کوئی لفظ سننا نہیں چاہتی جس سے اس کی توہین ہو۔

خاں :

سراسر مکر، سرتاپا دغا، نا آشنا ہے یہ
مری آنکھوں سے دیکھو تم تو ہو معلوم کیا ہے یہ
کنواری رہنا بہتر جائیے اس عقد ہونے سے
وفا کی ہے عبث امید مٹی کے کھلونے سے

برؤس : عالم پناہ اگر میری نصیحت قبول فرمائیں تو میں یہ کہوں گا کہ عورت کے بیان پر کبھی یقین نہ کرنا چاہیے۔

عزررا : سریر آرائے عدالت، سلطنت کا ایک معزز رکن ہو کر انصاف کے راستے میں روڑاٹھکانا، دباوڈال کرشاہی انصاف اور شاہی رائے کو ایک مظلوم فریادی کے خلاف بنانا کیا ان جیسے مقدس اور مذہبی پیشوں کو سزاوار ہے۔ کیا سلطان عادل کا انصاف مظلوموں کا سر پرست ہونے کے بد لے ظالموں کا طرفدار ہے؟

بادشاہ : نہیں عبرانی کبھی نہیں۔ جس طرح آفتاب کی روشنی، امیر کے محل اور غریب کے جھونپڑے میں کوئی فرق نہیں کرتی اسی طرح میں بھی انصاف کے وقت ادنیٰ اور اعلیٰ سب کو یکساں جانتا ہوں۔ اپنی ذمہ داری اور اپنا فرض اچھی طرح پہچانتا ہوں۔

عزررا : بس تو پھر جھگڑا انصاف ہے۔ آج کے روز آپ کے لیے صرف ایک ہی کام ہے اور وہ ان دونوں کا انصاف ہے۔

بادشاہ : میں انصاف کو استعمال کرنے کے لیے اپنی پوری طاقت صرف کر دوں گا۔

خاں : خدا آپ کو مظلوموں کی حفاظت کے لیے قیامت تک زندہ رکھے۔ فرمائیے۔ آپ کی رعایا میں سے اگر کوئی شخص شادی کا وعدہ کر کے کسی عورت کو اپنی محبت میں گرفتار کرے اور اسے چھوڑ کر کسی دوسری عورت کو اپنی دغabaزی کا شکار کرے تو حضور والا کا قانون اس کے لیے کیا سزا تجویز کرتا ہے؟

بادشاہ : موت۔ بغیر حرم کے موت۔

عزررا : بس تو ہو چکا۔ فیصلہ ہو چکا۔ آپ شاہی نام کی عزت ہیں۔ تخت سلطنت کے اہل ہیں۔ قلم اٹھائیے اور ولی عہد کے سزاۓ موت کے کاغذ پر دخنط فرمائیے۔

بادشاہ : مگر مجھے پہلے اس کا گناہ تو معلوم ہونا چاہیے۔

خاں : یا آپ کی عزت اور شہرت کو بر بادنے والا، اس ملک کی غریب لڑکیوں کے سر پر تباہی لارہا ہے۔ اس نے شادی کا وعدہ کر کے پہلے مجھے دھوکا دیا اور اب شہزادی آکٹیویا کو اپنی پُر فریب محبت کے پھندے میں پھنسا رہا ہے۔

بادشاہ : مارکس۔ سنتا ہے؟ اٹھ کھڑا ہو۔ اس کا جواب دے۔ ورنہ بدترین قسم کی سزاۓ موت تیرے لیے تیار ہے۔

مارکس : بے شک غلام اس کا خطواڑا ہے اور عاجزی کے ساتھ حضور والا سے رحم کا امیدوار ہے۔

بادشاہ : رحم یہ کر سکتی ہے میں نہیں کر سکتا۔

بروئیں : خاقانِ عالم۔

بادشاہ : بس۔

بروئیں : عالیٰ جاہ۔

بادشاہ : کچھ نہیں۔

بروئیں : یہ نہ ہونا چاہیے۔

بادشاہ : یہ ضرور ہوگا۔

بروئیں : میری یہ عرض ہے کہ قانون گمراہوں کے واسطے ہے نہ کہ بادشاہوں کے واسطے۔

بادشاہ : مگر انصاف کی تکمیل اور غلام دونوں کے ساتھ یکساں سلوک کرتی ہے۔

بروئیں : عشق کا جوش ایک طرح کا جنون ہوتا ہے۔

خاں : تو یہ کیوں نہیں کہتے کہ امیروں کے سرتو تاج زر کے لیے ہیں اور غریبوں کے سر امیروں کی ٹھوکروں کے لیے ہیں۔

بروئیں : بے شک۔

عزررا : وہ رے مذہب اور وہ رے مذہبی پیشوای

تمھارا غم ہے غم، مفلس کاغم بس اک کہانی ہے

تمھارا عیش ہے عیش اور ہمارا عیش فانی ہے

یہاں بچپن بڑھایا وہ بڑھا پا بھی جوانی ہے

تمھارا خون ہے خون اور ہمارا خون پانی ہے

یہ نخوت اور یہ زر کیا ہے کے اپنے ساتھ جائے گا

یہیں رہ جائے گا سب یاں سے خالی ہاتھ جائے گا

خاں : عادل سلطان۔ اب مجھے انصاف ملنے میں کیا دیر ہے؟ اگر آپ نے ابھی تک نہ سننا ہو تو میں اس سے بھی زیادہ بلند آواز

سے انصاف پکار سکتی ہوں۔

بادشاہ : اُف کیا کروں اور کیا نہ کروں؟

عزررا : عادل بادشاہ۔ کیا بیٹھی کی محبت اور انصاف میں جنگ ہو رہی ہے؟

بادشاہ : ہاں۔ مگر فتح انصاف ہی کو ملے گی۔

خاں : تو پھر انصاف ملنا چاہیے۔

بادشاہ : ضرور ملے گا۔

خاں : آپ سے؟

بادشاہ : ہاں مجھ سے۔

خاں : کہاں؟

بادشاہ : یہاں۔

خٹا : کب؟

بادشاہ : اسی وقت۔ بڑھوائے شاہی حکم کے پرستارو۔ اس ناخلف کو حراست میں لے لو اور کل مذہبی عدالت میں انصاف کے لیے پیش کرو۔

بروُس : حضور والا۔

بادشاہ : خبردار۔ جو ایک لفظ بھی زبان سے نکالا۔

(موسیقی)

دوسرًا یکٹ - چوتھا سین

محل

(آکٹیویا کا آنا)

آکٹیویا : میری پیاری بہن، اتنی سخت نہ بن۔ نرمی اور رحم جو عورت کی بہترین صفتیں ہیں، ان کو غصے پر قربان نہ کر۔ مدد کے ساتھ تو بھی بُری نہ بن۔

خٹا : نہیں ہرگز نہیں۔ اب اس کے لیے ایک سوئی کی نوک کے برابر بھی میرے دل میں جگہ نہیں ہے۔

آکٹیویا : دیکھو میں بھی تمہاری طرح ایک عورت ہوں اور معزز قوم کی عورت ہوں۔ ساتھ ہی ایک بادشاہ کی بیٹی اور دوسرے بادشاہ کی بیٹجی ہوں مگر اس پر بھی اس کی زندگی بھیک میں پانے کے لیے ایک فقیرنی کی طرح تمہارے سامنے دامن پھیلاتی ہوں۔

خٹا : بچاؤں گی۔ بچاؤں گی۔ جب تم اور یہ دلوں اس کی طرفداری کرتے ہیں، تو ضرور بچاؤں گی۔
جاو اور کہہ دوسفا کی شرط پوری کر گئی
تم رہو جیتے کہ تم پر مر نے والی مر گئی

دوسرًا یکٹ - پانچواں سین

مذہبی عدالت

(مارگس اور خٹا کا الگ الگ کٹھکھروں میں کھڑے دکھائی دینا، ایک طرف عزر اور دوسری طرف آکٹیویا کا بیٹھے ہوئے نظر آنا۔ بروُس کا اجلاس کی کرسی پر بیٹھنا۔ چند سپاہیوں کا خٹا اور مارگس کو اپنی حراست میں لینا)

بروُس : خٹا تو ہوش میں ہے؟

خٹا : ہاں۔

بروُس : تجھ پر کوئی دباؤ تو نہیں ڈالا گیا؟

خا : نہیں۔

بروٹس : تو بنا جروا کراہ اپنا پہلا بیان واپس لیتی ہے؟

خا : بے شک۔

عزررا : خا۔ خا۔ کیوں محبت میں انڈھی بن رہی ہے؟

خا : اس لیے کہ کچھ بھائی نہیں دیتا۔

عزررا : کیوں اپنے ہاتھوں سے قبر تیار کر رہی ہے؟

خا : اس لیے کہ قبر میں جاؤں گی تو ایک بے وفا کے ظلم سے نجات پاؤں گی۔

عزررا : عدالت اس کی باتوں کا یقین نہ کرے۔ یقیناً اس پر کسی نے جادو کر دیا ہے۔

بروٹس : خا۔ میں روم کے قانون کے مطابق تجھ سے تیسری مرتبہ دریافت کرتا ہوں کہ تو شہزادہ مارگس پر لگائے ہوئے تمام اذامات واپس لیتی ہے؟

خا : ہاں۔ لفظ بلفظ۔

عزررا : آہ۔

بروٹس : یہودی۔ چونکہ تم بھی اس دعوے میں تائید کرنے والے تھے اس لیا بتم کیا کہتے ہو؟

عزررا : جس قدر افریقہ کے بیابان میں ریت کے ذرے ہیں ان سے بھی زیادہ میرے پاس ہونے کے لیے الفاظ تھے لیکن اس ناقابت انڈیش چھوکری کی وجہ سے میں اب کچھ کہنا نہیں چاہتا اور قسمت کے فیصلے کے سامنے سرجھ کاتا ہوں۔

بروٹس : تو اب میرا صرف اتنا فرض رہ گیا ہے کہ اپنا آخری حکم سنادوں شہزادہ مارگس آپ کو عزت و آبرو کے ساتھ رہا کیا جاتا ہے.... اور خا اور عزررا، تمھیں ایک روم شہزادے پر جھوٹا الزام لگانے کے جرم میں زندہ آگ میں جلائے جانے کی سزا دی جاتی ہے۔

خا : سزا۔ کس کو؟ مجھ کو یا میرے باپ کو؟

بروٹس : دونوں کو۔

خا : مگر یہ انصاف کے خلاف ہے۔

بروٹس : میرا یہ فیصلہ مطابق انصاف ہے۔

خا : ارے نہیں نہیں۔

بروٹس : قانون اپنے فیصلے میں کسی ترمیم کی گنجائش نہیں دیکھتا... جاؤ اور اپنی قسمت کے موجودہ فیصلے کو صبر کے ساتھ برداشت کرو۔

مارگس : بزرگ باپ اپنے شہزادے اور اس ملک کے ہونے والے بادشاہ پر ایک عنايت۔

بروٹس : کیا؟

مارگس : تھوڑی شفقت۔

بروئیس : یعنی؟

مارکس : اپنی طاقت اور اثر کو کام میں لایے۔ جس طرح ممکن ہوان دنوں کی جان بچائیے۔

بروئیس : مگر عدالت؟

مارکس : وہ آپ کے فیصلے میں ہے۔

بروئیس : قانون؟

مارکس : وہ آپ کا حکم ہے۔

بروئیس : موجودہ فیصلہ؟

مارکس : وہ آپ کی رائے ہے۔

بروئیس : بادشاہ کی مرضی؟

مارکس : وہ آپ کی مٹھی میں ہے۔

بروئیس : اپنے فیصلے کی آخری سطریں لکھتے وقت جب میں نے اس یہودی دو شیزہ کے بھولے چھرے کی طرف دیکھا تھا تو ایک نامعلوم جذبے کے اثر سے میری انگلیاں تھر تھرانے لگی تھیں اور اب بھی جب کہ یہ موت کی طرف جا رہی ہے، اپنی روح میں ایک عجیب ولہ اور اضطراب محسوس کر رہا ہوں... اچھا آپ جائے... مجھ سے جو ممکن ہو گا وہ کروں گا۔

مارکس : تو میں ان دنوں کی زندگی آپ کو بطور امانت کے سپرد کرتا ہوں۔

بروئیس : میں کوشش کروں گا کہ دیانت دار امین ثابت ہوں (مارکس جاتا ہے) تھا تم اپنے باپ کو پیار کرتی ہو؟

حٹا : اپنے مذہب کی طرح۔

بروئیس : اولاد کے لیے ماں باپ اپنے سب کچھ قربان کر دیتے ہیں؟

عزررا : یقیناً۔

بروئیس : تو اولاد کی سلامتی کے لیے تھیں روایت پرستی کے عقائد کو ثناہ کرنا ہوگا۔ جان بچانا چاہتے ہو تو اپنے بزرگوں کا مذہب چھوڑ کر تم دنوں کو رومان دین اختیار کرنا ہوگا۔

عزررا : فکر، دکھ، بیماری اور بڑھاپے کے بوجھ کے نیچے دبی ہوئی زندگی کی قیمت، مذہب سے ادا کروں؟ اس چند روزہ دنیا کے لیے ابراہیم اور موسیٰ کے خدا سے دعا کروں؟

بروئیس : میں نے تیری قوم کے ساتھ جو سلوک کیا، وہ اسی کی مستحق تھی مگر اب میری رحم دلی دیکھ کر تھے سراسر مجرم پاتا ہوں اور پھر بھی تیری جان بچاتا ہوں۔

عزررا : جان۔ جان کی اب مجھے کوئی پروانیں۔ البتہ اتنی آرزو ہے کہ مرنے سے پہلے، ایک قاتل، پرن، بے رحم رومان کا سب کس بل نکال دوں۔ اس کے پتھر جیسے لیکجے میں چٹکیاں لے لے کر سوراخ ڈال دوں۔

بروئیس : میں تھے سخت بے وقوف پاتا ہوں۔

عزررا : میں تھے آج سے سولہ برس پہلے کا واقعہ یاد دلاتا ہوں۔ جس وقت شاہ نیرود کے حکم سے شہر روما میں چاروں طرف آگ

بھڑک رہی تھی، اس وقت تیرے گھر میں ایک خوبصورت بیوی اور اس کی گود میں ایک چھ ماہ کی بیٹی تھی۔

بروئیس : اس بات کی یادداں سے تیری مراد کیا ہے؟

عزررا : میں پوچھتا ہوں کہ ان دونوں کے آگ میں جل جانے کا واقعہ تو تجھے یاد ہے؟

بروئیس : ہاں۔ میں اُس منحوس دن کو، جس روز موت نے میری بیوی اور بیٹی کو مجھ سے چھین لیا، کبھی نہیں بھول سکتا۔

عزررا : نیروں کی آگ تیری بیوی کے لیے آتشیں کفن ثابت ہوئی مگر اس کے سینے سے لپٹی ہوئی تمحاری چھ ماہ کی معصوم بیٹی، جو مردہ لاش پر قدرت کی آنکھ سے ٹپکا ہوا افسوس کا آنسو معلوم پڑتی تھی...۔

بروئیس : کیا وہ زندہ رہی؟

عزررا : ہاں۔

بروئیس : اور ابھی تک زندہ ہے؟

عزررا : ہاں۔

بروئیس : اسے کس نے بچایا؟

عزررا : خدا کی ذات نے۔

بروئیس : کس نے آگ سے نکالا؟

عزررا : نہیں بتا سکتا۔

بروئیس : اس کاٹھکانے؟

عزررا : نہیں بتا سکتا۔

بروئیس : اس سے ملنے کا طریقہ؟

عزررا : نہیں بتا سکتا۔

بروئیس : نہیں عزر راجھے بتانا ہوگا۔

عزررا : ہرگز نہیں۔ یہ میرا راز ہے، جو میری جان کا دم ساز ہے۔

بروئیس : عزر را۔ عزر را۔ مجھ پر حرم کر۔

عزررا : حرم۔ حرم۔ آج یہ پہلا روز ہے کہ حرم کا لفظ تمحاری زبان سے نکلا اب تو تمھیں معلوم ہو گا کہ حرم کی ضرورت مظلوم یہودیوں ہی کو نہیں بلکہ ظالم رومنوں کو بھی ہوا کرتی ہے۔ ایک کنگال مفلس یہودی کے پاس حرم کہاں سے آیا؟ جاؤ اپنے بے درد قانون سے مانگو۔ اپنی ظالم قوم سے طلب کرو۔ اپنے نامنصف دیوتاؤں کے آگے ہاتھ پھیلاؤ۔ بھیک مانگو۔ گڑ گڑاؤ۔

بروئیس : بتا دے عزر را۔ بتا دے میں اپنے قصوروں کی تجھ سے معافی چاہتا ہوں اور سر جو مذہبی پیشووا کا تاج پہننے کے بعد اس ملک کے بادشاہ کے سامنے بھی نہیں جھکا، آج تیرے قدموں پر جھکا تا ہوں۔

عزررا : کیوں؟ کیسا جھٹکا لگا؟

بروئیس : تو انکار؟

عمررا : لا کھ بار۔

بروئیس : نہیں جواب دیگا؟

عمررا : نہیں۔

بروئیس : نہیں بتائے گا؟

عمررا : نہیں۔

بروئیس : نہیں رحم کرے گا؟

عمررا : نہیں، نہیں، نہیں۔

بروئیس : اچھا نہیں تو نہیں سہی۔ اب میں زبردستی تیرے سینے سے یہ راز اگلواؤں گا۔ تیری ایک ایک بوٹی کا قیمه کر کے اپنے کٹوں کو کھلواؤں گا۔ جاؤ لے جاؤ

رکھے اسے بھی وہیں، جس جگہ یہ آپ رہے

اب اس زمین پہ بیٹی رہے نہ باپ رہے

خٹا : اے رومن سردار۔

بروئیس : مردار۔

عمررا : خبردار۔

(پرده)

تیسرا ایکٹ-پہلا سین

راستہ

(خٹا پاہیوں کے ساتھ قید خانے کی طرف جاتی دکھائی دیتی ہے)

تیسرا ایکٹ-دوسرा سین

دارالعذاب

بروئیس : عمررا! تو دعویٰ کرتا ہے کہ یہودی ہم رومنوں سے مذہب، نیکی اور فراخ دلی میں افضل ہیں؟

عمررا : بے شک۔

بروئیس : تو اس کا ثبوت دے۔

عمررا : کس طرح؟

بروئیس : ثابت کر کے تو درگز را اور نیکیوں کا دلدادہ ہے۔ ثابت کر کے تیری روح میں انتقام سے رحم کا مادہ زیادہ ہے۔

عمرہ : مگر میں رحم کس پر کروں؟

بروٹس : مجھ پر۔

عمرہ : سب ہوگا۔ یہی نہیں ہوگا۔

بروٹس : عمرہ جو مفلس ہے وہ دولت چاہتا ہے۔ جس کے پاس دولت ہے وہ خطاب چاہتا ہے۔ جس کے پاس خطاب ہے وہ حکومت چاہتا ہے۔ میں تھیں یہ تمام چیزیں بیک وقت دینے کو تیار ہوں۔ یہ سب لے لے اور اپنے دل کا راز مجھے دے دے۔

عمرہ : خود غرضِ رومان۔ تیرے ظلم و ستم کا کفارہ دولت سے ادا نہیں ہو سکتا۔ دولت اور خطابِ زندگی کے خیالی سائے ہیں۔ اگر تو تمام دنیا کی دولت سمیٹ کر مجھے دے دے، تو بھی یہ ان آنسوؤں کی قیمت نہیں ہو سکتی جو تیرے ظلم و ستم نے مظلوموں کی آنکھوں سے ٹپکائے ہیں۔

بروٹس : تو ظلم کر رہا ہے۔

عمرہ : تجھ سے ٹھوڑا۔

بروٹس : توبہ رحم ہے۔

عمرہ : تجھ سے کم۔

بروٹس : تو جہنم میں جائے گا۔

عمرہ : تیرے بعد۔

بروٹس : تو نہیں؟

عمرہ : نہیں۔

بروٹس : کب تک؟

عمرہ : موت تک۔

بروٹس : اچھا تو دونوں کو حوالہ عذاب کرو۔ موت کے کڑوے پیالے کو اور زیادہ کڑوں ابنا نے کے لیے، باپ سے پہلے بیٹی کی باب کرو۔

ٹھاں : ابا پیارے ابا۔ مر نے سے پہلے مجھے برکت دو کہ میرے دل سے موت کا خوف نکل جائے اور عورت کی فطرت بات پر جان دینے والے مرد کے ارادے سے بدل جائے۔

عمرہ : اُف! اس لڑکی کی محبت اور میرے ارادے میں جنگ شروع ہو گئی۔ بچاتا ہوں تو یہودی مذہب کی برکت اور نجات سے محروم رہی جاتی ہے اور نہیں بچاتا ہوں تو جنگل کی سوکھی ہوئی لکڑی کی طرح بھاڑ میں جھونک دی جاتی ہے۔ کیا کروں اور کیا نہ کروں۔

بروٹس : عمرہ۔ دنیا کے کسی باپ کے کلیجے میں اتنی طاقت نہیں ہے کہ اپنی اولاد کی دردناک موت اپنی آنکھ سے دیکھ سکے۔ عقل سے پھر صلاح لے۔ تو دو حرف دے کر اس کی زندگی مجھ سے مولے سکتا ہے۔

بروئیس : جب اسے تبدیل مذہب سے انکار ہے تو دیر بے کار ہے۔ ڈال دو کڑھاؤ میں۔

عمر را : بروئیس۔ اس پر حم کر۔

بروئیس : نہیں۔

عمر را : اسے چھوڑ دے۔

بروئیس : ہرگز نہیں۔

عمر را : اس کی زندگی بھیک میں دے دے۔

بروئیس : کبھی نہیں، اگر اپنی اور اس کی زندگی کا پیار ہو تو وہ سوال جس کو میں دھراتے تھک گیا ہوں اس کا جواب دینے کو تیار ہو۔

عمر را : اچھا بتاتا ہوں۔

بروئیس : بتاتا ہوں؟

عمر را : ہاں۔

بروئیس : توبول۔

عمر را : ایک شرط ہے۔

بروئیس : بیان کر۔

عمر را : ان کو تاکید کر دے کہ جس وقت تیری لڑکی کا حال بیان کر چکوں تو پس و پیش کے خیال کو دل سے نکال دیں اور بغیر دوسرا حکم پائے اس لڑکی کو اٹھا کر تیل کے کڑھاؤ میں ڈال دیں۔

بروئیس : میں اس شرط کو منظور کرتا ہوں۔

عمر را : دل و جان سے؟

بروئیس : دین و ایمان سے۔

عمر را : اچھا تو سنو۔ شہر و مارکے جلنے سے دو برس پہلے کا واقعہ ہے کہ تو نے محض سلام نہ کرنے کے جرم میں میری پانچ برس کی بچی کو اس کی ماں کی گود سے زبردستی چھین کر شیروں کے پنجھرے میں ڈال دیا تھا۔ مگر اب ایک یہودی کا سلوک دیکھ کر اس وقت جب کہ ظالم نیروں کے حکم سے تمام شہر میں آگ لگی ہوئی تھی میں نے تیرے جلتے ہوئے محل میں گھس کر تیری چھپھکی اکلوتی پچی کوموت کے منھ سے باہر کلا اور انتقام اور کینہ کو جس سے میرا سینہ حل رہا تھا، بھول گیا اور اسے اپنی اولاد کی طرح پالا۔

بروئیس : تو نے نکالا؟ تو نے پالا؟

عمر را : ہاں میں نے۔ میں نے ظالم رومن۔ ایک یہودی نے اور اس یہودی نے جسے تم ٹھوکریں مارتے تھے۔ جسے کتا سمجھ کر دھنکارتے تھے۔

روئی جو اس کے حال پر، اُس چشم نم کو دیکھ
اپنے ستم کو دیکھ، ہمارے کرم کو دیکھ

برؤس : مگر وہ کہاں ہے؟

عبرا : کیا جن آنکھوں سے خدا کی ہزاروں قوتوں کو دیکھ کر بھی اُسے شناخت نہیں کر سکتے، ان آنکھوں سے اپنی لڑکی کو بھی نہیں پہچان سکتے؟ دیکھو۔ غور سے دیکھو۔ خون آپ سے آپ جوش مارے گا۔ اگر تمھارا ہی اہم ہو گا تو رگوں کے اندر سے پکارے گا۔

برؤس : نہیں عزرا نہیں۔ تو مجھ سے انتقام لینا چاہتا ہے۔ تیر و تلوار سے نہیں مار سکتا، اس لیے جھوٹی خوشی دلا کر دیوانہ بنادیںا چاہتا ہے۔

عبرا : وہ دیکھ۔ تیرے سامنے ہڈی اور خون سے بنا ہوا ایک آئینہ کھڑا ہے۔ اُسی آئینے میں تجھے، تیری کھوئی ہوئی لڑکی کی صورت نظر آئے گی۔ جو تیرے کلیچ کو ٹھنڈک پہنچائے گی۔

برؤس : یہ تو ایک یہودن لڑکی ہے۔

عبرا : یہودن نہیں رومن نژاد ہے۔ میری نہیں تیری اولاد ہے۔

برؤس : میری؟

عبرا : ہاں تیری۔ یہی وہ لڑکی ہے جسے میں نے بھڑکتی آگ سے باہر نکالا اور اپنی اولاد بنا کر حتّا کے نام سے پالا۔

برؤس : اس کا ثبوت؟

عبرا : تیرے خاندان کی یادگاریہ تعویذ و عقیقیت کی مالا۔

خدا کی دین سے ملتا ہے یہ نصیبوں سے
ہے رحم سیکھنا تو سیکھ ہم غریبوں سے

برؤس : طحیک یہ سہی مala ہے جو پیدائش کے روز نظر بد سے محفوظ رکھنے کے لیے میں نے لڑکی کے گلے میں پہنائی تھی۔ پہچان لیا۔ وہی۔ وہی... آ... میرے دل کا سور... میری آنکھوں کا نور... آ۔

خاتا : ابا جان۔

عبرا : ٹھہر دو۔ میرا وعدہ پورا ہو چکا۔ اب تمھارا وعدہ پورا ہونے کا وقت آیا۔ چلو۔ فکر و حیرت کو دل سے نکال دو اور باپ کے سامنے بیٹی کو اٹھا کر تیل کے کڑھاؤ میں ڈال دو۔

برؤس : نہیں عبرا۔ اب یہ نہیں ہو سکتا۔

عبرا : نہیں ہو سکتا۔ کیوں نہیں ہو سکتا؟... حیرت اور خوف کی تصویر بن کر حرکت کرنا کیوں بھول گئے؟ ثابت کرو کہ تم زندہ ہو۔

برؤس : نہیں عزرا نہیں۔ میری غرور کی زندگی ختم ہو گئی۔ میرے اقدار کا سر بلند قلعہ ایک ہی زلزلے میں ریزہ ریزہ ہو کر اپنی خاک میں کفن پوش ہو گیا۔

جب پڑی خود اپنے پر ضرب، عبرت ہو گئی
غیر کا بھی دکھ ہے دکھ، مجھ کو نصیحت ہو گئی

(پردہ)

تیسرا ایکٹ - تیسرا سین

دربار

(سب کا خوشی میں بیٹھے ہوئے دکھائی دینا)

برؤس : میرے محض عزرا۔ میرے عزیز بھائی۔ اگرچہ محبت پدری کا کچھ اور ہی ارادہ ہے۔ مگر حتا پر مجھ سے تمھار حق زیادہ ہے۔ اس لیے جس دین و مذہب میں اس نے پروشوں پائی ہے اسی دین و مذہب میں رہے گی۔ جس طرح آج تک تمھیں اپناباپ کہتی رہی ہے، اسی طرح ہمیشہ کہے گی۔

مارگس : پیاری حتا۔ میں تمھارا گندہ گار ہوں۔ اور جو سزا تجویز کروں اس کو خوشی برداشت کرنے کے لیے تیار ہوں۔

حتا : میں تمھیں یہی سزادیتی ہوں کہ جس طرح مجھے دھوکا دیا ہے، اسی طرح آئندہ کسی عورت کو دھوکا نہ دینا۔

آکٹیویا : پیاری بہت۔ جب تم رومن نسل اور رومن بات کی اولاد ہو تو تمھارا بادشاہ تمھارے لیے شادی کے قانون میں ترمیم کر دے گا۔

بادشاہ : ایسا ہی ہوگا۔

آکٹیویا : اس لیے میں چاہتی ہوں کہ اب جودو رخواہ قریب ہو۔ میری خوشی اور راحت میں تم بابر کی شریک ہو۔

حتا : بس اب میں راحت، خوشی، آرام، اس جھوٹی دنیا کی کوئی چیز نہیں چاہتی... تم دونوں جیوا و خوش رہو۔

آکٹیویا : تو بہن۔ تم اس جھوٹی دنیا میں تھارہ کرکے نکر زندگی بسر کرو گی؟

حتا : میں.....

(حتا کا گانا)

اپنے مولا کی میں جو گن بنوں گی
جو گن بنوں گی، برو گن بنوں گی

(پرده)

13.6 ڈراما ”یہودی کی لڑکی“ کا تجزیہ

پلاٹ

اس ڈرامے کا پلاٹ یا قصہ اس طرح ہے کہ سلطنتِ روم میں، رومن کے علاوہ یہودی قوم کے افراد بھی رہتے تھے۔

ایک نوجوان مارگس بوڑھے عزرا یہودی کی لڑکی حتا سے محبت کرنے لگتا ہے اور حتا بھی مارگس کی محبت میں گرفتار ہو جاتی ہے۔ لیکن

جب حتا کو مارگس پر یہ شبہ ہوتا ہے کہ وہ یہودی نہیں ہے۔ تو وہ اپنے شک کو دور کرنے کے لیے مارگس سے سچائی معلوم کرتی ہے۔

مارگس سچائی بتاتے ہوئے اپنے رومن ہونے کا اظہار کرتا ہے لیکن وہ حتا سے نہ صرف اپنی سچی محبت کا یقین دلاتا ہے بلکہ اس سے

شادی کرنے کی بات بھی کہتا ہے۔ جب حتا اس کی بات پر راضی نہیں ہوتی تو مارگس خود کشی کرنے پر تیار ہو جاتا ہے۔ مارگس کے اس ارادے سے حتا کو اس کی سچی محبت کا یقین آ جاتا ہے۔ وہ دونوں گھر چھوڑ کر جاتا چاہتے ہیں کہ حتا کا باب عزرا ان کے سامنے آ کر رکاوٹ بننا چاہتا ہے لیکن بعد میں وہ اس شرط پر اپنی بیٹی سے مارگس کی شادی کرنے کو تیار ہو جاتا ہے کہ مارگس پہلے یہودی نمہب اختیار کرے۔ مارگس اس شرط پر تیار نہیں ہوتا ہے اور وہاں سے چلا جاتا ہے۔

ایک روز اچانک حتا سے مارگس ملتا ہے تو وہ اسے بتاتا ہے کہ کوئی عام شہری نہیں بلکہ اس ملک کا ولی عہد، شہزادہ ہے اور اگر وہ اپنا نمہب تبدیل کرے گا تو اسے سلطنت سے ہاتھ دھونا بڑے گا۔ اس موقع پر حتا کو یہ بھی پتہ چل جاتا ہے کہ پہلے سے ط شدہ کل ہی مارگس کی شادی شہزادی آکٹیویا سے ہونے جا رہی ہے۔ یہن کرتا کو نہ صرف رنج ہوتا ہے بلکہ وہ اس شادی کو روکنے کا فیصلہ کر لیتی ہے۔

شادی کے موقع پر عزرا یہودی اپنی قوم کی طرف سے نذر انہ پیش کرنے کے لیے دربار میں حاضر ہوتا ہے۔ اس موقع پر حتا بھی وہاں پہنچ جاتی ہے۔ اور بادشاہ کو ساری بات بتا کر انصاف مانتی ہے۔ بادشاہ جب شہزادہ مارگس سے اس بات کی تصدیق طلب کرتا ہے تو مارگس اپنا جرم قبول کر لیتا ہے۔ بادشاہ اسے قید کرا کے مذہبی عدالت میں مقدمہ چلانے کا حکم دیتا ہے۔ شہزادی حتا کے پاس جا کر شہزادے کو معاف کر دینے کی درخواست کرتی ہے۔ حتا کو مارگس پر حرم آ جاتا ہے اور وہ اپنا الزمہ واپس لے لیتی ہے۔ مذہبی پیشوابر بروٹس، شہزادے پر جھوٹا الزمہ لگانے کے جرم میں حتا اور عزرا کو گرم تیل میں ڈالنے کا حکم دیتا ہے۔ مارگس ان کے لیے حرم کی درخواست کرتا ہے تو بروٹس عزرا کو مذہب تبدیل کرنے کی شرط کے ساتھ معاف کرنے کو تیار ہو جاتا ہے تو عزرا اسے قبول نہیں کرتا اور یاددا لاتا ہے کہ ۱۶ اسال پہلے جب شاہ نیرہ کے حکم سے شہر روما میں ہر طرف آگ لگ رہی تھی۔ اس آگ میں بروٹس کی بیوی بھی جل گئی تھی مگر اس کی جس معصوم بچی کو آگ سے اُس نے بچالیا تھا دراصل وہی اس کی بیٹی حتا ہے جسے اس نے اپنی بیٹی کی طرح پالا ہے۔ جب بروٹس اس بات کا ثبوت بوڑھے یہودی عزرا سے مانگتا ہے تو وہ اسے حتا کے گلے میں پڑا ہوا شاہی ہار اور تعویذ اسے دکھاتا ہے۔ بروٹس اسے بیچان لیتا ہے اور اپنے کیسے پر پیش مان اور شرمندہ ہوتا ہے۔ دونوں سے معافی مانگتا ہے اور آئندہ کے لیے نیکی کی راہ پر جینے کا عہد کرتا ہے۔

اس موقع پر آکٹیویا، حتا سے یہ کہتی ہے کہ کیوں کہ شاہی خاندان سے تعلق رکھتی ہو اس لیے میری طرح ہر راحت اور خوشی میں برابر کی شریک ہونے کی حقدار ہو۔ بادشاہ بھی اس بات کی اجازت دے دیتا ہے مگر حتا اس کے لیے تیار نہیں ہوتی وہ کہتی ہے کہ مجھے اس جھوٹی دنیا کی کوئی چیز نہیں چاہیے۔ وہ مارگس اور آکٹیویا کو دعا دیتی ہے کہ دونوں جنیں اور خوش رہیں۔

کردار نگاری

اس ڈرامے کی کردار نگاری اگرچہ او سط درجے کی ہے لیکن عزرا اور حتا کے کردار قاری اور ناظر کو متاثر کرتے ہیں۔ بادشاہ کا کردار اس کی انصاف پسندی کا ترجuman ہے۔ مارگس کا کردار محبت اور فرض کی کشمکش میں بتلاقدارے مصلحت پسند کردار ہے لیکن حتا سے سچی محبت بھی اس سے ظاہر ہوتی ہے۔ شہزادی آکٹیویا نے نیک دل عورت کا کردار ادا کیا ہے۔ ڈرامے کے مذکورہ بالا سمجھی کردار اپنے اپنے طور پر ایک اچھا نقش چھوڑتے ہیں کہ سبھی نے اپنا اپنا کردار بہتر طریقے سے نبھایا ہے۔

مکالمہ نگاری

ڈرامے کے مکالمے، پلاٹ، کردار، ماحول اور حالات کے مطابق ہیں۔ مکالمے چھوٹے، برجستہ اور موثر ہیں۔ زبان سلیمانی اور رواں ہونے کے سبب مکالموں میں گفتگو کا انداز پایا جاتا ہے۔ ڈراما نگار نے اپنی بات کے اظہار کے لیے نشری مکالموں کے ساتھ ساتھ اشعار کا سہارا بھی لیا ہے۔ کئی مکالموں میں قافیہ سے بھی کام لیا گیا ہے۔ تشبیہ و استعارے بھی استعمال کیے گئے ہیں۔

13.7 خلاصہ

رومی سلطنت کے نوجوان شہزادے مارٹس اور یہودی کی لڑکی حتا کے عشق کی کہانی اس ڈرامے میں پیش کی گئی ہے۔ فرض اور محبت، ایثار اور قربانی، چاہت اور ترੜپ، انسانیت اور انصاف اس ڈرامے کا بنیادی مقصد ہے۔ جسے ڈراما نگار نے پُرا اثر انداز میں پیش کش کے ساتھ تمام فنی نزاکتوں کو بھاتے ہوئے موثر طریقے سے پیش کیا ہے۔ یہ ڈراما تحریری طور پر ہی متاثر نہیں کرتا بلکہ اسٹیچ پر پیش کیے جانے کے لحاظ سے بھی ایک اچھا، متاثر کرن اور کامیاب ڈراما ہے۔ پلاٹ (کہانی) کی تفصیل ابتدائی صفحات میں آچکی ہے اس لیے اسے یہاں دھرایا جانا مناسب نہیں ہے۔

13.8 نمونہ برائے امتحانی سوالات

- ۱۔ آغا حشر کا شیری کی زندگی کے حالات مختصر آیان کیجیے۔
- ۲۔ آغا حشر کا شیری کی ادبی خدمات کا اجتماعی جائزہ لکھیے۔
- ۳۔ ڈرامے کے اہم یا مرکزی کرداروں پر روشنی ڈالیے۔
- ۴۔ ڈرامے کے پلاٹ کا خلاصہ لکھیے۔
- ۵۔ ڈرامے کی مکالمہ نگاری پر اپنی رائے دیجیے۔
- ۶۔ ڈراما ”یہودی کی لڑکی“ کا مجموعی جائزہ پیش کیجیے۔

13.9 فرہنگ

مقبول ترین	بہت مشہور، پسندیدہ	ایک رائے، ایک سی رائے	اتفاق رائے
تفصیل	پھیلاو	چھپنا	شارع ہونا
مکالمہ	ڈائلگ، بات چیت	منخر	منی
فرض	ذمہ داری	لیا گیا	ماخوذ
کشمکش	کھنچنا، الجھن	پہلی صفحہ، نمایاں	صف اول

پچھتاوا	پشیمان		خرچ کرنا، گزارنا	صرف کرنا
ارادہ	عہد		لکھنا، تحریر کرنا	قلمبند
اپنا فائدہ دیکھنے والا	مصلحت پسند	سب سے بہتر، سب سے اچھا		شاہکار
چھاپ، رنگ، اثر	نقش	جاڑہ		تجزیہ
بے ساختہ، فوراً	برجنہ		شک	شبہ
اثردار	موثر	اپنانا، قبول کرنا		اختیار کرنا
بہتباہوا	روان	شہزادہ، بادشاہ کا وارث		ولی عہد
قربانی	ایثار	(یہ مجاورہ ہے) محروم ہونا		ہاتھ دھونا
		تھنہ		نذرانہ

13.10 معاون کتب

- ۱۔ اردو ڈرامے کی تنقید و تاریخ
از عشرت رحمانی، ناشر- ایجوکیشن پبلیشنگ ہاؤس، علی گڑھ
- ۲۔ کلیات، آغاز شرکا شمیری
مرتب یعقوت یاور، ناشر- قومی کانسل برائے فروغ اردو زبان، نئی دہلی
- ۳۔ ڈاراما نگاری کافن
از محمد اسلام قریشی ناشر- شاپین بک سینٹر، دہلی

اکائی 14 آزمائش (محمد مجیب)

اکائی کے اجزاء

اغراض و مقاصد	14.1
تمہید	14.2
محمد مجیب کی زندگی کے حالات	14.3
محمد مجیب کی ادبی خدمات	14.4
متن: "آزمائش"	14.5
ڈراما: "آزمائش" کا تجزیہ	14.6
خلاصہ	14.7
نمونہ برائے امتحانی سوالات	14.8
فرہنگ	14.9
معاون کتب	14.10

14.1 اغراض و مقاصد

اس اکائی میں آپ اردو ادب کے نامور ادبی، تاریخ داں اور ڈراما نگار محمد مجیب کی زندگی کے حالات، ان کی ادبی خدمات بیان کیے گئے ہیں اور ان کا لکھا گیا مشہور ڈراما "آزمائش" کا تفصیلی مطالعہ پیش کیا گیا ہے۔ اس اکائی کے مطالعے کے بعد طبلہ اس قابل ہو جائیں گے کہ وہ:

- ☆ محمد مجیب کی زندگی کے حالات اور ان کی ادبی خدمات بیان کر سکیں
- ☆ ڈراما "آزمائش" کا تجزیہ کر سکیں

14.2 تمہید

پروفیسر محمد مجیب مشہور تاریخ داں، ادیب، ترجمہ نگار اور ڈراما نگار تھے۔ 1857ء کے پس منظر اور قومی یک جہتی اور حب الوطنی سے متعلق لکھے گئے ڈراما "آزمائش" کا شمار اردو کے اہم اور مقبول ڈراموں میں ہوتا ہے۔ پڑھنے اور دیکھنے دونوں لحاظ سے یہ ایک کامیاب ڈراما ہے، جس میں وطن سے محبت، ہندو مسلم اتحاد اور ایثار و قربانی کے جذبات کو نہایت موثر اور خوبصورت انداز میں پیش کیا گیا ہے۔ یہاں اس ڈرامے کے آخری ایکٹ کو متن کے طور پر پیش کیا جا رہا ہے۔

رام سہائے مل، بھاگوتی، سملی، رانی کشن کنور اس ڈرامے کے اہم اور خاص کردار ہیں۔ محمد مجیب نے اس ڈرامے میں زبان، بیان، فن اور تکنیک کے سبھی پہلوؤں کو اس طرح کامیابی کے ساتھ پیش کیا ہے کہ ماضی کے حالات ہماری آنکھوں کے سامنے حقیقی مناظر کی طرح گھونٹ لگتے ہیں۔

14.3 محمد مجیب کی زندگی کے حالات

محمد مجیب ۱۹۰۲ء میں لکھنؤ میں پیدا ہوئے۔ ان کے والد محمد نسیم مشہور وکیل تھے۔ محمد مجیب نے ابتدائی تعلیم لور یو کانوینٹ اسکول، لکھنؤ میں حاصل کی۔ اس کے بعد ہرہ دون کے بخوبی اسکول میں داخل ہو گئے جہاں سے انھوں نے سینیر کمپریج کا امتحان پاس کیا۔ ۱۹۱۹ء میں اعلیٰ تعلیم حاصل کی غرض سے وہ آسکس فورڈ چلے گئے، وہاں سے جدید تاریخ میں بی۔ اے۔ (آنز) کیا۔ جرمی میں ان کی ملاقات ڈاکٹر ذاکر حسین اور ڈاکٹر عابد حسین سے ہوئی اور انھوں نے ذاکر صاحب کے ساتھ جامعہ ملیہ اسلامیہ میں کام کرنے کا عہد کیا اور اس سے وابستہ ہو کر درس و تدریس کے کاموں میں مصروف ہو گئے۔ ۱۹۲۸ء میں ذاکر صاحب کے علی گڑھ چلے جانے کے بعد وہ جامعہ ملیہ اسلامیہ کے واکس چانسلر (شیخ الجامعہ) بنائے گئے اور ۲۲ برس تک اس عہدے پر فائز رہے۔ ان کا انتقال ۱۹۸۵ء میں دہلی میں ہوا۔

14.4 محمد مجیب کی ادبی خدمات

محمد مجیب بے حد ذہین انسان تھے۔ وہ فرانسی، جرمی، انگریزی، فارسی اور اردو کے علاوہ کئی زبانیں جانتے تھے۔ وہ بنیادی طور پر مورخ تھے لیکن اسی کے ساتھ وہ ایک کامیاب ترجمہ نگار، ڈراما نگار اور ادیب بھی تھے۔ انھوں نے بڑی تعداد میں مضمایں لکھے۔ ترجمے کئے اور ڈراما نگاری کی طرف بھی خاص توجہ صرف کی۔ اردو اور انگریزی میں ان کی تقریباً 47 کتابیں شائع ہو چکی ہیں۔ انھوں نے مختلف موضوعات پر 200 مضمایں اور آٹھ ڈرامے تحریر کیے۔ ان کے ڈرامے ”حکیمتی“، ”انجام“، ”خانہ جنگی“، ”حب خاتون“، ”ہیر و نکی تلاش“، ”دوسرا شام“ اور پچھوں کے لیے لکھا گیا ڈراما ”آ تو ڈراما کریں“ کے نام سے کتابی صورت میں شائع ہو چکے ہیں۔ مجیب صاحب کی نشر سادہ اور سلیمانیہ ہوتی ہے، ان کے مکالموں میں گفتگو کا انداز شامل ہے۔

14.5 متن: ڈراما ”آزمائش“

آزمائش

(آخری ایکٹ)

رام سہائے کے مکان میں ایک چھوٹا سا دالان۔ رات ہو گئی ہے۔ ڈبوٹ پر ایک دیا جل رہا ہے۔ رام سہائے مل اس

کی روشنی میں کھانا کھا رہا ہے۔ بھاگ ورنی، اس کی بیوی، آنچل سے منہ بند کئے کھڑی ہے، اُس کے پنکھا جمل رہی ہے اور پچکے پچکے کھا رہی ہے۔ رام سہائے مل کو اس کے رونے کا احساس نہیں ہے اور وہ کھانا کھاتا رہتا ہے۔

رام سہائے مل: کہو، آج پانی کافی مل گیا؟

بھاگ ورنی: (زوہانی آواز میں) ابھی شام کو رام پر شاد لے آیا۔ بہت دور جانا پڑا، آس پاس کے کنوؤں میں لاشیں پڑی ہیں۔

رام سہائے مل: رام رام، رام رام..... (اس کی طرف دیکھ کر) مگر تم روکیوں رہی ہو؟

بھاگ ورنی: میرا بھی مر جانے کو جی چاہتا ہے۔

رام سہائے مل: کیوں، تم کیوں بیٹھے بیٹھے جان سے بیزار ہو گئی ہو؟

بھاگ ورنی: کیا بتاؤں؟

رام سہائے مل: پر ماتما کا شکر کرو۔ اتنی بڑی مصیبت آئی اور گزر گئی۔

بھاگ ورنی: ہاں۔

رام سہائے مل: مگر ابھی بہت چوکس رہنا ہے۔ دیکھتی رہنا دروازے سے پھرے والے نہ ہیں۔

بھاگ ورنی: نہیں، میں تو برابر چکر لگاتی رہتی ہوں۔

رام سہائے مل: اور کوئی اندر نہ آنے پائے۔ مرد، عورت، بچپ۔

بھاگ ورنی: یہ نہیں ہو سکتا۔

رام سہائے مل: کیوں، کیا مجھے پھانسی پر لٹکانا چاہتی ہو؟

بھاگ ورنی: نہیں، قصور ہو گا تو میرا ہو گا۔ میں کہہ دوں گی کہ میں نے آپ کو بتائے بغیر کیا ہے۔ مگر نہیں ہو سکتا کہ جان پہچان کی کوئی عورت یا بچپ نہ مانے اور میں اسے پناہ نہ دوں۔

رام سہائے مل: (بھاگ ورنی کو دریتک غور سے دیکھ کر) معلوم ہوتا ہے تم نے مجھے بتائے بغیر کسی کو گھر میں چھپا لیا ہے۔ اب تو ہماری جان پر ماتما کی دیا سے ہی فیکسکتی ہے۔۔۔ تم حارا دل اتنا کمزور ہے تو تم مجھے کیوں نہیں بلا لیتی ہو؟

بھاگ ورنی: میں چاہتی ہوں کہ آپ کو معلوم ہی نہ ہو۔

رام سہائے مل: یہ کون مانے گا کہ میرے گھر میں آدمی چھپے ہیں اور مجھے معلوم نہیں۔

بھاگ ورنی: آدمی نہیں، لاوارث عورتیں، بھوکے پیاس سے بچپ۔

رام سہائے مل: کس کی عورتیں، کس کے بچے؟

بھاگ ورنی: یہ میں پوچھتی ہی نہیں ہوں۔

رام سہائے مل: یا پوچھا ہے اور مجھے بتانا نہیں چاہتی ہو۔ ہمارے محلے میں ایسے لوگ ہیں، ہی نہیں جنہوں نے بغاوت میں حصہ لیا ہو۔ یہ عورتیں اور بچپے تو باہر سے آئے ہوں گے۔ (بھاگ ورنی زمین پر بیٹھ کر اور اپنا منہ بند کر کے پھوٹ پھوٹ کر رونے لگتی ہے۔) بتاؤ یہ ہیں کون؟ کبھی پوچھتا چھ ہو تو میں جواب تو دے سکوں (بھاگ ورنی سر ہلاکتی ہے۔) اپچھا، نہ بتاؤ۔ (خاموشی) جب لڑائی ہو رہی تھی تو تم حاری زبان پر تین چار نام رہا کرتے تھے۔۔۔ جنت خاں کی

آل اولاد یہاں تھی ہی نہیں، سدھاری سنگھ بھی باہر کا آدمی ہے..... کیا کسی مسلمان عورت کو پناہ دی ہے؟.....
ہندو عورتوں میں تو تمہارے رانی کشن کنور سے تعلقات تھے۔ نہار سنگھ روپیہ وصول کرنے آنا چاہتا تو زمین تیار
کرنے پہلے اسی کو بھیجا تھا..... مگر کیا معلوم رانی بلجھ گڑھ میں ہے یا یہاں۔ بہر حال، جہاں بھی ہو، کوئی نہ کوئی اس
کا پتہ دے گا ضرور..... اگر نہار سنگھ کو پکڑ لیا ہے تو شاید اس کو تلاش نہ کریں۔

بھاگ و تی : پکڑ لیا ہے! (پھر زور سے رو تی ہے۔)

رام سہائے مل : پکڑ لیا ہے تواب تو کوئی کچھ نہیں کر سکتا۔ اس کے برابر سونادے کر اسے مول لینا چاہو تو نہ دیں گے..... تو رانی
کشن کنور نے تمہارے یہاں پناہ دی ہے..... بے چاری! (رام سہائے سے اب اور کھایا نہیں جاتا۔ برتن سامنے
سے کھسکا دیتا ہے۔ پانی پینا چاہتا ہے مگر پیالا دیر تک ہاتھ میں لئے رہتا ہے اور پی نہیں پاتا۔) کیا بہت رور ہی
ہے؟

بھاگ و تی : (سر ہلا کر) نہیں، اس کا افسوس کر رہی ہے کہ جہادی عورتوں کے ساتھ میدان میں نہیں گئی اور ماری نہیں گئی۔
رام سہائے مل : رام رام، کیا ہمت ہے۔ اس کو اچھی طرح رکھنا۔ میں بھی کبھی اس کے درش کروں گا..... اس کا ہمارے گھر میں
رہنا ایسا خطرناک نہیں ہے۔ مسلمان عورت کی بات اور ہے۔

بھاگ و تی : ایک مسلمان بہن بھی ہے۔

رام سہائے مل : ہائے! کون؟

بھاگ و تی : سلمی۔

رام سہائے مل : ارے وہی یوسف میاں کی مغثیت؟ وہ تو مور چوں پڑی بھی تھی۔

بھاگ و تی : ہاں اس نے گھروں کی چھتوں پر سے بھی گولی چلائی۔ رانی کشن کنور بھی اس کے ساتھ بندوق چلا رہی تھیں۔ پھر وہ
زخمی ہو گئی۔ رانی کشن کنور نے نہ جانے کس طرح اس کو یہاں پہنچایا۔ میں تو سمجھی تھی کہ مر جائے گی، مگر اب بھلی
چنگی ہے۔ سوچ رہی ہے کہ کسی طرح دلی نکل جائے اور بخت خاں کی فوج میں مل جائے۔ رانی کشن کنور کہتی ہیں
کہ وہ بھی ساتھ جائے گی۔

رام سہائے مل : دیکھو، نہیں ہو سکتا۔ میں اس پر تیار ہوں کہ یہاں چھپی رہیں، اور جب خطرہ نہ رہے تو پچکے سے چلی جائیں۔
یہاں وہ سال بھر تک رہیں۔ مگر باہر جا کر پکڑ کہیں لڑائی میں شامل ہوئیں تو تم پکڑی جاؤ گی، اور مجھے تو ضرور
پھانسی ہو جائے گی..... اور یوسف میاں کو کیا ہوا؟

بھاگ و تی : سلمی کو کچھ معلوم نہیں۔

رام سہائے مل : اور تم کو معلوم ہو گا تو بتاؤ گی نہیں۔

بھاگ و تی : سُنا ہے وہ آخر وقت تک لڑتے رہے۔ اردو بازار میں کسی گورے نے ایک عورت کے ساتھ بد تیزی کی تھی اُسے
جان سے مار دیا۔ اس میں نہ معلوم کتنے پکڑے گئے۔ مگر وہ نہیں تھے۔ کہتے ہیں اب اردو بازار پر گولہ باری ہو گی۔
ایک مکان بھی کھڑا نہ چھوڑ اجائے گا۔

رام سہائے مل: اب پر ماتما بچائے ہم سب کو۔

(ایک عورت گھبرائی ہوئی اندر آتی ہے، اُس کے منھ سے بات نہیں نکلتی۔ پھر ایک ملازم آتا ہے۔)

لازم : سرکار، دروازے پر چارسپاہی آئے ہیں۔ کہتے ہیں دروازہ کھلو، ہم تلاشی لیں گے۔

رام سہائے مل: میرے گھر میں نہیں آسکتے۔ میرے پاس امان کا پروانہ ہے۔

لازم : سرکار وہ ہماری بات نہیں مانیں گے۔

بھاگ وقی : پروانہ میرے پاس ہے۔ چلو میں دکھادوں گی۔

رام سہائے مل: تم کہاں جاؤ گی؟

بھاگ وقی : میں نہیں جاؤں گی تو اور کون جائے گا؟ میں نے مشہور کر دیا ہے کہ آپ انگریز کمانڈروں سے بات چیت کر رہے ہیں، گھر پر نہیں ہیں۔

رام سہائے مل: نہیں، تم بیٹھو، میں جاتا ہوں۔

(بھاگ وقی جلدی سے دیا بجھا کر بھاگ جاتی ہے۔ رام سہائے مل اندر ہیرے میں بیٹھا رہتا ہے۔ کچھ دیر بعد دائیں طرف سے بھاگ وقی اُلٹے پاؤں چلتی ہوئی نظر آتی ہے۔ چارسپاہی اسے غنینوں سے دھمکا رہے ہیں۔ پہلا سپاہی ان کا سردار معلوم ہوتا ہے۔)

پہلا سپاہی : بتا کہاں ہیں وہ دونوں؟

بھاگ وقی : (سمی ہوئی، روائی مگر بہت دبی آواز میں) یہاں کوئی نہیں چھپا ہے۔

پہلا سپاہی : یہاں دو عورتیں چھپی ہیں۔ ہمارے آدمیوں نے ان کو گولی چلاتے دیکھا، پھر بھاگ کر اس گھر میں آتے ہوئے دیکھی گئیں۔ رام سرن اس عورت کو لے جا کر دیوار کے ساتھ کھڑا کرو، باقی تین آدمی فیر کرو۔

(رام سرن بھاگ وقی کی طرف بڑھتا ہے۔)

رام سہائے مل: ارے تم لوگوں کو شرم نہیں آتی۔ ایک بے قصور عورت کو اس طرح مار رہے ہو۔

پہلا سپاہی : اچھا، لا لاجی پہنچے بیٹھے ہیں، سوچا تھا لائن ہم کو بہلا پھسلا کر رخصت کر دے گی! رام سرن، کھڑا کر انھیں بھی لائن کے ساتھ۔

بھاگ وقی : (چلا کر) ارے مجھے مارڈا لو، انھیں چھوڑ دو! یہ بالکل کچھ نہیں جانتے۔ ارے یہ بالکل بے قصور ہیں۔

پہلا سپاہی : اچھا یہ بے قصور ہیں تو تمھیں تو معلوم ہے کہ دونوں عورتیں کہاں چھپی ہیں؟

بھاگ وقی : (ویسے ہی چلا کر) ارے انھیں چھوڑ دو! ہائے میری قسمت! یہی بالکل کچھ نہیں جانے، ہائے ہائے!

(انٹ کے دائیں طرف سے سلمی اور کشن کنور اندر آتی ہیں۔)

سلمی : ان دونوں کا پیچھا چھوڑ دو۔ ہم آگئے ہیں، ہمیں جو سزا چاہو دے دو۔ سیٹھ صاحب اور ان کی بیوی بالکل بے قصور ہیں۔

پہلا سپاہی : (سلمی اور کشن کنور کو غور سے دیکھنے کے بعد) مجھ تو تم اسی گھرانے کی عورتیں معلوم ہوتی ہو۔

کشن کنور : ان دونوں کو چھوڑ دو۔ تم تمحارے ساتھ چلنے پر تیار ہیں۔ شہر میں ہزاروں آدمی ہم کو پہچان لیں گے۔

پہلا سپاہی : ہاں، میں تم کو لے کر باہر چلا جاؤں اور اس دوران میں اصلی مجرم نکل جائیں۔

سلمنی : تم تمحاری مرضی، بے گناہوں کا خون کرنا تو تم تھارا کام ہی ہے۔

پہلا سپاہی : اچھا تو بتاؤ، کیا نام ہیں تم تھارے؟

سلمنی : سلمی۔

کشن کنور : کشن کنور۔

پہلا سپاہی : تم اپنے جرم کا مقابل کرتی ہو؟

سلمنی : ہم نے کوئی جرم نہیں کیا۔ ہم اپنے ملک کے لئے، اپنے بادشاہ کی طرف سے لڑے ہیں۔

پہلا سپاہی : تم اڑائی میں شریک ہوئی ہو؟

سلمنی : دل و جان سے ہم شریک ہوئے، ہم نے دوسروں کو لڑنے پر آمادہ کیا۔ ہم مورچوں پر لڑے، ہم نے دشمنوں کو مارا۔

کشن کنور : ہمیں افسوس اس بات کا ہے کہ اس سے زیادہ نہ کر سکے۔

پہلا سپاہی : تو جاؤ کھڑی ہو جاؤ دیوار سے لگ کر۔

سلمنی : ہم دیوار سے لگ کر کیوں کھڑے ہوں؟ ہم بیچ چحن میں کھڑے ہوں گے اور تمھاری بندوقوں پر ٹھیسیں گے۔

پہلا سپاہی : تو چلو کھڑی ہو جاؤ اسی بات پر۔

(سلمی اور کشن کنور بیچ چحن میں کھڑی ہو جاتی ہیں۔ پہلے سپاہی کے اشارے پر تین سپاہی اُن سے چار قدم ہٹ کر

اور ایک گھٹنے کو ز میں پر ٹیک کر بندوقیں تانتے ہیں۔ بھاگ ونی چخ مار کر سپاہیوں اور دونوں عورتوں کے بیچ میں آ

جاتی ہے۔ مگر غش کھا کر گر پڑتی ہے۔ سپاہی بندوقیں تانے رہتے ہیں، مگر انھیں فائز کرنے کا حکم نہیں ملتا۔ سلمی کے

چہرے پر مسکراہٹ ہے اور وہ بندوقوں کی طرف دیکھتی رہتی ہے۔ کشن کنور کی نظر آسمان کی طرف ہے، اس کے

چہرے پر وجہ کی کیفیت ہے۔ سپاہی فائز نہیں کرتے۔ یک بارگی پہلا سپاہی گھٹنوں پر گر جاتا ہے۔)

پہلا سپاہی : (ہاتھ جوڑ کر) ہماری خطا معاف کیجیے۔ ہم صرف اس کا یقین کرنا چاہتے تھے کہ آپ وہی ہیں جنھیں ڈھونڈ کر لانے کا حکم دیا گیا تھا۔

(تقدیر کے اس انقلاب کو برداشت کرنا سلمی اور کشن کنور کے بس میں نہیں۔ کشن کنور چخ مار کر گر پڑتی ہے۔ سلمی کی

آنکھیں چڑھ جاتی ہیں، ہاتھ پاؤں جواب دے دیتے ہیں اور وہ ز میں پر ڈھیر ہو جاتی ہے۔)

رام سہائے مل : طالمو! اب کب تک ان بے چاریوں کو ستاؤ گے؟ ارے مارنا ہے تو ایک دفعہ ماردو!

پہلا سپاہی : (انہائی ندامت کے انداز میں) ہم انھیں تکلیف دینا نہیں چاہتے تھے، اُن کے دل کی آرزو پوری کرنا چاہتے

تھے۔ ہمیں جز لبخت خان نے انگریزی فوج کی وردیاں پہننا کر بھیجوایا ہے کہ انھیں جلد سے جلد تلاش کر کے اُن

کے پاس پہنچا دیں۔ ہم نے اُن کو صحیح صلامت نہ پہنچایا تو ہمارے گولی مار دی جائے گی، یا انگریز ہمیں پکڑ کر

پھانسی دے دیں گے۔

(بھاگ و تی اس دوران میں اٹھ کھڑی ہوتی ہے، اور کشن کنور اور سلمی کے منھ پر پانی کے چھینٹے دیتی ہے اور ان کے سر سہلاتی ہے۔)

بھاگ و تی : آٹھوپیاری، تمہارے بخت خاں نے تمھیں بلا یا ہے۔ اپنے پیاروں کا بدلہ لو، اپنے ملک کی آبرو بڑھاؤ!

(آہستہ آہستہ سلمی اور کشن کنور کو ہوش آتا ہے۔ وہ اٹھ کر بیٹھتی ہیں۔ بھاگ و تی انھیں پانی پلاتی ہے۔)

پہلا سپاہی : آپ سے پھر آپ کے قدموں میں گر کر معافی مانگتا ہوں۔ (سلمی اور کشن کنور مسکرا دیتی ہیں۔) مگر ابھی ایک اور گستاخی کرنا ہے۔ ہم آپ کو شہر کے باہر صرف قیدی بنانا کر لے جاسکتے ہیں۔ ہمیں آپ کی مشکلیں کسنا ہوں گی اور گلے میں رسیاں باندھنا ہوگا۔

(سلمی اور کشن کنور ایک دوسرے کی طرف دیکھتی ہیں۔ پھر دونوں کھڑی ہو جاتی ہیں۔ سپاہی جلدی جلدی اُن کی مشکلیں کتے ہیں اور گلے میں پھندادا لتے ہیں۔ پھر ایک سپاہی آگے، دو چھپے اٹینشن ہو جاتے ہیں۔ پہلا سپاہی روائی کا حکم دیتا ہے۔)

14.6 ڈراما "آزمائش" کا تجزیہ

پلارٹ

محمد مجیب کا ڈراما "آزمائش" ایک کامیاب، پُرا اثر، تاریخی ڈراما ہے جو کہ 1857ء کے المناک تاریخی واقعات پر مبنی ہے۔ جزبل بخت خاں اور اس کی فوج کو انگریزوں کے ہاتھوں شکست ہو چکی ہے۔ بہادر شاہ ظفر گرفتار کر لئے گئے ہیں۔ دہلی پر انگریزوں کا قبضہ ہو چکا ہے۔ وہ وطن پرست ہندوستانیوں کو گرفتار کرنے انہیں سزا میں دینے میں مصروف ہو گئے ہیں۔ مجاہدین آزادی کو طرح طرح سے پریشان کیا جا رہا ہے۔ یہ ڈار ماحب الطین اور قومی یک جہتی کی شاندار مثال پیش کرتا ہے۔ جس میں رام سہائے مل کی بیوی بھاگ و تی، نے جنگ آزادی کے دخوا تین مجاہد سلمی اور رانی کشن کنور کو اپنے گھر میں پناہ دے رکھی ہے۔ بخت خاں کے سپاہی اگرچہ ہار چکے ہیں لیکن ان کے حوصلے بلند ہیں۔

ڈراما "آزمائش" ایک طویل ڈراما ہے، اس لئے یہاں اس کا آخری ایکٹ (باب) پیش کیا گیا ہے۔ ڈرامے کے مرکزی کردار یعنی رام سہائے مل اور اس کی بیوی بھاگ و تی متوسط طبقے سے تعلق رکھتے ہیں، اس لئے ڈرامے کی زبان بے حد سلیس اور سادہ ہے۔ انگریزوں کے خوف اور ظلم وزیادتیوں کے سبب ڈرامے میں خوف و هراس کا ماحول چھایا ہوا ہے لیکن وطن سے محبت کرنے والے جان کی بازی لگا کر بھی اپنے فرض سے منہ نہیں موڑتے اور ہر مصیبت کا سامنا بہادری سے کرتے ہیں۔

کردار نگاری

اس ڈرامے میں رام سہائے مل، بھاگ و تی، سلمی اور رانی کشن کنور کے علاوہ تین سپاہیوں نے بھی کردار نگاری کی

اچھی مثالیں پیش کی ہیں۔

سلمنی، کشن کنور اور بھاگ و تی کے کردار سب سے زیادہ متاثر کرتے ہیں۔ بھاگ و تی، سلمی اور کشن کنور کو اپنے گھر میں پناہ دیتی ہے اور ان کا ہر طرح سے خیال رکھتی ہے۔

جنت خاں کی فوج کے تین سپاہیوں نے بھی سوچھ بوجھ کے ساتھ اپنا کردار ادا کیا ہے۔ سبھی کردار اپنی اپنی جگہ اپنارول ادا کرنے میں کامیاب ہیں۔

مکالمہ نگاری

ڈراما "آزمائش" کے مکالمے چھوٹے اور بامعنی ہیں۔ زبان سادہ اور سلیس ہے۔ کرداروں کے جذبات کو ظاہر کرنے میں ان کے مکالمے بھرپور مددگار ثابت ہوتے ہیں۔

14.7 خلاصہ

1857ء کا عہد ہے۔ دہلی پر انگریوں کا قبضہ ہو چکا ہے۔ بہادر شاہ ظفر کی حکومت کا خاتمہ ہو چکا ہے وہ گرفتار کر لئے گئے ہیں۔ جنت خاں اور ان کی فوج نے انگریزوں کا مقابلہ بہادری سے کیا لیکن وہ فتح یا ب نہیں ہو سکے۔ جنت خاں اور ان کی فوج کے حوصلے ابھی بھی بلند ہیں اور وہ انگریزوں سے مقابلہ کی ہمت رکھتے ہیں۔ انگریزوں کا فلم ہندوستانیوں خصوصاً مجاہدین آزادی پر بڑھتا جا رہا ہے۔

سلمی اور کشن کنور دو خاتون مجاہدہ ابھی بھی انگریزوں سے مکمل لینے کو تیار ہیں۔ ان دونوں کو بھاگ و تی نے اپنے گھر میں پناہ دے رکھی ہے۔ جنت خاں کے تین سپاہی، انگریزوں کی فوج کے سپاہیوں کا بھیں بدل کر ان دونوں خواتین کو بہ حفاظت اپنے ہمراہ محفوظ مقام پر لے جاتے ہیں تاکہ وہ انگریزی فوج کی پکڑ دھکڑ سے نجسکیں۔

ڈرامے کے پورے قصے میں تھیس اور خوف کا ماحول طاری ہے لیکن کرداروں کے حوصلے بلند ہیں۔ انھیں اپنی جانوں سے زیادہ اپنے ٹلن کی حفاظت عزیز ہے۔

14.8 نمونہ برائے امتحانی سوالات

- ۱۔ رام سہائے اور اس کی بیوی بھاگ و تی کے خیالات میں کیا فرق ہے؟
- ۲۔ جزل جنت خاں کون تھا؟
- ۳۔ سلمی اور کشن کنور کے چہرے پر مسکراہٹ اور وجہ کی کیفیت کیوں طاری تھی؟
- ۴۔ سپاہی سلمی اور کشن کنور کو مشکلیں کس کرہ سے باہر لے جانا کیوں چاہتے تھے؟
- ۵۔ ڈراما "آزمائش" کا خلاصہ اپنے الفاظ میں لکھیے۔

- ۶۔ محمد مجیب کی زندگی کے حالات پر اظہارِ خیال کیجیے۔
 ۷۔ محمد مجیب کی ادبی خدمات پر تبصرہ کیجیے۔
 ۸۔ محمد مجیب کے ڈراموں کے نام لکھیے۔

14.9 فرہنگ

پرانے قسم کا لکڑی کا چراغ دان	ٹیوٹ
رونے کے لیے تیار	روانی
وہ عورتیں جنہوں نے اپنے ملک کو آزاد کرنے کے لیے جنگ آزادی میں حصہ لیا۔	جہادی عورتیں
وہ حکم نامہ جس کے ذریعے حفاظت کی ضمانت دی جائے۔	امان کا پروانہ
ایک عکیلا تھیا جو بندوق پر لگایا جاتا ہے۔	سُکمین
فارز	فیر
دونوں بازوں کو کمر سے باندھنا	مشکلیں کسنا

14.10 معاون کتب

- | | |
|--------------------------------|--|
| ۱۔ ڈراما "آزمائش" | از محمد مجیب |
| ۲۔ اردو ڈراما: روایت اور تجزیہ | از عطیہ نشاط، ناشر۔ نصرت پبلی شرز، لکھنؤ |
| ۳۔ ڈراما نگاری کا فن | از محمد اسلام قریشی ناشر۔ شاہین بک سینٹر، دہلی |

اکائی 15 آگرہ بازار (حبیب تنوری)

اکائی کے اہم اجزاء

اغراض و مقاصد	15.1
تمہید	15.2
مصنف کا تعارف	15.3
ڈراما "آگرہ بازار" کا تجزیہ	15.4
نمونہ برائے امتحانی سوالات	15.5
فرہنگ	15.6
معاون کتب	15.7

15.1 اغراض و مقاصد

اس ڈرامے کی تدریس کے دو مقاصد ہیں۔ ایک یہ کہ طلبہ کو ڈرامے کی صنف کے بارے میں علم ہو جائے۔ کیونکہ ہمارے درسی نصائحات میں ڈرامے کی طرف توجہ کم کی جاتی ہے۔ ہمارے طلبہ کو غزل، نظم، افسانہ جیسی اصناف کے بارے میں کافی معلومات ہیں۔ وہ غزل اور نظم کے فرق کے بارے میں بھی واقفیت رکھتے ہیں۔ شعر اور نثر کے فرق کے بارے میں بھی انھیں علم ہے۔ اس کی سب سے بڑی وجہ یہ ہے کہ تعلیم کے ابتدائی زمانے ہی سے نظمیں اور کہانیاں وہ پڑھتے آئے ہیں۔ ڈرامے کی صنف ان کے لیے نئی تو نہیں ہے، لیکن اس کی فہمی باریکیوں سے وہ پوری طرح واقفیت نہیں رکھتے یا بہت کم رکھتے ہیں۔ انھیں یہ علم مہیا کرنا ہے کہ ڈرامہ اور کہانی یا افسانہ میں کیا فرق ہے۔

دوسری بات یہ کہ حبیب تنور کا ڈرامہ "آگرہ بازار" کی خصوصیات کیا ہیں۔ اس ڈرامے میں کس خیال یا واقعہ کو بنیاد بنا یا گیا ہے۔ اس میں کرداروں کی کیا اہمیت ہے۔ اس ڈرامے کی زبان ٹھیٹھ اردو ہے یا اس زبان پر کسی اور علاقائی زبان یا بولی کا بھی اثر ہے۔ ڈرامہ نگار نے جو قصہ پیش کیا ہے اس کی معنویت اور اس کا مقصد کیا ہے۔ یہ ڈرامہ ہمارے طلبہ کو کیا پیغام دیتا ہے جبیب تنور یا ایک کہنہ مشق اور مشہور ڈرامہ نگار تھے۔ وہ محض ڈرامہ نگار ہی نہیں پورا ایک مکتب تھے۔ ان کے ڈرامے مقصدی ہوا کرتے تھے۔ اس اکائی میں یہ بتانا مقصود ہے کہ "آگرہ بازار" میں آگرہ کی تہذیبی زندگی کو پیش کرنے کے پیچھے کون سا مقصد کا رفرما تھا۔

اس اکائی کے مطالعہ کے بعد طلبہ اس قابل ہو جائیں گے کہ وہ:

☆ ڈراما "آگرہ بازار" کی خصوصیات بیان کر سکیں

☆ ڈراما "آگرہ بازار" کے پلاٹ، کردار اور ڈرامہ نگار کے نقطہ نظر کی وضاحت کر سکیں۔

☆ ڈراما "آگرہ بازار" کی اثر آفرینی کے اسباب بیان کر سکیں۔

ڈرامہ آگرہ بازار حبیب تنویر کا لکھا ہوا ہے۔ حبیب تنویر ایک مشہور ڈرامہ نگار تھے۔ بلکہ ڈرامے کے میدان میں وہ خود ایک مکتب کا درجہ رکھتے تھے۔ اس ڈرامے کے دو خاص پہلو ہیں جسے ڈرامہ نگار نے ایک خاص مقصد کے طور پر اپنے پیش نظر کھا ہے۔ ایک پہلو آگرہ کی تہذیبی اور معاشرتی زندگی ہے دوسرا پہلو نظیراً کبرآبادی اور ان کی شاعری کے عمومی کردار سے ہے۔ ڈرامہ نگار نے بڑی فن کاری کے ساتھ نظیراً کبرآبادی کی نظموں سے اس عہد کی زندگی کے سارے پیغمبراً چھوٹے چھوٹے کام دھندا کرنے کی کوشش کی ہے۔ بالخصوص یہ ان لوگوں کی زندگی ہے جو غربت زده ہیں، پھیری والے ہیں، چھوٹے چھوٹے کام دھندا کرنے والے ہیں۔ وہ تاریخ کے جس دور میں زندگی بسر کر رہے ہیں اس میں بڑا امتحان ہے۔ سماج میں لا قانونیت کا دور دورہ ہے جس کے باعث عوام کی زندگی کئی طرح کے معاشرتی اور اقتصادی مسائل سے دوچار ہے۔ ڈرامہ نگار کا خاص مقصد اس عہد کی ان سچائیوں پر سے پرداہ اٹھانا ہے۔ نظیراً کبرآبادی اور میر تقی میر جیسے اردو کے بڑے شاعر بھی اس عہد کی افراتغری سے پیدا ہونے والے حالات سے محفوظ نہیں رہے۔

15.3 مصنف کا تعارف

حبیب احمد خان کیم ستمبر ۱۹۲۳ء کو رائے پور چھتیں گڑھ میں پیدا ہوئے۔ آپ نے میٹرک کا امتحان لوری مینپل ہائی اسکول سے پاس کیا اور پھر بی، اے، ۱۹۲۴ء میں مورس کالج ناگپور سے مکمل کیا، اس کے بعد انھوں نے علی گڑھ مسلم یونیورسٹی میں ایم، اے کے لیے داخلہ لیا اسی دوران انھوں نے لکھنا بھی شروع کر دیا اور اپنا تخلص: تنویر: اختیا کیا اور بہت جلد وہ اس نام سے مشہور ہو گئے، لوگ ان کو حبیب تنویر کے نام سے پکارنے لگے۔

حبیب تنویر ۱۹۲۵ء میں ممبئی گئے اور آل انڈیا یونیورسٹی میں پڑھنے والے یورپ کی خدمات انجام دیں، انھوں نے اردو اور ہندی میں گانے بھی لکھے۔ حبیب تنویر ۱۹۵۷ء میں دہلی آگئے اور قدیسیہ زیدی کے ساتھ ہندوستان تھیٹر میں کام کیا اور کئی ناٹک بھی لکھے۔ بعد میں اسی سال انھوں نے اپنا مشہور ڈرامہ: آگرہ بازار: جو کہ اٹھارہویں صدی کے اردو شاعر نظیراً کبرآبادی کی شاعری پر منی تھا۔

حبیب تنویر ۱۹۵۵ء میں انگلینڈ میں ڈرامہ نگاری میں مہارت حاصل کرنے کے لیے، رائل اکیڈمی آف ڈرامیک آرٹس: گئے اور کام سیکھا اس کے بعد ۱۹۵۶ء میں برٹش اولڈ بوائے تھیٹر اسکول بھی گئے۔ اس کے علاوہ آپ نے دو سال یورپ کا سفر بھی کیا اور وہاں پر انھوں نے عمل اور کام کو دیکھا۔ ۱۹۵۶ء میں آپ نے آٹھ ماہ تک برلن میں بھی قیام کیا اس کے بعد حبیب تنویر ۱۹۵۸ء میں ہندوستان لوٹ آئے اس کے بعد انھوں نے چھتیں گڑھی زبان میں سنکریت پر منی: مرچھ کٹکا: پرمی کی گاڑی کے نام سے ایک ڈرامہ پیش کیا۔ ۱۹۵۹ء میں انھوں نے نیا تھیٹر کے نام سے ایک تھیٹر یکل کمپنی کھوئی۔

حبیب تنویر نے کئی ڈرامے لکھے، جن میں کچھ مشہور ڈرامے یہ ہیں آگرہ بازار ۱۹۵۵ء میں کی گاڑی ۱۹۵۸ء چون داس چور ۱۹۵۷ء زہریلی ۱۹۵۲ء۔ اس کے علاوہ ان کے ایسے ڈرامے بھی ہیں جو کہ پردے پر پیش کیے گئے ہیں، ان میں فٹ پاتھ ۱۹۵۳ء ار، ۱۹۵۵ء گاندھی ۱۹۸۲ء یہ وہ منزل تو نہیں ۱۹۸۲ء ہیر و ہیر الال ۱۹۸۸ء پر ہار ۱۹۹۱ء اور سردار ۱۹۹۳ء اورغیرہ قابل ذکر ہیں۔

حبیب تنویر کی ان خدمات کے اعتراض میں اعزازات سے بھی نوازہ گیا۔ ان میں سنگیت ناٹک اکادمی ایوارڈ ۱۹۶۹ء

پدم شری الیوارڈ ۱۹۸۳ء کا لی داس سالن ۱۹۹۰ء اسٹنگیت ناٹک فلیو شپ ۱۹۹۶ء پدم بھوشن ۲۰۰۲ء کے علاوہ first award Fringe Edinburgh fastival 1982 وغیرہ قبل ذکر ہیں۔

مشہور و معروف ڈرامہ نگار کا تین ہفتے بیمار رہنے کے بعد ۸ جون ۲۰۰۷ء کو بھوپال میں انتقال ہو گیا۔

15.4 ڈرامہ "آگرہ بازار" کا تجزیہ

ڈرامہ آگرہ بازار جیسا کہ اس کے عنوان سے ظاہر ہے۔ آگرہ کی تہذیبی اور سماجی زندگی کو نمایا بنا کر لکھا گیا ہے۔ یہ آگرہ انسویں صدی کے نصف اول کا آگرہ ہے۔ ڈرامہ نگار نے بازار کا لفظ بھی آگرہ کے ساتھ رکھا ہے۔ گویا اس کی نظر میں کسی بھی شہر کی ساری ہل چل، ساری رونق کا مرکز اس کے بازار ہی ہوتے ہیں۔ جہاں ہر طبقے، ہر پیشے سے تعلق رکھنے والے لوگ خرید و فروخت کے لیے آتے ہیں۔ جہاں وہ تمام چیزیں دستیاب ہوتی ہیں جو روزمرہ کی ضرورت میں کام آتی ہیں۔ بازار میں لپجاتے ہیں، اپنی طرف کھینچتے ہیں، تفریح مہیا کرتے ہیں اور زندگی کی کلکتوں سے کچھ دیر کے لیے چھکارا دلا دیتے ہیں۔ لوگ مول قول کرتے ہیں، بیخنے والا طرح طرح طرح سے اپنے گاہ کو قائل کرتا ہے۔ اپنی چیز کی تعریف میں زمین آسمان کے قلابے ملاتا ہے اور زیادہ سے زیادہ قیمت وصول کرنے کی کوش کرتا ہے۔ گاہ کبھی چیز کو سمجھنے والی نظر رکھتا ہے۔ وہ اپنے طریقے سے اس چیز کے دام لگاتا ہے۔

بیخنے والا خریدار کو لوٹنا چاہتا ہے اور خریدار بیخنے والے کو کم سے کم دام دینا چاہتا ہے۔ آگرہ بازار، شہر کا بڑا سرگرم چوک ہے۔ جہاں پھیری والے ہیں، خوانچے والے ہیں، کتب فروش ہیں، مداری ہیں، فقیر ہیں، حلوائی ہیں، گویا نگار نگ کے سامان کی دکانیں اور خوانچے والے ہیں۔ سارا بازار مختلف چیزوں کے بیخنے والوں کی بلند آوازوں اور ان کے شور سے محور ہے۔ ساری آوازیں ایک دوسرے سے ٹکرائی ہیں، طبلے اور ساری گی کی آواز بھی ان آوازوں میں شامل ہے۔ لیکن خریداروں کی بڑی کمی ہے جس کا رو ناتمام پھیری والوں کو ہے۔ خود ڈرامہ نگار تو سین میں اس کی کی طرف ان الفاظ میں اشارہ کرتا ہے کہ بازار پر مجیب بے رونقی ہے؟ آخر اس کی کیا وجہ ہے؟ یا کیا وجہ ہو سکتی ہے ڈرامہ پڑھنے یاد کیھنے والے کے لیے بھی یہ ایک اہم سوال ہے کہ خریداروں کو کیا ہو گیا ہے۔ اس سوال کا جواب ہمیں تھوڑا سا اس بند سے پتہ چلتا ہے جسے ابتداء ہی میں دو فقیر گاتے ہوئے اٹھ پر آتے ہیں۔ یہ بند نظیر اکبر آبادی کے ایک 'شہر آشوب' سے لیا گیا ہے جس میں شاعر رہتا ہے۔ سارے کارخانوں پر مندری چھائی ہوئی ہے۔ حالات کچھ اتنے بگڑ چکے ہیں کہ لوگ روزگار کو ترس گئے ہیں۔ جب روزگار ہی نہیں ہو گا تو آدمی اپنی ضروریات کیسے پوری کرے گا۔ نتیجہ یہ ہے کہ بازاروں کی ساری چمک دمک ہی اڑگئی ہے۔ خریدار ہی بازار کی چمک دمک کا سبب ہوتے ہیں۔

پلاٹ

آگرہ بازار ایسا ڈرامہ ہے، جس میں فضاسازی کو خاص اہمیت دی گئی ہے۔ پلاٹ کی نمایا بھی کسی واقعے یا کسی ایک عمل پر نہیں رکھی گئی ہے۔ ڈرامہ نگار نے اردو کے ایک اہم اور بڑے شاعر نظیر اکبر آبادی کی شاعری کا ایک پورا پس منظر پیش

کر دیا ہے۔ اس پس منظر میں اس عہد کی ایک ایسی منہ بولتی تصویر ابھرتی ہے جس کے ہزار رنگ ہیں اور ہر رنگ کی اپنی اپنی جگہ اہمیت ہے کیونکہ یہی سارے رنگ مل کر اس عہد کا تاریخی، تہذیبی اور معاشرتی نقشہ بناتے ہیں۔ اسی نقشے کو ڈرامے کا پلاٹ کہنا چاہیے۔ جو پورے ڈرامے کو داخلی سطح پر ایک وحدت میں باندھنے کا کام کرتا ہے۔

دو چیزیں یاد رکھنے کی ہیں کہ پلاٹ کے ایک معنی یہ ہیں کہ کسی واقعی یا قصے کو پیش کرنے کا طریقہ۔ دوسرے معنی یہ ہیں کہ وہ حدود جن میں ایک خاص تنظیم میں ڈھال کر قصہ کو پیش کیا جائے۔ گویا پہلی صورت میں ناول، ڈرامے یا فلم وغیرہ کی کہانی کو پلاٹ کہا جائے گا اور دوسری صورت میں واقعات کو سلسہ و انظم و ضبط کے ساتھ بیان کرنے کا پیش کرنے کو پلاٹ کہا جائے گا جس کے تحت منصوبہ بندی کی خاص اہمیت ہے۔ اس نکتے کو پیش نظر رکھ کر دیکھیں تو ’آگرہ بازار‘ میں ایک منصوبہ بندی صاف نظر آتی ہے۔ ڈرامے میں نظیراً کبراً بادی اور ان کی شاعری میں جو ایک رنگ دنیا بسی ہوئی ہے ڈرامہ نگار نے اسی کو ’مرکز‘ میں رکھا ہے۔ ساری چیزیں اسی مرکز سے پھوٹی ہیں اور اسی مرکز سے ابھرتی ہیں۔ گویا نظیراً کبراً بادی کی شاعری اور ’آگرہ بازار‘ ایک دوسرے کے لیے لازم و ملزم ہیں۔ نظیراً کبراً بادی کی شاعری کیا ہے آگرہ کا بازار ہے۔ گوکہ یہ بازار بھی بے رونق ہے لیکن ہمیشہ بے رونق نہیں ہوتا۔ نیچے نیچے میں نظیر کی نظم یا اس کا کوئی بند اس صورت حال کی وجہ کی طرف اشارہ بھی کرتا جاتا ہے۔ ڈرامہ نگار نے بڑی فن کارانہ نزاکت کے ساتھ نظیر کی نظموں اور ان کے بندوں کو جا بجا پر ویا ہے جس سے ڈرامے کی معنویت میں اضافہ ہوا ہے۔ ڈرامہ نگار کا مقصد بھی یہی ہے کہ نظیر کی نظموں اور آگرہ بازار کے ذریعے اس عہد کے تاریخی، تہذیبی اور معاشرتی حالات کے بارے میں ہم واقف ہو سکیں۔ یہ معلومات کوئی تاریخ داں نہیں بلکہ ایک شاعر مہیا کر رہا ہے جو خود اس عہد کا فرد ہے۔ اس لیے یہ معلومات زیادہ معتبر ہیں۔

ڈرامے میں کردار

ڈرامے میں پلاٹ کے بعد کردار کی بڑی اہمیت ہے۔ بعض ایسے ڈرامے بھی لکھے گئے ہیں جن میں کردار کو خاص اہمیت دی گئی ہے۔ حبیب تنویر کے اس ڈرامے کو ایک تجرباتی ڈرامہ کہہ سکتے ہیں۔ کیونکہ اس میں جواہم اور مرکزی کردار نظیراً کبراً بادی ہے۔ جو ہمیشہ پردوے کے پیچھے رہتا ہے۔ ہم جوں آگے بڑھتے ہیں۔ نظیراً کبراً بادی اور کہیں کہیں میرتی میر اور ان کی شاعری کے بارے میں ہم بہت کچھ جانے لگتے ہیں۔ یہ بھی جانے لگتے ہیں کہ یہ دونوں شاعر اپنی زبان کے اعتبار سے عمومی روزمرہ کے کتنے قریب ہیں۔ انھیں اور بالخصوص نظیراً کبراً بادی کو ہم بجا طور پر اپنے عہد کا نمائندہ شاعر کہہ سکتے ہیں۔

حبیب تنویر کا مقصد سماج کے کمزور طبقے کی صورتِ حال سے متعارف کرانا تھا اس لیے انھوں نے اعلیٰ تہذیب کے نمائندہ کردار کا انتخاب نہیں کیا اور نہ ہی روایتی قسم کے شاہی خاندانوں کے افراد کو پیش کرنے میں انھیں دچپی تھی۔ اس ڈرامے میں حلوائی، خوانچے والے، پھیرے والے، فقیر اور غربت زدہ افراد کو کردار بنا کر پیش کیا ہے۔ یہ وہ مفلس اور نادار لوگ ہیں جن کا ہر دور میں استھان ہوتا رہا ہے۔ ڈرامہ نگار نے میرتی میر کے درج ذیل شعر ساری کیفیت بیان کر دی ہے۔

نہ مل میراب کے امیروں سے تو ہوئے ہیں فقیر ان کی دولت سے ہم
یہ بات یاد رکھنے کی ہے کہ اس ڈرامے میں مرکزی کردار کے نہ ہونے کے باوجود ہمیں اس کی کمی نہیں ہکلتی۔ کیونکہ حبیب تنویر نے

بڑی ہنرمندی سے صورتِ حال کو اس کی پوری جزئیات کے ساتھ پیش کرنے کی طرف توجہ دی ہے۔ ہر جزو رامے کے قاری یا ناظر کی توجہ کو قائم رکھتا ہے۔

ڈرامہ میں ڈرامہ نگار کا نقطہ نظر

‘آگرہ بازار’ محض ایک بازار نہیں ہے بلکہ ڈرامہ نگار کا مقصد انسیوں صدی کے نصف اول کی تہذیبی اور معاشرتی زندگی کو اس طور پر پیش کرنا ہے کہ پڑھنے یاد کیجھے والے کا تخيّل متھک ہو جائے اور وہ اپنے سامنے اس زندگی کو ہوتا ہوا دیکھ سکے۔ آگرہ بازار کے ماحول کی کچھ اس طریقے سے منظرشی کی گئی ہے کہ ڈرامہ واقعیت میں بدل جاتا ہے جیسے ہم ڈرامہ نہیں پڑھ یاد کیجھ رہے ہیں بلکہ آگرہ بازار کے بیچوں بیچ کھڑے ہیں۔ ہم دیکھ ہی نہیں رہے ہیں بلکہ خرید و فروخت کرنے والوں کی آپس کی گفتگو بھی سن رہے ہیں۔ ڈرامہ نگار نے ان لوگوں کی گفتگو کے ذریعے ہمیں اس عہد کے بارے میں جو معلومات ہم پہنچانے کی کوشش کی ہیں وہ درج ذیل ہیں:

1. مغولیہ سلطنت کی مرکزیت ٹوٹ چکی تھی۔ احمد شاہ ابدالی کے حملوں نے دہلی کو تباہ و بر باد کر دیا تھا۔ لوگ گھر سے بے گھر ہو گئے تھے۔ کوئی روزگار تھا کوئی دست نگر تھا۔ لاقانونیت نے سارے نظام کو درہم کر دیا تھا۔
2. مغولیہ سلطنت کو کم زور کرنے والے جاث، مرہٹا اور سکھ بھی تھے جو کبھی بھی حملہ کرتے اور لوٹ مار کر کے چلے جاتے۔ دہلی والوں کے سروں پر ہر وقت تلواری تی رہتی تھی۔ میر تقی میر کے اس شعر سے بھی یہی پتہ چلتا ہے:

دلی میں آج بھیک بھی ملتی نہیں انھیں
تھا کل تک دماغ جنخیں تاج و تخت کا
3. میر تقی میر اس عہد کے ایک بڑے شاعر تھے جنہوں نے احمد شاہ ابدالی، غلام قادر روہیلہ کے حملوں، مرہٹوں، جاؤں اور سکھوں کی شورشوں کا منظر اپنی آنکھوں سے دیکھا تھا۔ ڈرامے میں ہم جو لی کے ان الفاظ سے اس بات کا بھی پتہ چلتا ہے کہ ان تاریخی حالات کا میر کے ذہن پر کتنا براثر پڑا تھا:

پھر کیا کیا زمانے دیکھے ہیں میر صاحب نے۔ اسی شہر میں عزیزوں کی بے وفائی دیکھی۔ گھر چھوڑا، وطن چھوڑا، دلی چھوڑی، در در کی خاک چھانی، ایرانیوں، تورانیوں کے حملے دیکھے، افغانوں، روہیلوں، راجپوتوں، جاؤں اور مراٹھوں کی دست بردیکھی۔ دیکھا کہ دلی کی گلیوں میں خون کے دریا روں ہیں اور انسانوں کے سر کٹوں کی طرح تیر رہے ہیں۔

4. مرہٹوں، جاؤں اور راجپوتوں کے علاوہ انگریز بھی تیزی کے ساتھ اپنادبا و بڑھاتے جا رہے تھے۔ سب سے پہلے وہ اودھ پر قابض ہوئے۔ لکھنؤ کی تہذیبی زندگی تھس نہس ہوئی۔ میر نے دہلی کی تباہی سے گھبرا کر لکھنؤ کی طرف بھرت کی تھی۔ بدستقی نے وہاں بھی ان کا پیچھا نہیں چھوڑا۔ پہلے دہلی کو بر باد ہوتے ہوئے دیکھا اب فرنگیوں کے ہاتھوں لکھنؤ کو غارت ہوتے دیکھ رہے تھے۔
5. جب لوگوں کے پاس روزگار ہی نہیں ہوتا تو مایوسی گھر کر لیتی ہے۔ جگہ جگہ لوگ آپس ہی میں بڑتے جھگڑتے ہیں۔ جس کی

لاٹھی اس کی بھینس کا منظر ہوتا ہے۔ آگرہ بازار میں مداری کو بھی بندرا کھیل دکھانے پر کوڑی بھی نہیں ملتی تو وہ غصے میں لکڑی والے کا ٹوکرالٹ دیتا ہے۔ بازار میں چوراچکوں کو موقعہ جاتا ہے اور وہ لوٹ مار کرنے لگتے ہیں۔ کمہار کے برتن ٹوٹ جاتے ہیں۔ حلوائی کے لڈو لوٹ لیے جاتے ہیں۔ اس طرح کے حالات ان لوگوں کی زندگی کا اور تناگ کر دیتے ہیں۔ پیسے پیسے کوحتاج ہونا پڑتا ہے۔ نظیر نے بھی پیسے کی اہمیت جتنی ہے۔ فقیر ان کی نظم کا یہ بندگا تا ہے جو اس پوری صورتِ حال کی عکاسی کر رہا ہے:

پیسا جو ہو تو دیو کی گردن کو باندھ لائے
پیسا نہ ہو تو مکڑی کے جالے سے خوف کھائے
پیسے سے لالا، بھیا جی اور چودھری کھائے
بن پیسے ساہوکار بھی اک چور سا دکھائے
پیسا ہی رنگ روپ ہے، پیسا ہی مال ہے
پیسا نہ ہو تو آدمی چرخے کی مال ہے

6. سماج میں جب لا قانونیت بڑھ جاتی ہے تو سب سے پہلے اخلاق کی جگہ بداخلاتی لے لیتی ہے۔ خدا کا خوف ہوتا ہے نہ قانون کا ڈر۔ سماج میں چوراچکوں کی بن آتی ہے۔ دوسری طرف غربت انسانوں کے سارے حلیے بگاڑ دیتی ہے۔ جیسا کہ فقیر، نظیر کا ایک بندگا تا ہے جس میں یہی صورت بیان کی گئی ہے:

کیسا ہی آدمی ہو پر افلس کے طفیل کوئی گدھا کہے اسے، ٹھہراوے کوئی بیل
کپڑے پھٹے تمام، بڑھے بال پھیل پھیل منه خنک، دانت زرد، بدن پر جما ہے میل
سب شکل قیدیوں کی بناتی ہے مفلسی

7. ڈرامے میں شہدا اور چوراچکے بھی ہیں۔ جو اپنے عہد کے انتشار، عمومی بداخلاتی اور لا قانونیت سے فائدہ اٹھاتے ہیں۔ بے نظیر جیسے کردار بھی ہیں۔ جو طوائفوں کی نمائندگی کرتے ہیں۔ شہدا اور بے نظیر کی چھیڑ چھاڑ بھی اس عمومی بداخلاتی کی طرف اشارہ کرتی ہے۔ داروغہ جیسے قانون کے محافظ بھی موقعہ ملنے پر اخلاقی ضابطے کو توڑنے سے باز نہیں آتے۔

8. لذو والے اور لکڑی والے کے درمیان جو گفتگو ہے۔ وہ اس لحاظ سے اہمیت رکھتی ہے کہ روئی روزی کے جب لالے پڑے ہوں تو آدمی جیل جانے کے لیے بھی بخوبی تیار ہو جاتا ہے کیونکہ جیل میں کم از کم سرکار کی طرف سے پیٹ بھر کھانا تو مل جاتا ہے۔ منظریہ ہے کہ صبح ہی سے بازار میں سپاہی گشت کر رہے ہیں جو ان لوگوں کے لیے پریشانی کا باعث اس لیے ہے کہ کل جو یہاں بھگڑا فساد ہوا تھا اس کی تحقیق چل رہی ہے۔ ہر ایک کوڈر ہے کہ کہیں شک کی بنیاد پر اسے ہی گرفتار نہ کر لیں۔ لیکن لکڑی والا اس لیے مطمئن ہے کہ جب کوئی روزگار نہیں ہے تو گھر بار کیسے چل۔ اس سے بہتر تو جیل خانہ ہے۔ لکڑی والا کہتا ہے۔

”میں تو کہتا ہوں اچھا ہے پکڑ لیے جائیں۔ پیٹ پر پتھر باندھے دن بھر ٹانگیں توڑتا رہتا ہوں۔ اس سے اچھا ہے حوالات میں بیٹھو، آرام سے کھاؤ مونج کرو، جلنے والے جلا کریں۔“

9. اگرچہ معاشی اپنی پہلی ہوئی ہے لیکن رسومات میں کوئی فرق نہیں آیا۔ تیرا کی میلہ اسی طرح دھوم دھام سے منایا جا رہا ہے جسے دیکھنے نظر بھی جاتے ہیں۔ پنگ بازی بھی چل رہی ہے۔ پنگوں کے کئی نام ہیں، جن سے موجودہ نسلیں نادائق ہیں۔ مثلاً دوھاریا، گلہریا، پہاڑیا، دوباز، لیل پورا، گھائل، لگوٹیا، بتلا، دوپنا، دھیر، تربوزیا، پیندی پان، دوکوینا، گل سرا، گل کڑی، چوگھڑا، باجراء، کج کلا، پچکا، تکل مانگ دار...، لوگوں کو طوطے پالنے کا بھی شوق ہے۔ پان کھانا عام عادت میں شامل ہے۔ ہر طرح کے معاشی مسائل کے باوجود لوگ تفرخ کے لیے کوئی نہ کوئی صورت ضرور نکال لیتے ہیں۔

10. ہمیں یہ بھی پتہ چلتا ہے اپنی تمام تنگ دتی اور پریشانیوں کے باوجود بعض لوگ خودداری کا دامن ہاتھ سے نہیں چھوڑتے۔ نظریاً کبراً بادی کا شمار ایسے ہی لوگوں میں کرنا چاہیے۔ اچھے اچھے شعرا کا یہ حال ہے کہ وہ بادشاہوں، نوابوں اور امیروں سے وظیفے اور انعام و اکرام کے طالب ہوتے ہیں۔ اسی تلاش میں بھرت بھی کرتے ہیں۔ لیکن نظریاً خرد میں تک آگرہ نہیں چھوڑتے بلکہ کسی امیر کے انعام کو بھی پریشانی کا باعث سمجھتے ہیں۔ اس سلسلے میں پنگ والے کا یہ بیان نظری کے کردار پر پوری طرح روشنی ڈالتا ہے:

پنگ والا: حال ہی کا واقعہ ہے روپوں کی تھیلی لیے نواب سعادت علی خاں کے پاس سے آدمی آیا۔ رات بھر روپیہ گھر میں پڑا رہا اور روپے کی وجہ سے میاں نظری کو نیندنا آئی۔ صبح کو جواب میں کہلا بھیجا کہ ذرا سے تعلق سے تو یہ حال ہے اگر زندگی بھر کا ساتھ ہو گیا تو نہ جانے کیا ہو گا۔ بلا وے بہت آئے پر میرا یار آگرے سے نہ نکلا۔ ہر بار یہ کہہ کر ٹال گیا کہ میں ما شہ بھر کا قلم چلانے والا میری کیا مجال، بس یہیں بیٹھے ساری دنیا دیکھ لی۔

آگرہ بازار میں تاثر آفرینی کی نوعیت

ڈرامہ میں تاثر کی قوت کا ہونا بے حد ضروری سمجھا جاتا ہے۔ احتشام حسین نے ایک جگہ لکھا ہے کہ:

”تاثر کہیں پلات سے، کہیں ہیرو کی فتح و شکست سے، کہیں ڈرامے کی مجموعی فضائے، کہیں مکالمے کی روانی، بے ساختی، نظری بہاؤ اور نشرت انگیزی سے، کہیں کشمکش اور آدیرویش کی مخصوص نوعیت سے اور کہیں ہدایت کاری اور ادا کارکی پیش کش کے کامیاب معیار سے پیدا ہوتا ہے۔“ (عکس اور آئینے، ص 28)

غور کیا جائے تو آگرہ بازار کا پلات کسی خاص قصے یا واقعے پر مبنی نہیں ہے نہ ہی اس میں کوئی ہیرو ہے جو اپنی طاقت کے مل بوتے پر کسی کوشکست دینا ہے لیکن آگرہ بازار اپنی مجموعی فضائے، اپنے مکالموں کی روانی، بے ساختگی اور فطری بہاؤ کی وجہ سے گہرا تاثر پیدا کرتا ہے۔ یہی اس کی سب سے بڑی خوبی ہے۔ ڈرامے میں سلسلہ کہیں نہیں ٹوٹتا ایک کے بعد ایک منظر اپنی فضائے اعتبر سے ایک دوسرے سے پوری طرح جڑا ہوا ہے۔ جو ذہنوں کو متاثر کرتا ہے۔ یہی نہیں بلکہ ڈرامہ نگار نے تاریخی، تہذیبی اور معاشی صورتِ حال کا جو نقشہ کھینچا ہے اور عوام کو جس طرح پریشان حال بتایا ہے۔ یہ چیز ہمیں غور و فکر کی دعوت دیتی ہے اور ان اسباب کی طرف ہمیں سوچنے پر مجبور کر دیتی ہے جو ان حالات کے پیچھے کارفرما تھے۔

دوسرے ایکٹ میں نظری کی مشہور نظم ’آدمی نامہ‘ گاتے ہوئے فقیر اندر آتے ہیں۔ اس نظم کی بھی اپنی معنویت ہے

جس میں نظیر نے آدمی کے ہزار رنگ بتائے ہیں۔ وہ غریب بھی ہے امیر بھی، زردار بھی ہے بے زربھی، مسجد بنانے والا بھی آدمی ہی ہے اور جو تے چرانے والا بھی آدمی ہے۔ عزت دار بھی وہی ہے بے عزت بھی وہی، مارنے والا بھی وہی ہے اور مرنے والا بھی وہی۔ وہی پیر ہے وہی مرید بھی، وہی اشرف بھی ہے وہی کمینہ بھی۔ وہی اچھا ہے، وہی برا بھی۔ گویا اس سرزی میں پر ہر طرح کے آدمی بنتے ہیں۔ نظم کے بنداس طرح ہیں:

دنیا میں بادشا ہے سو ہے وہ بھی آدمی
اور مفلس و گدا ہے، سو ہے وہ بھی آدمی
زردار، بے نوا ہے، سو ہے وہ بھی آدمی
نعت جو کھارہا ہے، سو ہے وہ بھی آدمی
ٹکرے جو مانگتا ہے، سو ہے وہ بھی آدمی
مسجد بھی آدمی نے بنائی ہے یاں میاں
بنتے ہیں آدمی ہی امام اور خطبہ خوان
پڑھتے ہیں آدمی ہی قرآن اور نماز یاں
اور آدمی ہی ان کی چراتے ہیں جوتیاں
جو ان کو تاثرتا ہے، سو ہے وہ بھی آدمی
یاں آدمی پر جان کو وارے ہے آدمی اور آدمی ہی تنخ سے مارے ہے آدمی
گپڑی بھی آدمی کی اتارے ہے آدمی چلا کہ آدمی کو پکارے ہے آدمی
اور سن کے دوڑتا ہے، سو ہے وہ بھی آدمی
بیٹھے ہیں آدمی ہی دکانیں لگا لگا کہتا ہے کوئی، لو، کوئی کہتا ہے، لارے لا
اور آدمی ہی پھرتے ہیں رکھ سر پر خونچا کس کس طرح سے نیچے ہیں چیزیں بنا بنا
اور مول لے رہا ہے، سو ہے وہ بھی آدمی
مرتے ہیں آدمی کا کفن کرتے ہیں تیار نہلا دھلا اٹھاتے ہیں کاندھے پر کر سوار
کلمہ بھی پڑھتے جاتے ہیں، روتے ہیں زار زار سب آدمی ہی کرتے ہیں مردے کا کاروبار
اور وہ جو مر گیا ہے، سو ہے وہ بھی آدمی
اشراف اور کمینے سے لے، شاہ تا وزیر ہیں آدمی ہی صاحب عزت بھی اور حنیر
یاں آدمی مرید ہیں، اور آدمی ہی پیر اچھا بھی آدمی ہی کہاتا ہے اے نظیر
اور سب میں جو برا ہے، سو ہے وہ بھی آدمی
اور مفلس و گدا ہے، سو ہے وہ بھی آدمی

آگرہ بازار کی زبان

حبيب تنویر نے عوامی زبان استعمال کی ہے۔ یہ وہی زبان ہے جو نظیر اکبر آبادی کی نظم کی زبان ہے، جس میں مقامی بولی یعنی بر ج بھاشا کی بوباس ہے۔ عوامی زبان ہر طرح کے تکلف اور آرائش سے عاری ہوتی ہے۔ شین، قاف اور زے جیسی آوازیں بھی سیں، کاف اور جیم میں بدل جاتے ہیں۔ مداری جب بذرکا ناج دکھاتا ہے اس وقت وہ کس قسم کی زبان بولتا ہے۔ درج

ذیل اقتباس اس کی ایک بہترین مثال ہے:

مداری: (بندر نچاتا ہے) ہاں جرناچ دکھادوناچ۔ آگرہ سہر میں ناج دکھادو۔ بچ لوگ ایک ہاتھ کی تالی بجاو۔ اچھا جرا بتاؤ تو ہولی میں مرد نگ کیسے بجاوے گے (بندر مرد نگ بجا تا ہے) اور پنگ کیسے اڑاؤ گے۔ (بندر نقل کرتا ہے) اور بانکے بن کر مہماں یو جی کے میلے میں کیسے جاؤ گے؟ (بندر کج ٹکھا ہی کی چال چتا ہے) اور برسات آگیا تو؟ (بندر پھسل پڑتا ہے) ارے بھئی واہ اور اگر ٹھنڈی لگا تو؟ (بندر بدن میں کپکپی پیدا کرتا ہے) اور بڑھا ہو گیا تو؟ (بندر لاٹھی ٹیک کر چلتا ہے) اور مر گیا تو؟ (بندر لیٹ جاتا ہے) ہندوکورام کی کسم اور مسلمان کو قرآن کی کسم۔ جرا ایک ایک قدم پیچھے ہٹ جاؤ۔ اچھا ب تاؤ نادر ساہ دلی پر کیسے جھپٹا تھا۔ (بندر مداری کو ایک لاٹھی مارتا ہے) ارے تم سارے دلی سہر کو مار ڈالو گے بس کرو بڑے میاں بس کرو۔ اچھا احمد ساہ ابدالی دلی پر کیسا جھپٹا تھا۔ (بندر لاٹھی مارتا ہے) ہاں ہاں تم سارے ہندوستان کو روند ڈالو گے بڑے میاں بس کرو۔ اور سورج مل جاٹ آگرہ سہر پر کیسا جھپٹا تھا؟ (وہی نقل) اوہ وہ مر گیا، مر گیا بس کرو بڑے میاں بس کرو۔ اچھا بتاؤ پھر ٹگی ہندوستان میں کیسا آیا تھا (بندر بھیک مانگنے کی نقل کرتا ہے) اور پلاسی کی لڑائی میں لاث صاحب نے کیا کیا تھا؟ (بندر پیٹ بجا تا ہے اور کمزوری کا اظہار کرتا ہے) اکال پڑ گیا تھا (بندر لیٹ جاتا ہے) لوگ باگ بھوک سے مر گیا تھا اور ہمارا کیسا حالت ہے؟ (بندر پھر پیٹ بجا تا ہے) اور کل ہمارا کیسا حالت ہو جائے گا؟ (بندر گر جاتا ہے) پھر ہمارے کو کیا کرنا چاہیے؟ (بندر لوگوں کے پاس جاتا ہے پیروں پر سر کھکھ لیٹ جاتا ہے) سلام کرو (بندر پھر سلام کرتا ہے۔ لوگ ہشکنے لگتے ہیں۔)

حبيب تنویر کا تعلق چھتیں گڑھ علاقے سے ہے۔ ان کے اکثر ڈراموں میں چھتیں گڑھی بولی کا لہجہ حاوی رہتا ہے۔ اس ڈرامے کی زبان پر برج بھاشا کا اثر ہے جس کے زبانی ادب کی روایت، بہت وسیع ہے۔ نظیر اکبر آبادی کی زبان اردو ہے لیکن برج کی الفاظ کا استعمال انہوں نے بڑی روانی اور بے ساختگی سے کیا ہے۔ اسی لیے وہ اردو زبان کے کلچر میں ڈھلنے ہوئے محسوس ہوتے ہیں۔ یوں بھی ڈرامہ عمل کر کے دکھانے کا فن ہے۔ یعنی اس کا اصل مقام اسٹیج ہے۔ لوگ سینکڑوں کی تعداد میں اسے ایک ساتھ دیکھتے ہیں۔ اس لیے ڈرامہ نگار کو ایک ایسی زبان کا استعمال کرنا پڑتا ہے جو سلیس، سادہ اور رواں ہو جسے عوام روزمرہ بول چال میں استعمال کرتے ہوں۔ اردو ایک ایسی ہی زبان ہے۔ اسی لیے آگرہ بازار ہی نہیں دوسرے ہندی ڈراموں، فلمی مکالموں، ٹیلی ویژن سیریز اور خبروں کی زبان اردو ہی ہے۔ جسے ہندوستان کی عام اور عوامی زبان کا درجہ حاصل ہے۔

15.5 نمونہ برائے امتحانی سوالات

- (1) آگرہ کا بازار بے رونق کیوں ہے؟
(2) مداری نے بندر کا تماشہ دکھاتے وقت کون کون سے تاریخی حوالے دیے ہیں؟

- (3) بازار میں جگہرے کی کیا وجہ تھی؟
- (4) کتب فروش نے مغلیہ سلطنت کے بارے میں کس خیال کا اظہار کیا؟
- (5) نظیر کی نظم آدمی نامہ کا بنیادی خیال کیا ہے؟

فرہنگ 15.6

وہ نظم جس میں حالات کی ابتری بیان کی جاتی ہے	شہر آشوب
کتب فروش کے لئے ٹیکھی ٹوپی	فقیروں کا پیالہ
کتب فروش کتابیں بیچنے والے	عورتوں کی آواز
1757 کی جنگ جس میں انگریزوں نے فتح حاصل کی تھی اور اودھ پر قابض ہو گئے تھے	پلائی کی اڑائی
موت	غربتی
اجل	افلاس
دولت مند	قدرت ہونا
زردار	توفیق ہونا
غیریب	نایاب
بنوا	قیمتی، جس کی بہت کمی ہو
عزت دار لوگ	نومش
اشراف	تو سیکھیے کسی فن کو جس نے نیانیا سیکھا ہے
ادنی	مند
حقیر	جس پر تکیہ لگا کر بیٹھا جاتا ہے
گدا	گوشہ گیر
دریافت کرنا	غارت گری
معلوم کرنا	تبادی و بر بادی
بھاری بھر کم	ناساز
قوی ہیکل	بے حال
لاچ	بازاری، غیر مہذب
حرص	شہدا
	ڈاکو، لیثرا
	قراق

15.7 معاون کتب

ادب اور زندگی	جنوں گور کھپوری
عکس اور آئینے	احتشام حسین
آگرہ بازار	جبیب تنوری
گلزار نظیر	سلیمان جعفر

اکائی 16 ترجمہ کافن

اکائی کے اہم اجزاء

اغراض و مقاصد	16.1
تمہید	16.2
ترجمے کی تعریف	16.3
ترجمہ نگاری ایک فن ہے	16.4
اصل زبان اور ترجمہ کی زبان کی وضاحت	16.5
ترجمے کی اہمیت اور اس کی ضرورت	16.6
صحت ترجمہ	16.7
خلاصہ	16.8
نمونہ برائے امتحانی سوالات	16.9
فرہنگ	16.10
معاون کتب	16.11

16.1 اغراض و مقاصد

اس اکائی میں ترجمے کی تعریف، ماہیت، اصل زبان، اور ترجمے کی زبان کی وضاحت، اردو ترجمے کی ابتداء، ترجمے کی اہمیت اور اس کی ضرورت، بیان کی گئی ہے۔ اس اکائی کو مکمل کرنے کے بعد طلباء سے توقع کی جاتی ہے کہ وہ

- ☆ ترجمے کی تعریف کر سکیں گے۔
- ☆ ترجمے کی ماہیت کو بیان کر سکیں گے۔
- ☆ اصل زبان اور ترجمے کی زبان کو سمجھ سکیں گے۔
- ☆ اردو ترجمے کی ابتداء پر روشی ڈال سکیں گے۔
- ☆ ترجمے کی اہمیت اور اس کی ضرورت بیان کر سکیں گے۔

16.2 تمہید

دنیا میں جہاں کہیں پر بھی کوئی واقعہ یا کوئی حادثہ رونما ہوتا ہے وہ موجودہ ذرروائع ابلاغ (ٹیلی ویژن، ریڈیو، اخبار)

کے ذریعہ ہم تک ہماری زبان میں پہنچ جاتا ہے، اس کی اہم وجہ ترجمہ ہے۔ اس اکائی میں ترجمے کی تعریف، فن اس کی اہمیت اور ضرورت سے روشناس کیا جائے گا، اس کے علاوہ اردو ترجمے کی ابتداء پر بھی مختصر معلومات فراہم کی جائیں گی۔

16.3 ترجمہ کی تعریف

کسی ایک زبان کی تحریر کو کسی دوسری زبان میں منتقل کرنے کا نام ترجمہ ہے۔ لیکن ترجمے کی صحیح تعریف یہ ہے کہ کسی ایک زبان کی عبارت کے معانی اور مطالب کو دوسری زبان میں اس طرح سے منتقل کرنا کہ اصل عبارت کی خوبی اور مطلب جوں کا توں باقی رہے۔

واضح رہے کہ مخف اصل زبان کے مواد کو دوسری زبان میں تبدیل کر دینے سے ترجمے کا حق ادا نہیں ہوتا ہے، بلکہ ترجمہ کرنے والے کے لئے یہ ضروری ہے کہ وہ مصنف کے خیالات اور احساسات کو اچھی طرح سمجھ سکے، اس کے بعد ان خیالات اور احساسات کو بالکل اسی طرح سے دوسری زبان میں منتقل کر دے جس طرح سے مصنف نے کیا ہے، یعنی جس جگہ مصنف نے زور دے کر بات کی ہے وہاں پر ترجمے میں بھی زور دیا جائے، جہاں پر طنز ہو وہاں پر طنز سے کام لیا جائے۔ جس ترجمے میں ان تمام باتوں کا خیال رکھا جاتا ہے وہی ترجمہ صحیح اور قابل قدر ہوتا ہے۔

16.4 ترجمہ نگاری ایک فن ہے

ہم نے ابھی پڑھا ہے کہ ترجمہ اصل عبارت کے معنی اور مطلب کو دوسری زبان میں منتقل کرنے کو کہتے ہیں۔ اس لیے یہ ضروری ہے کہ صرف معنی اور مطلب منتقل نہ ہو جائیں بلکہ زبان کی ساخت، مزاج اور اس کے قواعد کا بھی لحاظ رکھا جائے۔ مثال کے طور پر

کیا آپ رات کا کھانا کھا چکے؟

اس جملے کے انگریزی میں تین ترجمے ہو سکتے ہیں۔ ان تینوں ترجموں پر غور کریں

1. Have you eaten the food of night?
2. Have you eaten the dinner?
3. Did you have dinner?

ذکورہ تینوں ترجموں کو پڑھنے کے بعد یہ معلوم ہو جاتا ہے کہ اصل عبارت میں کیا مفہوم بیان کیا گیا ہے؟ کیا یہ تینوں ترجمے درست ہیں؟ ان میں پہلا ترجمہ لفظی ترجمہ ہے اس کے اندر اردو الفاظ کے مقابل انگریزی الفاظ کا استعمال کیا گیا ہے اور اردو قواعد کے مطابق جملہ بنایا گیا ہے۔ لیکن رات کے کھانے کے لیے انگریزی میں food of night نہیں بلکہ dinner کا لفظ استعمال ہوتا ہے۔ دوسرے ترجمے میں dinner کا لفظ استعمال کیا گیا ہے جو کہ قواعد کے لحاظ سے درست ہے۔ ایسے ترجمے کو سائنسی ترجمہ کہتے ہیں لیکن ہم اس ترجمے کو بھی درست نہیں کہہ سکتے کیونکہ یہاں پر سارے اصول تو اپنائے گئے ہیں لیکن زبانوں

کے مزاج کو اپنایا نہیں گیا ہے eaten dinner کا محاورہ انگریزی زبان کے مزاج سے مطابقت نہیں رکھتا ہے۔ انگریزی میں کھانا کھانے چائے پینے وغیرہ کے لیے have dinner have tea استعمال ہوتا ہے۔ اس لیے ہم کو ترجمہ میں انگریزی مزاج کا خیال رکھنا ہوتا ہے۔ اس لحاظ سے تیسرا جملہ درست ہو گا۔ یعنی اس طرح کا ترجمہ کرنے کے لیے زبانوں کے مزاج، تہذیب اور کلچر سے واقفیت ہونا ضروری ہے۔ کوئی شخص صرف پڑھ کر یا زبان کے اصولوں سے واقف ہو کر اچھا ترجمہ نہیں ہو سکتا۔ اس کے لیے ہنر کی ضرورت ہوتی ہے اور اسی ہنر کی مہارت اسے اچھا ترجمہ بنا سکتی ہے۔

ترجمہ ایک ایسا فن ہے جس پر قدرت حاصل کرنے کے لیے شوق و صلاحیت ہی نہیں بلکہ اصولی واقفیت اور مشتق و ریاضت بھی درکار ہے۔ ہر فن ایک عملی کام ہے اس طرح ترجمہ کرنے بھی ایک عملی کام ہے۔ ترجمہ کا بنیادی منشا ہی اصل خیال اور مفہوم کی ادائیگی ہے۔ ترجمہ کرنے والے کو اصل کی نقل میں مصنف کے رنگ کو اختیار کرنا پڑتا ہے۔ مختصر یہ کی ترجمہ کرتے وقت ہم کو مختلف دشوار مراحل سے گزرنا پڑتا ہے۔ اس فن سے متعلق جو ذمہ داریاں ہم پر عائد ہوتی ہیں وہ نازک بھی ہیں اور دشوار بھی۔

16.5 اصل زبان اور ترجمہ کی زبان کی وضاحت

ترجمہ دو زبانوں کے درمیان ہوتا ہے۔ جس زبان سے ترجمہ کیا جاتا ہے اسے اصل زبان یا Language کہتے ہیں اور جس زبان میں ترجمہ کیا جاتا ہے اسے ترجمہ کی زبان یا Target language کہتے ہیں۔ مثلاً اگر کوئی انگریزی سے اردو ترجمہ کرے تو انگریزی اصل زبان (Target language) ہے اور اردو میں ترجمہ کی زبان (Source language)۔ ترجمہ کے سلسلہ میں بنیادی اور اولین شرط یہ ہے کہ ترجمہ نگار کو اصل زبان اور ترجمہ کی زبان دونوں پر قدرت حاصل ہو۔ صرف اسی حد تک نہیں کہ دونوں کے مطلب سمجھ میں آجائیں بلکہ زبان کی ساخت مزاج اور اس کے تہذیبی پس منظر سے بھی اچھی طرح آگاہی ہو۔

بعض صورتوں میں اصل زبان پر پوری طرح عبور حاصل کرنے کی ضرورت نہیں ہوتی۔ صرف اس زبان کا کتابی علم کافی ہوتا ہے۔ یعنی اس کی لغت، اصطلاحات اور محاوروں سے، کسی قدر ادیبات سے اور تھوڑی بہت تاریخ سے واقفیت اور نکھرا ہوا ذوق ضروری ہے۔ اگر اتنا علم بھی نہ ہو تو خیال کی نزاکتیں ہاتھ سے نکل جائیں گی۔ چوں کہ ترجمہ کا بنیادی منشا ہی اصل خیال اور مفہوم کی ادائیگی ہے اس لیے اس منشا کو پورا کرنے کے لیے زبان اور بیان کا پورا علم اور مکمل اندازہ ضروری ہے۔

اس کے برعکس ترجمہ کی زبان پر پوری مہارت حاصل ہونی چاہیے ترجمہ نگار کو نہ صرف اس زبان کے قواعد و ضوابط، تاریخ و ادب سے واقفیت ہو بلکہ اس زبان کے مزاج سے اس کی تہذیب سے اور اس کے کلچر کا بھی پتہ ہونا ضروری ہے۔

16.6 ترجمہ کی اہمیت اور ضرورت

ترجمہ کی اہمیت اس بات سے واضح ہوتی ہے کہ اگر ترجمہ نہیں ہوتا تو ہماری زندگی کنوں کے مینڈک کی طرح سمٹ کر

رہ گئی ہوتی۔ خصوصاً قوموں کے لیے ترجمے کا عمل انتہائی ضروری ہوتا ہے۔ کیوں کہ ترجمہ دو تہذیبوں، دولثاقفوں اور ان سب سے بڑھ کر دوزبانوں کے درمیان ایک پل کا کام کرتا ہے۔ یہ ترجمہ ہی ہے جس کی بدولت آج دنیا ترقی کی حدود کا چھوڑ ہی ہے۔ ترقی یافتہ اقوام کی محنت اور کاؤش، ہی علوم و فنون کی ضامن ہوتی ہے۔ ترقی پذید اقوام بھی اپنی محنت اور کاؤشوں سے علوم و فنون کو ترقی دے سکتے ہیں، لیکن اگر ترقی یافتہ اقوام کے تحقیقی متانج سے آگئی ہو جائے تو اس کام کو دوبارہ کرنے کے بجائے سابق متانج ہی سے استفادہ کر کے اس کام کا آگے بڑھایا جا سکتا ہے اور ترقی پذیر اقوام ترقی یافتہ اقوام کے شانہ بہ شانہ چل کر انپی منزلیں طے کر سکتیں ہیں اور اس عمل میں ترجمہ بے حد معاون ثابت ہو سکتا ہے، اور علوم و فنون کو اپنی زبان میں منتقل کر کے مترجم اپنی قوم کو نئی راہوں پر گامزن کر سکتا ہے۔

علوم و فنون کے علاوہ کئی باتیں اور بھی ہیں جب سے انسان دلچسپی رکھتا ہے، مثال کے طور پر مذہبی معلومات۔ آپ جانتے ہیں کہ قرآن مجید عربی زبان میں نازل ہوا ہے اور وہ لوگ جو کہ عربی زبان سے واقف نہیں ہیں ان کے لیے قرآن کے ان مفہومیں تک پہنچنا ممکن نہیں ہے۔ اسی طرح سے احادیث سے بھی استفادہ ممکن نہیں ہے اگر آپ عربی زبان سے واقف نہیں ہیں۔ لیکن اگر آپ کواردو ترجمہ دے دیا جائے تو آپ آسانی سے مفہوم کو سمجھ سکتے ہیں۔

یہی حال دیگر نظریات اور خیالات کا ہے دوسری زبانوں میں موجود نظریات اور خیالات سے آگاہی حاصل کرنے کے لئے ترجمہ بے حد معاون ہوتا ہے، اور آپ اس قابل ہو جاتے ہیں کہ ان نظریات اور خیالات سے فائدہ اٹھاسکتیں۔ ترجمے کا تعلق انسانی زندگی کے ہر شعبے سے ہوتا ہے۔ فلسفہ، ہوسائنس، سماجی علوم ہوں یا ادبیات، ان سب میں کہیں نہ کہیں اور کسی طرح سے ترجمے کی ضرورت پڑتی ہے۔ جہاں اردو زبان کا معاملہ ہے اس میں جدید علوم کا سرمایہ نہ کے برابر ہے اور اس خلاء کو پر کرنے کا کام صرف ترجمہ ہی کر سکتا ہے اگر غور کیا جائے تو یہ محسوس ہوتا ہے کہ ترجمہ تو کسی علم سے محض متعارف کرتا ہے، اصل کام تو انسانی ذہن کا ہے کہ وہ اس طرح کی بنیاد پر کنٹنئی راہوں کی کھوچ کر سکتا ہے۔

ہم چاہتے ہیں کہ ہم نہ صرف اپنی تاریخ اور تہذیب سے متعارف ہوں بلکہ ہماری یہ بھی خواہش ہوتی ہے کہ ہم دوسرے علاقوں کی تاریخ اور ان کی تہذیب و تمدن سے بھی واقفیت حاصل کریں۔ یہ معلومات ہمارے لیے فکر کے راستے کھولتی ہے اور ہماری صلاحیتوں میں اضافہ کرتی ہے ان موضوعات پر ہماری گرفت اس وقت تک نہیں ہو سکتی ہے جب تک کہ ہمارا معاون ترجمے کا عمل نہ ہو۔ یہی حال عصری علوم کا بھی ہے، موجودہ زمانے میں کئی باتیں ہمارے سامنے آ رہی ہیں، زیادہ تر معلومات انگریزی اور دوسری زبانوں میں ہوتی ہیں جن سے فائدہ حاصل کرنا صرف ترجمے سے ہی ممکن ہے۔ اگر آج کے زمانے میں معلوم کی جانے والی نئی نئی باتیں آپ تک ترجمے کے ذریعہ پہنچائیں جائیں تو اس طرح سے آپ کی معلومات میں اضافہ ہو گا اور آپ دنیا میں ہونے والی نئی نئی ایجادات و اکشافات سے واقف ہو جائیں گے اور ان کو استعمال کر کے آپ اپنی ترقی کی راہیں ہموار کر سکتے ہیں۔

ترجمہ ایک اہم سماجی ضرورت ہے، موجودہ دور کا سماج مختلف زبانوں، مختلف تہذیبوں اور مختلف ثقافتوں کا مرکب ہے۔ آپسی لین دین کے لئے ہم کو ترجمے کی ضرورت پیش آتی ہے تب ہی ہماری سماجی ضروریات کی تکمیل ممکن ہے، ہمیں مختلف ضرورتوں کے لیے کئی طرح کے لوگوں سے ملنا پڑتا ہے اور جب ہم دوسری زبان میں گفتگو کرتے ہیں تو ہم ترجمے کی عمل سے ہی دوچار ہوتے ہیں، اسی طرح ہم جب دوسری زبان کا کوئی جملہ سنتے ہیں تو یہاں بھی ترجمے کا عمل شامل ہوتا ہے۔ سماج میں ہونے

والی نئی نئی تبدیلیوں سے واقف ہونا ضروری ہے۔ اس کے لئے بھی ترجمہ بہت مدد دیتا ہے اگر ان سماجی تبدیلیوں کو ترجمہ کر کے آپ کے سامنے پیش کر دیا جائے تو آپ ان ساری تبدیلیوں سے واقف ہو سکیں گے، اور ان سے فائدہ اٹھا کر سماج میں اپنا مقام بناسکیں گے۔

دنیا بھر میں سیاسی اعتبار سے بھی کئی تبدیلیاں ہوتی رہتی ہیں، خود اپنے ملک میں کئی ریاستیں ہیں جن کی زبانیں الگ الگ ہیں اپنی ریاستوں کے علاوہ دنیا بھر میں ہونے والے سیاسی تبدیلیوں سے واقف ہونے کیلئے ترجمہ بہت مدد کرتا ہے، اور آپ کو اس قابل بناتا ہے کہ آپ سیاسی معاملات کو سمجھ سکیں اور اپنی رائے بناسکیں، قومی سطح پر رہنماؤں کے لیے یہ ضروری ہے کہ وہ اپنے خیالات کو دوسرا زبانوں میں ترجمہ کر کے پیش کریں اس کے لیے انھیں مترجم کا سہارا لینا پڑتا ہے۔

ایک مخصوص ملک کے جغرافیائی حالات، ایک قوم کی تہذیب و تمدن، اس کی زندگی اس کے علوم و فنون کو انسانی ملکیت بنانے کے لیے ترجمہ کی ضرورت ہوتی ہے، قومی اور بین الاقوامی تعلقات کو بہتر بنانے میں ترجمہ سب سے اہم کردار ادا کرتا ہے۔ سفارشی معاملات میں ترجمہ ایک بنیادی کردار ادا کرتا ہے، یہ ضروری بھی نہیں کہ دو ملکوں میں ایک ہی زبان بولی جائے دو ملکوں کے درمیان خلیج کو پورا کرنے میں ترجمہ ہی مدد کرتا ہے۔

اس کے علاوہ عالمی تنظیموں جیسے UNO اور اس کی ذیلی تنظیمیں جیسے UNESCO; H.O; W وغیرہ ساری دنیا سے اپنے تعلقات رکھتی ہیں، انھیں اپنے مسائل کے حل اور نظر انظر کو پیش کرنے کے لیے ترجمے کا ہی سہارا لینا پڑتا ہے۔

16.7 صحبت ترجمہ

صحبت کے لحاظ سے وہی ترجمہ صحیح اور اچھا کہلانے گا جس میں حسب ذیل باتوں کا خیال رکھا گیا ہو:

- ۱۔ ترجمہ قابل فہم ہو یعنی پڑھنے یا سننے والا اس کو آسانی سے سمجھ سکے۔
- ۲۔ زبان کا انداز غیر مانوس نہ ہو یعنی ایسے الفاظ یا ایسے جملے استعمال نہ ہوں جو سننے یا پڑھنے والے کے لیے مشکل ہوں۔
- ۳۔ ترجمہ روایا اور صاف ہوں۔ یعنی جملوں میں ناہمواری یا یا پیچیدگی نہ ہو۔ خیال کا تسلسل قائم رہے۔
- ۴۔ ترجمہ میں اصل متن کی روح قائم رہے۔
- ۵۔ اصل متن میں مفہوم جس طرح ادا کیا گیا ہے اس کو اسی طرح پیش کیا جائے یعنی ترجمہ لفظی نہ ہو بلکہ اس کا مفہوم ادا کرنے کوشش کی جائے۔
- ۶۔ ترجمہ میں اصل متن سے کوئی چیز کم یا زیادہ نہ ہو۔ کم ہو تو تلخیص اور زیادہ ہو تو تشریح کہلانے کی ترجمہ نہیں کہلانے کی گی۔

16.8 خلاصہ

کسی ایک زبان کی عبارت کو اس کی خوبی اور مطلب جوں کا توں قائم رکھتے ہوئے دوسرے زبان میں منتقل کرنے کا نام ترجمہ ہے۔ ترجمہ کے ذریعہ ہم ایک دوسرے کے متعلق نئی نئی معلومات حاصل کر سکتے ہیں۔ ترجمہ کا فن محض پڑھنے یا سننے سے

حاصل نہیں ہوتا بلکہ اس کے لئے سخت محنت اور مشقت کی ضرورت ہوتی ہے۔ ترجمہ کرنے والا اپنی طرف سے اصل عبارت میں کوئی کمی ویشی یا تبدلی نہیں کر سکتا۔ ترجمہ کا بنیادی منشاء ہی اصل زبان کے خیال اور مفہوم کی ادائیگی ہے۔ ترجمہ وہی ہے عیب ہوتا ہے جو کہ اصل کے ہر حصے اور ہر پہلو کو اسی خوبی کے ساتھ ظاہر کرے۔

ترجمہ نگار کے لیے ضروری ہے کہ وہ دونوں زبانیں جانتا ہو اس طرح کے اصل زبان کا کتابی علم رکھتا ہو اور ترجمہ کی زبان پر اسے ماہر انہ عبور حاصل ہو۔ اس کے علاوہ اس کو قابل اور باصلاحیت بھی ہونا چاہئے۔ وہ فن ترجمہ نگار کے اصول اور مبادیات سے بھی واقف ہو، اس کو ترجمہ کا ذوق اور نفس موضوع پر گرفت ہو۔ جس مضمون کا وہ ترجمہ کر رہا ہے اس کے موضوع سے دلچسپی بھی ہونا چاہیے۔ اچھا مترجم وہی ہوتا ہے جو ان ساری خوبیوں کے ساتھ ساتھ سمجھدار بھی ہو اور ایک اچھا انشاء پرداز بھی ہو۔ ترجمہ میں اصل متن سے کوئی بھی چیز کم یا پھر زیادہ نہیں ہونا چاہیے۔

16.9 نمونہ برائے امتحانی سوالات

مندرجہ ذیل سوالات کے جوابات ۳۰ سطروں میں دیں۔

- ۱۔ ترجمے کی تعریف کرتے ہوئے اس کے فن پر وہی ڈالیے۔
- ۲۔ ترجمے کی اہمیت اور اس کی ضرورت کو پیش کیجیے۔

مندرجہ ذیل سوالات کے جوابات ۱۵ سطروں میں دیں۔

- ۱۔ اصل زبان اور ترجمے کی زبان کی وضاحت کیجیے۔
- ۲۔ صحت کے لحاظ سے کس طرح کا ترجمہ بہتر کہلانے گا؟

16.10 فرہنگ

تہذیب و تدنی	طریقہ	طریقہ	اسلوب	طریقہ	تہذیب و تدنی
عقائد	عقیدے کے جمع	اصطلاح	کسی لفظ کے اصل معنی سے الگ کسی	اصطلاح	طریقہ
متقل	جگہ بدلنا	ناموار	خاص معنی کا حامل قرار دینا	ناموار	طریقہ
مطابقت	برا برا، موافق	تلخیص	خلاصہ کیا ہوا	تلخیص	عقائد
جن بش	حرکت	نشریخ	وضاحت، بخوبی بیان کرنا	نشریخ	متقل
صوری	نقاشی، تصویر کشی	مترجم	ترجمہ کرنے والا	مترجم	مطابقت
مفہوم	مطلوب	انشا پرداز	اچھی عبارت لکھنے والا	انشا پرداز	جن بش
لحوظ	لحاظ کیا گیا	اقوام	قوم کی جمع	اقوام	صوری

فائدہ حاصل کرنا	استقادہ	مذکرنے والا	معاون
وہ علم جس سے زمین کی تری اور خشکی کی طبیعی تقسیم کا بیان کیا جائے۔	جغرافیہ	قبول کرنا، منظور کرنا	تسلیم کرنا
ملکوں کے درمیان، عالمی سطح پر بین الاقوامی		حکمت	فلسفہ
		تلائش	جستجو
		آرزو، تمنا	خواہش

16.11 معاون کتب

- | | |
|-------------------------|------------|
| ۱۔ ترجمہ کافن اور روایت | قرئیں |
| ۲۔ فن ترجمہ زگاری | خلیق انجمن |

اکائی 17 پیراگراف، انگلش، فارسی اور ہندی سے اردو ترجمہ

اکائی کے اہم اجزاء

اغراض و مقاصد	17.1
تتمہیہ	17.2
اردو ترجمہ کی تعریف اور فن	17.3
ترجمے کی اقسام	17.4
دوسری زبان میں ترجمہ نگاری کے اصول	17.5
ترجمہ نگاری میں زبان اور مضمون فہمی کی اہمیت	17.6
انگریزی زبان کا اقتباس	17.7
انگریزی اقتباس کا اردو ترجمہ	17.8
فارسی زبان کا اقتباس	17.9
فارسی اقتباس کا اردو ترجمہ	17.10
ہندی زبان کا اقتباس	17.11
ہندی اقتباس کا اردو ترجمہ	17.12
نمونہ برائے امتحانی سوالات	17.13
معاون کتب	17.14

17.1 اغراض و مقاصد

وسيع مطالعے کے لیے ضروری ہے کہ اردو زبان کے علاوہ دیگر زبانوں میں تحریر کردہ کتب اور مضامین کا مطالعہ کیا جائے۔ دوسری زبان میں شائع کردہ معلومات کا دوسری زبان کا جانے والا فائدہ اٹھاسکے اور اپنی معلومات میں اضافہ کر سکے اور زبان کے ذریعہ سے دیگر مقامات اور دیگر اقوام کی تہذیبی اخلاقی اور مذہبی معلومات حاصل کر سکے۔

اس اکائی کو پڑھ لینے کے بعد طلبہ اس قبل ہو جائیں گے کہ وہ:

- ☆ ترجمہ نگاری کے اصول بیان کر سکیں
- ☆ ترجمہ نگاری میں زبان اور مضمون فہمی کی اہمیت کو سمجھ سکیں
- ☆ انگریزی فارسی اور ہندی سے اردو ترجمہ کر سکیں۔

اس اکائی میں آپ کو دیگر زبان کی اہمیت اور ان کے اردو زبان میں ترجمہ کے فائدے واقف کرایا جائے گا۔ آپ کو ان نکات سے بھی واقف کرایا جائے گا جو کہ ترجمہ نگاری میں اہم روں ادا کرتے ہیں۔ اس اکائی کو پڑھنے کے بعد آپ میں دیگر زبان کے سیکھنے، پڑھنے اور ان کی اہم معلومات سے واقفیت ہو گی۔ مزید براں ان زبانوں کا اردو زبان میں سہل طریقے سے ترجمہ کرنے کا حوصلہ پیدا ہو گا۔

17.3 اردو زبان میں ترجمہ کی تعریف اور فن

ہر زبان بولنے اور لکھنے والے کی سماجی، اقتصادی، ذاتی اور جماعتی زندگی کا آئینہ ہوتی ہے یا یوں کہیے کہ زبان سماج کی عکاسی کرتی ہے۔ دوسرے معنوں میں یہ کہا جاسکتا ہے کہ زبان اس دور کے سماج کا آئینہ ہوتی ہے۔ زبان سماج کے سبھی حرکات سکنات پر نظر رکھتی ہے۔ اور اظہار مضمون، خطوط، کتب، اخبار اور میڈیا کے دیگر ذرائع لوگوں اور دیگر اقوام تک پہنچائی جاتی ہے جس کے تاثرات سے سماج اور ملک اور بین الاقوامی تبدیلیاں رونما ہوتی ہیں۔

دنیا میں بڑے بڑے عالم اور دانش ورپیدا ہوئے ہیں، جنہوں نے اپنی مادری زبان میں یا پھر علاقائی زبان میں اپنے علم و ہنر کا پیغام عام لوگوں کو پہنچا کر خدا کی مخلوق کا فائدہ پہنچایا پھر پہنچانے کی کوشش کی ہے۔ دیگر زبان کے دانشوروں نے ان کے اقوال اور تعلمات کو ان کے اطراف اور علاقائی عوام کو ان دانشوروں کی تعلیمات کا ترجمہ اپنی زبان میں کر کے حاصل کردہ علم کو دیگر لوگوں تک پہنچا کر عمل کے لیے عام مخلوق تک پہنچانے کا اہم فریضہ انجام دیا ہے۔ اس طرح سے ترجمہ کر کے اپنی زبان میں علم اور عمل کو وسعت دی ہے اور یہ سلسلہ لگاتار جاری ہے۔

اس طرح سے یہ واضح ہو گیا ہے کہ اہم اور مخصوص زبان کا اردو زبان میں ترجمہ قوم اور زبان کی اہم خدمت ہو گی۔ ترجمے کے لیے یہ ضروری ہے کہ ترجمہ نگار کو دونوں زبانوں میں مہارت حاصل ہو، وہ دونوں زبانوں کے بولنے، سننے، سمجھنے میں مہارت رکھتا ہو اور خاص بات یہ ہے کہ وہ ترجمے کی زبان میں بھی بولنے، سوچنے اور سمجھنے کی صلاحیت بھی رکھتا ہو، مزید یہ کہ ٹرانسلیشن Translation یا ترجمہ لفظ بلفظ کیا جانا ممکن نہیں ہو پاتا ہے تو ایسے میں مضمون کی فہم کو کام میں لے کر ترجمہ کیا جائے، یعنی ٹرانسلیشن Translation یا ترجمہ کا مقصد، مضمون یا عبارت کا مقصد، مطلب اور فائدہ قارئین کا حاصل ہو سکے۔ ترجمہ نگار کے پاس دونوں زبانوں کے ہم وزن الفاظ کا ذخیرہ ہو اور وہ ان الفاظ کا خوبی کے ساتھ استعمال کرنے کی صلاحیت بھی رکھتا ہو۔

خود جانچ کا سوال

درج ذیل سوال کا جواب پندرہ (۱۵) سطروں میں دیں۔

- ۱۔ ترجمہ نگاری کی اہمیت پر روشن ڈالیے۔

17.4 ترجمہ کی اقسام

ترجمہ کی مندرجہ ذیل اقسام ہیں۔

- ۱۔ مادری زبان کا علاقائی زبان میں ترجمہ
 - ۲۔ علاقائی زبان کا مادری زبان میں ترجمہ
 - ۳۔ مادری زبان کا مقامی زبان میں ترجمہ یاوضاحت
 - ۴۔ مقامی زبان کی مادری زبان میں ترجمہ
 - ۵۔ ملکی یاقومی زبان کا مادری زبان میں ترجمہ
 - ۶۔ مادری زبان کا ملکی یاقومی زبان میں ترجمہ
 - ۷۔ مادری زبان کا بیرونی ملکوں کی زبان میں ترجمہ
 - ۸۔ بیرونی ملکوں کی زبان کا مادری زبان میں ترجمہ
 - ۹۔ بین الاقوامی زبان کا مادری یا اردو زبان میں ترجمہ
 - ۱۰۔ اردو زبان کے سرمایہ کا بین الاقوامی زبانوں میں ترجمہ
- ملکی پارلیمنٹ میں ۱۶ زبانوں کا استعمال ہوتا ہے، اور ان کا ترجمہ دیگر زبانوں میں کر کے ہر ایم، پی (M.P) کو اصل مسئلے سے واقفیت کرائی جاتی ہے اور اس طرح سے اقوام متحده میں ہر ملک کی قوی زبان کا ترجمہ کر کے سبھی ملکوں کے سربراہوں کو جوڑ اجاتا ہے اور مسائل کا حل کرنے کی کوشش کی جاتی ہے۔

خودجا نج کا سوال

مندرجہ ذیل سوال کو جواب دس (۱۰) سطروں میں دیں۔

- ۱۔ ترجمہ کی اقسام پر واضح نوٹ لکھیں؟

17.5 دوسری زبانوں میں ترجمہ نگاری کے اصول

- زبان انسان کے دل کی ترجمان ہوتی ہے۔ وہ اس کے احساسات اور خیالات کے اظہار کا ذریعہ ہوتی ہے۔ اس لیے یہ ضروری ہے کہ ترجمہ نگاری کے اصولوں پر غور و فکر کیا جائے اور یہ اصول ذیل میں مذکور ہیں۔
- ۱۔ ترجمہ کے لیے یہ ضروری ہے کہ ترجمہ کرنے والا شخص ان دونوں زبانوں کا جانکار ہو جس کا اردو زبان میں ترجمہ کیا جا رہا ہے۔
 - ۲۔ زبان کا جاننا ہی کافی نہیں ہے بلکہ دیگر زبان کا وسیع مطالعہ بھی ضروری ہے، یعنی اس زبان کا پڑھنے، بولنے، سمجھنے اور لکھنے کا بھی پورا پورا ملکہ ہو۔
 - ۳۔ ترجمہ کی جانے والی زبان میں سوچنے اور اظہار کرنے کی صلاحیت ہونا بھی ضروری ہے۔

- ۴۔ ترجمہ کی جانے والی زبان کے الفاظ کا ذخیرہ ترجمہ کرنے والے کے پاس ہو اور اس پر اس کو عبور بھی حاصل ہو۔
- ۵۔ ترجمہ لفظ بلفظ کیا جانا ممکن نہیں ہوتا ہے ایسے میں مفہوم کی وضاحت کرنے کی صلاحیت کا ہونا بھی ضروری ہے۔
- ۶۔ ترجمہ کی جانے والی زبان کے ہم وزن الفاظ کا ہم وزن لفظ اردو زبان میں اس کو یاد ہونا ضروری ہے۔
- ۷۔ ترجمے کے فن میں دلچسپی ہونا بھی لازم ہے۔

خود جانچ کا سوال

- ۱۔ ترجمہ نگاری کے اصولوں پر دس (۱۰) سطروں میں جواب لکھیں۔

17.6 ترجمہ نگاری میں زبان اور مضمون فہمی کی اہمیت

ترجمہ نگار کا مطالعہ دونوں زبانوں کا اس قدر ہونا چاہیے کہ وہ دی ہوئی عبارت اور اس کی منشاء کو آسانی سے سمجھ سکے اور اس کے اندر استعمال ہونے والے ہر لفظ کے معنی اور استعمال سے بخوبی واقف ہو۔ عبارت میں آئے ہوئے جملوں، مثالوں، استعاروں اور تشبیہات کو آسانی سے سمجھ سکتے تو اس کے لیے یہ ممکن ہو گا کہ وہ ان کا ترجمہ اردو زبان میں آسانی سے کر سکے گا، اور ایسا محسوس کرے گا کہ اس نے دوسری زبان پر عبور حاصل کر لیا ہے اور وہ زبان کے سمندر کی گہرائی کو آسانی سے ناپ لے گا۔

اگر ترجمہ نگار کا مطالعہ و سعی نہیں ہے اور اس کے پاس الفاظ کا ذخیرہ بھی کم ہے تو وہ نہ تو مضمون اور عبارت کو سمجھ سکے گا اور نہ ہی وہ اس کے مرکزی مطلب کو جان سکے گا۔ ایسے شخص کا کیا ہوا ترجمہ صرف بھٹکانے والا ہو گا اور یہ بھی ہو سکتا ہے کہ ترجمہ میں پورا مضمون اور اس کا موقف بھی غائب ہو جائے اور کبھی کبھی تو اس کے برعکس بھی ہو سکتا ہے جیسے نقطہ کے فرق سے آدم خدا سے جدا ہوا۔

17.7 انگریزی زبان کا اقتباس

The biggest threat to health these days is air pollution.

This is a major cause of respiratory disease specially in big cities and towns. The number of vehicles on the road is increasing day by day. These emit poisonous gas which permeate the atmosphere and lead to diseases like asthma and cancer. Many industries located in these cities also add to air pollution. The government must do something to prevent air pollution so that the people specially children can live healthy lives.

17.8 انگریزی اقتباس کا اردو ترجمہ

موجودہ دور میں تدرستی کے لیے سب سے زبردست خطرہ فضائی آلودگی ہے۔ اس سے لوگوں میں سانس کی بیماری پیدا ہوتی ہے، خاص طور پر شہروں اور قصبوں میں۔ سفری وسائل دن بہ دن بڑی تعداد میں بڑھ رہے ہیں۔ ان سے زہریلی گیسوں کا اخراج ہوتا ہے جو کہ فضائی محول کو پر اگنڈہ کرتے ہیں جس کی وجہ سے دمہ اور کینسر جیسی بیماریاں ہوتی ہیں۔ ان شہروں میں قائم کارخانے بھی فضا کو پر اگنڈہ کرتے ہیں۔ اس گندگی کو دور کرنے لیے حکومت کوخت اقدامات اٹھانا چاہیے جس سے لوگ اور خاص طور پر بچے صحت کے ساتھ اپنی زندگی جی سکیں۔

17.9 فارسی زبان کا اقتباس

نه بینائی در شب تاریک چراغیب دست و سبوبی بر دش در را ہمی رفت۔ فضولی
در را ہے باور دو چار شد و گفت! اے نادان روز شب پیش تو یکساں است و روشنی
وتار کی در چشم تو برابر۔ ایں چراغ رافائدہ چیست؟ نایاں بخندید کہ این چراغ
از بہر خود نیست از برائی چوں تو کورے خبر است تا بامن پہلو نز فی و سبوبیم نہ شکنی۔

قطعہ	حال نادان را بآزادان نمی داند کہ	اگر چہ در داش فروں از بعلی سینا
	طعن نایما مزن این دم ز بینائی زده	زانکہ بینا بکار خویشتن بینا بود

17.10 فارسی اقتباس کا اردو ترجمہ

اندھیری رات میں ایک اندھا اپنے ہاتھ میں چراغ اور کاندھے پر گھڑا لیے ہوئے راستے میں جا رہا تھا۔ راستے میں ایک شخص ملا اور اس نے اس سے کہا کہ اے نادان! دن رات تیرے لیے یکساں ہیں اور روشنی و اندھیرا تیری آنکھوں میں برابر ہے پھر اس چراغ سے تجھے کیا فائدہ؟ اندھا ہنسا اور کہنے لگا کہ یہ چراغ میرے لینہیں ہے بلکہ تجھے جیسے بے خبر دل کے اندھے کے لیے ہے تاکہ تو میرے ساتھ پہلو نہ ٹکرائے اور میرا مٹکانہ پھوڑ دے۔

نادان کا حال نادان سے بہتر کوئی نہیں جانتا ہے اگرچہ وہ اپنی عقل میں بعلی سینا سے بھی زیادہ ہو۔ اے بینائی کا دم بھرنے والے نایما کو طعنہ نہ دے اس لیے کہ نایما اپنے کام میں بینا ہوتا ہے۔

17.11 ہندی زبان کا اقتباس

ہندی گدھانش

سامی پرکृتی کا دیبا ہुआ سب سے اधیک ملٹی وان اپہار ہے۔ اس سے عتمام کوئی بھن نہیں ہے۔

سامی کا سدا سدھپیوگ کرنا چاہیہ۔ بیتا ہुआ سامی کبھی لٹھایا نہیں جا سکتا ہے۔ جیون میں انکے لوگوں کو شیکھا ہوتا ہے کہ سامی نہیں یا وہ کامنا کرتے ہیں کہ کاش میرے پاس کوچھ سامی کو کوچھ سامی اور ہوتا ہے۔ بہت سے یقین سامی نیکلنے پر پختا نہ ہوئے جائے۔ بیتا ہुए سامی کو فیر لٹھایا جائے۔ یادی وہ اپنے کاری کو کوچھ سامی پہلے شروع کرتے تو ان کو پختا نہیں پڑتا۔

ا پرخیک سफلن کاری کا ویشنلیشن کرنے پر جماعت ہوتا ہے کہ سامی کے سدھپیوگ نے اس کاری کی سफلنی میں سارا دیدیکھان دیا ہے۔ سامی پر کاری کرنے والے یقین کو نیرا شا کا میں نہیں دیکھنا پڑتا ہے۔

17.12 ہندی اقتباس کا اردو ترجمہ

وقت قدرت کا عطا کیا ہوا سب سے قیمتی تھا ہے۔ اس سے بڑھ کر کوئی بھی سرمایہ نہیں ہے، وقت کا بہیشہ صحیح استعمال کرنا چاہیے۔ گزر اہوازمانہ واپس نہیں آتا ہے، زندگی میں کئی لوگوں کو شکایت ہوتی ہے کہ وقت نہیں تھا یادہ یہ موقع کرتے ہیں کہ کاش میرے پاس کچھ وقت اور ہوتا، بہت سے لوگ وقت کے نکلنے پر پچھاتتے ہوئے دیکھے جاسکتے ہیں۔ یہ حقیقت ہے کہ ان لوگوں کو کچھ وقت اور مل جاتا تو نتیجہ کچھ اور ہی ہوتا، لیکن یہ ممکن نہیں ہے کہ گزرے ہوئے وقت کو واپس لوٹایا جائے۔ اگر یہ لوگ اپنے کام کچھ عرصہ پہلے شروع کرتے تو ان کو پچھتا نہیں پڑتا۔

ہر کامیاب کام کا تذکیرہ کرنے پر معلوم ہوتا ہے کہ وقت کے صحیح استعمال نے کامیابی میں سب سے اہم رول ادا کیا ہے، وقت پر کام کرنے والے کوئی ناکامی کا منہ نہیں دیکھنا پڑتا ہے۔

17.13 نمونہ برائے امتحانی سوالات

- ۱۔ ترجمہ نگاری کے فائدہ بتائیے۔
- ۲۔ ترجمہ نگاری کی ملکی اور برونی ممالک میں اہمیت پر روشنی ڈالیں۔

- ۳۔ ترجمہ نگار میں کیا کیا خوبیاں اور مہارتیں ہوئی چاہئیں؟
- ۴۔ مختلف زبانوں نے کس طرح سے قومی، مذہبی، اور سماجی خدمات انجام دی ہیں؟ تفصیل سے روشنی ڈالیں۔

17.14 معاون کتب

- | | |
|---------------------|----------------|
| ۱۔ زبان اور قواعد | رشید حسن خاں |
| ۲۔ تلفیقیں الملاعنة | وہاب اشرفی |
| ۳۔ املانامہ | گوپی چند نارنگ |